

शल्यपर्व - अध्याय ००१

॥ श्रीः ॥

९.१. अध्यायः १

Mahabharata - Shalya Parva - Chapter Topics

दुर्योधनेन शल्यस्य सैनापत्येऽभिषेचनपूर्वकं पुनर्युद्धाय  
निर्याणम् ॥ १ ॥

सञ्जयाच्छल्यदुर्योधनादिवधश्रवणेन मूर्च्छितस्य  
धृतराष्ट्रस्य विदुरेण समाश्वासनम् ॥ २ ॥

Mahabharata - Shalya Parva - Chapter Text

९-१-० (६०१११)

श्रीवेदव्यासाय नमः ॥ ९-१-०क्ष (५०७९)

नारायणं नमस्कृत्य नरं चैव नरोत्तमम् ।

देवीं सरस्वतीं (व्यासं) चैव ततो जयमुदीरयेत् ॥ ९-१-१ (६०११२)

जनमेजय उवाच । ९-१-२क्ष (५०८०)

एवं निपातिते कर्णे समरे सव्यसाचिना ।

अल्पावशिष्टाः कुरवः किमकुर्वत वै द्विज ॥ ९-१-२ (६०११३)

विदीर्यमाणं च बलं दृष्ट्वा राजा सुयोधनः ।

पाण्डवैः प्राप्तकालं च किं प्रापद्यत कौरवः ॥ ९-१-३ (६०११४)

एतदिच्छाम्यहं श्रोतुं तदाचक्ष्व द्विजोत्तम ।

न हि तृप्यामि पूर्वेषां शृण्वानश्चरितं महत् ॥ ९-१-४ (६०११५)

वैशम्पायन उवाच । ९-१-५क्ष (५०८१)

ततः कर्णे हते राजन्धार्तराष्ट्रः सुयोधनः ।

भृशं शोकार्णवे मग्नो निराशः सर्वतोऽभवत् ॥ ९-१-५ (६०११६)

हाकर्ण हाकर्ण इति शोचमानो मुहुर्मुहुः ।

कृच्छ्रात्स्वशिविरं प्रायाद्वतशिष्टैर्नृपैः सह ॥ ९-१-६ (६०११७)

स समाश्वास्यमानोऽपि हेतुभिः शास्त्रनिश्चितैः ।

राजन्विभूतिमिच्छद्भिः सूतपुत्रमनुस्मरन् ॥ ९-१-७ (६०११८)

स दैवं बलवन्मत्वा प्रभाते विमले सति ।  
सङ्ग्रामे निश्चयं कृत्वा पुनर्युद्धाय निर्ययौ ॥ ९-१-८ (६०११९)  
शल्यं सेनापतिं कृत्वा विधिवद्राजसत्तमम् ।  
रणाय निर्ययौ राजा हतशिष्टैर्नृपैः सह ॥ ९-१-९ (६०१२०)  
ततः सुतुमुलं युद्धं कुरुपाण्डवसेनयोः ।  
बभूव भरतश्रेष्ठ देवासुररणोपमम् ॥ ९-१-१० (६०१२१)  
ततः शल्यो महाराज कृत्वा कदनमाहवे ।  
पाण्डुसैन्येऽथ मध्याह्ने धर्मराजेन पातितः ॥ ९-१-११ (६०१२२)  
ततो दुर्योधनो राजा हतबन्धू रणाजिरात् ।  
अपसृत्य हृदं घोरं विवेश रिपुजाङ्घ्रयात् ॥ ९-१-१२ (६०१२३)  
अथापराह्णे तस्याह्णः परिवार्य महारथैः ।  
हृदादाहूय युद्धाय भीमसेनेन पातितः ॥ ९-१-१३ (६०१२४)  
तस्मिंस्तु निहते वीरे महेष्वासास्त्रयो रणे ।  
कृतवर्मा कृपो द्रौणिर्जघ्नुः पाण्डवसैनिकान् ॥ ९-१-१४ (६०१२५)  
ततः पूर्वाह्णसमये शिबिरादेत्य सञ्जयः ।  
प्रविवेश पुरीं दीनो दुःखशोकसमन्वितः ॥ ९-१-१५ (६०१२६)  
स प्रविश्य पुरीं सूतो भूजावुच्छ्रित्य दुःखितः ।  
वेपमानस्ततो राज्ञः प्रविप्रेष निवेशनम् ॥ ९-१-१६ (६०१२७)  
धावतश्चाप्यपश्यxxx तत्रत्यान्पुरुषर्षभान् ।  
नष्टचित्तानिवोन्मत्ताञ्शोकेन भृशदुःखितान् ॥ ९-१-१७ (६०१२८)  
दृष्ट्वैव च नराञ्शीघ्रं व्याजहारातिदुःखितः ।  
अहो बत विपन्नोऽस्मि निधनेन महात्मनः ॥ ९-१-१८ (६०१२९)  
अहो सुबलवान्कालो गतिश्च परमा तथा ।  
शुक्रतुल्यबलाः सर्वे यत्राहन्यन्त पार्थिवाः ॥ ९-१-१९ (६०१३०)  
तं दृष्ट्वैव पुरे राजञ्जनः सर्वः स्म सञ्जयम् ।  
प्ररुद भयोद्विग्नो हा राजन्निति सुस्वरम् ॥ ९-१-२० (६०१३१)  
आकुमारं नरव्याघ्रं तत्पुरं वै समन्ततः ।  
आर्तनादं महच्चक्रे श्रुत्वा विनिहतं नृपम् ॥ ९-१-२१ (६०१३२)  
तथा स विह्वलः सूतः प्रविश्य नृपतिक्षयम् ।  
ददर्श नृपतिश्रेष्ठं प्रज्ञाचक्षुषमीश्वरम् ॥ ९-१-२२ (६०१३३)  
दृष्ट्वा चासीनमनघं समन्तात्परिवारितम् ।  
स्नुषामिर्भरतश्रेष्ठ गान्धार्या विदुरेण च ।  
तथाऽन्यैश्च सुहृद्भिश्च ज्ञातिमिश्च हितैषिभिः ॥ ९-१-२३ (६०१३४)  
तमेव चार्थं ध्यायन्तं कर्णस्य निधनं प्रति ।  
रुदन्नेवाब्रवीद्वाक्यं राजानं जनमेजय ॥ ९-१-२४ (६०१३५)  
नातिहृष्टमनाः सूतो बाष्पसन्दिग्धया गिरा ।

सञ्जयोऽहं नरव्याघ्र नमस्ते भरतर्षभ ॥ ९-१-२५ (६०१३६)  
मद्राधिपो हतः शल्यः शकुनिः सौबलस्तथा ।  
उलूकः पुरुषव्याघ्र कैतव्यो दृढविक्रमः ॥ ९-१-२६ (६०१३७)  
संशप्तका हताः सर्वे काम्भोजाश्च शकैः सह ।  
म्लेच्छाश्च पार्वतीयाश्च यवनाश्च निपातिताः ॥ ९-१-२७ (६०१३८)  
प्राच्या हता महाराज दाक्षिणात्याश्च सर्वशः ।  
उदीच्याश्च हताः सर्वे प्रतीच्याश्च नरोत्तमाः ।  
राजानो राजपुत्राश्च सर्वे विनिहता नृप ॥ ९-१-२८ (६०१३९)  
कर्णपुत्रो हतः शूरः सत्यसेनो महाबलः ॥ ९-१-२९ (६०१४०)  
दुर्योधनो हतो राजा ययोक्तं पाण्डवेन ह ।  
xxxxxxx महाराज शेते पांसुषु रूषितः ॥ ९-१-३० (६०१४१)  
xxxxxxx हतो क्षक्ष्क्ष् जञ्जिखण्डी चापराजितः ।  
उत्तमौज युधामन्युस्तथा सर्वे प्रभद्रकाः ॥ ९-१-३१ (६०१४२)  
पाञ्चालश्च नरव्याघ्र चेदयश्च निषूदिताः ।  
तव पुत्रा हताः सर्वे द्रौपदेयाश्च भारत ॥ ९-१-३२ (६०१४३)  
नरा विनिहताः सर्वे गजाश्च विनिपातिताः ।  
रथिनत्र नरव्याघ्र हयाश्च निहता युधि ॥ ९-१-३३ (६०१४४)  
निxxxxx शिविरं रावंजावकानां कृतं प्रभो ।  
पाण्डवानां च शूराणां समासाद्य परस्परम् ॥ ९-१-३४ (६०१४५)  
xxxxx स्त्रीशेषमभवज्जगत्कालेन मोहितम् ।  
सप्त पाण्डवतः शिष्टा धार्तराष्ट्रास्त्रयोरथाः ॥ ९-१-३५ (६०१४६)  
ते चैव भ्रातरः पञ्च वासुदेवोऽथ सात्यकिः ।  
कृपश्च कृतवर्मा च द्रौणिश्च जयतां वरः ॥ ९-१-३६ (६०१४७)  
एते शेषा महाराज रथिनो नृपसत्तम ।  
अक्षौहिणीनामष्टानां दशानां च न संशयः ॥ ९-१-३७ (६०१४८)  
एते शेषा महाराज सर्वेऽन्ये निधनं गताः ।  
कालेन निहतं सर्वं जगद्वै भरतर्षभ ।  
दुर्योधनं वै पुरतः कृत्वा सर्वे नरा हताः ॥ ९-१-३८ (६०१४९)  
वैशम्पायन उवाच । ९-१-३९क्ष् (५०८२)  
एतच्छ्रुत्वा वचः क्रूरं धृतराष्ट्रो जनेश्वरः ।  
निपपात स राजेन्द्रो गतसत्वो महीतले ॥ ९-१-३९ (६०१५०)  
तस्मिन्निपतिते वीरे विदुरोऽपि महायशाः ।  
निपपात महाराज शोकव्यसनकर्षितः ॥ ९-१-४० (६०१५१)  
गान्धारी च महाभागा सर्वाश्च कुरुयोषितः ।  
पतिताः सहसा भूमौ श्रुत्वा घोरतरं वचः ॥ ९-१-४१ (६०१५२)  
निःसंज्ञं पतितं भूमौ तदाऽऽसीद्राजमण्डलम् ।

विलापमुक्तोपहतं चित्रं न्यस्तं पटे यथा ॥ १-१-४२ (६०१५३)  
 कृच्छ्रेण तु ततो राजा धृतराष्ट्रो महीपतिः ।  
 शनैरलभत प्राणान्पुत्रव्यसनकर्षितः ॥ १-१-४३ (६०१५४)  
 लब्ध्वा तु स नृपः प्राणान्वेपमानः सुदुःखितः ।  
 निरीक्ष्य च दिशः सर्वाः क्षत्तारं वाक्यमब्रवीत् ॥ १-१-४४ (६०१५५)  
 विद्धि क्षत्तर्महाप्राज्ञ त्वं गतिर्भरतर्षभ ।  
 ममानाथस्य सुभृशं पुत्रैर्हीनस्य सर्वशः ।  
 एवमुक्त्वा ततो भूयो विसंज्ञो निपपात ह ॥ १-१-४५ (६०१५६)  
 तं तथा पतितं दृष्ट्वा बान्धवा येऽस्य केचन ।  
 शीतैस्ते सिषिचुस्तोयैर्विव्यजुर्व्यजनैरपि ॥ १-१-४६ (६०१५७)  
 स तु दीर्घेण कालेन प्रत्याश्वस्तो नराधिपः ।  
 तूष्णीमासीन्महीपालः पुत्रव्यसनकर्षितः ॥ १-१-४७ (६०१५८)  
 निःश्वसज्जिह्वाग इव कुम्भक्षिप्तोऽभवन्नृपः ॥ १-१-४८ (६०१५९)  
 सज्जयोऽप्यरुदत्तत्र दृष्ट्वा राजानमातुरम् ।  
 तथा सर्वाः स्त्रियश्चैव गान्धारी च यशस्विनी ॥ १-१-४९ (६०१६०)  
 ततो दीर्घेण कालेन विदुरं वाक्यमब्रवीत् ।  
 धृतराष्ट्रो नरश्रेष्ठ मुह्यमानो मुहुर्मुहुः ॥ १-१-५० (६०१६१)  
 गच्छन्तु योषितः सर्वा गान्धारी च यशस्विनी ।  
 तथेमे सुहृदः सर्वे मुह्यते मे मनो भृशम् ॥ १-१-५१ (६०१६२)  
 एवमुक्तस्ततः क्षत्ता ताः स्त्रियो भरतर्षभ ।  
 विसर्जयामास शनैर्मुह्यमानः पुनःपुनः ॥ १-१-५२ (६०१६३)  
 निश्चक्रमुस्ततः सर्वाः स्त्रियो भरतसत्तम ।  
 सुहृदश्च तथा सर्वे दृष्ट्वा राजानमातुरम् ॥ १-१-५३ (६०१६४)  
 ततो नरपतिस्तत्र लब्ध्वा संज्ञां परन्तपः ।  
 गतिर्मे को भवेदद्य इति चिन्तासमाकुलः ।  
 अपृच्छत्सज्जयं तत्र रोदमानं भृशातुरम् ॥ १-१-५४ (६०१६५)  
 प्राञ्जलिं सज्जयं दृष्ट्वा रोदमानं मुहुर्मुहुः ।  
 ज्ञातीन्स्त्रियोऽथ निर्याप्य प्रविश्य विदुरःपुनः ॥ १-१-५५ (६०१६६)  
 राजानं शोचमानस्तु तं शोचन्तं मुहुर्मुहुः ।  
 समाश्वासयत क्षत्ता वचसा मधुरेण च ॥ १-१-५६ (६०१६७)

इति श्रीमन्महाभारते कर्णपर्वणि शल्यवधपर्वणि प्रथमोऽध्यायः ॥ १ ॥

Mahabharata - Shalya Parva - Chapter Footnotes

१-१-१२ अपराहे अपरार्धे ॥

१-१-४१ विलापमुक्तोपहतं इति ङ षाठः । विलापयुक्तं सुमहत् इति

घ। पाठः ॥

९-१-१ प्रथमोऽध्यायः ॥

शल्यपर्व - अध्याय ००२

॥ श्रीः ॥

९.२. अध्यायः २

Mahabharata - Shalya Parva - Chapter Topics

धृतराष्ट्रेण सञ्जयस्य पुरतो दुर्योधनवचनानुस्मरणेन विलापः ॥ १ ॥

Mahabharata - Shalya Parva - Chapter Text

९-२-० (६०१६८)

वैशम्पायन उवाच । ९-२-०क्ष (५०८३)

विसृष्टास्वथ नारीषु धृतराष्ट्रोऽम्बिकासुतः ।

विललाप महाराज दुःखाद्दुःखतरं गतः ॥ ९-२-१ (६०१६९)

सधूममिव निःश्वस्य करौ धुन्वन्पुनःपुनः ।

बहु सञ्चिन्तयित्वा तु सञ्जयं वाक्यमब्रवीत् ॥ ९-२-२ (६०१७०)

धृतराष्ट्र उवाच । ९-२-३क्ष (५०८४)

अहो बत महद्दुःखं यदहं पाण्डवान्नणे ।

क्षेमिणश्चाव्ययांश्चैव त्वत्तः सूत शृणोमि वै ॥ ९-२-३ (६०१७१)

वज्रसारमयं नूनं हृदयं सुदृढं मम ।

यच्छ्रुत्वा निहतान्पुत्रान्दीर्यते न सहस्रधा ॥ ९-२-४ (६०१७२)

चिन्तयित्वा वचस्तेषां बालक्रीडां च सञ्जय ।

अद्य चैव हताञ्श्रुत्वा दीर्यते मे भृशं मनः ॥ ९-२-५ (६०१७३)

अन्धत्वाद्यदि पुत्राणां न मे रूपिनिदर्शनम् ।

पुत्रस्नेहकृता प्रीतिर्नित्यमेतेषु धारिता ॥ ९-२-६ (६०१७४)

बालभावमतिक्रम्य यौवनस्थांश्च तानहम् ।

श्रियं प्राप्तांश्च ताञ्श्रुत्वा हृष्ट आसं तदाऽनघ ॥ ९-२-७ (६०१७५)

तानद्य निहताञ्श्रुत्वा हतैश्वर्यान्हतौजसः ।

न लभेयं क्वचिच्छान्तिं पुत्राधिभिरभिप्लुतः ॥ ९-२-८ (६०१७६)

एह्येहि वत्स राजेन्द्र ममानाथस्य पुत्रक ।

त्वया हीनो महाबाहो कां नु यास्याम्यहं गतिम् ॥ ९-२-९ (६०१७७)

कथं त्वं पृथिवीपालास्त्यक्त्वा तात समागतान् ।

शेषे विनिहतो भूमौ प्राकृतः कुनृपो यथा ॥ ९-२-१० (६०१७८)

गतिर्भूत्वा महाराज ज्ञातीनां सुहृदां तथा ।

अन्धं वृद्धं च मां वीर विहाय क्व नु यास्यसि ॥ १-२-११ (६०१७९)  
 सा कृपा सा च ते प्रीतिः सा च राजसु मानिता ।  
 कथं त्वं निहतः पार्थैः संयुगेष्वपराजितः ॥ १-२-१२ (६०१८०)  
 को नु मामुत्थितः काले ताततातेति वक्ष्यति ।  
 महाराजेति सततं लोकनाथेति चासकृत् ॥ १-२-१३ (६०१८१)  
 परिष्वज्य च कं कण्ठे स्नेहेन क्लिन्नलोचनः ।  
 अनुशास्ताऽस्मि कौरव्य तत्साधु वदमे वचः ॥ १-२-१४ (६०१८२)  
 ननु नामाहमश्रौषं वचनं तव पुत्रक ।  
 भूयसी मम पृथ्वीयं तात पार्थस्य नो तथा ॥ १-२-१५ (६०१८३)  
 भगदत्तः कृपः शल्य आवन्त्योऽथ जयद्रथः ।  
 भूरिश्रवाः सोमदत्तो महाराजश्च बाल्हिकः ॥ १-२-१६ (६०१८४)  
 अश्वत्थामा च भोजश्च मागधश्च महाबलः ।  
 बृहद्बलश्च क्राथश्च शकुनिश्चापि सौबलः ॥ १-२-१७ (६०१८५)  
 म्लेच्छाश्च शतसाहस्राः शकाश्च यवनैः सह ।  
 सुदक्षिणश्च काम्भोजस्त्रिगर्ताधिपतिस्तथा ॥ १-२-१८ (६०१८६)  
 भीष्मः पितामहश्चैव भारद्वाजोऽथ गौतमः ।  
 श्रुतायुश्चाश्रुतायुश्च शतायुश्चापि वीर्यवान् ॥ १-२-१९ (६०१८७)  
 जलसन्धोऽथार्घ्यशृङ्गी राक्षसश्चाप्यलायुधः ।  
 अलम्बुसो वीरबाहुः सुबाहुश्च महारथः ॥ १-२-२० (६०१८८)  
 एते चान्ये च बहवो राजानो राजसत्तम ।  
 मदर्थं प्रहरिष्यन्ति प्राणांस्त्यक्त्वा धनानि च ॥ १-२-२१ (६०१८९)  
 तेषां मध्ये स्थितो युद्धे भ्रातृभिः परिवारितः ।  
 योधयिष्याम्यहं पार्थान्पाञ्चालांश्चैव सर्वशः ॥ १-२-२२ (६०१९०)  
 चेदींश्च नृपशार्दूल द्रौपदेयांश्च संयुगे ।  
 सात्यकिं कुन्तिभोजं च राक्षसं च घटोत्कचम् ॥ १-२-२३ (६०१९१)  
 एकोऽप्येषां महाराज समर्थः सन्निवारणे ।  
 समरे पाण्डवेयानां सङ्क्रुद्धो ह्यभिधावताम् ॥ १-२-२४ (६०१९२)  
 किं पुनः सहिता वीराः कृतवैराश्च पाण्डवैः ।  
 अथवा सर्व एवैते पाण्डवस्यानुयायिभिः ॥ १-२-२५ (६०१९३)  
 योत्स्यन्ते सह राजेन्द्र हनिष्यन्ति च तान्मृधे ।  
 कर्ण एको मया सार्धं निहनिष्यति पाण्डवान् ॥ १-२-२६ (६०१९४)  
 ते वै नृपतयो वीराः स्थास्यन्ति मम शासने ॥ १-२-२७ (६०१९५)  
 यश्च तेषां प्रणेता वै वासुदेवो महाबलः ।  
 न स सन्नह्यते राजन्निति मामब्रवीद्वचः ॥ १-२-२८ (६०१९६)  
 एवं च वदतः सूत बहुशो मम सन्निधौ ।  
 युक्तितो ह्यनुपश्यामि निहतान्पाण्डवान्नणे ॥ १-२-२९ (६०१९७)

तेषां मध्ये स्थिता यत्र हन्यन्ते मम पुत्रकाः ।  
 व्यायच्छमानाः समरे किमन्यद्भागधेयतः ॥ १-२-३० (६०१९८)  
 भीष्मश्च निहतो यत्र लोकनाथः प्रतापवान् ।  
 शिखण्डिनं समासाद्य मृगेन्द्र इव जम्बुकम् ॥ १-२-३१ (६०१९९)  
 द्रोणश्च ब्राह्मणो यत्र सर्वशस्त्रास्त्रपारगः ।  
 निहतः पाण्डवैः सङ्घे किमन्यद्भागधेयतः ॥ १-२-३२ (६०२००)  
 कर्णश्च निहतः सङ्घे दिव्यास्त्रज्ञो महाबलः ।  
 भूरिश्रवा हतो पत्र सोमदत्तश्च संयुगे ।  
 बाह्लिकश्च महाराज किमन्यद्भागधेयतः ॥ १-२-३३ (६०२०१)  
 भगदत्तो हतो यत्र गजयुद्धविशारदः ।  
 जयद्रथश्च निहतः किमन्यद्भागधेयतः ॥ १-२-३४ (६०२०२)  
 सुदक्षिणो हतो यत्र जलसन्धश्च पौरवः ।  
 श्रुतायुश्चाश्रुतायुश्च किमन्यद्भागधेयतः ॥ १-२-३५ (६०२०३)  
 महाबलस्तथा पाण्ड्यः सर्वशस्त्रभृतां वरः ।  
 निहतः पाण्डवैः सङ्घे किमन्यद्भागधेयतः ॥ १-२-३६ (६०२०४)  
 बृहद्बलो हतो यत्र मागधश्च महाबलः ।  
 उग्रायुधश्च विक्रान्तः प्रतिमानं धनुष्मताम् ॥ १-२-३७ (६०२०५)  
 आवन्त्यो निहतो यत्र त्रैगर्तश्च जनाधिपः ।  
 संशप्तकाश्च निहताः किमन्यद्भागधेयतः ॥ १-२-३८ (६०२०६)  
 अलम्बुसस्तथा राजन्नाक्षसश्चाप्यलायुधः ।  
 आर्ष्यशृङ्गिश्च निहतः किमन्यद्भागधेयतः ॥ १-२-३९ (६०२०७)  
 नारायणा हता यत्र गोपाला युद्धदुर्मदाः ।  
 म्लेच्छाश्च बहुसाहस्राः किमन्यद्भागधेयतः ॥ १-२-४० (६०२०८)  
 शकुनिः सौबलो यत्र कैतव्यश्च महाबलः ।  
 निहतः सबलो वीरः किमन्यद्भागधेयतः ॥ १-२-४१ (६०२०९)  
 एते चान्ये च बहवः कृतास्त्रा युद्धदुर्मदाः ।  
 राजानो राजपुत्राश्च शूराः परिघवाहवः ।  
 निहता बहवो यत्र किमन्यद्भागधेयतः ॥ १-२-४२ (६०२१०)  
 यत्र शूरा महेष्वासाः कृतास्त्रा युद्धदुर्मदाः ।  
 बहवो निहताः सूत महेन्द्रसमविक्रमाः ॥ १-२-४३ (६०२११)  
 नानादेशसमावृत्ताः क्षत्रिया यत्र सञ्जय ।  
 निहताः समरे सर्वे किमन्यद्भागधेयतः ॥ १-२-४४ (६०२१२)  
 पुत्राश्च मे विनिहताः पौत्राश्चैव महाबलाः ।  
 वयस्या भ्रातरश्चैव किमन्यद्भागधेयतः ॥ १-२-४५ (६०२१३)  
 भागधेयसमायुक्तो ध्रुवमुत्पद्यते नरः ।  
 यस्तु भाग्यसमायुक्तः स शुभं प्राप्नुयान्नरः ॥ १-२-४६ (६०२१४)

अहं वियुक्तस्तैर्भाग्यैः पुत्रैश्चैवेह सञ्जय ।  
 कथमद्य भविष्यामि वृद्धः शत्रुवशं गतः ॥ १-२-४७ (६०२१५)  
 नान्यदत्र परं मन्ये वनवासादृते प्रभो ।  
 सोऽहं वनं गमिष्यामि निर्बन्धुर्जातिसंक्षये ॥ १-२-४८ (६०२१६)  
 न हि मेऽन्यद्भवेच्छ्रेयो वनाभ्युपगमादृते ।  
 इमामवस्थां प्राप्तस्य लूनपक्षस्य सञ्जय ॥ १-२-४९ (६०२१७)  
 दुर्योधनो हतो यत्र शल्यश्च निहतो युधि ।  
 दुःशासनो विविंशश्च विकर्णश्च महाबलः ॥ १-२-५० (६०२१८)  
 कथं हि भीमसेनस्य श्रोष्येऽहं शब्दमुत्तमम् ।  
 एकेन समरे येन हतं पुत्रशतं मम ॥ १-२-५१ (६०२१९)  
 असकृद्ददतस्तस्य दुर्योधनवधेन च ।  
 दुःखशोकाभिसन्तप्तो न श्रोष्ये परुषा गिरः ॥ १-२-५२ (६०२२०)  
 वैशम्पायन उवाच । १-२-५३क्ष (५०८५)  
 एवं स शोकसन्तप्तः पार्थिवो हतबान्धवः ।  
 मुहुर्मुहुर्मुह्यमानः पुत्राधिभिरभिप्लुतः ॥ १-२-५३ (६०२२१)  
 विलप्य सुचिरं कालं धृतराष्ट्रोऽम्बिकासुतः ।  
 दीर्घमुष्णं स निःश्वस्य चिन्तयित्वा पराभवम् ॥ १-२-५४ (६०२२२)  
 दुःखेन महता राजन्सन्तप्तो भरतर्षभः ।  
 पुनर्गावल्गाणिं सूतं पर्यपृच्छद्यथातथम् ॥ १-२-५५ (६०२२३)  
 धृतराष्ट्र उवाच । १-२-५६क्ष (५०८६)  
 भीष्मद्रोणौ हतौ श्रुत्वा सूतपुत्रं च पातितम् ।  
 सेनापतिं प्रणेतारं कमकुर्वत मामकाः ॥ १-२-५६ (६०२२४)  
 यं यं सेनाप्रणेतारं युधि कुर्वन्ति मामकाः ।  
 अचिरेणैव कालेन तं तं निघ्नन्ति पाण्डवाः ॥ १-२-५७ (६०२२५)  
 रणमूर्ध्नि हतो भीष्मः पश्यतां वः किरीटिना ।  
 एवमेव हतो द्रोणः सर्वेषामेव पश्यताम् ॥ १-२-५८ (६०२२६)  
 एवमेव हतः कर्णः सूतपुत्रः प्रतापवान् ।  
 सराजकानां सर्वेषां पश्यतां वः किरीटिना ॥ १-२-५९ (६०२२७)  
 पूर्वमेवाहमुक्तो वै विदुरेण महात्मना ।  
 दुर्योधनापराधेन प्रजेयं विनशिष्यति ॥ १-२-६० (६०२२८)  
 केचिन्न सम्यक्पश्यन्ति मूढाः सम्यगवेक्ष्य च ।  
 तदिदं मम मूढस्य तथाभूतं वचः स्म तत् ॥ १-२-६१ (६०२२९)  
 यदब्रवीत्स धर्मात्मा विदुरो दीर्घदर्शिवान् ।  
 तत्तथा समनुप्राप्तं वचनं सत्यवादिनाः ॥ १-२-६२ (६०२३०)  
 दैवोपहतचित्तेन यन्मयाऽनुष्ठितं पुरा ।  
 अनयस्य फलं तस्य ब्रूहि गावल्गाणे पुनः ॥ १-२-६३ (६०२३१)



को वा मुखमनीकानामासीत्कर्णो निपातिते ।  
 अर्जुनं वासुदेवं च को वा प्रत्युद्ययौ रथी ॥ १-२-६४ (६०२३२)  
 केऽरक्षन्दक्षिणं चक्रं मद्रराजस्य संयुगे ।  
 वामं च योद्धुकामस्य के वा वीरस्य पृष्ठतः ॥ १-२-६५ (६०२३३)  
 कथं च वः समेतानां मद्रराजो महारथः ।  
 निहतः पाण्डवैः सङ्घ्ये पुत्रो वा मम सञ्जय ॥ १-२-६६ (६०२३४)  
 ब्रूहि सर्वं यथातत्त्वं भरतानां महाक्षयम् ।  
 यथा च निहतः सङ्घ्ये पुत्रो दुर्योधनो मम ॥ १-२-६७ (६०२३५)  
 पाञ्चालाश्च यथा सर्वे निहताः सपदानुगाः ।  
 धृष्टद्युम्नः शिखण्डी च द्रौपद्याः पञ्च चात्मजाः ॥ १-२-६८ (६०२३६)  
 पाण्डवाश्च यथा मुक्तास्तथोभौ माधवौ युधि ।  
 कृपश्च कृतवर्मा च भारद्वाजस्य चात्मजाः ॥ १-२-६९ (६०२३७)  
 यद्यथा यादृशं चैव युद्धं वृत्तं च साम्प्रतम् ।  
 अखिलं श्रोतुमिच्छामि कुशलो ह्यसि सञ्जय ॥ १-२-७० (६०२३८)

इति श्रीमन्महाभारते कर्णपर्वणि शल्यवधपर्वणि द्वितीयोऽध्यायःक  
 ॥ २ ॥ एतदनन्तरं झ षाठे एकोऽध्यायोऽधिको दृश्यते ।

Mahabharata - Shalya Parva - Chapter Topics

पार्थेन निहते कर्णे पाण्डवभयात्पलायमानां सेनां निवर्त्य  
 दुर्योधनस्य पुनर्युद्धोद्यमः ॥ १ ॥

Mahabharata - Shalya Parva - Chapter Text

१-२-० (६०२३९)  
 शसञ्जय उवाच । १-२-०क्ष (५०८७)  
 शृणु राजन्नवहितो यथावृत्तो महान्क्षयः ।  
 कुरूणां पाण्डवानां च समासाद्य परस्परम् ॥ १-२-१ (६०२४०)  
 निहते सूतपुत्रे तु पाण्डवेन महात्मना ।  
 विदूतेषु च सैन्येषु समानीतेषु चासकृत् ॥ १-२-२ (६०२४१)  
 घोरे मनुष्यदेहानामाजौ नरवरक्षये ।  
 यत्तत्कर्णे हते पार्थः कसिंहनादमथाकरोत् ॥ १-२-३ (६०२४२)  
 तदा तव सुतान्नाजन्प्राविशत्सुमहद्भयम् ॥ १-२-४ (६०२४३)  
 न सन्धातुमनीकानि न चैवाथ पराक्रमे ।  
 आसीद्बुद्धिर्हते कर्णे तव योधस्य कस्यचित् ॥ १-२-५ (६०२४४)  
 वणिजो नावि भिन्नायामगाधे विप्लुवा इव ।  
 अपारे पारमिच्छन्तो हते द्वीपे किरीटिना ॥ १-२-६ (६०२४५)

सूतपुत्रो हते राजन्वित्रस्ताः शरविक्षताः ।  
अनाथा नाथमिच्छन्तो मृगाः सिंहार्दिता इव ॥ १-२-७ (६०२४६)  
भग्नशृङ्गा इव वृषा शीर्णदंष्ट्रा इवोरगाः ।  
प्रत्युपायाम सायाह्ने निर्जिताः सव्यसाचिना ॥ १-२-८ (६०२४७)  
हतप्रवीरा विध्वस्ता निकृता निशितैः शरैः ।  
सूतपुत्रे हते राजन्पुत्रास्ते प्राद्रवंस्ततः ॥ १-२-९ (६०२४८)  
विध्वस्तकवचनाः सर्वे कान्दिशीका विचेतसः ।  
अन्योन्यमभिनिघ्नन्तो वीक्षमाणा भयाद्दिशः ॥ १-२-१० (६०२४९)  
मामेव नूनं बीभत्सुर्मामेव च वृकोदरः ।  
अभियातीति मन्वानाः पेतुर्मल्लुञ्च भारत ॥ १-२-११ (६०२५०)  
अश्वानन्ये गजानन्ये रथानन्ये महारथाः ।  
आरुह्य जवसम्पन्नाः पादातान्प्रजहुर्भयात् ॥ १-२-१२ (६०२५१)  
कुञ्जरैः स्यन्दना भग्नाः सादिनश्च महारथैः ।  
पदातिसङ्घाश्चाश्वौघैः पलायद्भिर्भृशं हताः ॥ १-२-१३ (६०२५२)  
व्यालतस्करसङ्कीर्णैः सार्थहीना यथा वने ।  
तथा त्वदीया निहते सूतपुत्रे पदाऽभवन् ॥ १-२-१४ (६०२५३)  
हतारोहास्तथा नागाश्छिन्नहस्तास्तथाऽपरे ।  
सर्वं पार्थमयं लोकमपश्यन्वै भयार्दिताः ॥ १-२-१५ (६०२५४)  
तान्प्रेक्ष्य द्रवतः सर्वान्भीमसेनभयार्दितान् ।  
दुर्योधनोऽथ स्वं सूतं हाहाकृत्वैवमब्रवीत् ॥ १-२-१६ (६०२५५)  
नातिक्रमिष्यते पार्थो धनुष्पाणिमवस्थितम् ।  
जघने युध्यमानं मां तूर्णमश्वान्प्रचोदय ॥ १-२-१७ (६०२५६)  
समरे युध्यमानं हि कौन्तेयो मां धनञ्जयः ।  
नोत्सहेताप्यतिक्रान्तुं वेलामिव महार्णवः ॥ १-२-१८ (६०२५७)  
अद्यार्जुनं सगोविन्दं मानिनं च वृकोदरम् ।  
निहत्य शिष्टाञ्शत्रून् कर्णस्यानृण्यमाप्नुयाम् ॥ १-२-१९ (६०२५८)  
तच्छ्रुत्वा कुरुराजस्य शूरार्यसदृशं वचः ।  
सूतो हेमपरिच्छन्नाञ्शनैरश्वानचोदयत् ॥ १-२-२० (६०२५९)  
गजाश्वरथहीनास्तु पादाताश्चैव मारिष ।  
पञ्चविंशतिसाहस्राः प्राद्रवञ्शनकैरिव ॥ १-२-२१ (६०२६०)  
तान्भीमसेनः सङ्क्रुद्धो धृष्टद्युम्नश्च पार्षतः ।  
बलेन चतुरङ्गेण परिक्षिप्याहनच्छरैः ॥ १-२-२२ (६०२६१)  
प्रत्ययुध्यन्तु ते सर्वे भीमसेनं सपार्षतम् ।  
पार्थपार्षतयोश्चान्ये जगृहुस्तत्र नामनी ॥ १-२-२३ (६०२६२)  
अक्रुध्यत रणे भीमस्तैर्मृधे प्रत्यवस्थितैः ।  
सोऽवतीर्य रथात्तूर्णं गदापाणिरयुध्यत ॥ १-२-२४ (६०२६३)

न तान्नथस्थो भूमिष्ठान्धर्मापेक्षी वृकोदरः ।  
 योधयामास कौन्तेयो भुजवीर्यमुपाश्रितः ॥ १-२-२५ (६०२६४)  
 जातरूपपरिच्छन्नां प्रगृह्य महतीं गदाम् ।  
 न्यवधीत्तावकान्सर्वान्दण्डपाणिरिवान्तकः ॥ १-२-२६ (६०२६५)  
 पदातयो हि संरब्धास्त्यक्तजीवितबान्धवाः ।  
 भीममभ्यद्रवन्सङ्घे पतङ्गा इव पावकम् ॥ १-२-२७ (६०२६६)  
 आसाद्य भीमसेनं ते संरब्धा युद्धदुर्मदाः ।  
 विनेदुः सहसा दृष्ट्वा भूतग्रामा इवान्तकम् ॥ १-२-२८ (६०२६७)  
 श्येनवद्व्यचरङ्गीमः खड्गेन गदया तथा ।  
 पञ्चविंशतिसाहस्रांस्तावकानां व्यपोथयत् ॥ १-२-२९ (६०२६८)  
 हत्वा तत्पुरुषानीकं भीमः सत्यपराक्रमः ।  
 धृष्टद्युम्नं पुरस्कृत्य पुनस्तस्थौ महाबलः ॥ १-२-३० (६०२६९)  
 धनञ्जयो रथानीकमन्वपद्यत वीर्यवान् ॥ १-२-३१ (६०२७०)  
 माद्रीपुत्रौ च शकुनिं सात्यकिश्च महाबलः ।  
 जवेनाभ्यपतन्हृष्टा घ्नन्तो दौर्योधनं बलम् ॥ १-२-३२ (६०२७१)  
 तस्याश्ववाहान्सुबहूस्ते निहत्य शितैः शरैः ।  
 तमन्वधावस्त्वरितास्तत्र युद्धमवर्तत ॥ १-२-३३ (६०२७२)  
 ततो धनञ्जयो राजन्नथानीकमगाहत ।  
 विश्रुतं त्रिषु लोकेषु गाण्डीवं व्याक्षिपन्धनुः ॥ १-२-३४ (६०२७३)  
 कृष्णसारथिमायान्तं दृष्ट्वा श्वेतहयं रथम् ।  
 अर्जुनं चापि योद्वारं त्वदीयाः प्राद्रावन्भयात् ॥ १-२-३५ (६०२७४)  
 विप्रहीनरथाश्चाश्च शरैश्च परिवारिताः ।  
 पञ्चविंशतिसाहस्राः पार्थमाच्छर्न्पदातयः ॥ १-२-३६ (६०२७५)  
 हत्वा तत्पुरुषानीकं पाञ्चालानां महारथः ।  
 भीमसेनं पुरस्कृत्य न चिरात्प्रत्यदृश्यत ॥ १-२-३७ (६०२७६)  
 महाधनुर्धरः श्रीमानमित्रगणमर्दनः ।  
 पुत्रः पाञ्चालराजस्य धृष्टद्युम्नो महायशाः ॥ १-२-३८ (६०२७७)  
 पारावतसवर्णाश्च कोविदारवरध्वजम् ।  
 धृष्टद्युम्नं रणे दृष्ट्वा त्वदीयाः प्राद्रावन्भयात् ॥ १-२-३९ (६०२७८)  
 गान्धारराजं श्रीघ्रास्त्रमनुसृत्य यशस्विनौ ।  
 अचिरात्प्रत्यदृश्येतां माद्रीपुत्रौ ससात्यकी ॥ १-२-४० (६०२७९)  
 चेकितानः शिखण्डी च द्रौपदेयाश्च मारिष ।  
 हत्वा त्वदीयं सुमहत्सैन्यं शङ्खानथाधमन् ॥ १-२-४१ (६०२८०)  
 ते सर्वे तावकान्प्रेक्ष्य द्रवतो वै पराङ्मुखान् ।  
 अभ्यधावन्त निघ्नन्तो वृषाञ्चित्वा वृषा इव ॥ १-२-४२ (६०२८१)  
 सेनावशेषं तं दृष्ट्वा तव पुत्रस्य पाण्डवः ।

अवस्थितं सव्यसाची चुक्रोध बलवन्नृप ॥ १-२-४३ (६०२८२)  
 तत एनं शरै राजन्सहसा समवाकिरत् ।  
 रजसा चोद्गतेनाथ न स्म किञ्चन दृश्यते ॥ १-२-४४ (६०२८३)  
 अन्धकारीकृते लोके शरीभूते महीतले ।  
 दिशः सर्वा महाराज तावकाः प्राद्रवन्भयात् ॥ १-२-४५ (६०२८४)  
 भज्यमानेषु सर्वेषु कुरुराजो विशाम्पते ।  
 परेषामात्मनश्चैव सैन्ये ते समुपाद्रवत् ॥ १-२-४६ (६०२८५)  
 ततो दुर्योधनः सर्वानाजुहावाथ पाण्डवान् ।  
 युद्धाय भरतश्रेष्ठ देवानिव पुरा बलिः ॥ १-२-४७ (६०२८६)  
 त एनमभिगर्जन्तं सहिताः समुपाद्रवन् ।  
 नानाशस्त्रसृजः क्रुद्धा भर्त्सयन्तो मुहुर्मुहुः ॥ १-२-४८ (६०२८७)  
 दुर्योधनोऽप्यसम्भ्रान्तस्तानरीन्व्यधमच्छरैः ॥ १-२-४९ (६०२८८)  
 तत्राद्भुतमपरश्याम तव पुत्रस्य पौरुषम् ।  
 यदेनं पाण्डवाः सर्वे न शेकुरतिवर्तितुम् ॥ १-२-५० (६०२८९)  
 नातिदूरापयातं च कृतबुद्धि पलायने ।  
 दुर्योधनः स्वकं सैन्यमपश्यकङ्कशविक्षतम् ॥ १-२-५१ (६०२९०)  
 ततोऽवस्थाप्य राजेन्द्र कृतबुद्धिस्तवात्मजः ।  
 हर्षयन्निव तान्योधास्ततो वचनमब्रवीत् ॥ १-२-५२ (६०२९१)  
 न तं देशं प्रपश्यामि पृथिव्यां पर्वतेषु च ।  
 यत्र यातान्न वो हन्युः पाण्डवाः किं सृतेन वः ॥ १-२-५३ (६०२९२)  
 स्वल्पं चैव बलं तेषां कृष्णौ च भृशविक्षतौ ।  
 यदि सर्वेऽपि तिष्ठामो ध्रुवं नो विजयो भवेत् ॥ १-२-५४ (६०२९३)  
 विप्लयातास्तु वो भिन्नान्पाण्डवाः कृतकिल्बिषान् ।  
 अनुसृत्य हनिष्यन्ति श्रेयोः न समरे वधः ॥ १-२-५५ (६०२९४)  
 सुखः साङ्ग्रामिको मृत्युः क्षत्रधर्मेण युध्यताम् ।  
 मृतो दुःखं न जानीते प्रेत्य चानन्त्यमश्नुते ॥ १-२-५६ (६०२९५)  
 शृण्वन्तु क्षत्रियाः सर्वे यावन्तोऽत्र समागताः ।  
 द्विषतो भीमसेनस्य वशमेष्यथ विद्वताः ॥ १-२-५७ (६०२९६)  
 पितामहैराचरितं न धर्मं हातुमर्हथ ।  
 नान्यत्कर्मास्ति पापीयः क्षत्रियस्य पलायनात् ॥ १-२-५८ (६०२९७)  
 न युद्धधर्माच्छ्रेयान्हि पन्थाः स्वर्गस्य कौरवाः ।  
 सुचिरेणार्जिताँलोकान्सद्यो युद्धात्समश्नुते ॥ १-२-५९ (६०२९८)  
 तस्य तद्वचनं राज्ञः पूजयित्वा महारथाः ।  
 पुनरेवाभ्यवर्तन्त क्षत्रियाः पाण्डवान्प्रति ।  
 पराजयममृष्यन्त कृतचित्ताश्च विक्रमे ॥ १-२-६० (६०२९९)  
 ततः प्रवृते युद्धं पुनरेव सुदारुणम् ।

तावकानां परेषां च देवासुररणोपमम् ॥ १-२-६१ (६०३००)  
युधिष्ठिरपुरोगांश्च सर्वसैन्येन पाण्डवान् ।  
अन्वधावन्महाराज पुत्रो दुर्योधनस्तव ॥ १-२-६२ (६०३०१)

इति श्रीमन्महाभारते शल्यपर्वणि शल्यवधपर्वणि अध्यायः ॥

Mahabharata - Shalya Parva - Chapter Footnotes

१-२-२ सधूममिव अत्युष्णित्यर्थः ॥  
१-२-१४ परिष्वज्य च मां कण्ठे स्नेहेन क्लिन्नलोचनः । अनुशाधीति  
कौरव्य तत्साधु वद मे वचः इति ज्ञ पाठः ॥  
१-२-३७ प्रतिमानं केतुभूतः ॥  
१-२-६१ केचित्सम्यक्प्रपश्यन्ति मूढास्तु न तथा परे इति ख पाठः  
। सम्यगवेक्ष्य निपुणं विभाव्यापि मूढास्तथाभूतं तद्वचः केचिन्न  
पश्यन्तीति सम्बन्धः । तथाभूतं यथार्थम् ॥  
१-२-२ द्वितीयोऽध्यायः ॥

शल्यपर्व - अध्याय ००३

॥ श्रीः ॥

१.३. अध्यायः ३

Mahabharata - Shalya Parva - Chapter Topics

कृपेण कर्णवधदुःखितं दुर्योधनं प्रति  
स्वपरक्षयोर्दौर्बल्यप्राबल्याभिधानपूर्वकमुपायं प्रदर्श्य  
सन्धिविधानम् ॥ १ ॥

Mahabharata - Shalya Parva - Chapter Text

१-१६-० (६०३०२)  
सञ्जय उवाच । १-१६-०क्ष (५०८८)  
शृणु राजन्नवहितो यथावृत्तो महान्क्षयः ।  
कुरूणां पाण्डवानां च समासाद्य परस्परम् ॥ १-१६-१ (६०३०३)  
निहते सूतपुत्रे च फल्गुनेन महात्मना ।  
विद्वृतेषु च सैन्येषु समानीतेषु चासकृत् ॥ १-१६-२ (६०३०४)  
विमुखे तव पुत्रे च शोकोपहतचेतसि ।  
भृशोद्विग्नेषु सैन्येषु दृष्ट्वा पार्थस्य विक्रमम् ॥ १-१६-३ (६०३०५)  
ध्यायमानेषु योधेषु दुःखं प्राप्तेषु भारत ।

बलानां मत्यमानानां श्रुत्वा निनदमुत्तमम् ॥ ९-१६-४ (६०३०६)  
 अभिज्ञानं नरेन्द्राणां विकृतं प्रेक्ष्य संयुगे ।  
 पतितानवनीपालान्धवजांश्चैव महात्मनाम् ।  
 रणे विनिहताग्नागान्दृष्ट्वा पत्तींश्च भारत ॥ ९-१६-५ (६०३०७)  
 आयोधनं महाघोरं रुद्रस्याक्रीडसन्निभम् ।  
 अप्रख्यातिं गतानां तु राज्ञां शतसहस्रशः ॥ ९-१६-६ (६०३०८)  
 कृपाविष्टः कृपो दृष्ट्वा वयः शीलसमन्वितः ।  
 अब्रवीत्तत्र तेजस्वी सोऽभिसृत्य जनाधिपम् ।  
 दुर्योधनमनुक्रोशाद्वाक्यं वाक्यविशारदः ॥ ९-१६-७ (६०३०९)  
 दुर्योधन निबोधेयं यत्त्वां वक्ष्यामि कौरव ।  
 श्रुत्वा कुरु महाराज यदि ते रोचतेऽनघ ॥ ९-१६-८ (६०३१०)  
 न युद्धधर्माच्छ्लेयान्वै पन्था राजेन्द्र विद्यते ।  
 यं समाश्रित्य युध्यन्ते क्षत्रियाः क्षत्रियर्षभ ॥ ९-१६-९ (६०३११)  
 पुत्रो भ्राता पिता चैव स्वस्त्रीयो मातुलस्तथा ।  
 सम्बन्धिवान्धवाश्चैव योद्धव्याः क्षत्रजीविन ॥ ९-१६-१० (६०३१२)  
 वधे चैव परो धर्मस्तथाऽधर्मः पलायने ।  
 ते स्म घोरां समापन्ना जीविकां जीवितार्थिनः ।  
 तदत्र प्रतिवक्ष्यामि किञ्चिदेव हितं वचः ॥ ९-१६-११ (६०३१३)  
 हते भीष्मे च द्रोणे च कर्णे चैव महारथे ।  
 जयद्रथे च निहते तव भ्रातृषु चानघ ।  
 लक्ष्मणे तव पुत्रे च किं शेषं पर्युपास्महे ॥ ९-१६-१२ (६०३१४)  
 येषु भारं समासज्य राज्ये मतिमकुर्महि ।  
 ते सन्त्यज्य तनूर्याताः शूरा ब्रह्मविदां गतिम् ॥ ९-१६-१३ (६०३१५)  
 वयं त्विह विनाभूता गुणवद्भिर्महारथैः ।  
 कृपणं वर्तयिष्यामः पातयित्वा नृपान्बहून् ॥ ९-१६-१४ (६०३१६)  
 सर्वैरथ च जीवद्भिर्बीभत्सुरपराजितः ।  
 कृष्णनेत्रो महाबाहुर्देवैरपि दुरासदः ॥ ९-१६-१५ (६०३१७)  
 इन्द्रकार्मुकवज्राभिमिन्द्रकेतुमिवोच्छ्रितम् ।  
 वानरं केतुमासाद्य सञ्चचाल महाचमूः ॥ ९-१६-१६ (६०३१८)  
 सिंहनादेन भीमस्य पाञ्चजन्यस्वनेन च ।  
 गाण्डीवस्य च निर्घोषात्सम्मुह्यन्ते मनांसि नः ॥ ९-१६-१७ (६०३१९)  
 स्फुरन्तीव महाविद्युन्मुष्णन्ती नयनप्रभाम् ।  
 अलातमिव चाविद्धं गाण्डीवीं समदृश्यत ॥ ९-१६-१८ (६०३२०)  
 जाम्बूनदविचित्रं च धूयमानं महद्भुजः ।  
 दृश्यते दिक्षु स्रवासु विद्युदभ्रघनेष्विव ॥ ९-१६-१९ (६०३२१)  
 उह्यमानश्च कृष्णेन वायुनेव बलाहकः ।

तावकं तद्वलं राजन्नर्जुनोऽस्त्रविशारदः ।  
 गहनं शिशिरापाये ददाहाग्निरिवोल्बणः ॥ १-१६-२० (६०३२२)  
 गाहमानमनीकानि महेन्द्रसदृशप्रभम् ।  
 विक्षोभयन्तं सेनां वै त्रासयन्तं च पार्थिवान् ।  
 धनञ्जयमपश्याम नलिनीमिव कुञ्जरम् ॥ १-१६-२१ (६०३२३)  
 त्रासयन्तं तथा योधान्धनुर्घोषिण पाण्डवम् ।  
 भूय एनमपश्याम सिंहं मृगगणानिव ॥ १-१६-२२ (६०३२४)  
 सर्वलोकमहेष्वासो वृषभौ सर्वधन्विनाम् ।  
 आमुक्तकवचौ कृष्णौ लोकमध्ये विरेजतुः ॥ १-१६-२३ (६०३२५)  
 अद्य सप्तदशाहानि वर्तमानस्य भारत ।  
 सङ्ग्रामस्यातिघोरस्य युध्यतां चाभितो युधि ॥ १-१६-२४ (६०३२६)  
 वायुनेव विधूतानि एव सैन्यानि गच्छता ।  
 शरदम्भोदजालानि विशीर्यन्ते समन्ततः ॥ १-१६-२५ (६०३२७)  
 तां नावमिव पर्यस्तां मज्जमानां महार्णवे ।  
 तव सेनां महाराज सव्यसाची व्यकम्पयत् ॥ १-१६-२६ (६०३२८)  
 क्वनु ते सूतपुत्रोऽभूत्क्वनु द्रोणः सहात्मजः ।  
 अहं क्व च क्व चात्मा ते हार्दिक्यश्च तथा क्वनु ॥ १-१६-२७ (६०३२९)  
 दुःशासनश्च ते भ्राता भ्रातृभिः सहितः क्वनु ॥ १-१६-२८ (६०३३०)  
 वाणगोचरसम्प्राप्तं युध्यमानं जयद्रथम् ।  
 सम्बन्धिनस्ते भ्रातृश्च साहयान्मातुलांस्तथा ।  
 सर्वान्विक्रम्य मपतो लोकमाक्रम्य मूर्धनि ॥ १-१६-२९ (६०३३१)  
 जयद्रथो हतो राजन्किञ्चु शेषमुपास्महे ।  
 को वेह स पुमानास्ते यो विजेष्यति पाण्डवम् ॥ १-१६-३० (६०३३२)  
 तस्य चास्त्राणि दिव्यानि विदितानि महात्मनः ।  
 गाण्डीवस्य च निर्घोषो धैर्याणि हरते हि नः ॥ १-१६-३१ (६०३३३)  
 नष्टचन्द्रा यथा रात्रिः सेनेयं हतनायका ।  
 नागभग्नद्रुमा शुष्का नदीव प्रतिभाति मे ॥ १-१६-३२ (६०३३४)  
 ध्वजिन्यां हतनेत्रायां यथेष्टं श्वेतवाहनः ।  
 चरिष्यति महाराजः कक्षेष्वग्निरिव ज्वलन् ॥ १-१६-३३ (६०३३५)  
 सात्यकेश्वैव यो वेगो भीमसेनस्य चोभयोः ।  
 दारयेत गिरीन्सर्वाञ्जशोषयेच्चैव सागरान् ॥ १-१६-३४ (६०३३६)  
 उवाच वाक्यं यद्भीमः सभामध्ये विशाम्पते ।  
 कृतं तत्सफलं सर्वं भूयश्चैव करिष्यति ॥ १-१६-३५ (६०३३७)  
 प्रमुखस्थे तदा कर्णे बलं पाण्डवरक्षितम् ।  
 दुरासदं तदा गुप्तं व्यूढं गाण्डीवधन्वना ॥ १-१६-३६ (६०३३८)  
 युष्माभिस्तानि चीर्णानि यान्यसाधूनि साधुषु ।

अकारणकृतान्येव तेषां वः फलमागतम् ॥ ९-१६-३७ (६०३३९)  
 आत्मनोऽर्थे त्वया लोके यत्नतः सर्व आहृतः ।  
 स ते संशयितस्तात आत्मा च भरतर्षभ ॥ ९-१६-३८ (६०३४०)  
 रक्ष दुर्योधनात्मानमात्मा सर्वस्य भाजनम् ।  
 भिन्ने हि भाजने तात दिशो गच्छति तद्गतम् ॥ ९-१६-३९ (६०३४१)  
 हीयमानेन वै सन्धिः पर्येष्टव्यः समेन वा ।  
 विग्रहो वर्धमानेन नीतिरेषा बृहस्पतेः ॥ ९-१६-४० (६०३४२)  
 ते वयं पाण्डुपुत्रेभ्यो हीनाः स्म बलशक्तितः ।  
 अत्र ते पाण्डवैः सार्धं सन्धिं मन्ये क्षमं प्रभो ॥ ९-१६-४१ (६०३४३)  
 न जानीते हि यः श्रेयः श्रेयसश्चावमन्यते ।  
 स क्षिप्रं भ्रश्यते राज्यान्न च श्रेयोऽनुविन्दति ॥ ९-१६-४२ (६०३४४)  
 अणिपत्य हि राजानं राज्यं यदि लभेमहि ।  
 श्रेयः स्यान्न तु मौढ्येन राजन्गन्तुं पराभवम् ॥ ९-१६-४३ (६०३४५)  
 वैचित्रवीर्यवचनात्कृपाशीलो युधिष्ठिरः ।  
 विनियुञ्जीत राज्ये त्वां गोविन्दवचनेन च ॥ ९-१६-४४ (६०३४६)  
 गजजातशत्रुः कौरव्यो गुरुशुश्रूषणे रतः ।  
 धृतराष्ट्रस्य वचनं नावमंस्यति धार्मिकः ॥ ९-१६-४५ (६०३४७)  
 कुर्वन्ति भ्रातरश्चास्य वचनं नात्र संशयः ॥ ९-१६-४६ (६०३४८)  
 यद्ब्रूयाद्धि हृषीकेशो राजानमपराजितम् ।  
 अर्जुनो भीमसेनश्च सर्वे कुर्युरसंशयम् ॥ ९-१६-४७ (६०३४९)  
 नातिक्रमिष्यते कृष्णो वचनं पाण्डवस्य तु ।  
 धृतराष्ट्रस्य मन्येऽहं नापि कृष्णस्य पाण्डवः ॥ ९-१६-४८ (६०३५०)  
 एतत्क्षममहं मन्ये तव पार्थैरविग्रहम् ।  
 न त्वां ब्रवीमि कार्पण्यान्न प्राणपरिरक्षणात् ॥ ९-१६-४९ (६०३५१)  
 पथ्यं राजन्ब्रवीमि त्वां तत्परासुः स्मरिष्यसि ॥ ९-१६-५० (६०३५२)  
 इति वृद्धो विलप्यैतत्कृपः शारद्वतो वचः ।  
 दीर्घमुष्णं च निःश्वस्यशुशोच च मुमोह च ॥ ९-१६-५१ (६०३५३)

इति श्रीमन्महाभारते शल्यपर्वणि शल्यवधपर्वणि तृतीयोऽध्यायः

॥ ३ ॥

Mahabharata - Shalya Parva - Chapter Footnotes

९-१६-१२ शेषास्त्वां पर्युपास्महे इति ङ पाठः ॥

९-१६-१५ कृष्णो नेत्रं नेता यस्य स तथा ॥

९-१६-२४ वर्तमानस्य सङ्ग्रामस्य अभितो वध्यतां वध्यमानानां च  
 अद्य सप्तदशाहानि जातानीत्यन्वयः । जातानीति शेषः ॥



१-१६-४७ अर्जुनं भीमसेनं च इति झ । पाठः । असंशयं  
गतवैरमित्यर्थः ॥  
१-१६-४८ वचनं कौरवस्य तु इति झ । पाठः ॥  
१-१६-३ तृतीयोऽध्यायः ॥

शल्यपर्व - अध्याय ००४

॥ श्रीः ॥

१.४. अध्यायः ४

Mahabharata - Shalya Parva - Chapter Topics

दुर्योधनेन कृपम्प्रति कारणकथनपूर्वकं सन्ध्यनङ्गीकरणम् ॥ १ ॥

Mahabharata - Shalya Parva - Chapter Text

१-१६-० (६०३५४)

सञ्जय उवाच । १-१६-०क्ष् (५०८९)

एवमुक्तस्ततो राजा गौतमेन तपस्विना ।

निःश्वस्य दीर्घमुष्णं च तूष्णीमासीद्विशाम्पते ॥ १-१६-१ (६०३५५)

ततो मुहूर्तं स ध्यात्वा तव पुत्रो महामनाः ।

कृपं शारद्वतं वाक्यमित्युवाच परन्तपः ॥ १-१६-२ (६०३५६)

यत्किञ्चित्सुहृदा वाच्यं तत्सर्वं श्रावितो ह्यहम् ।

कृतं च भवता सर्वं प्राणान्सन्त्यज्य युध्यता ॥ १-१६-३ (६०३५७)

गाहमानमनीकानि युध्यमानं महारथैः ।

पाण्डवैरतितेजोभिर्लोकस्त्वामनुदृष्टवान् ॥ १-१६-४ (६०३५८)

सुहृदा यदिदं वाक्यं भवता श्रावितो ह्यहम् ।

न मां प्रीणाति तत्सर्वं मुमूर्षोरिव भेषजम् ॥ १-१६-५ (६०३५९)

हेतुकारणसंयुक्तं हितं वचनमुत्तमम् ।

उच्यमानं महाबाहो न मे विप्राग्य रोचने ॥ १-१६-६ (६०३६०)

राज्याद्विनिकृतोऽस्माभिः कथं सोऽस्मासु विश्वसेत् ॥ १-१६-७ (६०३६१)

अक्षद्यूते च नृपतिर्जितोऽस्माभिर्महाधनः ।

स कथं मम वाक्यानि श्रद्धयाद्भूय एव तु ॥ १-१६-८ (६०३६२)

तथा द्यूतेन सम्प्राप्तः कृष्णः पार्थहिते रतः ।

प्रलब्धश्च हृषीकेशस्तच्च कर्माविचारितम् ।

स च मे वचनं ब्रह्मन्कथमेवाभिमन्यते ॥ १-१६-९ (६०३६३)

विललाप च यत्कृष्णा सभामध्ये समेयुषी ।

न तन्मर्षयते कृष्णो न राज्यहरणं तथा ॥ १-१६-१० (६०३६४)

एकप्राणावुभौ कृष्णावन्योन्यमभिसंश्रितौ ।  
 पुरा यच्छ्रुतमेवासीदद्य पश्यामि तत्प्रभो ॥ १-१६-११ (६०३६५)  
 स्वस्त्रीयं निहतं दृष्ट्वा दुःखं स्वपिति केशवः ।  
 कृतागसो व यं तस्य हितं मे स कथं चरेत् ॥ १-१६-१२ (६०३६६)  
 अभिमन्योर्विनाशेन न शर्म लभतेऽर्जुनः ।  
 स कथं मद्विते यत्नं प्रकरिष्यति याचितः ॥ १-१६-१३ (६०३६७)  
 मध्यमः पाण्डवस्तीक्ष्णो भीमसेनो महाबलः ।  
 प्रतिज्ञातं च तेनोग्रं भज्येतापि न सन्नमेत् ॥ १-१६-१४ (६०३६८)  
 उभौ तौ बद्धनिस्त्रिंशवुभौ चाबद्धकङ्कटौ ।  
 कृतवैरावुभौ वीरौ यमावपि यमोपमौ ॥ १-१६-१५ (६०३६९)  
 धृष्टद्युम्नः शिखण्डी च कृतवैरौ मया सह ।  
 तौ कथं मद्विते यत्नं कुर्यातां द्विजसत्तम ॥ १-१६-१६ (६०३७०)  
 दुःशासनेन यत्कृष्णा एकवस्त्रा रजस्वला ।  
 परिक्लिष्टा सभामध्ये सर्वलोकस्य पश्यतः ॥ १-१६-१७ (६०३७१)  
 तथा विवसनां दीनां स्मरन्त्यद्यापि पाण्डवाः ।  
 न निवारयितुं शक्याः सङ्ग्रामात्ते परन्तपाः ॥ १-१६-१८ (६०३७२)  
 यदा च द्वौपदी क्लिष्टा मद्विनाशाय दुःखिता ।  
 उग्रं तेपे तपः कृष्णा भर्तृणामर्थसिद्धये ।  
 स्थण्डिले नित्यदा शेते यावद्वैरस्य यातनम् ॥ १-१६-१९ (६०३७३)  
 निक्षिप्य मानं दर्पं च वासुदेवसहोदरा ।  
 कृष्णायाः प्रेष्यवद्भूत्वा शुश्रूषां कुरुते सदा ॥ १-१६-२० (६०३७४)  
 इति सर्वं समुन्नद्धं न निर्वाति कथञ्चन ।  
 अभिमन्योर्विनाशेन स सन्धेयः कथं मया ॥ १-१६-२१ (६०३७५)  
 कथं च राजा भुक्त्वेमां पृथिवीं सागराम्बराम् ।  
 पाण्डवानां प्रसादेन भोक्ष्ये राज्यमहं कथम् ॥ १-१६-२२ (६०३७६)  
 उपर्युपरि राज्ञां वै ज्वलित्वा भास्करो यथा ।  
 युधिष्ठिरं कथं पञ्चादनुयास्यामि दासवत् ॥ १-१६-२३ (६०३७७)  
 कथं भुक्त्वा स्वयं भोगान्दत्त्वा दायांश्च पुष्कलान् ।  
 कृपणं वर्तयिष्यामि कृपणैः सह जीविकाम् ॥ १-१६-२४ (६०३७८)  
 नाभ्यसूयामि ते वाक्यमुक्तं स्निग्धं हितं त्वया ॥  
 न तु सन्धिमहं मन्ये प्राप्तकालं कथञ्चन । १-१६-२५ (६०३७९)  
 सुनीतमनुपश्यामि सुयुद्धेन परन्तप ॥ १-१६-२६ (६०३८०)  
 नायं क्लीबायितुं कालः संयोद्धुं काल एव नः ॥ १-१६-२७ (६०३८१)  
 इष्टं मे बहुभिर्जज्ञैर्दत्ता विप्रेषु दक्षिणाः ।  
 प्राप्ताः कामाः श्रुता वेदाः शत्रूणां मूर्ध्नि च स्थितम् ॥ १-१६-२८ (६०३८२)  
 भृत्या मे सुभृतास्तात दीनश्चाभ्युद्धृतो जनः ।

नोत्साहेऽद्य द्विजश्रेष्ठ पाण्डवान्वक्तुमीदृशम् ॥ १-१६-२९ (६०३८३)  
 जितानि परराष्ट्राणि स्वराष्ट्रमनुपालितम् ।  
 भुक्ताश्च विविधा भोगास्त्रिवर्गः सेवितो मया ॥ १-१६-३० (६०३८४)  
 पितृणां गतमानृण्यं क्षत्रधर्मस्य चोभयोः ।  
 न ध्रुवं सुखमस्तीह कुतो राष्ट्रं कुतो यशः ।  
 इह कीर्तिर्विचेतव्या सा च युद्धेन नान्यथा ॥ १-१६-३१ (६०३८५)  
 वृथा च यत्क्षत्रियस्य निधनं तद्विगर्हितम् ।  
 अधर्मः सुमहानेष यच्छय्यामरणं गृहे ॥ १-१६-३२ (६०३८६)  
 अरण्ये यो विमुच्येत सङ्ग्रामे वा तनुं नृपः ।  
 क्रतूनाहृत्य महतो महिमानं स गच्छति ॥ १-१६-३३ (६०३८७)  
 कृपणं विलपन्नार्तो जरयाऽभिपरिप्लुतः ।  
 म्रियते रुदतां मध्ये ज्ञातीनां न स पूरुषः ॥ १-१६-३४ (६०३८८)  
 त्यक्त्वा तु विविधान्भोगान्प्राप्तानां परमां गतिम् ।  
 अपीदानीं सुयुद्धेन गच्छेयं यत्सलोकताम् ॥ १-१६-३५ (६०३८९)  
 शूराणामार्यवृत्तानां सङ्क्रामेष्वनिवर्तिनाम् ।  
 धीमतां सत्यसन्धानां सर्वेषां क्रतुयाजिनाम् ।  
 शस्त्रावभृथपूतानां ध्रुवो वासस्त्रिविष्टपे ॥ १-१६-३६ (६०३९०)  
 मुदा नूनं प्रपश्यन्ति युद्धे ह्यप्सरसां गणाः ॥ १-१६-३७ (६०३९१)  
 पश्यन्ति नूनं पितरः पूजितान्सुरसंसदि ।  
 अप्सरोभिः परिवृतान्मोदमानांस्त्रिविष्टपे ॥ १-१६-३८ (६०३९२)  
 पन्थानममरैर्यान्तं शूरैश्चैवानिवर्तिभिः ।  
 अपि तत्सङ्गतं मार्गं वयमध्यारुहेमहि ॥ १-१६-३९ (६०३९३)  
 पितामहेन वृद्धेन तथाऽचार्येण धीमता ।  
 जयद्रथेन कर्णेन तथा दुःशासनेन च ॥ १-१६-४० (६०३९४)  
 घटमाना मदर्थेऽस्मिन्हताः शूरा जनाधिपाः ।  
 शेरते लोहिताक्ताङ्गाः पृथिव्यां शरविक्षताः ॥ १-१६-४१ (६०३९५)  
 उत्तमास्त्रविदः शूरा यथोक्तक्रतुयाजिनः ।  
 त्यक्त्वा प्राणान्यथान्यायमिन्द्रसत्त्वसु धिष्ठितः ॥ १-१६-४२ (६०३९६)  
 तैः स्वयं रचितो मार्गो दुर्गमो हि पुनर्भवेत् ।  
 सम्पतद्भिर्महावेगैरितो यास्यामि सद्गतिम् ॥ १-१६-४३ (६०३९७)  
 ये मदर्थे हताः शूरास्तेषां कृतमनुस्मरन् ।  
 ऋणं तत्प्रतियुञ्जानो न राज्ये मन आदधे ॥ १-१६-४४ (६०३९८)  
 पातयित्वा वयस्यांश्च भ्रातृनथ पितामहान् ।  
 जीवितं यदि रक्षेयं लोको मां गर्हयेद्भुवम् ॥ १-१६-४५ (६०३९९)  
 कीदृशं च भवेद्राज्यं मम हीनस्य बन्धुभिः ।  
 सखिभिश्च विशेषेण प्रणिपत्य च पाण्डवम् ॥ १-१६-४६ (६०४००)

सोऽहमेतादृशं कृत्वा जगतोऽस्य पराभवम् ।  
 सुयुद्धेन हतः स्वर्गं प्राप्सामि न तदन्यथा ॥ १-१६-४७ (६०४०१)  
 सञ्जय उवाच । १-१६-४८क्ष् (५०९०)  
 एं दुर्योधनेनोक्ते सर्वे सम्पूज्य तद्वचः ।  
 साधुसाध्विति राजानं क्षत्रियाः सम्बभाषिरे ॥ १-१६-४८ (६०४०२)  
 पराजयमशोचन्तः कृतचित्ताश्च विक्रमे ।  
 सर्वे सुनिश्चिता योद्धुमुदग्रमनसोऽभवन् ॥ १-१६-४९ (६०४०३)  
 ततो वाहान्समाश्वास्य सर्वे युद्धाभिनन्दिनः ।  
 ऊने द्वियोजने गत्वा प्रत्यतिष्ठन्त कौरवाः ॥ १-१६-५० (६०४०४)  
 आकाशे विद्रुमे पुण्ये प्रस्थे हिमवतः शुभे ।  
 अरुणां सरस्वतीं प्राप्य पपुः सस्नुश्च तेजलम् ॥ १-१६-५१ (६०४०५)  
 तव पुत्रकृतोत्साहाः पर्यवर्तन्त ते ततः ।  
 पर्यवस्थाप्य चात्मानमन्योन्येन पुनस्तदा ।  
 सर्वे राजन्न्यवर्तन्त क्षत्रियाः कालचोदिताः ॥ १-१६-५२ (६०४०६)

इति श्रीमन्महाभारते शल्यपर्वणि शल्यवधपर्वणि चतुर्थोऽध्यायः  
 ॥ ४ ॥

Mahabharata - Shalya Parva - Chapter Footnotes

१-१६-११ पुरा यच्छान्तमेवासीत् इति क । पाठः । पुरा यः शन्तमो  
 नासीदद्य पश्यामि तं कथम् इति ड पाठः ॥  
 १-१६-१५ उरश्छदः कङ्कटक इत्यमरः ॥  
 १-१६-३२ विप्रवन्मरणं गृहे इति क पाठः । विण्मूत्रमरणं गृहे  
 इति ड । पाठः ॥  
 १-१६-४ चतुर्थोऽध्यायः ॥

शल्यपर्व - अध्याय ००५

॥ श्रीः ॥

१.५. अध्यायः ५

Mahabharata - Shalya Parva - Chapter Topics

दुर्योधनेन कृपम्प्रति कारणकथनपूर्वकं सन्ध्यनङ्गीकरणम् ॥ १ ॥

Mahabharata - Shalya Parva - Chapter Text

१-१६-० (६०४०७)

सञ्जय उवाच । १-१६-०क्ष (५०९१)  
एवमुक्तस्ततो राजा गौतमेन तपस्विना ।  
निःश्वस्य दीर्घमुष्णं च तूष्णीमासीद्विशाम्पते ॥ १-१६-१ (६०४०८)  
ततो मुहूर्तं स ध्यात्वा तव पुत्रो महामनाः ।  
कृपं शारद्वतं वाक्यमित्युवाच परन्तपः ॥ १-१६-२ (६०४०९)  
यत्किञ्चित्सुहृदा वाच्यं तत्सर्वं श्रावितो ह्यहम् ।  
कृतं च भवता सर्वं प्राणान्सन्त्यज्य युध्यता ॥ १-१६-३ (६०४१०)  
गाहमानमनीकानि युध्यमानं महारथैः ।  
पाण्डवैरतितेजोभिलोकस्त्वामनुदृष्टवान् ॥ १-१६-४ (६०४११)  
सुहृदा यदिदं वाक्यं भवता श्रावितो ह्यहम् ।  
न मां प्रीणाति तत्सर्वं मुमूर्षोरिव भेषजम् ॥ १-१६-५ (६०४१२)  
हेतुकारणसंयुक्तं हितं वचनमुत्तमम् ।  
उच्यमानं महाबाहो न मे विप्राग्य रोचने ॥ १-१६-६ (६०४१३)  
राज्याद्विनिकृतोऽस्माभिः कथं सोस्मासु विश्वसेत् ॥ १-१६-७ (६०४१४)  
अक्षद्यूते च नृपतिर्जितोऽस्माभिर्महाधनः ।  
स कथं मम वाक्यानि श्रद्धध्याङ्ग्य एव तु ॥ १-१६-८ (६०४१५)  
तथा दूत्येन सम्प्राप्तः कृष्णः पार्थहिते रतः ।  
प्रलब्धश्च हृषीकेशस्तच्च कर्माविचारितम् ।  
स च मे वचनं ब्रह्मन्कथमेवाभिमन्यते ॥ १-१६-९ (६०४१६)  
विललाप च यत्कृष्णा सभामध्ये समेयुषी ।  
न तन्मर्षयते कृष्णो न राज्यहरणं तथा ॥ १-१६-१० (६०४१७)  
एकप्राणावुभौ कृष्णावन्योन्यमभिसंश्रितौ ।  
पुरा यच्छ्रुतमेवासीदद्य पश्यामि तत्प्रभो ॥ १-१६-११ (६०४१८)  
स्वस्त्रीयं निहतं दृष्ट्वा दुःखं स्वपिति केशवः ।  
कृतागसो वयं तस्य हितं मे स कथं चरेत् ॥ १-१६-१२ (६०४१९)  
अभिमन्योर्विनाशेन न शर्म लभतेऽर्जुनः ।  
स कथं मद्द्विते यत्नं प्रकरिष्यति याचितः ॥ १-१६-१३ (६०४२०)  
मध्यमः पाण्डवस्तीक्ष्णो भीमसेनो महाबलः ।  
प्रतिज्ञातं च तेनोग्रं भज्येतापि न सन्नमेत् ॥ १-१६-१४ (६०४२१)  
उभौ तौ बद्धनिस्त्रिंशवुभौ चाबद्धकङ्कटौ ।  
कृतवैरावुभौ वीरौ यमावपि यमोपमौ ॥ १-१६-१५ (६०४२२)  
धृष्टद्युम्नः शिखण्डी च कृतवैरौ मया सह ।  
तौ कथं मद्द्विते यत्नं कुर्यातां द्विजसत्तम ॥ १-१६-१६ (६०४२३)  
दुःशासनेन यत्कृष्णा एकवस्त्रा रजस्वला ।  
परिक्लिष्टा सभामध्ये सर्वलोकस्य पश्यतः ॥ १-१६-१७ (६०४२४)  
कथा विवसनां दीनां स्मरन्त्यद्यापि पाण्डवाः ।

न निवारयितुं शक्याः सङ्ग्रामत्ते परन्तपाः ॥ ९-१६-१८ (६०४२५)  
 यदा च द्रौपदी क्लिष्टा मद्भिनाशाय दुःखिता ।  
 उग्रं तेपे तपः कृष्णा भर्तृणामर्थसिद्धये ।  
 स्थण्डिले नित्यदा शेते यावद्वैरस्य यातनम् ॥ ९-१६-१९ (६०४२६)  
 निक्षिप्य मानं दर्पं च वासुदेवसहोदरा ।  
 कृष्णायाः प्रेष्यवद्भूत्वा शुश्रूषां कुरुते सदा ॥ ९-१६-२० (६०४२७)  
 इति सर्वं समुन्नद्धं न निर्वाति कथञ्चन ।  
 अभिमन्योर्विनाशेन स सन्धेयः कथं मया ॥ ९-१६-२१ (६०४२८)  
 कथं च राजा भुक्त्वेमां पृथिवीं सागराम्बराम् ।  
 पाण्डवानां प्रसादेन भोक्ष्ये राज्यमहं कथम् ॥ ९-१६-२२ (६०४२९)  
 उपर्युपरि राज्ञां वै ज्वलित्वा भास्करो यथा ।  
 युधिष्ठिरं कथं पञ्चादनयास्यामि दासवत् ॥ ९-१६-२३ (६०४३०)  
 कथं भुक्त्वा स्वयं भोगान्दत्त्वा दायांश्च पुष्कलान् ।  
 कृपणं वर्तयिष्यामि कृपणैः सह जीविकाम् ॥ ९-१६-२४ (६०४३१)  
 नाभ्यसूयामि ते वाक्यमुक्तं स्निग्धं हितं त्वया ॥ ९-१६-२५ (६०४३२)  
 न तु सन्धिमहं मन्ये प्राप्तकालं कथञ्चन ।  
 सुनीतमनुपश्यामि सुयुद्धेन परन्तप ॥ ९-१६-२६ (६०४३३)  
 नायं क्लीबायितुं कालः संयोद्धुं काल एव नः ॥ ९-१६-२७ (६०४३४)  
 इष्टं मे बहुभिर्यज्ञैर्दत्ता विप्रेषु दक्षिणाः ।  
 प्राप्ताः कामाः श्रुता वेदाः शत्रूणां मूर्ध्नि च स्थितम् ॥ ९-१६-२८ (६०४३५)  
 भृत्या मे सुभृतास्तात दीनश्चाभ्युद्धतो जनः ।  
 नोत्सहेऽद्य द्विजश्रेष्ठ पाण्डवान्वक्तुमीदृशम् ॥ ९-१६-२९ (६०४३६)  
 जितानि परराष्ट्राणि स्वराष्ट्रमनुपालितम् ।  
 भुक्ताश्च विविधा भोगास्त्रिवर्गः सेवितो मया ॥ ९-१६-३० (६०४३७)

इति श्रीमन्महाभारते

Mahabharata - Shalya Parva - Chapter Footnotes

९-१६-१ ९-१६- ९-१६- ९-१६- ९-१६- ९-१६- ९-१६- ९-१६- ९-१६-  
 ९-१६- ९-१६-

शल्यपर्व - अध्याय ००६

॥ श्रीः ॥

९.६. अध्यायः ६

Mahabharata - Shalya Parva - Chapter Topics

दुर्योधनेन शल्यस्य सैनापत्येऽमिषेचनम् ॥ १ ॥  
कृष्णेन युधिष्ठिरम्प्रति शल्यवधविधानम् ॥ २ ॥

Mahabharata - Shalya Parva - Chapter Text

१-६-० (६०४३८)

सञ्जय उवाच । १-६-०क्ष (५०९२)

एतच्छ्रुत्वा वचो राज्ञो मद्रराजः प्रतापवान् ।

दुर्योधनं तदा राजन्वाक्यमेतदुवाच ह ॥ १-६-१ (६०४३९)

दुर्योधन महाबाहो शृणु वाक्यविदां वर ।

यावेतौ मन्यसे कृष्णौ रथस्थौ रथिनांवरौ ।

न मे तुल्यावुभावेतौ बाहुवीर्ये कथञ्चन ॥ १-६-२ (६०४४०)

उद्यतां पृथिवीं सर्वां ससुरासुरमानवाम् ।

योधयेयं रणमुखे सङ्क्रुद्धः किमु पाण्डवान् ॥ १-६-३ (६०४४१)

विजेष्यामि रणे पार्थान्सोमकांश्च समागतान् ।

अहं सेनाप्रमेता ते भविष्यामि न संशयः ॥ १-६-४ (६०४४२)

तं च व्यूहं विधास्यामि न क (त) रिष्यन्ति यं परे ।

इति सत्यं ब्रवीम्येष दुर्योधन न संशयः ॥ १-६-५ (६०४४३)

गञ्जैवाहं रणे सर्वान्पाञ्चालान्सह पाण्डवैः ।

निहनिष्यामि वा राजन्स्वर्गं यास्यामि वा हतः ॥ १-६-६ (६०४४४)

अद्य पश्यन्तु मां लोका विचरन्तमभीतवत् ॥ १-६-७ (६०४४५)

अद्य पाण्डुसुताः सर्वे वासुदेवः ससात्यकिः ।

पाञ्चालाश्चेदयश्चैव द्रौपदेयाश्च सर्वशः ।

धृष्टद्युम्नः शिखण्डी च सर्वे चापि प्रभद्रकाः ॥ १-६-८ (६०४४६)

विक्रमं मम पश्यन्तु धनुषश्च महद्बलम् ।

लाघवं चास्त्रवीर्यं च भुजयोश्च बलं युधि ॥ १-६-९ (६०४४७)

अद्य पश्यन्तु मे पार्थाः सिद्धाश्च सह चारणैः ।

यादृशं मे बलं बाह्वोः सम्पदस्त्रेषु या च मे ॥ १-६-१० (६०४४८)

अद्य मे विक्रमं दृष्ट्वा पाण्डवानां महारथाः ।

प्रतीकारपरा भूत्वा चेष्टन्ते विविधाः क्रियाः ॥ १-६-११ (६०४४९)

अद्य सैन्यानि पाण्डूनां द्रावयिष्ये समन्ततः ॥ १-६-१२ (६०४५०)

द्रोणभीष्मावति विमो सूतपुत्रं च संयुगे ।

विचरिष्ये रणमुखे प्रियार्थं तव कौरव ॥ १-६-१३ (६०४५१)

सञ्जय उवाच । १-६-१४क्ष (५०९३)

एवमुक्तस्ततो राजा मद्राधिपतिमञ्जसा ।

अभ्यषिञ्चत सेनाया मध्ये भरतसत्तम ।

विधिना शास्त्रदृष्टेन क्लिष्टरूपो विशाम्पते ॥ १-६-१४ (६०४५२)  
अभिषिक्ते ततस्तस्मिन्सिंहनादो महानभूत् ।  
तव सैन्येऽभ्यवाद्यन्त वादित्राणि च भारत ॥ १-६-१५ (६०४५३)  
हृष्टाश्वासंस्तथा योधा मद्रकाश्च महारथाः ।  
तुष्टुवुञ्चैव राजानं शल्यमाहवशोभिनम् ॥ १-६-१६ (६०४५४)  
जय राजंश्चिरं जीव जहि शत्रून्समागतान् ।  
तव बाहुबलं प्राप्य धार्तराष्ट्रो महाबलः ।  
निखिलां पृथिवीं सर्वां प्रशास्तु निहतद्विषम् ॥ १-६-१७ (६०४५५)  
त्वं हि शक्तो रणे जेतुं ससुरासुरमानवान् ।  
मर्त्यधर्माण इह तु किमु सृज्जयसोमकान् ॥ १-६-१८ (६०४५६)  
एवं सम्पूज्यमानस्तु मद्राणामधिपो बली ।  
हर्षं प्राप तदा वीरो दुरापमकृतात्मभिः ॥ १-६-१९ (६०४५७)  
सज्जय उवाच । १-६-२०क्ष (५०९४)  
अभिषिक्ते तथा शल्ये तव सैन्येषु मानद ।  
न कर्णव्यसनं किञ्चिन्मेनिरे तत्र भारत ॥ १-६-२० (६०४५८)  
हृष्टाः सुमनसञ्चैव बभूवुस्तत्र सैनिकाः ।  
मेनिरे निहतान्पार्थान्मद्रराजवशङ्गतान् ॥ १-६-२१ (६०४५९)  
प्रहर्षं प्राप्य सेना तु तावकी भरतर्षभ ।  
तां रात्रिं सुखिता सुप्ता हर्षचित्ता च साभवत् ॥ १-६-२२ (६०४६०)  
सैन्यस्य तव तं शब्दं श्रुत्वा राजा युधिष्ठिरः ।  
वार्ष्णेयमब्रवीद्वाक्यं सर्वक्षत्रस्य पश्यतः ॥ १-६-२३ (६०४६१)  
मद्रराजः कृतः शल्यो धार्तराष्ट्रेण माघव ।  
सेनापतिर्महेष्वासः सर्वसैन्येषु पूजितः ॥ १-६-२४ (६०४६२)  
एतज्ज्ञात्वा यथाभूतं कुरु माघव यत्क्षमम् ।  
भवान्नेता च गोप्ता च विधत्स्व यदनन्तरम् ॥ १-६-२५ (६०४६३)  
तमब्रवीन्महाराज वासुदेवो जनाधिपम् ।  
आर्तायनिमहं जाने यथातत्त्वेन भारत ॥ १-६-२६ (६०४६४)  
वीर्यवांश्च महातेजा महात्मा च विशेषतः ।  
कृती च चित्रयोधी च संयुक्तो लाघवेन च ॥ १-६-२७ (६०४६५)  
यादृग्भीष्मस्तथा द्रोणो यादृक्कर्णश्च संयुगे ।  
तादृशृस्तद्विशिष्टो वा मद्रराजो मतो मम ॥ १-६-२८ (६०४६६)  
युध्यमानस्य तस्याहं चिन्तयानश्च भारत ।  
योद्धारं नाधिगच्छामि तुल्यरूपं जनाधिप ॥ १-६-२९ (६०४६७)  
शिखण्ड्यर्जुनभीमानां सात्वतस्य च भारत ।  
धृष्टद्युम्नस्य च तथा बलेनाभ्यधिको रणे ॥ १-६-३० (६०४६८)  
मद्रराजो महाराजः सिंहद्विरदविक्रमः ।



विचरिष्यत्यभीः काले कालः क्रुद्धः प्रजास्विव ॥ १-६-३१ (६०४६९)  
 तस्याद्य न प्रपश्यामि प्रतियोद्धारमाहने ।  
 त्वामृते पुरुषव्याघ्र शार्दूलसमविक्रमम् ॥ १-६-३२ (६०४७०)  
 स त्वमेको हि लोकेऽस्मिन्नान्यस्त्वत्तः पुमान्भवेत् ।  
 मद्रराजं रणे क्रुद्धं यो हन्यात्कुरुनन्दन ॥ १-६-३३ (६०४७१)  
 अहन्यहनि युध्यन्तं क्षोभयन्तं बलं तव ।  
 तस्माज्जहि रणे शल्यं मघवानिव शम्बरम् ॥ १-६-३४ (६०४७२)  
 सौतेः पश्चादसौ वीरो धार्तराष्ट्रेण सत्कृतः ।  
 तवैव हि जयो नूनं हते मद्रेश्वरे युधि । १-६-३५ (६०४७३)  
 तस्मिन्हते हतं सर्वं धार्तराष्ट्रबलं महत् ॥  
 एतच्छ्रुत्वा महाराज वचनं मम साम्प्रतम् । १-६-३६ (६०४७४)  
 प्रत्युद्याहि रणे पार्थ मद्रराजं महारथम् ॥  
 जहि चैनं महाबाहो वासवो नमुचिं यथा ॥ १-६-३७ (६०४७५)  
 न चैवात्र दया कार्या मातुलोऽयं ममेति वै ।  
 क्षत्रवर्म पुरस्कृत्य जहि मद्रजनेश्वरम् ॥ १-६-३८ (६०४७६)  
 द्रोणभीष्मार्णवं तीर्त्वा कर्णपातालसम्भवम् ।  
 मा निमज्जस्व सगणः शल्यमासाद्य गोष्पदम् । १-६-३९ (६०४७७)  
 यच्च ते तपसो वीर्यं यच्च क्षात्रं बलं तव ।  
 तद्दर्शय रणे सर्वं जहि चैनं महारथम् ॥ १-६-४० (६०४७८)  
 सञ्जय उवाच । १-६-४१क्ष् (५०९५)  
 एतावदुक्त्वा वचनं केशवः परवीरहा ।  
 जगाम शिविरं सायं पूज्यमानोऽथ पाण्डवैः ॥ १-६-४१ (६०४७९)  
 केशवे तु तदा याते धर्मपुत्रो युधिष्ठिरः ।  
 विसृज्य सर्वान्भ्रातृंश्च पाञ्चालानथ सोमकान् ।  
 सुष्वाप रजनीं तां तु विशल्य इव कुञ्जरः ॥ १-६-४२ (६०४८०)  
 ते च सर्वे महेष्वासाः पाञ्चालाः पाण्डवास्तथा ।  
 कर्णस्य निधने हृष्टाः सुषुपुस्तां निशां तदा ॥ १-६-४३ (६०४८१)  
 गतज्वरं महेष्वासं तीर्णपारं महारथम् ।  
 बभूव पाण्डवेयानां सैन्यं च मुदितं निशि ।  
 सूतपुत्रस्य निधनाज्जयं लब्ध्वा च मारिष ॥ १-६-४४ (६०४८२)

इति श्रीमन्महाभारते कर्णपर्वणि शल्यवधपर्वणि षष्ठोऽध्यायः ॥ ६ ॥

Mahabharata - Shalya Parva - Chapter Footnotes

१-६-१४ क्लिष्टरूपः पराजयनिश्चयात् ॥

१-६-१८ मर्त्यधर्माणः मर्त्यधर्मणः ॥

शल्यपर्व - अध्याय ००७

॥ श्रीः ॥

१.७. अध्यायः ७

Mahabharata - Shalya Parva - Chapter Topics

उभयसैन्यानां व्यूहरचनापूर्वकं द्वन्द्वीभूय युद्धाय निर्गमनम् ॥ १ ॥

Mahabharata - Shalya Parva - Chapter Text

१-७-० (६०४८३)

सञ्जय उवाच । १-७-०क्ष (५०९६)

व्यतीतायां रजन्यां तु राजा दुर्योधनस्तदा ।

अब्रवीत्तावकान्सर्वान्सन्नह्यन्तां महारथाः ॥ १-७-१ (६०४८४)

राज्ञश्च मतमाज्ञाय समनह्यत सा चमूः ।

अयोजयन्नथांस्तूर्णं पर्यधावंस्तथा परे ॥ १-७-२ (६०४८५)

अकल्प्यन्त च मातङ्गाः समनह्यन्त पत्तयः ।

हयानास्तरणोपेतांश्चक्रुरन्ये सहस्रशः ॥ १-७-३ (६०४८६)

वादित्राणां च निनदः प्रादुरासीद्विशाम्पते ।

योधानां सैन्यमुख्यानामन्योन्यं प्रतिगर्जताम् ॥ १-७-४ (६०४८७)

ततो बलानि सर्वाणि हतशिष्टानि भारत ।

सन्नद्धानि व्यदृश्यन्त मृत्युं कृत्वा निवर्तनम् ॥ १-७-५ (६०४८८)

शल्यं सेनापतिं कृत्वा मद्रराजं महारथाः ।

प्रविभज्य बलं सर्वमनीकेषु व्यवस्थिताः ॥ १-७-६ (६०४८९)

ततः सर्वे समागम्य पुत्रेण तव सैनिकाः ।

कृपश्च कृतवर्मा च द्रौणिः शल्योऽथ सौबलः ।

अन्ये च पार्थिवाः शेषाः समयं चक्रुरादृताः ॥ १-७-७ (६०४९०)

गअद्याचार्यसुतो द्रौणिर्नैको युध्येत शत्रुभिः ।

न न एकेन योद्धव्यं कथञ्चिदपि पाण्डवैः ॥ १-७-८ (६०४९१)

यो ह्येकः पाण्डवैर्युध्येद्यो वा युध्यन्तमुत्सृजेत् ।

स पञ्चभिर्भवेद्युक्तः पातकैश्चोपपातकैः ।

अन्योन्यं परिरक्षद्भिर्योद्धव्यं सहितैश्च नः ॥ १-७-९ (६०४९२)

एवं ते समयं कृत्वा सर्वे तत्र महारथाः ।

मद्रराजं पुरस्कृत्य तूर्णमभ्यद्रवन्परान् ॥ १-७-१० (६०४९३)

तथैव पाण्डवा राजन्व्यूह्य सैन्यं महारणे ।

अभ्ययुः कौरवान्युद्धे योत्स्यमानाः समन्ततः ॥ ९-७-११ (६०४९४)  
 ततो बलं समभवत्क्षुब्धार्णवसमस्वनम् ।  
 समुद्भूतार्णवाकारमुदीर्णरथकुञ्जरम् ॥ ९-७-१२ (६०४९५)  
 धृतराष्ट्र उवाच । ९-७-१३क्ष (५०९७)  
 द्रोणस्य चैव भीष्मस्य राधेयस्य च मे श्रुतम् ।  
 पातनं शंस मे भूयः शल्यस्याथ सुतस्य मे ॥ ९-७-१३ (६०४९६)  
 कथं रणे हतः शल्यो धर्मराजेन सञ्जय ।  
 भीमेन च महाबाहुः पुत्रो दुर्योधनो मम ॥ ९-७-१४ (६०४९७)  
 सञ्जय उवाच । ९-७-१५क्ष (५०९८)  
 क्षयं मनुष्यदेहानां तथा नागाश्वसङ्क्षयम् ।  
 शृणु राजन्स्थिरो भूत्वा सङ्ग्रामं शंसतो मम ॥ ९-७-१५ (६०४९८)  
 आशा बलवती राजन्पुत्राणां तेऽभवत्तदा ॥ ९-७-१६ (६०४९९)  
 हते द्रोणे च भीष्मे च सूतपुत्रे च पातिते ।  
 शल्यः पार्थान्रणे सर्वान्निहनिष्यति मारिष ॥ ९-७-१७ (६०५००)  
 तामाशां हृदये कृत्वा समाश्वस्य च भारत ।  
 मद्रराजं च समरे समाश्रित्य महारथम् ।  
 नाथवन्तं तदाऽऽत्मानममन्यत सुतस्तव ॥ ९-७-१८ (६०५०१)  
 यदा कर्णे हते पार्थाः सिंहनादं प्रचक्रिरे ।  
 तदा राजन्धार्तराष्ट्रान्प्रविवेश महद्भयम् ॥ ९-७-१९ (६०५०२)  
 तान्समाश्वस्य तु तदा मद्रराजः प्रतापवान् ।  
 व्यूह्य व्यूहं महाराज सर्वतोभद्रमृद्धिमत् ॥ ९-७-२० (६०५०३)  
 प्रत्युद्ययौ रणे पार्थान्मद्रराजः प्रतापवान् ।  
 विधून्वन्कार्मुकं चित्रं भारघ्नं वेगवत्तरम् ।  
 रथप्रवरमास्थाय सैन्धवाश्वं महारथः ॥ ९-७-२१ (६०५०४)  
 तस्य सूतो महाराज रथस्थोऽशोभयद्रथम् ।  
 स तेन संवृतो वीरो रथेनामित्रकर्शनः ।  
 तस्थौ शूरो महाराज पुत्राणां ते भयप्रणुत् ॥ ९-७-२२ (६०५०५)  
 प्रयाणे मद्रराजोऽभून्मुखं व्यूहस्य दंशितः ।  
 मद्रकैः सहितो वीरैः कर्णपुत्रैश्च दुर्जयैः ॥ ९-७-२३ (६०५०६)  
 सव्येऽभूत्कृतवर्मा च त्रिगर्तैः परिवारितः ।  
 गौतमो दक्षिणे पार्श्वे शकैश्च यवनैः सह ॥ ९-७-२४ (६०५०७)  
 अश्वत्थामा पृष्ठतोऽभूत्काम्भोजैः परिवारितः ।  
 दुर्योधनोऽभवन्मध्ये रक्षितः कुरुपुङ्गवैः ॥ ९-७-२५ (६०५०८)  
 हयानीकेन महता सौबलश्चापि संवृतः ।  
 प्रययौ सर्वसैन्येन कैतव्यश्च महारथः ॥ ९-७-२६ (६०५०९)  
 पाण्डवाश्च महेष्वासा व्यूह्य सैन्यमरिन्दमाः ।

त्रिधाभूता महाराज तव सैन्यमुपाद्रवन् ॥ ९-७-२७ (६०५१०)  
 धृष्टद्युम्नः शिखण्डी च सात्यकिश्च महारथः ।  
 शल्यस्य वाहिनीं हन्तुमभिदुद्रुवुराहवे ॥ ९-७-२८ (६०५११)  
 ततो युधिष्ठिरो राजा स्वनानीकेन संवृतः ।  
 शल्यमेवाभिदुद्राव जिघांसुर्भरतर्षभः ॥ ९-७-२९ (६०५१२)  
 हार्दिक्यं च महेष्वासमर्जुनः शत्रुपूगहा ।  
 संशप्तकगणांश्चैव वेगितोऽभिविदुद्रुवे ॥ ९-७-३० (६०५१३)  
 गौतमं भीमसेनो वै सोमकाश्च महारथाः ।  
 अभ्यद्रवन्त राजेन्द्र जिघांसन्तः परान्युधि ॥ ९-७-३१ (६०५१४)  
 माद्रीपुत्रौ तु शकुनिमुलूकं च महारथम् ।  
 ससैन्यौ सहसैन्यौ तावुपतस्थतुराहवे ॥ ९-७-३२ (६०५१५)  
 तथैवायुतशो योधास्तावकाः पाण्डवान्नणे ।  
 अभ्यवर्तन्त सङ्क्रुद्धा विविधायुधपाणयः ॥ ९-७-३३ (६०५१६)  
 धृतराष्ट्र उवाच । ९-७-३४क्ष (५०९९)  
 हते भीष्मे हमेष्वासे द्रोणे कर्णे जयद्रथे ।  
 कुरुष्वल्पावशिष्टेषु पाण्डवेषु च संयुगे ॥ ९-७-३४ (६०५१७)  
 संरब्धेषु च पार्थेषु पराक्रान्तेषु सञ्जय ।  
 मामकानां परेषां च किं शिष्टमभवद्वलम् ॥ ९-७-३५ (६०५१८)  
 सञ्जय उवाच । ९-७-३६क्ष (५१००)  
 यथा वयं परे राजन्युद्धाय समुपस्थिताः ।  
 यावच्चासीद्वलं शिष्टं सङ्ग्रामे तन्निबोध मे ॥ ९-७-३६ (६०५१९)  
 एकादश सहस्राणि रथानां भरतर्षभ ।  
 दश दन्तिसहस्राणि सप्त चैव शतानि च ॥ ९-७-३७ (६०५२०)  
 पूर्णे शतसहस्रे द्वे हयानां तत्र भारत ।  
 पत्तिकोत्थस्तथा तिस्रो बलमेतत्तवाभवत् ॥ ९-७-३८ (६०५२१)  
 रथानां षट्सहस्राणि षट्सहस्राश्च कुञ्जराः ।  
 दश चाश्वसहस्राणि पत्तिकोटी च भारत ॥ ९-७-३९ (६०५२२)  
 एतद्वलं पाण्डवानामभवच्छेषमाहवे ।  
 एत एव समाजगुर्युद्धाय भरतर्षभ ॥ ९-७-४० (६०५२३)  
 एवं विभज्य राजेन्द्र मद्रराजमते स्थिताः ।  
 पाण्डवान्प्रत्युदीयाम जयगृद्धाः प्रमन्यवः ॥ ९-७-४१ (६०५२४)  
 तथैव पाण्डवाः शूराः समरे जितकाशिनः ।  
 उपयाता नरव्याघ्राः पाञ्चालाश्च यशस्विनः ॥ ९-७-४२ (६०५२५)  
 एवमेते बलौघेन परस्परवधैषिणः ।  
 उपयाता नरव्याघ्राः पूर्वा सन्ध्यां प्रति प्रभो ॥ ९-७-४३ (६०५२६)  
 ततः प्रववृते युद्धं घोररूपं भयानकम् ।

तावकानां परेषां च निघ्नतामितरेतरम् ॥ १-७-४४ (६०५२७)

इति श्रीमन्महाभारते शल्यपर्वणि शल्यवधपर्वणि सप्तमोऽध्यायः ॥ ७ ॥

Mahabharata - Shalya Parva - Chapter Footnotes

१-७-३९ पत्तिकोटी इति द्विवचनम् ॥

१-७-७ सप्तमोऽध्यायः ॥

शल्यपर्व - अध्याय ००८

॥ श्रीः ॥

१.८. अध्यायः ८

Mahabharata - Shalya Parva - Chapter Topics

अष्टादशदिवसयुद्धारभ्यः ॥ १ ॥

सङ्कुलयुद्धम् ॥ २ ॥

Mahabharata - Shalya Parva - Chapter Text

१-८-० (६०५२८)

सञ्जय उवाच । १-८-०क्ष् (५१०१)

ततः प्रववृते युद्धं कुरूणां भयवर्धनम् ।

सृञ्जयैः सह राजेन्द्र घोरं देवासुरोपमम् ॥ १-८-१ (६०५२९)

नरा रथा गजौघाश्च वाजिनश्च सहस्रशः ।

वाजिनश्च पराक्रान्ताः समाजगमुः परस्परम् ॥ १-८-२ (६०५३०)

गजानां भीमरूपाणां द्रवतां निःस्वनो महान् ।

अश्रूयत यथा काले जलदानां नभस्तले ॥ १-८-३ (६०५३१)

नागैरभ्याहताः केचित्सरथा रथिनोऽपतन् ।

व्यद्रवन्त रणे भीता द्राव्यमाणा मदोत्कटैः ॥ १-८-४ (६०५३२)

हयौघान्पादरक्षांश्च रथिनस्तत्र शिक्षिताः ।

शरैः सम्प्रेषयामासुः परलोकाय भारत ॥ १-८-५ (६०५३३)

सादिनः शिक्षिता राजन्परिवार्य महारथान् ।

विचरन्तो रणेऽभ्यघ्नन्प्रासशक्त्यृष्टिभिस्तथा ॥ १-८-६ (६०५३४)

धन्विनः पुरुषाः केचित्परिवार्य महारथान् ।

एकं बहव आसाद्य प्रैषयन्त्यमसादनम् ॥ १-८-७ (६०५३५)

नागान्नथवरांश्चान्ये परिवार्य महारथाः ।

सोत्तरा युधि निर्जघ्नुर्द्रवमाणं महारथम् ॥ १-८-८ (६०५३६)

तथा च रथिनं क्रुद्धं विकिरन्तं शरान्बहून् ।  
 नागा जघ्नुर्महाराज परिवार्य समन्ततः ॥ ९-८-९ (६०५३७)  
 नागा नागमभिद्वृत्य रथी च रथिनं रणे ।  
 शक्तितोमरनाराचैर्निजघ्नुस्तत्र भारत ॥ ९-८-१० (६०५३८)  
 पादातानवमृद्गन्तो रथवारणवाजिनः ।  
 रणमध्ये व्यदृश्यन्त कुर्वन्तो महदाकुलम् ॥ ९-८-११ (६०५३९)  
 हयाश्च पर्यधावन्त चामरैरुपशोभिताः ।  
 हंसा हिमवतः प्रस्थे पिबन्त इव मेदिनीम् ॥ ९-८-१२ (६०५४०)  
 तेषां तु वाजिनां भूमिः खुरैश्चित्रा विशाम्पते ।  
 अशोभत यथा नारी करजैः क्षतविक्षता ॥ ९-८-१३ (६०५४१)  
 वाजिनां खुरशब्देन रथनेमिस्वनेन च ।  
 पत्तीनां चापि शब्देन नागानां बृंहितेन च ॥ ९-८-१४ (६०५४२)  
 वादित्राणां च घोषेण शङ्खानां निनदेन च ।  
 अभवन्नादिता भूमिर्निर्घातैरिव भारत ॥ ९-८-१५ (६०५४३)  
 धनुषां कूजमानानां शस्त्रौघानां च पात्यताम् ।  
 कवचानां प्रभाभिश्च न प्राज्ञायत किञ्चन ॥ ९-८-१६ (६०५४४)  
 बहवो बाहवश्छिन्ना नागराजकरोपमाः ।  
 उद्वेष्टन्ते विचेष्टन्ते वेगं कुर्वन्ति दारुणम् ॥ ९-८-१७ (६०५४५)  
 शिरसां च महाराज पततां धरणीतले ।  
 च्युतानामिव तालेभ्यः फलानां श्रूयते स्वनः ॥ ९-८-१८ (६०५४६)  
 शिरोभिः पतितैर्भाति रुधिरार्द्रैर्वसुन्धरा ।  
 तपनीयनिभैः काले नलिनैरिव भारत ॥ ९-८-१९ (६०५४७)  
 उद्वृत्तनयनैस्तैस्तु गतसत्वैः सुविक्षतैः ।  
 व्यभ्राजत मही राजन्पुण्डरीकैरिवावृता ॥ ९-८-२० (६०५४८)  
 बाहुभिश्चन्दनादिग्धैः सकेयूरैर्महारधनैः ।  
 पतितैर्भाति राजेन्द्र महाशक्रध्वजैरिव ॥ ९-८-२१ (६०५४९)  
 ऊरुभिश्च नरेन्द्राणां विनिकृत्तैर्महाहवे ।  
 हस्तिहस्तोपमैर्जज्ञे संवृतं तद्रणाङ्गणम् ॥ ९-८-२२ (६०५५०)  
 कबन्धंशतसङ्कीर्णं छत्रचामरसङ्कुलम् ।  
 सेनावनं तच्छुशुभे वनं पुष्पाचितं यथा ॥ ९-८-२३ (६०५५१)  
 तत्र योधा महाराज विचरन्तो ह्यभीतवत् ।  
 दृश्यन्ते रुधिराक्ताङ्गाः पुष्पिता इव किंशुकाः ॥ ९-८-२४ (६०५५२)  
 मातङ्गाश्चाप्यदृश्यन्त शरतोमरपीडिताः ।  
 पतन्तस्तत्र तवैव छिन्नाभ्रासदृशा रणे ॥ ९-८-२५ (६०५५३)  
 गजानीकं महाराज वध्यमानं महात्मभिः ।  
 व्यदीर्यत दिशः सर्वा वातनुन्ना धना इव ॥ ९-८-२६ (६०५५४)

ते गजा धनसङ्काशाः पेतुरुर्व्या समन्ततः ।  
 वज्रनुन्ना इव बभुः पर्वता युगसङ्क्षये ॥ ९-८-२७ (६०५५५)  
 हयानां सादिभिः सार्धं पतितानां महीतले ।  
 राशयः स्म प्रदृश्यन्ते गिरिमात्रांस्ततस्ततः ॥ ९-८-२८ (६०५५६)  
 सञ्जज्ञे रणभूमौ तु परलोकवहा नदी ।  
 शोणितोदा रथावर्ता ध्वजवृक्षास्थिशर्करा ॥ ९-८-२९ (६०५५७)  
 भुजनक्रा धनुःस्रोता हस्तिशैला हयोपला ।  
 मेदोमज्जाकर्दमिनी छत्रहंसा गदोडुपा ॥ ९-८-३० (६०५५८)  
 कवचोष्णीषसञ्छन्ना पताकारुचिरद्वुमा ।  
 चक्रचक्रावलीजुष्टा त्रिवेणूरगसंवृता ॥ ९-८-३१ (६०५५९)  
 शूराणां हर्षजननी भीरूणां भयवर्धनी ।  
 प्रावर्तत नदी रौद्रा कुरुसृञ्जयसङ्गमे ॥ ९-८-३२ (६०५६०)  
 तां नदीं परलोकाय वहन्तीमतिभैरवाम् ।  
 तेरुर्वाहननौभिस्ते शूराः परिघबाहवः ॥ ९-८-३३ (६०५६१)  
 वर्तमाने तदा युद्धे निर्मर्यादे विशाम्पते ।  
 चतुरङ्गक्षये घोरे युद्धे देवासुरोपमे ॥ ९-८-३४ (६०५६२)  
 व्याक्रोशन्बान्धवानन्ये तत्र तत्र परन्तप ।  
 क्रोशद्भिर्दयितैरन्ये भयार्ता न निवर्तिरे ॥ ९-८-३५ (६०५६३)  
 निर्मर्यादे तथा युद्धे वर्तमाने भयानके ।  
 अर्जुनो भीमसेनश्च मोहयाञ्चक्रतुः परान् ॥ ९-८-३६ (६०५६४)  
 सा वध्यमाना महती सेना तव नराधिप ।  
 अमुह्यत्तत्र तत्रैव योषिन्मदवशादिव ॥ ९-८-३७ (६०५६५)  
 मोहयित्वा च तां सेनां भीमसेनधनञ्जयौ ।  
 दध्मतुर्वारिजौ तत्र सिंहनादांश्च चक्रतुः ॥ ९-८-३८ (६०५६६)  
 श्रुत्वैव तु महाशब्दं धृष्टद्युम्नशिखण्डिनौ ।  
 धर्मराजं पुरस्कृत्य मद्रराजमभिद्वुतौ ॥ ९-८-३९ (६०५६७)  
 तत्राश्चर्यमपश्याम घोररूपं महद्भयम् ।  
 शल्येन सङ्गताः शूरा यदयुध्यन्त भागशः ॥ ९-८-४० (६०५६८)  
 माद्रीपुत्रौ तु रभसौ कृतास्त्रौ युद्धदुर्मदौ ।  
 अभ्ययातां त्वरायुक्तौ जिगीषन्तौ बलं तव ॥ ९-८-४१ (६०५६९)  
 ततोऽभ्यावर्तत बलं तावकं भरतर्षभ ।  
 शरैः प्रणुन्नं बहुधा पाण्डवैर्जितकाशिभिः ॥ ९-८-४२ (६०५७०)  
 वध्यमाना चमूः सा तु पुत्राणां प्रेक्षतां तव ।  
 भेजे दश दिशो राजन्प्रणुन्ना शरवृष्टिभिः ॥ ९-८-४३ (६०५७१)  
 हाहाकारो महाञ्जज्ञे योधानां तत्र भारत ।  
 तिष्ठतिष्ठेति चाप्यासीद्द्रावितानां महात्मनाम् ॥ ९-८-४४ (६०५७२)

क्षत्रियाणां तथाऽन्योन्यं संयुगे जयमिच्छताम् ।  
प्राद्रवन्नेव सम्भग्नाः पाण्डवैस्तव सैनिकाः ॥ १-८-४५ (६०५७३)  
त्यक्त्वा युद्धे प्रियान्पुत्रान्भ्रातृनथ पितामहान् ।  
मातुलान्भागिनेयांश्च वयस्यानपि भारत ॥ १-८-४६ (६०५७४)  
हयान्द्विपांस्त्वरयन्तो योधा जग्मुः समन्ततः ।  
आत्मत्राणकृतोत्साहास्तावका भरतर्षभ ॥ १-८-४७ (६०५७५)

इति श्रीमन्महाभारते शल्यपर्वणि शल्यवधपर्वणि  
अष्टादशदिवसयुद्धे अष्टमोऽध्यायः ॥ ८ ॥

Mahabharata - Shalya Parva - Chapter Footnotes

१-८-३५ न निवर्तिरे न निवर्तिताः ॥  
१-८-८ अष्टमोऽध्यायः ॥

---

शल्यपर्व - अध्याय ००९

॥ श्रीः ॥

१.१. अध्यायः ९

Mahabharata - Shalya Parva - Chapter Topics

नकुकेन कर्णपुत्राणां त्रयाणां मारणम् ॥ १ ॥

Mahabharata - Shalya Parva - Chapter Text

१-९-० (६०५७६)

सञ्जय उवाच । १-९-०क्ष् (५१०२)

तत्प्रभग्नं बलं दृष्ट्वा मद्रराजः प्रतापवान् ।

उवाच सारथिं तूर्णं चोदयाश्चान्महाजवान् ॥ १-९-१ (६०५७७)

एष तिष्ठति वै राजा पाण्डुपुत्रो युधिष्ठिरः ।

छत्रेण ध्रियमाणेन पाण्डुरेण विराजता ॥ १-९-२ (६०५७८)

अत्र मां प्रापय क्षिप्रं पश्य मे सारथे बलम् ।

न समर्था हि मे पार्थाः स्थातुमद्य पुरो युधि ॥ १-९-३ (६०५७९)

एवमुक्तस्ततः प्रायान्मद्रराजस्य सारथिः ।

यत्रा राजा सत्यसन्धो धर्मपुत्रो युधिष्ठिरः ॥ १-९-४ (६०५८०)

आपतन्तं च सहसा पाण्डवानां महद्वलम् ।

दधारैको रणे शल्यो वेलोद्वृत्तमिवार्णवम् ॥ १-९-५ (६०५८१)

पाण्डवानां बलौघस्तु शल्यमासाद्य मारिष ।



व्यतिष्ठत तदा युद्धे सिन्धोर्वेग इवाचलम् ॥ १-१-६ (६०५८२)  
मद्रराजं तु समरे दृष्ट्वा युद्धाय धिष्ठितम् ।  
कुरवः सन्नयवर्तन्त मृत्युं कृत्वा निवर्तनम् ॥ १-१-७ (६०५८३)  
तेषु राजन्निवृत्तेषु व्यूढानीकेषु सर्वशः ।  
प्रावर्तत महारौद्रः सङ्ग्रामः शोणितोदकः ॥ १-१-८ (६०५८४)  
समाच्छ्विचित्रसेनं तु नकुलो युद्धदुर्मदः ।  
तौ परस्परमासाद्य चित्रकार्मुकधारिणौ ॥ १-१-९ (६०५८५)  
मेघाविव यथोद्धृतौ दक्षिणोत्तरवर्षिणौ ।  
शरतोयैः सिषिचतुस्तौ परस्परमाहवे ॥ १-१-१० (६०५८६)  
नान्तरं तत्र पश्यामः पाण्डवस्येतरस्य च ।  
उभौ कृतास्त्रौ बलिनौ रथचर्याविशारदौ ।  
परस्परवधे यत्तौ छिद्रान्वेषणतत्परौ ॥ १-१-११ (६०५८७)  
चित्रसेनस्तु भल्लेन पीतेन निशितेन च ।  
नकुलस्य महाराज मुष्टिदेशेऽच्छिनद्धनुः ॥ १-१-१२ (६०५८८)  
अथैनं छिन्नधन्वानं रुक्मपुङ्खैः शिलाशितैः ।  
त्रिभिः शरैरसम्भ्रान्तो ललाटे वै समार्पयत् ॥ १-१-१३ (६०५८९)  
हयांश्चास्य शरैस्तीक्ष्णैः प्रेषयामास मृत्यवे ।  
तथा ध्वजं सारथिं च त्रिभिस्त्रिभिरपातयत् ॥ १-१-१४ (६०५९०)  
स शत्रुभुजनिर्मुक्तैर्ललाटस्थैस्त्रिभिः शरैः ।  
नकुलः शुशुभे राजस्त्रिशृङ्ग इव पर्वतः ॥ १-१-१५ (६०५९१)  
स च्छिन्नधन्वा विरथः खड्गमादाय चर्म च ।  
रथादवातरद्वीरः शैलाग्रादिव केसरी ॥ १-१-१६ (६०५९२)  
पद्मामापततस्तस्य शस्वृष्टिं समासृजत् ।  
नकुलोऽप्यग्रसत्तां वै चर्मणा लघुविक्रमः ॥ १-१-१७ (६०५९३)  
चित्रसेनरथं प्राप्य चित्रयोधी जितश्रमः ।  
आरुरोह महाबाहुः सर्वसैन्यस्य पश्यतः ॥ १-१-१८ (६०५९४)  
सकुण्डलं समुकुटं सुनसं स्वायतेक्षणम् ।  
चित्रसेनशिरः कायादपाहरत पाण्डवः ॥ १-१-१९ (६०५९५)  
स पपात रथात्तस्माद्दिवाकरसमद्युतिः ॥ १-१-२० (६०५९६)  
चित्रसेनशिरस्तत्तु दृष्ट्वा तत्र महारथाः ।  
साधुवादस्वनांश्चक्रुः सिंहनादांश्च पुष्कलान् ॥ १-१-२१ (६०५९७)  
विशस्तं भ्रातरं दृष्ट्वा कर्णपुत्रौ महारथौ ।  
सुशर्मा सत्यसेनश्च मुञ्चन्तौ विविधाञ्शरान् ॥ १-१-२२ (६०५९८)  
ततोऽभ्यधावतां तूर्णं पाण्डवं रथिनां वरम् ।  
जिघांसन्तौ यथा नागं व्याघ्रौ राजन्महावने ॥ १-१-२३ (६०५९९)  
तावभ्येत्य महाबाहू द्वावप्यतिमहारथौ ।

शरौषान्सम्यगस्यन्तौ जीमूतौ सलिलं यथा ॥ १-१-२४ (६०६००)  
 स शरैः सर्वतो विद्धः प्रहृष्ट इव पाण्डवः ।  
 अन्यत्कार्मुकमादाय रथमारुह्य वेगवान् ।  
 अतिष्ठत रणे वीरः क्रुद्धरूप इवान्तकः ॥ १-१-२५ (६०६०१)  
 तस्य तौ भ्रातरौ राजञ्शरैः सन्नतपर्वभिः ।  
 रथं विशकलीकर्तुं समारब्धौ विशाम्पते ॥ १-१-२६ (६०६०२)  
 ततः प्रहस्य नकुलश्चतुर्भिश्चतुरो रणे ।  
 जघान निशितैर्बाणैः सत्यसेनस्य वाजिनः ॥ १-१-२७ (६०६०३)  
 ततः सन्धाय नारचं रुक्मपुङ्गवं शिलाशितम् ।  
 धनुश्चिच्छेद राजेन्द्र सत्यसेनस्य पाण्डवः ॥ १-१-२८ (६०६०४)  
 अथान्यं रथमास्थाय धनुरादाय चापरम् ।  
 सत्यसेनः सुशर्मा च पाण्डवं पर्यधावताम् ॥ १-१-२९ (६०६०५)  
 अविध्यत्तावसम्भ्रान्तौ माद्रीपुत्रः प्रतापवान् ।  
 द्वाभ्यां द्वाभ्यां महाराज शराभ्यां रणमूर्धनि ॥ १-१-३० (६०६०६)  
 सुशर्मा तु ततः क्रुद्धः पाण्डवस्य महद्धनुः ।  
 चिच्छेद प्रहसन्युद्धे क्षुरप्रेण महारथः ॥ १-१-३१ (६०६०७)  
 अथान्यद्धनुरादाय नकुलः क्रोधमूर्च्छितः ।  
 सुशर्माणं पञ्चभिर्विद्ध्वा ध्वजमेकेन चिच्छिदे ॥ १-१-३२ (६०६०८)  
 सत्यसेनस्य स धनुर्हस्तावपं च मारिष ।  
 चिच्छेद तरसा युद्धे तत उच्चुक्रुशुर्जनाः ॥ १-१-३३ (६०६०९)  
 अथान्यद्धनुरादाय वेगघ्नं भारसाधनम् ।  
 शरैः सञ्छादयामास समन्तात्पाण्डुनन्दनम् ॥ १-१-३४ (६०६१०)  
 सन्निवार्यं तु तान्वाणान्नकुलः परवीरहा ।  
 सत्यसेनसुशर्माणौ द्वाभ्यां द्वाभ्यामविध्यत ॥ १-१-३५ (६०६११)  
 तावेनं प्रत्यविध्येतां पृथक्पृथगजिह्वगैः ।  
 सारथिं चास्य राजेन्द्र शितैर्विव्यधतुः शरैः ॥ १-१-३६ (६०६१२)  
 सत्यसेनो रथेषां तु नकुलस्य धनुस्तथा ।  
 पृथक् शराभ्यां चिच्छेद कृतहस्तः प्रतापवान् ॥ १-१-३७ (६०६१३)  
 स रथेऽतिरथस्तिष्ठन्नथशक्तिं परामृशत् ॥  
 स्वर्णदण्डामकुण्ठाग्रां तैलधौतां सुनिर्मलाम् । १-१-३८ (६०६१४)  
 लेलिहानामिव विमो नागकन्यां महाविषाम् ॥ १-१-३९ (६०६१५)  
 समुद्यम्य च चिक्षेप सत्यसेनस्य संयुगे ॥ १-१-४० (६०६१६)  
 सा तस्य हृदयं गत्या विभेद शतधा नृप ।  
 स पवात रथाङ्गमिं यतसत्वोऽल्पत्तेतनः ॥ १-१-४१ (६०६१७)  
 भ्रातरं निहतं दृष्ट्वा सुशर्मा क्रोधमूर्च्छितः ।  
 अभ्यवर्षच्छरैस्तूर्णं पादातं पाण्डुनन्दनम् ॥ १-१-४२ (६०६१८)

चतुर्भिश्चतुरो वाहान्ध्वजं छित्त्वा च पञ्चभिः ।  
 त्रिभिर्वै सारथिं हत्वा कर्णपुत्रो ननाद ह ॥ १-१-४३ (६०६१९)  
 नकुलं विरथं दृष्ट्वा द्रौपदेयो महारथम् ।  
 सुतसोमोऽभिदुद्राव परीप्सन्पितरं रणे ॥ १-१-४४ (६०६२०)  
 ततोऽधिरुह्य नकुलः सुतसोमस्य तं रथम् ।  
 शुशुभे भरतश्रेष्ठो गिरिस्य इव केसरी ॥ १-१-४५ (६०६२१)  
 अन्यत्कार्मुकमादाय सुशर्माणमयोधयत् ॥ १-१-४६ (६०६२२)  
 तत्र तौ शरवर्षाभ्यां समासाद्य परस्परम् ।  
 परस्परवधे यत्नं चक्रतुः सुमहारथौ ॥ १-१-४७ (६०६२३)  
 सुशर्मा तु तः क्रुद्धः पाण्डवं विशिखैस्त्रिभिः ।  
 सुतसोमं तु विंशत्या वाह्नोरुरसि चार्पयत् ॥ १-१-४८ (६०६२४)  
 ततः क्रुद्धो महाराज नकुलः परवीरहा ।  
 शरैस्तस्य दिशः सर्वाश्छादयामास वीर्यवान् ॥ १-१-४९ (६०६२५)  
 ततो गृहीत्वा तीक्ष्णाग्रमर्धचन्द्रं सुतेजनम् ।  
 आकर्णपूर्णं चिक्षेप कर्णपुत्राय संयुगे ॥ १-१-५० (६०६२६)  
 तस्य तेन शिरः कायाज्जहार नृपसत्तम ।  
 पश्यतां सर्वसैन्यानां तदद्भुतमिवाभवत् ॥ १-१-५१ (६०६२७)  
 स हतः प्रापतद्राजन्नकुलेन महात्मना ।  
 नदीपेxxxxxxxxx णस्तीरजः पादपो महान् ॥ १-१-५२ (६०६२८)  
 कर्णपुत्रवचं दृष्ट्वा नकुलस्य च विक्रमम् ।  
 प्रदुद्राव भवात्सेना तावकी भरतर्वभ ॥ १-१-५३ (६०६२९)  
 तां तु सेनां महाराज्ञ मद्रराजः प्रतापवान् ।  
 xxxxxxxx शूरः सेनापतिररिन्दमः ॥ १-१-५४ (६०६३०)  
 xxxxxxxx व्यवस्याप्य च वाहिनीम् ।  
 xxxxxxxx भूशं कृत्वा धनुःशब्दं च दारुणम् ॥ १-१-५५ (६०६३१)  
 xxxxxxxx सगरे राजन्नाक्षेता दृढधन्वना ।  
 प्रत्युद्ययुश्च तांस्ते तु समन्ताद्विगतव्यथाः ॥ १-१-५६ (६०६३२)  
 मद्रराजं महेश्वासं परिवार्य समन्ततः ।  
 स्थिता राजन्महासेना योद्भुकामा समन्ततः ॥ १-१-५७ (६०६३३)  
 सात्यकिर्भीमसेनश्च माद्रीपुत्रौ च पाण्डवौ ।  
 युधिष्ठिरं पुरस्कृत्य हीनिषेवमरिन्दमम् ॥ १-१-५८ (६०६३४)  
 परिवार्य रणे वीराः सिंहनादं प्रचक्रिरे ।  
 बाणशङ्करवांस्तीव्रान्क्ष्वेलाश्च विविधा दधुः ॥ १-१-५९ (६०६३५)  
 तथैव तावकाः सर्वे मद्राधिपतिमञ्जसा ।  
 परिवार्य सुसंरब्धाः पुनर्युद्धमरोचयन् ॥ १-१-६० (६०६३६)  
 ततः प्रववृते युद्धं भीरूणां भयवर्धनम् ।

तावकानां परेषां च मृत्युं कृत्वा निवर्तनम् ॥ १-१-६१ (६०६३७)  
 यथा देवासुरं युद्धं पूर्वमासीद्विशाम्पते ।  
 अभीतानां तथाऽऽसीत्तद्यमराष्ट्रविवर्धनम् ॥ १-१-६२ (६०६३८)  
 ततः कपिध्वजो राजन्हत्वा संशप्तकात्रणे ।  
 अभ्यद्रवत तां सेनां कौरवीं पाण्डुनन्दनः ॥ १-१-६३ (६०६३९)  
 तथैव पाण्डवाः सर्वे धृष्टद्युम्नपुरोगमाः ।  
 अभ्यधावन्ततां सेनां विसृजन्तः शिताञ्जरान् ॥ १-१-६४ (६०६४०)  
 पाण्डवैरवकीर्णानां सम्मोहः समजायत ।  
 न च जङ्गुस्त्वनीकानि दिशो वा विदिशस्तथा ॥ १-१-६५ (६०६४१)  
 आपूर्यमाणा निशितैः शरैः पाण्डवचोदितैः ।  
 हतप्रवीरा विध्वस्ता वार्यमाणा समन्ततः ।  
 कौरव्यवध्यत चमूः पाण्डुपुत्रैर्महारथैः ॥ १-१-६६ (६०६४२)  
 तथैव पाण्डवं सैन्यं शरै राजन्समन्ततः ।  
 रणेऽहन्यत पुत्रैस्ते शतशोऽथ सहस्रशः ॥ १-१-६७ (६०६४३)  
 ते सेने भृशसन्तप्ते वध्यमाने परस्परम् ।  
 व्याकुले समपद्येतां वर्षासु सरिताविव ॥ १-१-६८ (६०६४४)  
 आविवेश ततस्तीव्रं तावकानां महद्भयम् ।  
 पाण्डवानां च राजेन्द्र तथाभूते महाहवे ॥ १-१-६९ (६०६४५)

इति श्रीमन्महाभारतेयथा शल्यपर्वणि शल्यवधपर्वणि  
 अष्टादशदिवसयुद्धे नवमोऽध्यायः ॥ १ ॥

Mahabharata - Shalya Parva - Chapter Footnotes

१-१-१ चित्रसेनः कर्णपुत्रः ॥  
 १-१-१ नवमोऽध्यायः ॥  
 १ ॥

शल्यपर्व - अध्याय ०१०

॥ श्रीः ॥

१.१०. अध्यायः १०

Mahabharata - Shalya Parva - Chapter Topics

सङ्कलयुद्धम् ॥ १ ॥

Mahabharata - Shalya Parva - Chapter Text

९-१०-० (६०६४६)  
 सञ्जय उवाच । ९-१०-०क्ष (५१०३)  
 तस्मिन्विलुलिते सैन्ये वध्यमाने परस्परम् ।  
 द्रवमाणेषु योधेषु विद्रवत्सु च दन्तिषु ॥ ९-१०-१ (६०६४७)  
 कूजतां स्तनतां चैव पदातीनां महाहवे ।  
 निहतेषु महाराज हयेषु बहुधा तदा ॥ ९-१०-२ (६०६४८)  
 प्रक्षये दारुणे घोरे संहारे सर्वदेहिनाम् ।  
 नानाशस्त्रसमावापे व्यतिषक्तरथद्विपे ॥ ९-१०-३ (६०६४९)  
 हर्षणे युद्धशौण्डानां भीरूणां भयवर्धने ।  
 गाहमानेषु योधेषु परस्परवधैषिषु ॥ ९-१०-४ (६०६५०)  
 प्राणादाने महाघोरे वर्तमाने दुरोदरे ।  
 सङ्ग्रामे घोररूपे तु यमराष्ट्रविवर्धने ॥ ९-१०-५ (६०६५१)  
 पाण्डवास्तावकं सैन्यं व्यधमन्निशितैः शरैः ।  
 तथैव तावका योधा जघ्नुः पाण्डवसैनिकान् ॥ ९-१०-६ (६०६५२)  
 तस्मिंस्तथा वर्तमाने युद्धे भीरुभयावहे ।  
 पूर्वाह्णे चापि सम्प्राप्ते भास्करोदयनं प्रति ॥ ९-१०-७ (६०६५३)  
 लब्धलक्षाः परे राजन्नक्षितास्तु महात्मना ।  
 अयोधयंस्तव बलं मृत्युं कृत्वा निवर्तनम् ॥ ९-१०-८ (६०६५४)  
 बलिभिः पाण्डवैर्दृप्तैर्लेब्धलक्षैः प्रहारिभिः ।  
 कौरव्यसीदत्पृतना मृगीवाग्निबयाकुला ॥ ९-१०-९ (६०६५५)  
 तां दृष्ट्वा सीदतीं सेनां पङ्के गामिव दुर्बलाम् ।  
 उज्जिहीर्षुस्तदा शल्यः प्रायात्पाण्डुसुतान्प्रति ॥ ९-१०-१० (६०६५६)  
 मद्रराजः सुसङ्क्रुद्धो गृहीत्वा धनुरुत्तमम् ।  
 अभ्यद्रवत सङ्ग्रामे पाण्डवानाततायिनः ॥ ९-१०-११ (६०६५७)  
 पाण्डवा अपि भूपाल समरे जितकाशिनः ।  
 मद्रराजं समासाद्य विभिदुर्निशितैः शरैः ॥ ९-१०-१२ (६०६५८)  
 ततः शरशतैस्तीक्ष्णैर्मद्रराजो महारथः ।  
 अर्दयामास तां सेनां धर्मराजस्य पश्यतः ॥ ९-१०-१३ (६०६५९)  
 प्रादुरासन्निमित्तानि नानारूपाण्यनेकशः ।  
 चचाल शब्दं कुर्वाणा मही चापि सपर्वता ॥ ९-१०-१४ (६०६६०)  
 शसदण्डशूला दीप्ताग्रा दीर्यमाणाः समन्ततः ॥  
 उल्का भूमिं दिवः पेतुराहत्य रविमण्डलम् ॥ ९-१०-१५ (६०६६१)  
 मृगाश्च महिषाश्चापि पक्षिणश्च विशाम्पते ।  
 अपसव्यं तदा चक्रुः सेनां ते बहुशो नृप ॥ ९-१०-१६ (६०६६२)  
 श्मृगुसूनुधरापुत्रौ शशिजेन समन्वितौ ।  
 चरमं पाण्डुपुत्राणां पुरस्तात्सर्वभूभुजाम् ॥ ९-१०-१७ (६०६६३)

शस्त्राग्रेष्वभवज्ज्वाला नेत्राण्याहत्य वर्षती ।  
 शिरः स्वलीयन्त भृशं काकोलूकाश्च केतुषुष्ट ॥ ९-१०-१८ (६०६६४)  
 ततस्तद्युद्धमत्युग्रमभवत्सहचारिणाम् ।  
 तथा सर्वाण्यनीकानि सन्निपत्य जनाधिप ॥ ९-१०-१९ (६०६६५)  
 अभ्यघ्नत्कौरवो राजा पाण्डवानामनीकिनीम् ।  
 शल्यस्तु शरवर्षेण वर्षन्निव सहस्रदृक् ॥ ९-१०-२० (६०६६६)  
 अभ्यवर्षत धर्मात्मा कुन्तीपुत्रं युधिष्ठिरम् ।  
 भीमसेनं शरैश्चापि रुक्मपुङ्खैः शिलाशितैः ॥ ९-१०-२१ (६०६६७)  
 द्रौपदेयांस्तथा सर्वान्माद्रीपुत्रौ च पाण्डवौ ।  
 धृष्टद्युम्नं च शैनेयं शिखण्डिनमथापि च ॥ ९-१०-२२ (६०६६८)  
 एकैकं दशभिर्बाणैर्विव्याध स महाबलः ।  
 ततोऽसृजद्वाणवर्षं घर्मान्ते मघवानिव ॥ ९-१०-२३ (६०६६९)  
 ततः प्रभद्रका राजन्सोमकाश्च सहस्रशः ।  
 पतिताः पात्यमानाश्च दृश्यन्ते शल्यसायकैः ॥ ९-१०-२४ (६०६७०)  
 भ्रमराणामिव व्राताः शलभानामिव ब्रजाः ।  
 हादिन्य इव मेघेभ्यः शल्यस्य न्यपतञ्जराः ॥ ९-१०-२५ (६०६७१)  
 द्विरदास्तुरगाश्चार्ताः पत्तयो रथिनस्तथा ।  
 शल्यस्य बाणैरपतन्वभ्रमुर्व्यनदंस्तथा ॥ ९-१०-२६ (६०६७२)  
 आविष्ट इव मद्रेशो मन्युना पौरुषेण च ।  
 प्राच्छादयदरीन्सङ्घे कालसृष्ट इवान्तकः ।  
 विनर्दमानो मद्रेशो मेघहादो महाबलः ॥ ९-१०-२७ (६०६७३)  
 सा वध्यमाना शल्येन पाण्डवानामनीकिनी ।  
 अजातशत्रुं कौन्तेयमभ्यधावद्युधिष्ठिरम् ॥ ९-१०-२८ (६०६७४)  
 तां सम्मर्द्य शतैः सङ्घे लघुहस्तः शितैः शरैः ।  
 बाणवर्षेण महता युधिष्ठिरमताडयत् ॥ ९-१०-२९ (६०६७५)  
 तमापतन्तं जात्यश्वैः क्रुद्धो राजा युधिष्ठिरः ।  
 अवारयच्छरैस्तीक्ष्णैर्महाद्विपमिवाङ्कुशैः ॥ ९-१०-३० (६०६७६)  
 तस्य शल्यः शरं घोरं मुमोचाशीविषोपमम् ।  
 सोऽभ्यविध्यन्महात्मानं वेगेनाभ्यपतच्च गाम् ॥ ९-१०-३१ (६०६७७)  
 ततो वृकोदरः क्रुद्धः शल्यं विव्याध सप्तभिः ।  
 पञ्चभिः सहदेवस्तु नकुलो दशभिः शरैः ॥ ९-१०-३२ (६०६७८)  
 द्रौपदेयाश्च शत्रुघ्नं शूरमार्तायनिं शरैः ।  
 अभ्यवर्षन्महाराज मेघा इव महीधस्म् ॥ ९-१०-३३ (६०६७९)  
 ततो दृष्ट्वा वार्यमाणं शल्यं पार्थैः समन्ततः ।  
 कृतवर्मा कृपश्चैव सङ्क्रुद्धावभ्यधावताम् ॥ ९-१०-३४ (६०६८०)  
 उलूकश्च महावीर्यः शकुनिश्चापि सौबलः ।

समागम्याथ शनकैरश्वत्थामा महाबलः ।  
तव पुत्राश्च कात्स्नर्येन जुगुपुः शल्यमाहवे ॥ ९-१०-३५ (६०६८१)  
भीमसेनं त्रिभिर्विद्धा कृतवर्मा शिलीमुखैः ।  
बाणवर्षेण महता क्रुद्धरूपमवारयत् ।  
धृष्टद्युम्नं ततः क्रुद्धो बाणवर्षैरपीडयत् ॥ ९-१०-३६ (६०६८२)  
द्रौपदेयांश्च शकुनिर्यमौ च द्रौणिरभ्ययात् ॥ ९-१०-३७ (६०६८३)  
दुर्योधनो युधांश्रेष्ठ आहवे केशवार्जुनौ ।  
समभ्ययादुग्रतेजाः शरैश्चाप्यहनद्धली ॥ ९-१०-३८ (६०६८४)  
एवं द्वन्द्वशतान्यासंस्त्वदीयानां परैः सह ।  
घोररूपाणि चित्राणि तत्रतत्र विशाम्पते ॥ ९-१०-३९ (६०६८५)  
ऋक्षवर्णाञ्जघानाश्चान्भोजो भीमस्य संयुगे ।  
सोऽवतीर्य रथोपस्थाद्धताश्चात्पाण्डुनन्दनः ।  
कालो दण्डमिवोद्यम्य गदापाणिरयुध्यत ॥ ९-१०-४० (६०६८६)  
प्रमुखे सहदेवस्य जघानाश्चान्स मद्रराट् ।  
ततः शल्यस्य तनयं सहदेवोऽसिनावधीत् ॥ ९-१०-४१ (६०६८७)  
गौतमः पुनराचार्यो धृष्टद्युम्नमयोधयत् ।  
असम्भ्रान्तमसम्भ्रान्तो यत्नवान्यत्नवत्तरम् ॥ ९-१०-४२ (६०६८८)  
द्रौपदेयांस्तथा वीरानेकैकं दशभिः शरैः ।  
अविद्धयदाचार्यसुतो नातिक्रुद्धो हसन्निव ॥ ९-१०-४३ (६०६८९)  
शुपुनश्च भीमसेनस्य जघानाश्चांस्तथाऽऽहवे ।  
सोऽवतीर्य रथात्तूर्णं हताश्वः पाण्डुनन्दनः ॥ ९-१०-४४ (६०६९०)  
कालो दण्डमिवोद्यम्य गदां क्रुद्धो महाबलः ।  
पोथयामास तुरगान्नथं च कृतवर्मणः ।  
कृतवर्मा त्ववप्लुत्य रथात्तस्मादपाक्रमत् ॥ ९-१०-४५ (६०६९१)  
शल्योऽपि राजन्सङ्क्रुद्धो निघ्नन्सोमकपाण्डवान् ।  
पुनरेव शितैर्बाणैर्युधिष्ठिरमपीडयत् ॥ ९-१०-४६ (६०६९२)  
तस्य भीमो रणे क्रुद्धः सन्दश्य दशनच्छदम् ।  
विनाशयाभिसन्धाय गदामादाय वीर्यवान् ॥ ९-१०-४७ (६०६९३)  
यमदण्डप्रतीकाशां कालरात्रिमिवोद्यताम् ।  
गजवाजिमनुष्याणां देहान्तकरणीमति ॥ ९-१०-४८ (६०६९४)  
हेमपट्टपरिक्षिप्तामुल्कां प्रज्वलितामिव ।  
शैक्यां व्यालीमिवात्युग्रां वज्रकल्पामयोमयीम् ॥ ९-१०-४९ (६०६९५)  
चन्दनागुरुपङ्काक्तां प्रमदामीप्सितामिव ।  
वसामेदोपदिग्धाङ्गीं जिह्वां वैवस्वतीमिव ॥ ९-१०-५० (६०६९६)  
पट्टघण्टाशतरवां वासवीमशनीमिव ।  
निर्मुक्ताशीविषाकारां पृक्तां गजमदैरपि ॥ ९-१०-५१ (६०६९७)

त्रासनीं सर्वभूतानां स्वसैन्यपरिहर्षिणीम् ।  
 मनुष्यलोके विख्यातां गिरिशृङ्गविदारणीम् ॥ १-१०-५२ (६०६९८)  
 यया कैलासभवने महेश्वरसखं बली ।  
 आह्वयामास कौन्तेयः सङ्क्रुद्धमलकाधिपम् ॥ १-१०-५३ (६०६९९)  
 यया मायामयान्दृप्तान्सुबहून्धनदालये ।  
 जघान गुह्यकान्क्रुद्धो मन्दारार्थे महाबलः ।  
 निवार्यमाणो बहुभिर्द्रौपद्याः प्रियमास्थितः ॥ १-१०-५४ (६०७००)  
 तां वज्रमणिरत्नौघकल्माषां वज्रगौरवाम् ।  
 समुद्यम्य महाबाहुः शल्यमभ्यपतद्रणे ॥ १-१०-५५ (६०७०१)  
 गदया युद्धकुशलस्तया दारुणनादया ।  
 पोथयामास शल्यस्य चतुरोऽश्वान्महाजवान् ॥ १-१०-५६ (६०७०२)  
 ततः शल्यो रणे क्रुद्धः पीने वक्षसि तोमरम् ।  
 निचखान नदन्वीरोवर्म भित्त्वा च सोभ्ययात् ॥ १-१०-५७ (६०७०३)  
 वृकोदरस्त्वसम्भ्रान्तस्तमेवोद्धृत्य तोमरम् ।  
 यन्तारं मद्रराजस्य निर्विभेद तदा हृदि ॥ १-१०-५८ (६०७०४)  
 स भिन्नवर्मा रुधिरं वमन्वित्रस्तमानसः ।  
 पपाताभिमुखो भीमं मद्रराजस्त्वपाक्रमत् ॥ १-१०-५९ (६०७०५)  
 कृतप्रतिकृतं दृष्ट्वा शल्यो विस्मितमानसः ।  
 गदामाश्रित्य धर्मात्मा प्रत्यमित्रमवैक्षत ॥ १-१०-६० (६०७०६)  
 ततः सुमनसः पार्था भीमसेनमपूजयन् ।  
 ते दृष्ट्वा कर्म सङ्ग्रामे घोरमक्लिष्टकर्मणः ॥ १-१०-६१ (६०७०७)

इति श्रीमन्महाभारते शल्यपर्वणि शल्यवधपर्वणि  
 अष्टादशदिवसयुद्धे दशमोऽध्यायः ॥ १० ॥

Mahabharata - Shalya Parva - Chapter Footnotes

१-१०-१७ भृग्विति । सर्वभूभुजां कृत्स्नपृथ्वीपतीनां  
 पाण्डुपुत्राणां पाण्डवानां चरमं विलोमगणनया प्रथमं  
 युधिष्ठिरमभिलक्ष्य शक्रभौमबुधाः सप्तमस्थाने बलावहाः  
 आसन् । एतच्च सर्वभूभुजामिति फलस्य जनकमित्यर्थः ॥  
 १-१०-१८ आहत्य स्पृष्ट्वा । वर्षती भुवि पतन्ती ॥  
 १-१०-४९ परिक्षिप्तां परिच्छन्नाम् ॥  
 १-१०-५१ वासवीमैन्द्रीम् । रासनीमिति पाठे शब्दवतीम् ॥  
 १-१०-५३ महेश्वरसखं कुबेरम् ॥  
 १-१०-१० दशमोऽध्यायः ॥



शल्यपर्व - अध्याय ०११

॥ श्रीः ॥

१.११. अध्यायः ११

Mahabharata - Shalya Parva - Chapter Topics

शल्यभीमयोर्गदायुद्धम् ॥ १ ॥

Mahabharata - Shalya Parva - Chapter Text

१-११-० (६०७०८)

सञ्जय उवाच । १-११-०क्ष (५१०४)

पतितं प्रेक्ष्य यन्तारं शल्यः शैक्यायसीं गदाम् ।

आदाय तरसा राजंस्तस्थौ गिरिरिवाचलः ॥ १-११-१ (६०७०९)

तं दीप्तमिव कालाग्निं पाशहस्तमिवान्तकम् ।

सशृङ्गमिव कैलासं सवज्रमिव वासवम् ॥ १-११-२ (६०७१०)

सशूलमिव हर्यक्षं सचक्रमिव चक्रिणम् ।

सशक्तिमिव सेनान्यं वने मत्तमिव द्विपम् ।

जवेनाभ्यपतद्भीमः प्रगृह्य महतीं गदाम् ॥ १-११-३ (६०७११)

ततः शङ्खप्रणादश्च तूर्याणां च सहस्रशः ।

सिंहनादश्च सञ्जज्ञे शूराणां हर्षवर्धनः ॥ १-११-४ (६०७१२)

प्रेक्षन्त सर्वतस्तौ हि योधा मत्ताविव द्विपौ ।

तावकाश्चापरे चैव साधुसाध्वित्यपूजयन् ॥ १-११-५ (६०७१३)

न हि मद्राधिपादन्यो रामाद्वा यदुनन्दनात् ।

सोढुमुत्सहते वेगं भीमसेनस्य संयुगे ॥ १-११-६ (६०७१४)

तथा मद्राधिपस्यापि गदावेगं महात्मनः ।

सोढुमुत्सहते नान्यः पुमान्युधि वृकोदरात् ॥ १-११-७ (६०७१५)

तौ वृषाविव नर्दन्तौ मण्डलानि विचेरतुः ।

आवर्तितौ गदाहस्तौ मद्रराजवृकोदरौ ॥ १-११-८ (६०७१६)

मण्डलावर्तमार्गेषु गदाविहरणेषु च ।

निर्विशेषमभूद्युद्धं तयोः पुरुषसिंहयोः ॥ १-११-९ (६०७१७)

तप्तहेममयैः शुभ्रैर्बभूव भयवर्धिनी ।

अग्निज्वालैरिवाबद्धा पट्टैः शल्यस्य सा गदा ॥ १-११-१० (६०७१८)

तथैव चरतो मार्गान्मण्डलेषु महात्मनः ।

विद्युदभ्रग्रतीकाशा भीमस्य शुशुभे गदा ॥ १-११-११ (६०७१९)

ताडिता मद्रराजेन भीमस्य गदया गदा ।

दह्यमानेव खे राजन्साऽसृजत्पावकार्चिषः ॥ १-११-१२ (६०७२०)

तथा भीमेन शल्यस्य ताडिता गदया गदा ।  
 अङ्गारवर्षं मुमुचे तदद्भुतमिवाभवत् ॥ ९-११-१३ (६०७२१)  
 दन्तैरिव महानागौ शृङ्गैरिव महर्षभौ ।  
 तौ विरेजतुरन्योन्यं गदाग्राभ्यां परिक्षतौ ॥ ९-११-१४ (६०७२२)  
 तौ गदाभिहतैर्गात्रैः क्षणेन रुधरोक्षितौ ।  
 प्रेक्षणीयतरावास्तां पुष्पिताविव किंशुकौ ॥ ९-११-१५ (६०७२३)  
 गदया मद्रराजस्य सव्यदक्षिणमाहतः ।  
 भीमसेनो महाबाहुर्न चचालाचलो यथा ॥ ९-११-१६ (६०७२४)  
 तथा भीमगदावेगैस्ताड्यमानो मुहुर्मुहुः ।  
 शल्यो न विव्यथे राजन्दन्तिनेव महागिरिः ॥ ९-११-१७ (६०७२५)  
 शुश्रुवे दिक्षु सर्वासु तयोः पुरुषसिंहयोः ।  
 गदानिपातसंहादो वज्रयोरिव निःस्वनः ॥ ९-११-१८ (६०७२६)  
 निवृत्य तु महावीर्यौ समुच्छ्रितमहागदौ ।  
 पुनरन्तरमार्गस्थौ पण्डलानि विचेरतुः ॥ ९-११-१९ (६०७२७)  
 अथाभ्येत्य पदान्यष्टौ सन्निपातोऽभवत्तयोः ।  
 उद्यम्य लोहदण्डाभ्यामतिमानुषकर्मणोः ॥ ९-११-२० (६०७२८)  
 पोथयन्तौ तदाऽन्योन्यं मण्डलानि विचेरतुः ।  
 क्रियाविशेषं कृतिनौ दर्शयामासतुस्तदा ॥ ९-११-२१ (६०७२९)  
 अभ्युद्यतगदौ वीरौ सशृङ्गाविव पर्वतौ ।  
 तावाजघ्नतुरन्योन्यं मण्डलानि विचेरतुः ॥ ९-११-२२ (६०७३०)  
 क्रियाविशेषकृतिनौ रणभूमितलेऽचलौ ।  
 तौ परस्परसंरम्भाद्गदाभ्यां सुभृशाहतौ ॥ ९-११-२३ (६०७३१)  
 युगपत्पेततुर्वीरावुभाविन्द्रबली इव ।  
 उभयः सेनयोर्योधास्तदा हाहाकृताभवन् ॥ ९-११-२४ (६०७३२)  
 भृशं मर्मस्वभिहतावुभावास्तां सुविह्वलौ ॥ ९-११-२५ (६०७३३)  
 ततः स्वरथमारोप्य मद्राणामृषभं रणे ।  
 अपोवाह कृपः शल्यं तूर्णमायोधनादथ ॥ ९-११-२६ (६०७३४)  
 क्षीबवद्विह्वलत्वात्तु निमेषात्पुनरुत्थितः ।  
 भीमसेनो गदापाणिः समाह्वयत मद्रपम् ॥ ९-११-२७ (६०७३५)  
 ततस्तु तावकाः शूरा नानाशस्त्रसमायुताः ।  
 नानावादित्रशब्देन पाण्डुसेनामयोधयन् ॥ ९-११-२८ (६०७३६)  
 भुजावुच्छ्रित्य शस्त्रं च शब्देन महता ततः ।  
 अभ्यद्रवन्महाराज दुर्योधनपुरोगमाः ॥ ९-११-२९ (६०७३७)  
 तदनीकमभिप्रेक्ष्य ततस्ते पाण्डुनन्दनाः ।  
 प्रययुः सिंहनादेन दुर्योधनवधेप्सया ॥ ९-११-३० (६०७३८)  
 तेषामापततां तूर्णं पुत्रस्ते भरतर्षभ ।

प्राप्तेन चेकितानं वै विव्याध हृदये भृशम् ॥ ९-११-३१ (६०७३९)  
 पपात रथोपस्थे तव पुत्रेण पातितः ।  
 रुधिरौघपरिक्लिन्नः प्रविश्य विपुलं तमः ॥ ९-११-३२ (६०७४०)  
 चेकितानं हतं दृष्ट्वा पाण्डवेया महारथाः ।  
 असक्तमभ्यवर्षन्त शरवर्षाणि भागशः ॥ ९-११-३३ (६०७४१)  
 तावकानामनीकेषु पाण्डवा जितकाशिनः ।  
 व्यचरन्त महाराज प्रेक्षणीयाः समन्ततः ॥ ९-११-३४ (६०७४२)  
 कृपश्च कृतवर्मा च सौबलश्च महारथः ।  
 अयोधयन्धर्मराजं मद्रराजपुरस्कृताः ॥ ९-११-३५ (६०७४३)  
 भारद्वाजस्य हन्तारं भूरिवीर्यपराक्रमम् ।  
 दुर्योधनो महाराज धृष्टद्युम्नमयोधयत् ॥ ९-११-३६ (६०७४४)  
 त्रिसाहस्रास्तथा राजंस्तव पुत्रेण चोदिताः ।  
 अयोधयन्त विजयं जैगर्तानां महारथाः ॥ ९-११-३७ (६०७४५)  
 विजये धृतसङ्कल्पाः समरे त्यक्तजीविताः ।  
 प्राविशंस्तावका राजन्हंसा इव महत्सरः ॥ ९-११-३८ (६०७४६)  
 ततो युद्धमभूद्धोरं परस्परवधैषिणाम् ।  
 अन्योन्यवधसंयुक्तमन्योन्यप्रीतिवर्धनम् ॥ ९-११-३९ (६०७४७)  
 तस्मिन्प्रवृत्ते सङ्ग्रामे राजन्वीरवरक्षये ।  
 अनिलेनेरितं घोरमुत्तस्थौ पार्थिवं रजः ॥ ९-११-४० (६०७४८)  
 श्रवणान्नामधेयानां पार्थिवानां च कीर्तनात् ।  
 परस्परं विजानीमस्तदायुध्यन्नभीतवत् ॥ ९-११-४१ (६०७४९)  
 तद्रजः पुरुषव्याघ्र शोणितेन प्रशामितम् ।  
 दिशश्च विमला जातास्तस्मिन्नजसि नाशिते ॥ ९-११-४२ (६०७५०)  
 तथा प्रवृत्ते सङ्ग्रामे घोररूपे भयानके ।  
 तावकानां परेषां च नासीत्कश्चित्पराङ्मुखः ॥ ९-११-४३ (६०७५१)  
 ब्रह्मलोकपरा भूत्वा प्रार्थयन्तो जयं युधि ।  
 सुयुद्धेन पराक्रान्ता नराः स्वर्गमभीप्सवः ॥ ९-११-४४ (६०७५२)  
 भर्तृपिण्डविमोक्षार्थं भर्तृकार्यविनिश्चिताः ।  
 स्वर्गसंसक्तमनसो योधा युयुधिरे तदा ॥ ९-११-४५ (६०७५३)  
 नानारूपाणि शस्त्राणि विसृजन्तो महारथाः ।  
 अन्योन्यमभिगर्जन्तः प्रहरन्तः परस्परम् ॥ ९-११-४६ (६०७५४)  
 हत विध्यत गृह्णीत प्रहरध्वं निकृन्तत ।  
 इति स्म वाचः श्रूयन्ते तवतेषां च वै बले ॥ ९-११-४७ (६०७५५)  
 ततः शल्यो महाराज धर्मपुत्रं युधिष्ठिरम् ।  
 विव्याध निशितैर्बाणैर्हन्तुकामो महारथम् ॥ ९-११-४८ (६०७५६)  
 तस्य पार्थो महाराज नाराचान्वै चतुर्दश ।

मर्माण्युद्दिश्य मर्मज्ञो निचखान हसन्निव ॥ ९-११-४९ (६०७५७)  
आवार्य पाण्डवं बाणैर्हन्तुकामो महाबलः ।  
विव्याध समरे क्रुद्धो बहुभिः कङ्कपत्रिभिः ॥ ९-११-५० (६०७५८)  
अथ मद्रो महाराज शरेणानतपर्वणा ।  
युधिष्ठिरं समाजघ्ने सर्वसैन्यस्य पश्यतः ॥ ९-११-५१ (६०७५९)  
धर्मराजोऽपि सङ्क्रुद्धो मद्रराजं महाबलः ।  
विव्याध निशितैर्बाणैः कङ्कबर्हिणवाजितैः ॥ ९-११-५२ (६०७६०)  
चन्द्रसेनं च सप्तत्या सूतं च नवभिः शरैः ।  
द्वमसेनं चतुःषष्ट्या निजघान महारथः ॥ ९-११-५३ (६०७६१)  
चक्ररक्षे हते शल्यः पाण्डवेन महात्मना ।  
निजघान ततो राजंश्चेदीन्यै पञ्चविंशतिम् ॥ ९-११-५४ (६०७६२)  
सात्यकिं पञ्चविंशत्या भीमसेनं च पञ्चभिः ।  
माद्रीपुत्रौ शतेनाजौ विव्याध निशितैः शरैः ॥ ९-११-५५ (६०७६३)  
एवं विचरतस्तस्य सङ्ग्रामे राजसत्तम ।  
सम्प्रैषयच्छ्रितान्पार्थः शरानाशीविषोपमान् ॥ ९-११-५६ (६०७६४)  
ध्वजाग्रं चास्य समरे कुन्तीपुत्रो युधिष्ठिरः ।  
प्रमुखे वर्तमानस्य भल्लेनापाहरद्रथात् ॥ ९-११-५७ (६०७६५)  
पाण्डुपुत्रेण वै तस्य केतुं छिन्नं महात्मना ।  
निपतन्तमपश्याम गिरिशृङ्गमिवाहतम् ॥ ९-११-५८ (६०७६६)  
ध्वजं निपतितं दृष्ट्वा पाण्डवं च व्यवस्थितम् ।  
सङ्क्रुद्धो मद्रराजोऽभूच्छ्रवर्षं मुमोच ह ॥ ९-११-५९ (६०७६७)  
शल्यः सायकवर्षेण पर्जन्य इव वृष्टिमान् ।  
अभ्यवर्षदमेयात्मा क्षत्रियान्क्षत्रियर्षभः ॥ ९-११-६० (६०७६८)  
सात्यकिं भीमसेनं च माद्रीपुत्रौ च पाण्डवौ ।  
एकैकं पञ्चभिर्विद्ध्वा युधिष्ठिरमपीडयत् ॥ ९-११-६१ (६०७६९)  
ततो बाणमयं जालं विततं पाण्डवोरसि ।  
अपश्याम महाराज मेघजालमिवोद्गतम् ॥ ९-११-६२ (६०७७०)  
तस्य शल्यो रणे क्रुद्धः शरैः सन्नतपर्वभिः ।  
दिशः सञ्छादयामास प्रदिशश्च महारथः ॥ ९-११-६३ (६०७७१)  
ततो युधिष्ठिरो राजा बाणजालेन पीडितः ।  
बभूव हतविक्रान्तो जम्भो वृत्रहणा यथा ॥ ९-११-६४ (६०७७२)

इति श्रीमन्महाभारते शल्यपर्वणि शल्यवधपर्वणि  
अष्टादशदिवसयुद्धे एकादशोऽध्यायः ॥ ११ ॥

Mahabharata - Shalya Parva - Chapter Footnotes

९-११-३ हर्यक्षं रुद्रम् ॥  
९-११-१० शुभ्रैर्दीप्तिमद्भिः ॥  
९-११-११ एकादशोऽध्यायः ॥

शल्यपर्व - अध्याय ०१२

॥ श्रीः ॥

९.१२. अध्यायः १२

Mahabharata - Shalya Parva - Chapter Topics

शल्यपराक्रमवर्णनम् ॥ १ ॥

Mahabharata - Shalya Parva - Chapter Text

९-१२-० (६०७७३)

सञ्जय उवाच । ९-१२-०क्ष् (५१०५)

पीडिते धर्मराजे तु मद्रराजेन मारिष ।

सात्यकिर्भीमसेनश्च माद्रीपुत्रौ च पाण्डवौ ।

परिवार्य रथैः शल्यं पीडयामासुराहवे ॥ ९-१२-१ (६०७७४)

तमेकं बहुभिर्दृष्ट्वा पीड्यमानं महारथैः ।

साधुवादो महाञ्जज्ञे सिद्धाश्चासन्प्रहर्षिताः ॥ ९-१२-२ (६०७७५)

आश्चर्यमित्यभाषन्त मुनयश्चापि सङ्गताः ॥ ९-१२-३ (६०७७६)

भीमसेनो रणे शल्यं शल्यभूतं पराक्रमे ।

एकेन विद्ध्वा बाणेन पुनर्विव्याध सप्तभिः ॥ ९-१२-४ (६०७७७)

सात्यकिश्च शतेनैनं धर्मपुत्रपरीप्सया ।

मद्रेश्चरमवाकीर्य सिंहनादमथानदत् ॥ ९-१२-५ (६०७७८)

नकुलः पञ्चभिश्चैनं सहदेवश्च पञ्चभिः ।

विद्ध्वा तं तु पुनस्तूर्णं ततो विव्याध सप्तभिः ॥ ९-१२-६ (६०७७९)

स तु शूरो रणे यत्तः पीडितस्तैर्महारथैः ।

विकृष्य कार्मुकं घोरं भारघ्नं वेगवत्तरम् ॥ ९-१२-७ (६०७८०)

सात्यकिं पञ्चविंशत्या शल्यो विव्याध मारिष ।

भीमसेनं तु सप्तत्या नकुलं सप्तभिस्तथा ॥ ९-१२-८ (६०७८१)

ततः स विशिखं चापं सहदेवस्य धन्विनः ।

छित्त्वा भल्लेन समरे विव्याधैनं त्रिसप्तभिः ॥ ९-१२-९ (६०७८२)

सहदेवस्तु समरे मातुलं भूरिवर्चसम् ।

सज्यमन्यद्धनुः कृत्वा पञ्चभिः समताडयत् ।

शरैराशीविषाकारैर्ज्वलज्ज्वलनसन्निभैः ॥ ९-१२-१० (६०७८३)

सारथिं चास्य समरे शरेणानतपर्वणा ।  
 विव्याध भृशसङ्क्रुद्धस्तं वै भूयस्त्रिभिः शरैः ॥ ९-१२-११ (६०७८४)  
 भीमसेनस्तु सप्तत्या सात्यकिर्नवभिः शरैः ।  
 धर्मराजस्तथा षष्ठ्या गात्रे शल्यं समार्पयत् ॥ ९-१२-१२ (६०७८५)  
 ततः शल्यो महाराज निर्विद्धस्तैर्महारथैः ।  
 सुस्राव रुधिरं गात्रैर्गैरिकं पर्वतो यथा ॥ ९-१२-१३ (६०७८६)  
 तांश्च सर्वान्महेष्वासान्पञ्चभिः पञ्चभिः शरैः ।  
 विव्याध तरसा राजंस्तदद्भुतमिवाभवत् ॥ ९-१२-१४ (६०७८७)  
 ततोऽपरेण भल्लेन धर्मपुत्रस्य मारिष ।  
 धनुश्चिच्छेद समरे सज्जयं स सुमहारथः ॥ ९-१२-१५ (६०७८८)  
 अथान्यद्धनुरादाय धर्मपुत्रो युधिष्ठिरः ।  
 साश्वसूतध्वजरथं शल्यं प्राच्छादयच्छरैः ॥ ९-१२-१६ (६०७८९)  
 स च्छाद्यमानः समरे धर्मपुत्रस्य सायकैः ।  
 युधिष्ठिरमथाविध्यद्दशभिर्निशितैः शरैः ॥ ९-१२-१७ (६०७९०)  
 सात्यकिस्तु ततः क्रुद्धो धर्मपुत्रे शरार्दिते ।  
 मद्राणामधिपं शूरं शरैर्विव्याध पञ्चभिः ॥ ९-१२-१८ (६०७९१)  
 स सात्यकेः प्रचिच्छेद क्षुरप्रेण महद्धनुः ।  
 भीमसेनमुखांस्तांश्च त्रिभिस्त्रिभिरताडयत् ॥ ९-१२-१९ (६०७९२)  
 तस्य क्रुद्धो महाराज सात्यकिः सत्यविक्रमः ।  
 तोमरं प्रेषयामास स्वर्णदण्डं महारणे ॥ ९-१२-२० (६०७९३)  
 भीमसेनोऽथ नाराचं ज्वलन्तमिव पन्नगम् ।  
 नकुलः समरे शक्तिं सहदेवो गदां शुभाम् ।  
 धर्मराजः शतघ्नीं च जिघांसुः शल्यमाहवे ॥ ९-१२-२१ (६०७९४)  
 तानापतत एवाशु पञ्चानां वै भुजच्युतान् ।  
 वारयामास समरे शस्त्रसङ्घैः स मद्रराट् ॥ ९-१२-२२ (६०७९५)  
 सात्यकिप्रहितं शल्यो भल्लैश्चिच्छेद तोमरम् ।  
 प्रहितं भीमसेनेन शरं कनकभूषणम् ॥ ९-१२-२३ (६०७९६)  
 द्विधा चिच्छेद समरे कृतहस्तः प्रतापवान् ।  
 नकुलप्रेषितां शक्तिं हेमदण्डां भयावहाम् ॥ ९-१२-२४ (६०७९७)  
 गदां च सहदेवेन शरौघैः समवारयत् ।  
 शराभ्यां च शतघ्नीं तां राज्ञश्चिच्छेद भारत ॥ ९-१२-२५ (६०७९८)  
 पश्यतां पाण्डुपुत्राणां सिंहनादं ननाद च ।  
 नामृष्यत्तत्र शैनेयः शत्रोर्विजयमाहवे ॥ ९-१२-२६ (६०७९९)  
 अथान्यद्धनुरादाय सात्यकिः क्रोधमूर्च्छितः ।  
 द्वाभ्यां मद्रेश्वरं विद्धा सारथिं च त्रिभिः शरैः ॥ ९-१२-२७ (६०८००)  
 ततः शल्यो रणे राजन्सर्वास्तान्दशभिः शरैः ।

विव्याध भृशसङ्क्रुद्धस्तोत्रैरिव महाद्विपान् ॥ ९-१२-२८ (६०८०१)  
 ते वार्यमाणाः समरे मद्रराज्ञा महारथाः ।  
 न शेकुः सम्मुखे स्थातुं तस्य शत्रुनिषूदनाः ॥ ९-१२-२९ (६०८०२)  
 ततो दुर्योधनो राजा दृष्ट्वा शल्यस्य विक्रमम् ।  
 निहतान्पाण्डवान्मेने पाञ्चालानथ सृञ्जयान् । ९-१२-३० (६०८०३)  
 गतथाविधं महाराज मद्रराजस्य विक्रमम् ।  
 असह्यं मानवैर्युद्धे तद्धभूव नरर्षभ ॥ ९-१२-३१ (६०८०४)  
 ततो राजन्महाबाहुर्भीमसेनः प्रतापवान् ।  
 सन्त्यज्य मनसा प्राणान्मद्राधिपमयोधयत् ॥ ९-१२-३२ (६०८०५)  
 नकुलः सहदेवश्च सात्यकिश्च महारथः ।  
 परिवार्य तदा शल्यं समन्ताद्भकिरञ्जरैः ॥ ९-१२-३३ (६०८०६)  
 स चतुर्भिर्महेष्वासैः पाण्डवानां महारथः ।  
 वृतस्तान्योधयामास मद्रराजः प्रतापवान् ॥ ९-१२-३४ (६०८०७)  
 तस्य धर्मसुतो राजन्क्षुरप्रेण महाहवे ।  
 चक्ररक्षं जघानाशु मद्रराजस्य पार्थिवः ॥ ९-१२-३५ (६०८०८)  
 तस्मिंस्तु निहते शूरे चक्ररक्षे महारथे ।  
 मद्रराजोऽपि बलवान्सैनिकानावृणोच्छ्रैः ॥ ९-१२-३६ (६०८०९)  
 समावृतांस्ततस्तांस्तु राजन्वीक्ष्य स्वसैनिकान् ।  
 चिन्तयामास समरे धर्मपुत्रो युधिष्ठिरः ॥ ९-१२-३७ (६०८१०)  
 कथं नु न भवेत्सत्यं तन्माधववचो महत् ।  
 अपि क्रुद्धो रणे राजन्क्षपयेत बलं मम ॥ ९-१२-३८ (६०८११)  
 गअहं मद्भातरश्चैव सात्यकिश्च महारथः ।  
 पाञ्चालाः सृञ्जयाश्चैव न शक्तास्म हि मद्रपम् ॥ ९-१२-३९ (६०८१२)  
 निहनिष्यति चैवाद्य मातुलोऽस्मान्महाबलः ।  
 गोविन्दवचनं सत्यं कथं भवति किन्त्विदम् ॥ ९-१२-४० (६०८१३)  
 ततः सरथनागाश्चा पाण्डवाः पाण्डुपूर्वज ।  
 मद्रराजं समासेदुः पीडयन्तः समन्ततः ॥ ९-१२-४१ (६०८१४)  
 नानाशस्त्रौघबहुलां शस्त्रवृष्टिं समुद्यताम् ।  
 व्यधमत्समरे राजा महाभ्राणीव मारुतः ॥ ९-१२-४२ (६०८१५)  
 ततः कनकपुङ्गां तां शल्यक्षिप्तां वियद्गताम् ।  
 शरवृष्टिमपश्याम शलभानामिवायतिम् ॥ ९-१२-४३ (६०८१६)  
 ते शरा मद्रराजेन प्रेषिता रणमूर्धनि ।  
 सम्पतन्तः स्म दृश्यन्ते शलभानां व्रजा इव ॥ ९-१२-४४ (६०८१७)  
 मद्रराजधनुर्मुक्तैः शरैः कनकभूषणैः ।  
 निरन्तरमिवाकाशं सम्बभूव जनाधिप ॥ ९-१२-४५ (६०८१८)  
 न पाण्डवानां नास्माकं तत्र किञ्चिद्दृश्यत ।

बाणान्धकारे महति कृते तत्र महाहवे ॥ ९-१२-४६ (६०८१९)  
मद्रराजेन बलिना लाघवाच्छरवृष्टिभिः ।  
चाल्यमानं तु तं दृष्ट्वा पाण्डवानां बलार्णवम् ।  
विस्मयं परमं जग्मुर्देवगन्धर्वदानवाः ॥ ९-१२-४७ (६०८२०)  
स तु तान्सर्वतो यत्ताञ्शरैः सञ्छाद्य मारिष ।  
धर्मराजमवच्छाद्य सिंहवद्वानदन्मुहुः ॥ ९-१२-४८ (६०८२१)  
ते च्छन्नाः समरे तेन पाण्डवानां महारथाः ।  
नाशकुवन्स्तदा युद्धे प्रत्युद्यातुं महारथम् ॥ ९-१२-४९ (६०८२२)  
धर्मराजपुरोगास्तु भीमसेनमुखा रथाः ।  
निजघ्नुः समरे शूरंशल्यमाहवशोभिनम् ॥ ९-१२-५० (६०८२३)

इति श्रीमन्महाभारते शल्यपर्वणि शल्यवधपर्वणि  
अष्टादशदिवसयुद्धे द्वादशोऽध्यायः ॥ १२ ॥

Mahabharata - Shalya Parva - Chapter Footnotes

९-१२-२५ सहदेवेन प्रेषितामिति पूर्वस्मात्सम्बध्यते ॥  
९-१२-२७ सारथिं च विव्याधेत्युत्तरस्मादपकृष्यते ॥  
९-१२-३८ कथन्तु समरे शक्यं--नहि क्रुद्धो रणे इति झ पाठः ॥  
९-१२-१२ द्वादशोऽध्यायः ॥

शल्यपर्व - अध्याय ०१३

॥ श्रीः ॥

९.१३. अध्यायः १३

Mahabharata - Shalya Parva - Chapter Topics

सङ्कुलयुद्धम् ॥ १ ॥

Mahabharata - Shalya Parva - Chapter Text

९-१३-० (६०८२४)  
सञ्जय उवाच । ९-१३-०क्ष् (५१०६)  
अर्जुनो द्रौणिना विद्धो युद्धे बहुभिरायसैः ।  
तस्य चानुचरैः शूरैस्त्रिगर्तानां महारथैः ॥ ९-१३-१ (६०८२५)  
द्रौणिं विव्याध समरे त्रिभिरेव शिलीमुखैः ।  
तथेतरान्महेष्वासान्द्वाभ्यां द्वाभ्यां धनञ्जयः ।  
भूयश्चैव महाराज शरवर्षैरवाकिरत् ॥ ९-१३-२ (६०८२६)



शरकण्टकितास्ते तु तावका भरतर्षभ ।  
 न जहुः पार्थमासाद्य ताड्यमानाः शितैः शरैः ॥ ९-१३-३ (६०८२७)  
 अर्जुनं रथवंशेन द्रोणपुत्रपुरोगमाः ।  
 परिवार्य मुदा युक्ता योधयन्तश्चकाशिरे ॥ ९-१३-४ (६०८२८)  
 तैस्तु क्षिप्ताः शरा राजन्कार्तस्वरविभूषिताः ।  
 अर्जुनस्य रथोपस्थं पूरयामासुरञ्जसा ॥ ९-१३-५ (६०८२९)  
 तथा कृष्णौ महेष्वासौ वृषभौ सर्वधन्विनाम् ।  
 विव्यधुश्च शरैर्घोरैः प्रहृष्टा युद्धदुर्मदाः ॥ ९-१३-६ (६०८३०)  
 कूबरं रथचक्राणि ईषा योक्त्राणि वा विभो ।  
 युगं चैवानुकर्षं च शरभूतमभूत्तदा ॥ ९-१३-७ (६०८३१)  
 नैतादृशं दृष्टपूर्वं राजन्नेव च नः श्रुतम् ।  
 यादृशं तत्र पार्थस्य तावकाः सम्प्रचक्रिरे ॥ ९-१३-८ (६०८३२)  
 स रथः सर्वतो भाति चित्रपुङ्खैः शितैः शरैः ।  
 उल्काशतैः सम्प्रदीप्तं विमानमिव भूतले ॥ ९-१३-९ (६०८३३)  
 ततोऽर्जुनो महाराज शरैः सन्नतपर्वभिः ।  
 अवाकिरत्तां पृतनां मेघो धृष्येव पर्वतम् ॥ ९-१३-१० (६०८३४)  
 ते वध्यमानाः समरे पार्थनामाङ्कितैः शरैः ।  
 पार्थभूतममन्यन्त प्रेक्षमाणास्तथाविधम् ॥ ९-१३-११ (६०८३५)  
 कोपोद्धतशरज्वालो धनुःशब्दानिलो महान् ।  
 सैन्येन्धनं ददाहाशु तावकं पार्थपावकः ॥ ९-१३-१२ (६०८३६)  
 चक्राणां पततां चापि युगानां च धरातले ।  
 तूणीराणां पताकानां ध्वजानां च रथैः सह ॥ ९-१३-१३ (६०८३७)  
 ईषाणामनुकर्षाणां त्रिवेणूनां च भारत ।  
 अक्षाणामथ योक्त्राणां प्रतोदानां च राशयः ॥ ९-१३-१४ (६०८३८)  
 शिरसां पततां चापि कुण्डलोष्णीषधारिणाम् ।  
 भुजानां च महाभाग स्कन्धानां च समन्ततः ॥ ९-१३-१५ (६०८३९)  
 छत्राणां व्यजनैः सार्धं मकुटानां च राशयः ।  
 समदृश्यन्त पार्थस्य रथमार्गेषु भारत ॥ ९-१३-१६ (६०८४०)  
 अगम्यरूपा पृथिवी मांसशोणितकर्दमा ।  
 भीरूणां त्रासजननी शूराणां हर्षवर्धिनी ।  
 बभूव भरतश्रेष्ठ रुद्रस्याक्रीडनं यथा ॥ ९-१३-१७ (६०८४१)  
 हत्वा तु समरे पार्थः सहस्रे द्वे परन्तपः ।  
 रथानां सवरूथानं विधूमोऽग्निरिव ज्वलन् ॥ ९-१३-१८ (६०८४२)  
 यथा हि भगवानग्निर्जगद्गध्वा चराचरम् ।  
 विधूमो दृश्यते राजंस्तथा पार्थो धनञ्जयः ॥ ९-१३-१९ (६०८४३)  
 द्रौणिस्तु समरे दृष्ट्वा पाण्डवस्य पराक्रमम् ।

रथेनातिपताकेन पाण्डवं प्रत्यवारयत् ॥ ९-१३-२० (६०८४४)  
 तावुभौ पुरुषव्याघ्रौ श्वेताश्वौ धन्विनां वरौ ।  
 समीयतुस्तदाऽन्योन्यं परस्परवधैषिणौ ॥ ९-१३-२१ (६०८४५)  
 तयोरासीन्महाराज बाणवर्षं सुदारुणम् ।  
 जीमूतयोर्यथा वृष्टिस्तपान्ते भरतर्षभ ॥ ९-१३-२२ (६०८४६)  
 अन्योन्यस्पर्धिनौ तौ तु शरैः सन्नतपर्वभिः ।  
 ततक्षतुस्तदाऽन्योन्यं शृङ्गाभ्यां वृषभावि ॥ ९-१३-२३ (६०८४७)  
 तयोर्युद्धं महाराज चिरं सममिवाभवत् ।  
 शस्त्राणां सङ्गमश्चैव घोरस्तत्राभवत्पुनः ॥ ९-१३-२४ (६०८४८)  
 ततोऽर्जुनं द्वादशमी रुक्मपुङ्खैः सुतेजनैः ।  
 वासुदेवं च दशभिर्द्रौणिर्विव्याध भारत ॥ ९-१३-२५ (६०८४९)  
 ततः प्रहस्य बीभत्सुर्व्याक्षिपद्गाण्डिवं धनुः ।  
 मानयित्वा मुहूर्तं तु गुरुपुत्रं महाहवे ॥ ९-१३-२६ (६०८५०)  
 व्यश्वसूतरथं चक्रे सव्यसाची परन्तपः ।  
 मृदुपूर्वं ततश्चैनं पुनःपुनरताडयत् ॥ ९-१३-२७ (६०८५१)  
 हताश्वे तु रथे तिष्ठन्द्रोणपुत्रस्त्वयस्मयम् ।  
 मुसलं पाण्डुपुत्राय चिक्षेप परिघोपमम् ॥ ९-१३-२८ (६०८५२)  
 तमापतन्तं सहसा हेमपट्टविभूषितम् ।  
 चिच्छेद सप्तधा वीरः पार्थः शत्रुनिबर्हणः ॥ ९-१३-२९ (६०८५३)  
 स च्छन्नं मुसलं दृष्ट्वा द्रौणिः परमकोपनः ।  
 आददे परिघं घोरं नगेन्द्रशिखरोपमम् ।  
 चिक्षेप चैव पार्थाय द्रौणिर्युद्धविशारदः ॥ ९-१३-३० (६०८५४)  
 तमन्तकमिव क्रुद्धं परिघं प्रेक्ष्य पाण्डवः ।  
 अर्जुनस्त्वरितो जघ्ने पञ्चभिः सायकोत्तमैः ॥ ९-१३-३१ (६०८५५)  
 स च्छन्नः पतितो भूमौ पार्थबाणैर्महाहवे ।  
 दारयन्पृथिवीन्द्राणां मनः सव्देन भारत ॥ ९-१३-३२ (६०८५६)  
 ततोऽपरैस्त्रिभिर्भल्लैर्द्रौणिं विव्याध पाण्डवः ॥ ९-१३-३३ (६०८५७)  
 सोऽतिविद्धो बलवता पार्थेन सुमहात्मना ।  
 नाकम्पत तदा द्रौणिः पौरुषेषु व्यवस्थितः ॥ ९-१३-३४ (६०८५८)  
 सुरथं च ततो राजन्भारद्वाजो महारथम् ।  
 अवाकिरच्छ्रव्रातैः सर्वक्षत्रस्य पश्यतः ॥ ९-१३-३५ (६०८५९)  
 ततस्तु सुरथोऽप्याजौ पाञ्चालानां महारथः ।  
 रथेन मेघघोषेण द्रौणिमेवाभ्यधावत ॥ ९-१३-३६ (६०८६०)  
 विकर्षन्वै धनुःश्रेष्ठं सर्वभारसहं दृढम् ।  
 ज्वलनाशीविषनिभैः शरैश्चैनमवाकिरत् ॥ ९-१३-३७ (६०८६१)  
 सुरथं तं ततः क्रुद्धमापतन्तं महारथम् ।

चुकोप समरे द्रौणिर्दण्डाहत इवोरगः ॥ ९-१३-३८ (६०८६२)  
 त्रिशिखां भ्रुकुटीं कृत्वा सृक्विणी परिसंलिहन् ।  
 उद्वीक्ष्य सुरथं रोषाद्धनुर्ज्यामवमृज्य च ।  
 मुमोच तीक्ष्णं नाराचं यमदण्डोपमद्युतिम् ॥ ९-१३-३९ (६०८६३)  
 स तस्य हृदयं भित्त्वा प्रविवेशातिवेगितः ।  
 शक्ताशनिरिवोत्सृष्टो विदार्य धरणीतलम् ॥ ९-१३-४० (६०८६४)  
 ततः स पतितो भूमौ नाराचेन समाहतः ।  
 वज्रेण च यथा शृङ्गं पर्वतस्येव दीर्यतः ॥ ९-१३-४१ (६०८६५)  
 तस्मिन्विनिहते वीरे द्रोणपुत्रः प्रतापवान् ।  
 आरुरोह रथं तूर्णं तमेव रथिनां वरः ॥ ९-१३-४२ (६०८६६)  
 ततः सज्जो महाराज द्रौणिराहवदुर्मदः ।  
 अर्जुनं योधयामास संशप्तकवृतो रणे ॥ ९-१३-४३ (६०८६७)  
 तत्र युद्धं महच्चासीदर्जुनस्य परैः सह ।  
 मध्यन्दिनगते सूर्ये यमराष्ट्रविवर्धनम् ॥ ९-१३-४४ (६०८६८)  
 तत्राश्चर्यमपश्याम दृष्ट्वा तेषां पराक्रमम् ।  
 यदेको युगपद्वीरान्समयोधयदर्जुनः ॥ ९-१३-४५ (६०८६९)  
 विमर्दः सुमहानासीदर्जुनस्य परैः सह ।  
 शतक्रतोर्यथापूर्वं महत्या दैत्यसेनया ॥ ९-१३-४६ (६०८७०)

इति श्रीमन्महाभारते शल्यपर्वणि शल्यवधपर्वणि  
 अष्टादशदिवसयुद्धे त्रयोदशोऽध्यायः ॥ १३ ॥

शल्यपर्व - अध्याय ०१४

॥ श्रीः ॥

९.१४. अध्यायः १४

Mahabharata - Shalya Parva - Chapter Topics

सङ्कुलयुद्धम् ॥ १ ॥

Mahabharata - Shalya Parva - Chapter Text

९-१४-० (६०८७१)

सञ्जय उवाच । ९-१४-०क्ष (५१०७)

दुर्योधनो महाराज धृष्टद्युम्नश्च पार्षतः ।

चक्रतुः सुमहद्युद्धं शरशक्तिसमाकुलम् ॥ ९-१४-१ (६०८७२)

ततो राजन्समापेतुः शरधाराः सहस्रशः ।

अम्बुदानां यथा काले जलधाराः समन्ततः ॥ ९-१४-२ (६०८७३)  
 राजा च पार्षतं विद्ध्वा शरैः पञ्चभिराशुगैः ।  
 द्रोणहन्तारमुग्रेषु पुनर्विव्याध सप्तभिः ॥ ९-१४-३ (६०८७४)  
 धृष्टद्युम्नस्तु समरे बलवान्दृढविक्रमः ।  
 सप्तत्या विशिखानां वै दुर्योधनमपीडयत् ॥ ९-१४-४ (६०८७५)  
 पीडितं वीक्ष्य राजानं सोदर्या भरतर्षभ ।  
 महत्या सेनया सार्धं परिवव्रुः स्म पार्षतम् ॥ ९-१४-५ (६०८७६)  
 स तैः परिवृतः शूरः सर्वतोऽतिरथैर्भृशम् ।  
 व्यचरत्समरे राजन्दर्शयन्नस्त्रलाघवम् ॥ ९-१४-६ (६०८७७)  
 शिखण्डी कृतवर्माणं गौतमं च महारथम् ॥  
 प्रभद्रकैः समायुक्तो योधयामास धन्विनौ ॥ ९-१४-७ (६०८७८)  
 तत्रापि सुमहद्युद्धं घोररूपं विशाम्पते ।  
 प्राणान्सन्तजतां युद्धे प्राणद्यूताभिदेवने ॥ ९-१४-८ (६०८७९)  
 शल्यः सायकवर्षाणि विमुञ्जन्सर्वतोदिशम् ।  
 पाण्डवान्पीडयामास ससात्यकिवृकोदरान् ॥ ९-१४-९ (६०८८०)  
 तथा तौ तु यमौ यमतुल्यपराक्रमौ ।  
 योधयामास राजेन्द्र वीर्येणास्त्रबलेन च ॥ ९-१४-१० (६०८८१)  
 शल्यसायकनुन्नानां पाण्डवानां महामृधे ।  
 त्रातारं नाध्यगच्छन्त केचित्तत्र महारथाः ॥ ९-१४-११ (६०८८२)  
 ततस्तु नकुलः शूरो धर्मराजे प्रपीडिते ।  
 अभिदुद्राव वेगेन मातुलं माद्रिनन्दनः ॥ ९-१४-१२ (६०८८३)  
 सञ्छाद्य समरे वीरं नकुलः परवीरहा ।  
 विव्याध चैनं दशभिः स्मयमानः स्तनान्तरे ॥ ९-१४-१३ (६०८८४)  
 सर्वपारसवैर्बाणैः कर्मारपरिमार्जितैः ।  
 स्वर्णपुङ्खैः शिलाधौतैर्धनुर्यन्त्रप्रचोदितैः ॥ ९-१४-१४ (६०८८५)  
 शल्यस्तु पीडितस्तेन स्वस्रीयेण हि मातुलः ।  
 नकुलं पीडयामास पत्रिभिर्नतपर्वभिः ॥ ९-१४-१५ (६०८८६)  
 ततो युधिष्ठिरो राजा भीमसेनोऽथ सात्यकिः ।  
 सहदेवश्च माद्रेणो मद्रराजमुपाद्रवन् ॥ ९-१४-१६ (६०८८७)  
 तानापतत एवाशु पूरयाणान्नथस्वनैः ।  
 दिशश्च विदिशश्चैव कम्पयानांश्च मेदिनीम् ।  
 प्रतिजग्राह समरे सेनापतिरमित्रजित् ॥ ९-१४-१७ (६०८८८)  
 युधिष्ठिरं त्रिभिर्विद्ध्वा भीमसेनं च पञ्चभिः ।  
 सात्यकिं च शतेनाजौ सहदेवं त्रिभिः शरैः ॥ ९-१४-१८ (६०८८९)  
 ततस्तु सशरं चापं नकुलस्य महात्मनः ।  
 मद्रेश्वरः क्षुरप्रेण मध्ये चिच्छेद मारिष ॥ ९-१४-१९ (६०८९०)

तदपास्य धनुश्छिन्नं ततः शल्यस्य सायकैः ।  
 अथान्यद्धनुरादाय माद्रीपुत्रो महारथः ।  
 मद्रराजरथं तूर्णं पूरयामास पत्रिभिः ॥ १-१४-२० (६०८११)  
 युधिष्ठिरस्तु मद्रेशं सहदेवश्च मारिष ।  
 दशभिर्दशभिर्बाणैरुरस्येनमविध्यताम् ॥ १-१४-२१ (६०८१२)  
 भीमसेनस्तु तं षष्ठ्या सात्यकिर्दशभिः शरैः ।  
 मद्रराजमभिद्वृत्य जघ्नतुः क्षुब्धपत्रिभिः ॥ १-१४-२२ (६०८१३)  
 मद्रराजस्ततः क्रुद्धः सात्यकिं नवभिः शरैः ।  
 विव्याध भूयः सप्तत्या शराणां नतपर्वणाम् ॥ १-१४-२३ (६०८१४)  
 अथास्य सशरं चापं मुष्टौ चिच्छेद मारिष ।  
 हयांश्च चतुरः सङ्घे प्रेषयामास मृत्यवे ॥ १-१४-२४ (६०८१५)  
 विरथं सात्यकिं कृत्वा मद्रराजो महारथः ।  
 विशिखानां शतेनैनमाजघान समन्ततः ॥ १-१४-२५ (६०८१६)  
 माद्रीपुत्रं च संरब्धो भीमसेनं च पाण्डवम् ।  
 युधिष्ठिरं च कौरव्य विव्याध दशभिः शरैः ॥ १-१४-२६ (६०८१७)  
 तत्राद्भुतमपश्याम मद्रराजस्य पौरुषम् ।  
 यदेनं सहिताः पार्था नाभ्यवर्तन्त संयुगे ॥ १-१४-२७ (६०८१८)  
 अथान्यं रथमास्थाय सात्यकिः सत्यविक्रमः ।  
 पीडितान्पाण्डवान्दृष्ट्वा मद्रराजवशं गतान् ।  
 अभिदुद्राव वेगेन मद्राणामधिपं बलात् ॥ १-१४-२८ (६०८१९)  
 आपतन्तं रथं तस्य शल्यः समितिशोभनः ।  
 प्रत्युद्ययौ रथेनैव मत्तो मत्तमिव द्विपम् ॥ १-१४-२९ (६०९००)  
 स सन्निपातस्तुमुलो बभूवाद्भुतदर्शनः ।  
 सात्यकेश्चैव शूरस्य मद्राणामधिपस्य च ।  
 यादृशो वै पुरा वृत्तः शम्बरामरराजयोः ॥ १-१४-३० (६०९०१)  
 सात्यकिः प्रेक्ष्य समरे मद्रराजमवस्थितम् ।  
 विव्याध दशभिर्बाणैस्तिष्ठतिष्ठेति चाब्रवीत् ॥ १-१४-३१ (६०९०२)  
 मद्रराजस्तु सुभृशं विद्वस्तेन महात्मना ।  
 सात्यकिं प्रतिविव्याध चित्रपुङ्खैः शितैः शरैः ॥ १-१४-३२ (६०९०३)  
 ततः पार्था महेष्वासाः सात्वताऽभिसृतं नृपम् ।  
 अभ्यवर्तन्नथैस्तूर्णं मातुलं वधकाङ्क्षया ॥ १-१४-३३ (६०९०४)  
 तत आसीत्परामर्दस्तुमुलः शोणितोदकः ।  
 शूराणां युध्यमानानां सिंहानामिव नर्दताम् ॥ १-१४-३४ (६०९०५)  
 तेषामासीन्महाराज व्यधिक्लेषः परस्परम् ।  
 सिंहानामामिषेप्सूनां कूजतामिव संयुगे ॥ १-१४-३५ (६०९०६)  
 तेषां बाणसहस्राघैराकीर्णा वसुधाऽभवत् ।

अन्तरिक्षं च सहसा बाणभूतमभूत्तदा ॥ ९-१४-३६ (६०९०७)  
 शरान्धकारं सहसा कृतं तेन समन्ततः ।  
 अभ्रच्छ्रायेव सञ्जज्ञे शरैर्मुक्तैर्महात्मभिः ॥ ९-१४-३७ (६०९०८)  
 तत्र राजञ्जशरैर्मुक्तैर्निर्मुक्तैरिव पन्नैगः ।  
 स्वर्णपुङ्खैः प्रकाशद्विव्यरोचन्त दिशस्तदा ॥ ९-१४-३८ (६०९०९)  
 तत्राद्भुतं परं चक्रे शल्यः शत्रुनिबर्हणः ।  
 यदेकः समरे शूरो योधयामास वै बहून् ॥ ९-१४-३९ (६०९१०)  
 मद्रराजभुजोत्सृष्टैः कङ्कबर्हिणवाजितैः ।  
 सम्पतद्भिः शरैर्घोरैरवाकीर्यत मेदिनी ॥ ९-१४-४० (६०९११)  
 तत्र शल्यरथं राजन्विचरन्तं महाहवे ।  
 अपश्याम यथापूर्वं शक्रस्यासुरसंक्षये ॥ ९-१४-४१ (६०९१२)

इति श्रीमन्महाभारते शल्यपर्वणि शल्यवधपर्वणि  
 अष्टादशदिवसयुद्धे चतुर्दशोऽध्यायः ॥ १४ ॥

शल्यपर्व - अध्याय ०१५

॥ श्रीः ॥

९.१५. अध्यायः १५

Mahabharata - Shalya Parva - Chapter Topics

शल्ययुधिष्ठिरयोर्युद्धम् ॥ १ ॥

Mahabharata - Shalya Parva - Chapter Text

९-१५-० (६०९१३)

सञ्जय उवाच । ९-१५-०क्ष् (५१०८)

ततः सेना तव विभो मद्रराजपुरस्कृता ।

पुनरभ्यद्रवत्पार्थान्वेगेन महता रणे ॥ ९-१५-१ (६०९१४)

पीडितास्तावकाः सर्वे प्रधावन्तो रणोत्कटाः ।

क्षणेन चैव पार्थास्ते बहुत्वात्समलोडयन् ॥ ९-१५-२ (६०९१५)

ते वध्यमानाः समरे पाण्डवा नावतस्थिरे ।

क्षणेनैव महाराज पश्यतोः कृष्णपार्थयोः ॥ ९-१५-३ (६०९१६)

ततो धनञ्जयः क्रुद्धः कृपं सह पदानुगैः ।

अवाकिरच्छ्रौरौघेण कृतवर्माणमेव च ॥ ९-१५-४ (६०९१७)

शकुनिं सहदेवस्तु सहसैन्यमवाकिरत् ।

नकुलः पार्श्वतः स्थित्वा मद्रराजमयोधयत् ॥ ९-१५-५ (६०९१८)

द्रौपदेया नरेन्द्राश्च भूयिष्ठान्समवारयन् ।  
 द्रोणपुत्रं च पाञ्चाल्यः शिखण्डी समवारयत् ॥ ९-१५-६ (६०९१९)  
 भीमसेनस्तु राजानं गदापाणिरवारयत् ।  
 शल्यं तु सह सैन्येन कुन्तीपुत्रो युधिष्ठिरः ॥ ९-१५-७ (६०९२०)  
 ततः समभवद्युद्धं संसक्तं तत्रतत्र ह ।  
 तावकानां परेषां च सङ्ग्रामेष्वनिवर्तिनाम् ॥ ९-१५-८ (६०९२१)  
 तत्र पश्यामहे कर्म शल्यस्यातिमहद्गणे ।  
 यदेकः सर्वसैन्यानि पाण्डवानामयोधयत् ॥ ९-१५-९ (६०९२२)  
 व्यदृश्यत तदा शल्यो युधिष्ठिरसमीपतः ।  
 क्रूरश्चन्द्रमसोऽभ्याशे शनैश्चर इव ग्रहः ॥ ९-१५-१० (६०९२३)  
 पीडयित्वा तु राजानं शरैराशीविषोपमैः ।  
 अभ्यधावत्पुनर्भीमं शरवर्षैरवाकिरत् ॥ ९-१५-११ (६०९२४)  
 तस्य तल्लाघवं दृष्ट्वा तथैव च कृतास्त्रताम् ।  
 अपूजयन्ननीकानि परेषां तावकानि च ॥ ९-१५-१२ (६०९२५)  
 पीड्यमानास्तु शल्येन पाण्डवा भृशाविक्षताः ।  
 प्राद्रवन्त रणं हित्वा क्रोशमाने युधिष्ठिरे ॥ ९-१५-१३ (६०९२६)  
 वध्यमानेष्वनीकेषु मद्रराजेन पाण्डवः ।  
 अमर्षवशमापन्नो धर्मराजो युधिष्ठिरः ॥ ९-१५-१४ (६०९२७)  
 ततः पौरुषमास्थाय मद्रराजमताडयत् ।  
 जयो वाऽस्तु वधो वेति कृतबुद्धिर्महारथः ॥ ९-१५-१५ (६०९२८)  
 समाहूयाब्रवीत्सर्वान्भ्रातृन्कृष्णं च पाण्डवः ॥ ९-१५-१६ (६०९२९)  
 भीष्मो द्रोणश्च कर्णश्च ये चान्ये पृथिवीक्षितः ।  
 कौरवार्थे पराक्रान्ताः सङ्ग्रामे निधनं गताः ।  
 यथाभागं यथोत्साहं भवन्तः कृतपौरुषाः ॥ ९-१५-१७ (६०९३०)  
 भागोऽवशिष्ट एकोऽयं मम शल्यो महारथः ।  
 सोऽहमद्य युधा जेतुमाशंसे मद्रकाधिपम् ॥ ९-१५-१८ (६०९३१)  
 तत्र यन्मानसं मह्यं तत्सर्वं निगदामि वः ।  
 चक्ररक्षाविमौ वीरौ मम माद्रवतीसुतौ ॥ ९-१५-१९ (६०९३२)  
 अजेयौ वासवेनापि समरे शूरसम्मतौ ।  
 साध्विमौ मातुलं युद्धे क्षत्रधर्मपुरस्कृतौ ॥ ९-१५-२० (६०९३३)  
 मदर्थे प्रतियुध्येतां मानार्हौ सत्यसङ्गरौ ।  
 मां वा शल्यो रणे हन्ता तं वाऽहं भद्रमस्तु वः ।  
 इति सत्यामिमां वाणीं लोकवीरा निबोधत ॥ ९-१५-२१ (६०९३४)  
 योत्स्येऽहं मातुलेनाद्य क्षात्रधर्मेण पार्थिवाः ।  
 स्वमंशमभिसन्धाय विजयायेतराय वा ॥ ९-१५-२२ (६०९३५)  
 तस्य मेऽप्यधिकं शस्त्रं सर्वोपकरणानि च ।

संयुज्यन्तां रथे क्षिप्रं शास्त्रवद्रथयोजकैः ॥ ९-१५-२३ (६०९३६)  
शैनेयो दक्षिणं चक्रं धृष्टद्युम्नस्तथोत्तरम् ।  
पृष्ठगोपो भवत्वद्य मम पार्थो धनञ्जयः ॥ ९-१५-२४ (६०९३७)  
पुरःसरो ममाद्यास्तु भीमः शस्त्रभृतां वरः ।  
एवमभ्यधिकः शल्याङ्गविष्यामि महामृधे ॥ ९-१५-२५ (६०९३८)  
एवमुक्तास्तथा चक्रुस्तदा राज्ञः प्रियैषिणः ॥ ९-१५-२६ (६०९३९)  
ततः प्रहर्षः सैव्यानां पुनरासीत्तदाः मृधे ।  
पाञ्चालानां सोमकानां मात्स्यानां च विशेषतः ॥ ९-१५-२७ (६०९४०)  
प्रतिज्ञातं च सङ्ग्रामे धर्मराजस्य पूजयन् ।  
ततः शङ्खांश्च भेरींश्च शतशश्चैव पुष्करान् ।  
अवादयन्त पाञ्चालाः सिंहनादांश्च नेदिरे ॥ ९-१५-२८ (६०९४१)  
तेऽभ्यधावन्त संरब्धा मद्रराजं तरस्विनम् ।  
महता हर्षजेनाथ नादेन कुरुपुङ्गवाः ॥ ९-१५-२९ (६०९४२)  
हादेन गजघण्टानां शङ्खानां निनदेन च ।  
तूर्यशब्देन महता नादयन्तश्च मेदिनीम् ॥ ९-१५-३० (६०९४३)  
तान्प्रत्यगृह्णात्पुत्रस्ते मद्रराजश्च वीर्यवान् ।  
महामेघानिव बहूञ्शैलावस्तोदयावुभौ ॥ ९-१५-३१ (६०९४४)  
शल्यस्तु समरश्लाघी धर्मराजमरिन्दमम् ।  
ववर्ष शरवर्षेण शम्बरं मघवा इव ॥ ९-१५-३२ (६०९४५)  
तथैव कुरुराजोऽपि प्रगृह्य रुचिरं धनुः ।  
द्रोणोपदेशान्विविधान्दर्शयानो महामनाः ।  
ववर्ष शरवर्षाणि चित्रं लघु च सुष्ठु च ॥ ९-१५-३३ (६०९४६)  
न चास्य विवरं कश्चिद्ददर्श चरतो रणे ॥ ९-१५-३४ (६०९४७)  
तावुभौ विविधैर्बाणैस्ततक्षाते परस्परम् ।  
शार्दूलावामिषप्रेप्सू पराक्रान्ताविवाहवे ॥ ९-१५-३५ (६०९४८)  
भीमस्तु तव पुत्रेण युद्धशौण्डेन सङ्गतः ॥ ९-१५-३६ (६०९४९)  
पाञ्चाल्यः सात्यकिश्चैव माद्रीपुत्रौ च पाण्डवौ ।  
शकुनिप्रमुखान्वीरान्प्रत्यगृह्णन्समन्ततः ॥ ९-१५-३७ (६०९५०)  
तदासीत्तुमुलं युद्धं पुनरेव जयैषिणाम् ।  
तावकानां परेषां च राजन्दुर्मन्त्रिते तव ॥ ९-१५-३८ (६०९५१)  
दुर्योधनस्तु भीमस्य शरेणानतपर्वणा ।  
चिच्छेदादिश्य सङ्ग्रामे ध्वजं हेमपरिष्कृतम् ॥ ९-१५-३९ (६०९५२)  
स किङ्किणीकजालेन महता चारुदर्शनः ।  
पपात रुचिरः सिंहो भीमसेनस्य पश्यतः ॥ ९-१५-४० (६०९५३)  
पुनश्चास्य धनुश्चित्रं गजराजकरोपमम् ।  
क्षुरेण शितधारेण प्रचकर्त नराधिपः ॥ ९-१५-४१ (६०९५४)



स च्छन्नधन्वा तेजस्वी रथशक्त्या सुतं तव ।  
बिभेदोरसि विक्रम्य स रथोपस्थ आविशत् ॥ ९-१५-४२ (६०९५५)  
तस्मिन्मोहमनुप्राप्ते पुनरेव वृकोदरः ।  
यन्तुरेव शिरः कायात्क्षुरप्रेणाहरत्तदा ॥ ९-१५-४३ (६०९५६)  
हतसूता हयास्तस्य रथमादाय भारत ।  
व्यद्रवन्त दिशो राजन्हाहाकारस्तदाऽभवत् ॥ ९-१५-४४ (६०९५७)  
तमभ्यधावंस्त्राणार्थं द्रोणपुत्रो महारथः ।  
कृपश्च कृतवर्मा च पुत्रं ते हि परीप्सवः ॥ ९-१५-४५ (६०९५८)  
तस्मिन्विलुलिते सैन्ये त्रस्तांस्तस्य पदानुगान् ।  
गाण्डीवधन्वा विस्फार्य धनुस्तानहनच्छरैः ॥ ९-१५-४६ (६०९५९)  
युधिष्ठिरस्तु मद्रेशमभ्यधावदमर्षितः ।  
स्वयं सन्नोदयन्नश्चान्दन्तवर्णान्मनोजवान् ॥ ९-१५-४७ (६०९६०)  
तत्राश्चर्यपमश्याम कुन्तीपुत्रे युधिष्ठिरे ।  
पुरा भूत्वा मृदुर्दान्तो यत्तदा दारुणोऽभवत् ॥ ९-१५-४८ (६०९६१)  
विवृताक्षश्च कौन्तेयो वेपमानश्च मन्युना ।  
चिच्छेद योधान्निशितैः शरैः शतसहस्रशः ॥ ९-१५-४९ (६०९६२)  
यांयां प्रत्युद्ययौ सेनां तांतां ज्येष्ठः स पाण्डवः ।  
शरैरपातयद्राजन्गिरीन्वज्रैरिवोत्तमैः ॥ ९-१५-५० (६०९६३)  
साश्वसूतध्वजरथान्नाथिनः पातयन्बहून् ।  
अक्रीडदेको बलवान्पवनस्तोयदानिव ॥ ९-१५-५१ (६०९६४)  
साश्वारोहांश्च तुरगान्पत्तींश्चैव सहस्रधा ।  
व्यपोथयत सङ्ग्रामे क्रुद्धो रुद्रः पशूनिव ॥ ९-१५-५२ (६०९६५)  
शून्यमायोधनं कृत्वा शरवर्षैः समन्ततः ।  
अभ्यद्रवत मद्रेशं तिष्ठतिष्ठेति चाब्रवीत् ॥ ९-१५-५३ (६०९६६)  
तस्य तच्चरितं दृष्ट्वा संग्रामे भीमकर्मणः ।  
वित्रेसुस्तावकाः सर्वे शल्यस्त्वेनं समभ्ययात् ॥ ९-१५-५४ (६०९६७)  
ततस्तौ भृशसङ्क्रुद्धौ प्रध्माय सलिलोद्भवौ ।  
समाहूय तदाऽन्योन्यं भर्त्सयन्तौ समीयतुः ॥ ९-१५-५५ (६०९६८)  
शल्यस्तु शरवर्षेण पीडयामास पाण्डवम् ।  
मद्रराजं तु कौन्तेयः शरवर्षैरवाकिरत् ॥ ९-१५-५६ (६०९६९)  
अदृश्येतां तदा राजन्कङ्कपत्रिभिराचितौ ।  
उद्भिन्नरुधिरौ शूरौ मद्रराजयुधिष्ठिरौ ।  
पुष्पिताविव रेजाते वने शाल्मलिकिंशुकौ ॥ ९-१५-५७ (६०९७०)  
दीव्यमानौ महात्मानौ प्राणद्यूतेन दुर्मदौ ।  
दृष्ट्वा सर्वाणि सैन्यानि नाध्यवस्यंस्तयोर्जयम् ॥ ९-१५-५८ (६०९७१)  
हत्वा मद्राधिपं पार्थो भोक्ष्यतेऽद्य वसुन्धराम् ।

शल्यो वा पाण्डवं हत्वा दद्याद्दुर्योधनाय गाम् ॥ ९-१५-५९ (६०९७२)  
 इतीव निश्चयो नाभूद्योधानां तत्र भारत ।  
 प्रदक्षिणमभूत्सर्वं धर्मराजस्य युध्यतः ॥ ९-१५-६० (६०९७३)  
 ततः शरशतं शल्यो मुमोचाशु युधिष्ठिरे ।  
 धनुश्चास्य शिताग्रेण बाणेन निरकृन्तत ॥ ९-१५-६१ (६०९७४)  
 सोऽन्यत्कार्मुकमादाय शल्यं शरशतैस्त्रिभिः ।  
 अविध्यत्कार्मुकं चास्य क्षुरेण निरकृन्तत ॥ ९-१५-६२ (६०९७५)  
 अथास्य निजघानाश्चाञ्चतुरो नतपर्वभिः ।  
 द्वाभ्यामतिशिताग्राभ्यामुभौ तत्पार्ष्णिसारथी ॥ ९-१५-६३ (६०९७६)  
 ततोऽस्य दीप्यमानेन पीतेन निशितेन च ।  
 प्रमुखे वर्तमानस्य भल्लेनापाहरद्वृजम् ॥ ९-१५-६४ (६०९७७)  
 ततः प्रभग्नं तत्सैन्यं दौर्योधनमरिन्दम ॥ ९-१५-६५ (६०९७८)  
 ततो मद्राधिपं द्रौणिरभ्यधावत्तथा कृतम् ।  
 आरोप्य चैनं स्वरथं त्वरमाणः प्रदुद्रुवे ॥ ९-१५-६६ (६०९७९)  
 मुहूर्तमिव तौ गत्वा नर्दमाने युधिष्ठिरे ।  
 गत्वा ततो मद्रपतिरन्यं स्यन्दनमास्थितः ॥ ९-१५-६७ (६०९८०)  
 विधिवत्कल्पितं शुभ्रं महाम्बुदनिनादिनम् ।  
 सज्जयन्त्रोपकरणं द्विषतां रोमहर्षणम् ॥ ९-१५-६८ (६०९८१)  
 तथान्यद्भनुरादाय बलवान्वेगवत्तरम् ॥  
 युधिष्ठिरं मद्रपतिर्भित्त्वा सिंह इवानदत् ॥ ९-१५-६९ (६०९८२)  
 ततः स शरवर्षेण पर्जन्य इव वृष्टिमान् ।  
 अभ्यवर्षदमेयात्मा क्षत्रियान्क्षत्रियर्षभः ॥ ९-१५-७० (६०९८३)  
 सात्यकिं दशभिर्विद्ध्वा भीमसेनं त्रिभिः शरैः ।  
 सहदेवं त्रिभिर्विद्ध्वा युधिष्ठिरमपीडयत् ॥ ९-१५-७१ (६०९८४)  
 तांस्तानन्यान्महेष्वासान्साश्चान्सरथकूवरान् ।  
 अर्दयामास विशिखैरुल्काभिरिव कुञ्जरान् ॥ ९-१५-७२ (६०९८५)  
 कुञ्जरान्कुञ्जरारोहानश्चप्रयायिनः ।  
 रथांश्च रथिभिः सार्धं जघान रथिनां वरः ॥ ९-१५-७३ (६०९८६)  
 बाहूँश्चिच्छेद तरसा सायुधान्केतनानि च ।  
 चकार च महीं योधैः स्तीर्णां वेदीं कुशैरिव ॥ ९-१५-७४ (६०९८७)  
 तथा तमरिसैन्यानि घ्नन्तं मृत्युमिवान्तकम् ।  
 परिववृर्भृशं क्रुद्धाः पाण्डुपाञ्चालसोमकाः ॥ ९-१५-७५ (६०९८८)

इति श्रीमन्महाभारते शल्यपर्वणि शल्यवधपर्वणि  
 अष्टादशदिवसयुद्धे पञ्चदशोऽध्यायः ॥ १५ ॥

Mahabharata - Shalya Parva - Chapter Footnotes

९-१५-४२ रथशक्त्या रथस्थया शक्त्या ॥  
९-१५-५० यां यामभ्यगमत्सेनां तां तां व्यनीनशत् । न्यपातयत  
कौन्तेयो गिरीन्वज्र इवोत्तमान् । इति क ख षाठः ॥  
९-१५-६७ मुहूर्तमिव तान्हत्वा नर्दमीने युधिष्ठिरे इति क ख षाठः ॥  
९-१५-१५ पञ्चदशोऽध्यायः ॥

शल्यपर्व - अध्याय ०१६

॥ श्रीः ॥

९.१६. अध्यायः १६

Mahabharata - Shalya Parva - Chapter Topics

युधिष्ठिरेण शल्यशल्यानुजयोर्वधः ॥ १ ॥

Mahabharata - Shalya Parva - Chapter Text

९-१६-० (६०९८९)

सञ्जय उवाच । ९-१६-०क्ष् (५१०९)

तं भीमसेनश्च शिनेश्च नप्ता

माद्याश्च पुत्रौ पुरुषप्रवीरौ ।

समागतं भीमबलेन राज्ञा

पर्यापुरन्योन्यमथाह्वयन्त ॥ ९-१६-१ (६०९९०)

ततस्तु शूराः समरे नरेन्द्र

नरेश्वरं प्राप्य युधां वरिष्ठम् ।

आवार्य चैनं समरे नृवीरा

जघ्नुः शितैः पत्रिभिरुग्रवेगैः ॥ ९-१६-२ (६०९९१)

संरक्षितो भीमसेनेन राजा

माद्रीसुताभ्यामथ माधवेन ।

मद्राधिपं पत्रिभिरुग्रवेगैः

स्तनान्तरे धर्मसुतो निजघ्ने ॥ ९-१६-३ (६०९९२)

ततो रणे तावकानां रथौघाः

समीक्ष्य मद्राधिपतिं शरार्तम् ।

पर्याववृः प्रवराः सर्वयोधा

दुर्योधनस्यानुमते पुरस्तात् ॥ ९-१६-४ (६०९९३)

ततो द्रुतं मद्रजनाधिपो रणे

युधिष्ठिरं सप्तभिरभ्यविद्वत् ।

तं चापि पार्थो नवभिः पृषत्कै--  
 विव्याध राजंस्तुमुले महात्मा ॥ ९-१६-५ (६०९९४)  
 आकर्णपूर्णायतसम्प्रयुक्तैः  
 शरैस्तदा संयति तैलधौतैः ।  
 अन्योन्यमाच्छादयतां महारथौ  
 मद्राधिपश्चापि युधिष्ठिरश्च ॥ ९-१६-६ (६०९९५)  
 ततस्तु तूर्णं समरे महारथौ  
 परस्परस्यान्तरमीक्षमाणौ ।  
 शरैर्भृशं विव्यधतुर्नृपोत्तमौ  
 महबलौ शत्रुभिरप्रधृष्यौ ॥ ९-१६-७ (६०९९६)  
 तयोर्धनुर्ज्यातलनिःस्वनो महा--  
 न्महेन्द्रवज्राशनितुल्यनिः स्वनः ।  
 परस्परं बाणगणैर्महात्मनोः  
 प्रवर्षतोर्मद्रपपाण्डुवीरयोः ॥ ९-१६-८ (६०९९७)  
 तौ चेतुर्व्याघ्रशिशुप्रकाशौ  
 महावनेष्वामिषगृद्विनाविव ।  
 विषाणिनौ नागवराविवोभौ  
 ततक्षतुः संयति जातदर्पौ ॥ ९-१६-९ (६०९९८)  
 ततस्तु मद्राधिपतिर्महात्मा  
 युधिष्ठिरं भीमबलं प्रसह्य ।  
 विव्याध वीरं हृदयेऽतिवेगं  
 शरेण सूर्याग्निमप्रभेण ॥ ९-१६-१० (६०९९९)  
 ततोऽतिविद्धोऽथ युधिष्ठिरोऽपि  
 सुसम्प्रयुक्तेन शरेण राजन् ।  
 जघान मद्राधिपतिं महात्मा  
 मुदं च लेभे वृषभः कुरूणाम् ॥ ९-१६-११ (६१०००)  
 ततो मुहूर्तादिव पार्थिवेन्द्रो  
 लब्ध्वा संज्ञां क्रोधसंरक्तनेत्रः ।  
 शरेण पार्थं त्वरितो जघान  
 सहस्रनेत्रप्रतिमप्रभावः ॥ ९-१६-१२ (६१००१)  
 त्वरंस्ततो धर्मसुतो महात्मा  
 शल्यस्य कोपान्नवभिः पृषत्कैः ।  
 भित्त्वा ह्युरस्तपनीयं च वर्म  
 जघान षड्भिस्त्वपरैः पृषत्कैः ॥ ९-१६-१३ (६१००२)  
 ततस्तु मद्राधिपतिः प्रकृष्टं  
 धनुर्विकृष्य व्यसृजत्पृषत्कान् ।

द्वाभ्यां शराभ्यां च तथैव राज्ञ--  
 श्विच्छेद चापं कुरुपुङ्गवस्य ॥ ९-१६-१४ (६१००३)  
 नवं ततोऽन्यत्समरे प्रगृह्य  
 राजा धनुर्धोरतरं महात्मा ।  
 शल्यं तु विव्याध शरैः समन्ता--  
 द्यथा महेन्द्रो नमुचिं शिताग्रैः ॥ ९-१६-१५ (६१००४)  
 ततस्तु शल्यो नवभिः पृषत्कै--  
 र्भीमस्य राज्ञश्च युधिष्ठिरस्य ।  
 निकृत्य रौक्मे पटुवर्मणी तयो--  
 र्विदास्यामास भुजौ महात्मा ॥ ९-१६-१६ (६१००५)  
 ततोऽपरेण ज्वलनार्कतेजसा  
 क्षुरेण राज्ञो धनुरुन्ममाथ ।  
 कृपञ्च तस्यैव जघान सूतं  
 षड्भिः शरैः सोऽभिमुखः पपात ॥ ९-१६-१७ (६१००६)  
 मद्राधिपञ्चापि युधिष्ठिरस्य  
 शरैश्चतुर्भिर्निजघान वाहान् ।  
 वाहांश्च हत्वा व्यकरोन्महात्मा  
 योधक्षयं धर्मसुतस्य राज्ञः ॥ ९-१६-१८ (६१००७)  
 ग्यदद्भुतं कर्म न शक्यमन्यैः  
 सुदुःसहं तत्कृतवन्तमेकम् ।  
 शल्यो नरेन्द्रः सविषण्णभावा--  
 द्विचिन्तयामास मृदङ्गकेतुः ॥ ९-१६-१९ (६१००८)  
 किमेतदिन्द्रावरजस्य वाक्यं  
 मोघं भवत्यद्य विधेर्बलेन ।  
 जहीति शल्यं ह्यवदत्तदाऽऽजौ  
 न लोकनाथस्य वचोऽन्यथा स्यात् ॥ ९-१६-२० (६१००९)  
 तथा कृते राजनि भीमसेनो  
 मद्राधिपस्याथ ततो महात्मा ।  
 छित्त्वा धनुर्वेगवता शरेण  
 द्वाभ्यामविध्यत्सुभृशं नरेन्द्रम् ॥ ९-१६-२१ (६१०१०)  
 तथापरेणास्य जहार यन्तुः  
 कायाच्छिरः संहननीयमध्यात् ।  
 जघान चाञ्चाञ्चतुरः सुशीघ्रं  
 तथा भृशं कुपितो भीमसेनः ॥ ९-१६-२२ (६१०११)  
 तमग्रणीः सर्वधनुर्धराणा--  
 मेकं चरन्तं समरेऽतिवेगम् ।

भीमः शतेन व्यकिरच्छराणां  
 माद्रीपुत्रः सहदेवस्तथैव ॥ ९-१६-२३ (६१०१२)  
 तैः सायकैर्मोहितं वीक्ष्य शल्यं  
 भीमः शरैरस्य चकर्त वर्म ।  
 स भीमसेनेन निकृत्तवर्मा  
 मद्राधिपश्चर्म सहस्रतारम् ॥ ९-१६-२४ (६१०१३)  
 प्रगृह्य खड्गं च रथान्महात्मा  
 प्रस्कन्द्य कुन्तीसुतमभ्यधावत् ।  
 छित्त्वा रथेषां नकुलस्य सोऽथ  
 युधिष्ठिरं भीमबलोऽभ्यधावत् ॥ ९-१६-२५ (६१०१४)  
 तं चापि राजानमथोत्पतन्तं  
 क्रुद्धं यथैवान्तकमापतन्तम् ।  
 धृष्टद्युम्नो द्रौपदेयाः शिखण्डी  
 शिनेश्च नप्ता सहसा परीयुः ॥ ९-१६-२६ (६१०१५)  
 अथास्य चर्माप्रतिमं न्यकृन्त--  
 ज्ञीमो महात्मा नवभिः पृषत्कैः ।  
 खड्गं च भल्लैर्निचकर्त मुष्टौ  
 नदन्प्रहृष्टस्तव सैन्यमध्ये ॥ ९-१६-२७ (६१०१६)  
 तत्कर्म भीमस्य समीक्ष्य हृष्टा--  
 स्ते पाण्डवानां प्रवरा रथौघाः ।  
 नादं च चक्रुर्भृशमुत्स्मयन्तः  
 शङ्कांश्च दध्मुः शशिसन्निकाशान् ॥ ९-१६-२८ (६१०१७)  
 तेनाथ शब्देन विभीषणेन  
 तथाऽभितप्तं बलमप्रधृष्यम् ।  
 स्वेदाभिभूतं रुधिरोक्षिताङ्गं  
 विसञ्जकल्पं च तदा विषण्णम् ॥ ९-१६-२९ (६१०१८)  
 स मद्रराजः सहसा विकीर्णो  
 भीमाग्रगैः पाण्डवयोधमुख्यैः ।  
 युधिष्ठिरस्याभिमुखं जवेन  
 सिंहो यथा मृगहेतोः प्रयातः ॥ ९-१६-३० (६१०१९)  
 स धर्मराजो निहताश्वसूतः  
 क्रोधेन दीप्तो ज्वलनप्रकाशः ।  
 दृष्ट्वा च मद्राधिपतिं स्म तूर्णं  
 समभ्यधावत्तमरिं बलेन ॥ ९-१६-३१ (६१०२०)  
 गोविन्दवाक्यं त्वरितं विचिन्त्य  
 दध्रे मतिं शल्यविनाशनाय ।

स धर्मराजो निहताश्वसूतो  
रथे तिष्ठञ्शक्तिमथान्वकर्षत् ॥ ९-१६-३२ (६१०२१)  
तच्चक्ष्ण शल्यस्य निशाम्य कर्म  
तमात्मनो भागमथावशिष्टम् ।  
कृत्वा मनः शल्यवधे महात्मा  
यथोक्तमिन्द्रावरजस्य चक्रे ॥ ९-१६-३३ (६१०२२)  
स धर्मराजो मणिहेमदण्डां  
जग्राह शक्तिं कनकप्रकाशाम् ।  
नेत्रे च दीप्ते सहसा विवृत्य  
मद्राधिपं क्रुद्धमना निरैक्षत् ॥ ९-१६-३४ (६१०२३)  
निरीक्षितो धर्मसुतेन राज्ञा  
षूतात्मना निर्हृतकल्मषेण ।  
आसीन्न यद्भस्मसान्मद्रराज--  
स्तदद्भुतं मे प्रतिभाति राजन् ॥ ९-१६-३५ (६१०२४)  
ततस्तु शक्तिं रचिरोग्रदण्डां  
मणिप्रवेकोज्ज्वलितां प्रदीप्ताम् ।  
चिक्षेप वेगात्सुभृशं महात्मा  
मद्राधिपाय प्रवरः कुरूणाम् ॥ ९-१६-३६ (६१०२५)  
दीप्तामथैनां प्रहितां बलेन  
सविस्फुलिङ्गां सहसापतन्तीम् ।  
प्रैक्षन्त सर्वे कुरवः समेता  
दिवो युगान्ते महतीमिवोल्काम् ॥ ९-१६-३७ (६१०२६)  
तां कालरात्रीमिव पाशहस्तां  
यमस्य धात्रीमिव चोग्ररूपाम् ।  
स ब्रह्मदण्डप्रतिमाममोधां  
ससर्ज यत्तो युधि धर्मराजः ॥ ९-१६-३८ (६१०२७)  
गन्धस्रगग्यासनपानभोजनै--  
रभ्यर्चितां पाण्डुसुतैः प्रयत्नात् ।  
सांवर्तकाग्निप्रतिमां ज्वलन्तीं  
कृत्यामथर्वाङ्गिरसीमिवोग्राम् ॥ ९-१६-३९ (६१०२८)  
ईशानहेतोः प्रतिनिर्मितां तां  
त्वष्ट्रा रिपूणामसुदेहभक्ष्याम् ।  
भूम्यन्तरिक्षद्वयजलाश्रयाणि  
प्रसह्य भूतानि निहन्तुमीशाम् ॥ ९-१६-४० (६१०२९)  
घण्टापताकां मणिवज्रभूषां  
वैदूर्यचित्रां तपनीयदण्डाम् ।

त्वष्ट्रा प्रयत्नान्नियमेन क्लृप्तां  
 ब्रह्मद्विषामन्तकरीममाधाम् ॥ ९-१६-४१ (६१०३०)  
 बलप्रयत्नादनिरोधवेगां  
 मन्त्रैश्च घोरैरपि पूरयित्वा ।  
 ससर्ज मार्गेण च तां खगानां  
 वधाय मद्राधिपतेस्तदानीम् ॥ ९-१६-४२ (६१०३१)  
 हतो ह्यसावित्यभिगर्जमानो  
 रुद्रोऽन्धकायान्तकरं यथेषुम् ।  
 प्रसार्य बाहुं सुदृढं सुपाणिं  
 क्रोधेन नृत्यन्निव धर्मराजः ॥ ९-१६-४३ (६१०३२)  
 गस्फुरत्प्रभामण्डलिनोऽशुजालै--  
 र्धर्मात्मनो मद्रविनाशकाले ।  
 पुरत्रयप्रोत्सरणे पुरस्ता--  
 न्माहेश्वरं रूपमभूत्तदानीम् ॥ ९-१६-४४ (६१०३३)  
 आवर्तनाकुञ्चितबाहुदण्डः  
 सन्ध्याविहारी तनुवृत्तमध्यः ।  
 विशालवक्षा भगवान्हरो यथा  
 सुदुर्निरीक्ष्योऽभवदर्जुनाग्रजः ॥ ९-१६-४५ (६१०३४)  
 तां सर्वशक्त्या प्रहितां सुशक्तिं  
 युधिष्ठिरेणाप्रतिवार्यवीर्याम् ।  
 प्रतिग्रहायाभिननन्द शल्यः  
 सम्यग्घुतामग्निरिवाज्यधाराम् ॥ ९-१६-४६ (६१०३५)  
 सा तस्य वर्माभिविदार्य शुभ्र--  
 मुरो विशालं च तथैव भित्त्वा ।  
 विवेश गां तोयमिवाप्रसक्ता  
 यशो विशालं नृपतेर्हरन्ती ॥ ९-१६-४७ (६१०३६)  
 नासाक्षिकर्णास्यविनिः सृतेन  
 प्रस्यन्दता च व्रणसम्भवेन ।  
 संसिक्तगात्रो रुधिरेण सोऽभू--  
 त्क्रौञ्चो यथा स्कन्दहतो महाद्रिः ॥ ९-१६-४८ (६१०३७)  
 प्रसार्य बाहू च रथाद्गतो गां  
 सञ्छिन्नवर्मा कुरुनन्दनेन ।  
 महेन्द्रवाहप्रतिमो महात्मा  
 वज्राहतं शृङ्गमिवाचलस्य ॥ ९-१६-४९ (६१०३८)  
 ततो निपतितः सोऽभूदिन्द्रध्वज इवोच्छ्रितः ।  
 बाहू प्रसार्याभिमुखो धर्मराजस्य मद्रराट् ।



स तथा भिन्नसर्वाङ्गो रुधिरेण समुक्षितः ॥ ९-१६-५० (६१०३९)  
प्रत्युद्गत इव प्रेम्णा भूम्या स नरपुङ्गवः ।  
प्रियया कान्तया कान्तः पतमान इवोरसि ॥ ९-१६-५१ (६१०४०)  
चिरं भुक्त्वा वसुमतीं प्रियां कान्तामिव प्रभुः ।  
सर्वैरङ्गैः समाश्लिष्य प्रसुप्त इव चाभवत् ॥ ९-१६-५२ (६१०४१)  
धर्म्ये धर्मात्मना युद्धे निहतो धर्मसूनुना ।  
सम्यक्स्फीत इवोत्सृष्टः प्रशान्तोऽग्निरिवाध्वरे ॥ ९-१६-५३ (६१०४२)  
शक्त्या विभिन्नहृदयं विप्रविद्धायुधध्वजम् ।  
संशान्तमपि मद्देशं लक्ष्मीर्नैव विमुञ्चति ॥ ९-१६-५४ (६१०४३)  
ततो युधिष्ठिरश्चापमादायेन्द्रधनुष्प्रभम् ।  
व्यधमद्विद्वषतः सङ्घ्ये खगराडिव पन्नगान् ।  
देहान्सुनिशितैर्भल्लै र्पूणां नाशयन्क्षणात् ॥ ९-१६-५५ (६१०४४)  
ततः पार्थस्य बाणौघैरावृताः सैनिकास्तव ।  
निमीलिताक्षाः क्षिण्वन्ति भृशमन्योन्यकर्शिताः ।  
क्षरन्तो रुधिरं देहैर्विशस्त्रायुधजीविताः ॥ ९-१६-५६ (६१०४५)  
ततः शल्ये निपतिते मद्रराजानुजो युवा ।  
भ्रातुस्तुल्यो गुणैः सर्वै रथी पाण्डवमभ्ययात् ॥ ९-१६-५७ (६१०४६)  
विव्याध च नरश्रेष्ठो नाराचैर्बहुभिस्त्वरन् ।  
हतस्यापचितिं भ्रातुश्चिकीर्षुर्युद्धदुर्मदः ॥ ९-१६-५८ (६१०४७)  
तं विव्याधाशुगैः षड्भिर्धर्मराजस्त्वरन्निव ।  
कार्मुकं चास्य चिच्छेद क्षुराभ्यां ध्वजमेव च ॥ ९-१६-५९ (६१०४८)  
ततोऽस्य दीप्यमानेन सुदृढेन शितेन च ।  
प्रमुखे वर्तमानस्य भल्लेनापाहरच्छिरः ॥ ९-१६-६० (६१०४९)  
सकुण्डलं तद्दृशे पतमानं शिरो रथात् ।  
पुण्यक्षयमनुप्राप्य पतन्स्वर्गादिव च्युतः ॥ ९-१६-६१ (६१०५०)  
तस्यापकृत्तशीर्षं तु शरीरं पतितं रथात् ।  
रुधिरेणावसिक्ताङ्गं दृष्ट्वा सैन्यमभज्यत ॥ ९-१६-६२ (६१०५१)  
विचित्रकवचे तस्मिन्हते मद्रनृपानुजे ।  
हाहाकारं प्रकुर्वाणाः कुरवोऽभिप्रदुद्बुवुः ॥ ९-१६-६३ (६१०५२)  
शल्यानुजं हतं दृष्ट्वा तावकास्त्यक्तजीविताः ।  
वित्रेसुः पाण्डवभयात्प्रविध्वस्तास्तदा भृशम् ॥ ९-१६-६४ (६१०५३)  
तांस्तथा भज्यमानांस्तु कौरवान्भरतर्षभ ।  
शिनेर्नप्ताऽकिरन्बाणैरभ्यवर्तत सात्यकिः ॥ ९-१६-६५ (६१०५४)  
तमायान्तं महेष्वासं दुष्प्रसह्यं दुरासदम् ।  
हार्दिक्यस्त्वरितो राजन्प्रत्यगृह्लादभीतवत् ॥ ९-१६-६६ (६१०५५)  
तौ समेतौ महात्मानौ वार्ष्णेयौ वरवाजिनौ ।

हार्दिक्यः सात्यकिश्चैव सिंहाविव बलोत्कटौ ॥ ९-१६-६७ (६१०५६)  
 इषुभिर्विमलाभासैश्छादयन्तौ परस्परम् ।  
 अर्चिर्भिरिव सूर्यस्य दिवाकरसमप्रभौ ॥ ९-१६-६८ (६१०५७)  
 चापमार्गबलोद्भूतान्मार्गणान्वृष्णिसिंहयोः ।  
 आकाशगानपश्याम पतङ्गानिव शीघ्रगान् ॥ ९-१६-६९ (६१०५८)  
 सात्यकिं दशभिर्विद्ध्वा ह्यांश्चास्य त्रिभिः शरैः ।  
 चापमेकेन चिच्छेद हार्दिक्यो नतपर्वणा ॥ ९-१६-७० (६१०५९)  
 तन्निकृत्तं धनुःश्रेष्ठमपास्य शिनिपुङ्गवः ।  
 अन्यदादत्त वेगेन धनुर्जलदनिःस्वनम् ॥ ९-१६-७१ (६१०६०)  
 तदादाय धनुःश्रेष्ठं वरिष्ठः सर्वधन्विनाम् ।  
 हार्दिक्यं दशभिर्बाणैः प्रत्यविध्यत्स्तनान्तरे ॥ ९-१६-७२ (६१०६१)  
 ततो युगं रथेषां च च्छित्त्वा भल्लैः सुसंयतैः ।  
 अश्वांस्तस्यावधीत्तूर्णमुभौ च पार्ष्णिंसारथी ॥ ९-१६-७३ (६१०६२)  
 हार्दिक्यं विरथं दृष्ट्वा कृपः शारद्वतः प्रभो ।  
 अपोवाह ततः क्षिप्रं रथमारोप्य वीर्यवान् ॥ ९-१६-७४ (६१०६३)  
 मद्रराजे हते राजन्विरथे कृतवर्मणि ।  
 दुर्योधनबलं सर्वं पुनरासीत्पराङ्मुखम् ॥ ९-१६-७५ (६१०६४)  
 स्व परे नान्वबुध्यन्त सैन्येन रजसा वृते ।  
 बलं तु हतभूयिष्ठं त्रस्तमासीत्पराङ्मुखम् ॥ ९-१६-७६ (६१०६५)  
 ततो मुहूर्तात्तेऽपश्यन्नजो भौमं समुत्थितम् ।  
 विविधैः शोणितस्रावैः प्रशान्तं पुरुषर्षभ ॥ ९-१६-७७ (६१०६६)  
 ततो दुर्योधनो दृष्ट्वा भग्नं स्वबलमन्तिकात् ।  
 जवेनापततः पार्थानिकः सर्वानवारयत् ॥ ९-१६-७८ (६१०६७)  
 पाण्डवान्सरथान्दृष्ट्वा धृष्टद्युम्नं च पार्षतम् ।  
 आनत्तं च दुराधर्षं शितैर्बाणैरवारयत् ॥ ९-१६-७९ (६१०६८)  
 तं परे नाभ्यवर्तन्त मर्त्या मृत्युमिवागतम् ।  
 अथान्यं रथमास्थाय हार्दिक्योऽपि न्यवर्तत ॥ ९-१६-८० (६१०६९)  
 ततो युधिष्ठिरो राजा त्वरमाणो महारथः ।  
 चतुर्भिर्निजघानाश्चान्पत्रिभिः कृतवर्मणः ।  
 विव्याध गौतमं चापि षड्भिर्भल्लैः सुतेजनैः ॥ ९-१६-८१ (६१०७०)  
 अश्वत्थामाः ततो राज्ञा हताश्वं विरथीकृतम् ।  
 तमपोवाह हार्दिक्यं स्वरथेन युधिष्ठिरात् ॥ ९-१६-८२ (६१०७१)  
 ततः शारद्वतः षड्भिः प्रत्यविध्यद्युधिष्ठिरम् ।  
 विव्याध चाश्चान्निशितैस्तस्याष्टाभिः शिलीमुखैः ॥ ९-१६-८३ (६१०७२)  
 एवमेतन्महाराज युद्धशेषमवर्तत ।  
 तव दुर्मन्त्रिते राजन्सहपुत्रस्य भारत ॥ ९-१६-८४ (६१०७३)

तस्मिन्महेष्वासधरे विशस्ते  
सङ्ग्राममध्ये कुरुपुङ्गवेन ।  
पार्थाः समेताः परमप्रहृष्टाः  
शङ्खान्प्रदध्मुर्हतमीक्ष्य शल्यम् ॥ ९-१६-८५ (६१०७४)  
युधिष्ठिरं च प्रशशंसुराजौ  
पुरा सुरा वृत्रवधे यथेन्द्रम् ।  
चक्रुश्च नानाविधवाद्यशब्दा--  
न्निनादयन्तो वसुधां समन्तात् ॥ ॥ ९-१६-८६ (६१०७५)

इति श्रीमन्महाभारते शल्यपर्वणि शल्यवधपर्वणि  
अष्टादशदिवसयुद्धे षोडशोऽध्यायः ॥ १६ ॥

Mahabharata - Shalya Parva - Chapter Footnotes

९-१६-२२ संहननीयो दृढसन्धिको मध्यो यस्य तस्मात्कायात् ॥  
९-१६-४७ तोयमिव सुप्रवेशाङ्गाम् । अप्रसक्तः अप्रतिहता । नृपतेः  
शल्यस्य ॥  
९-१६-१६ षोडशोऽध्यायः ॥

शल्यपर्व - अध्याय ०१७

॥ श्रीः ॥

९.१७. अध्यायः १७

Mahabharata - Shalya Parva - Chapter Topics

सङ्कुलयुद्धम् ॥ १ ॥

Mahabharata - Shalya Parva - Chapter Text

९-१७-० (६१०७६)

सञ्जय उवाच । ९-१७-०क्ष् (५११०)

शल्येऽथ निहते राजन्मद्राजपदानुगाः ।

रथाः सप्तशता वीरा दुद्वुर्महतो बलात् ॥ ९-१७-१ (६१०७७)

दुर्योधनस्तु द्विरदमारुह्याचलसन्निभम् ।

छत्रेण ध्रियमाणेन वीज्यमानश्च चामरैः ।

न गन्तव्यं न गन्तव्यमिति मद्रानवारयत् ॥ ९-१७-२ (६१०७८)

दुर्योधनेन ते वीरा वार्यमाणाः पुनः पुनः ।

युधिष्ठिरं जिघांसन्तः पाण्डूनां प्राविशन्बलम् ॥ ९-१७-३ (६१०७९)

ते तु शूरा महाराज कृतचित्ताश्च योधने ।  
 धनुःशब्दं महत्कृत्वा सहायुध्यन्त पाण्डवैः ॥ ९-१७-४ (६१०८०)  
 श्रुत्वा च निहतं शल्यं धर्मपुत्रं च पीडितम् ।  
 मद्रराजप्रिये युक्तैर्मद्रकाणां महारथैः ॥ ९-१७-५ (६१०८१)  
 आजगाम ततः पार्थो गाण्डीवं विक्षिपन्धनुः ।  
 पूरयन्नथघोषेण दिशः सर्वा महारथः ॥ ९-१७-६ (६१०८२)  
 ततोऽर्जुनश्च भीमश्च माद्रीपुत्रौ च पाण्डवौ ।  
 सात्यकिश्च नरव्याघ्रो द्रौपदेयाश्च सर्वशः ॥ ९-१७-७ (६१०८३)  
 धृष्टद्युम्नः शिखण्डी च पाञ्चालाः सह सोमकैः ।  
 युधिष्ठिरं परीप्सन्तः समन्तात्पर्यवारयन् ॥ ९-१७-८ (६१०८४)  
 ते समन्तात्परिवृताः पाण्डवैः पुरुषर्षभैः ।  
 क्षोभयन्ति स्म तां सेनां मकराः सागरं यथा ।  
 वृक्षानिव महावाताः कम्पयन्ति स्म तावकाः ॥ ९-१७-९ (६१०८५)  
 पुरोवातेन गङ्गेव-क्षोभ्यमाणा महानदी ।  
 अक्षोभ्यत तदा राजन्पाण्डूनां ध्वजिनी ततः ॥ ९-१७-१० (६१०८६)  
 प्रस्कन्द्य सेनां महतीं महात्मानो महारथाः ।  
 बहवश्चक्रुशुस्तत्र क्व स राजा युधिष्ठिरः ।  
 भ्रातरो वाऽस्य ते शूरा दृश्यन्ते नेह केचन ॥ ९-१७-११ (६१०८७)  
 धृष्टद्युम्नोऽथ शैनेयो द्रौपदेयाश्च सर्वशः ।  
 पाञ्चालाश्च महावीर्याः शिखण्डी च महारथः ॥ ९-१७-१२ (६१०८८)  
 एवं तान्वादिनः शूरान्द्रौपदेया महारथाः ।  
 अभ्यघ्नन्युयुधानश्च मद्रराजपदानुगान् ॥ ९-१७-१३ (६१०८९)  
 चक्रैर्विमथितैः केचित्केचिच्छिन्नैर्महाध्वजैः ।  
 सम्प्रदृश्यन्त समरे तावका निहताः परैः ॥ ९-१७-१४ (६१०९०)  
 आलोक्य पाण्डवान्युद्धे योधा राजन्समन्ततः ।  
 वार्यमाणा ययुर्वेगात्पुत्रेण तव भारत ॥ ९-१७-१५ (६१०९१)  
 दुर्योधनश्च तान्वीरान्वारयामास सान्त्वयन् ।  
 न चास्य शासनं केचित्तत्र चक्रुर्महारथाः ॥ ९-१७-१६ (६१०९२)  
 ततो गान्धारराजस्य पुत्रः शकुनिरब्रवीत् ।  
 दुर्योधनं महाराज वचनं वचनक्षमम् ॥ ९-१७-१७ (६१०९३)  
 किं नः सम्प्रेक्षमाणानां मद्राणां हन्यते बलम् ।  
 न युक्तमेतत्समरे त्वयि तिष्ठति भारत ॥ ९-१७-१८ (६१०९४)  
 सहितैर्नाम योद्धव्यमित्येष समयः कृतः ।  
 अथ कस्मात्स्मरन्नेव घ्नतो मर्षयसे नृप ॥ ९-१७-१९ (६१०९५)  
 दुर्योधन उवाच । ९-१७-२०क्ष (५१११)  
 वार्यमाणा मया पूर्वं नैते चक्रुर्वचो मम ।

एते विनिहताः सर्वे प्रस्कन्नाः पाण्डुवाहिनीम् ॥ ९-१७-२० (६१०९६)  
 शकुनिरुवाच । ९-१७-२१क्ष् (५११२)  
 न भर्तुः शासनं वीरा रणे कुर्वन्त्यमर्षिताः ।  
 अलं क्रोद्धुमथैतेषां नायं काल उपेक्षितुम् ॥ ९-१७-२१ (६१०९७)  
 यामः सर्वेऽत्र सम्भूय सवाजिरथकुञ्जराः ।  
 परित्रातुं महेष्वासान्मद्रराजपदानुगान् ॥ ९-१७-२२ (६१०९८)  
 अन्योन्यं परिरक्षामो यत्नेन महता नृप ।  
 एवं सर्वेऽनुसञ्चिन्त्य प्रययुर्यत्र सैनिकाः ॥ ९-१७-२३ (६१०९९)  
 सञ्जय उवाच । ९-१७-२४क्ष् (५११३)  
 एवमुक्तस्तदा राजा बलेन महता वृतः ।  
 प्रययौ सिंहनादेन कम्पयन्निव मेदिनीम् ॥ ९-१७-२४ (६११००)  
 हत विध्यत गृह्णीत प्रहरध्वं निकृन्तत ।  
 इत्यासीत्तुमुलः शब्दस्तव सैन्यस्य भारत ॥ ९-१७-२५ (६११०१)  
 पाण्डवास्तु रणे दृष्ट्वा मद्रराजपदानुगान् ।  
 सहितानभ्यवर्तन्तं गुल्ममास्थाय मध्यमम् ॥ ९-१७-२६ (६११०२)  
 ते मुहूर्ताद्रणे वीरा हस्ताहस्ति विशाम्पते ।  
 निहताः प्रत्यदृश्यन्त मद्रराजपदानुगाः ॥ ९-१७-२७ (६११०३)  
 ततो नः सम्प्रयातानां हता मद्रास्तरस्विनः ।  
 हृष्टाः किलकिलाशब्दमकुर्वन्सहिताः परे ॥ ९-१७-२८ (६११०४)  
 अथोत्थितानि रुण्डानि समदृश्यन्त सर्वशः ।  
 पपात महती चोल्का मध्येनादित्यमण्डलम् ॥ ९-१७-२९ (६११०५)  
 रथैर्भग्नयुगाक्षैश्च निहतैश्च महारथैः ।  
 अश्वैर्निपातितैश्चैव सञ्छन्नाऽभूद्वसुन्धरा ॥ ९-१७-३० (६११०६)  
 वातायमानैस्तुरगैर्युगासक्तैस्ततस्ततः ।  
 अकृष्यन्त महाराज योधास्तत्र रणाजिरे ॥ ९-१७-३१ (६११०७)  
 भग्नचक्रान्त्रथान्केचिदहरंस्तुरगा रणे ।  
 रथार्धं केचिदादाय दिशो दश विबभ्रमुः ।  
 तत्रतत्र व्यदृश्यन्त योक्त्रैः श्लिष्टाः स्म वाजिनः ॥ ९-१७-३२ (६११०८)  
 रथिनः पतमानाश्च दृश्यन्ते स्म नरोत्तमाः ।  
 गगनात्प्रच्युताः सिद्धाः पुण्यानामिव सङ्क्षये ॥ ९-१७-३३ (६११०९)  
 निहतेषु च शूरेषु मद्रराजानुगेषु वै ।  
 अस्मानापततश्चापि दृष्ट्वा पार्था महारथाः ॥ ९-१७-३४ (६१११०)  
 अभ्यवर्तन्त वेगेन जयगृह्णाः प्रहारिणः ।  
 बाणशब्दरवान्कृत्वा विमिश्राञ्शङ्खनिःस्वनैः ॥ ९-१७-३५ (६११११)  
 अस्मांस्तु पुनरासाद्य लब्धलक्षाः प्रहारिणः ।  
 शरासनानि धुन्वानाः सिंहनादान्प्रचुक्रुशुः ॥ ९-१७-३६ (६१११२)

ततो हतमभिप्रेक्ष्य मद्रराजबलं महत् ।  
मद्रराजं च समरे दृष्ट्वा शूरं निपातितम् ।  
दुर्योधनबलं सर्वं पुनरासीत्पराङ्मुखम् ॥ ९-१७-३७ (६१११३)  
वध्यमानं महाराज पाण्डवैर्जितकाशिभिः ।  
दिशो भेजेऽथ सम्भ्रान्तं त्रासितं दृढधन्विभिः ॥ ॥ ९-१७-३८ (६१११४)

इति श्रीमन्महाभारते शल्यवपर्वणि शल्यवधपर्वणि  
अष्टादशदिवसयुद्धे सप्तदशोऽध्यायः ॥ १७ ॥  
Mahabharata - Shalya Parva - Chapter Footnotes

९-१७-२० प्रस्कन्नाः प्रपन्नाः ॥  
९-१७-१७ सप्तदशोऽध्यायः ॥

---

शल्यपर्व - अध्याय ०१८  
॥ श्रीः ॥  
९.१८. अध्यायः १८

Mahabharata - Shalya Parva - Chapter Topics  
सङ्कलयुद्धम् ॥ १ ॥

Mahabharata - Shalya Parva - Chapter Text

९-१८-० (६१११५)  
सञ्जय उवाच । ९-१८-०क्ष् (५११४)  
पातिते युधि दुर्धर्षे मद्रराजे महारथे ।  
तावकास्तव पुत्राश्च प्रायशो विमुखाऽभवन् ॥ ९-१८-१ (६१११६)  
वणिजो नावि भिन्नायां यथागाधे महार्णवे ।  
अपारे पारमिच्छन्तो हते शूरे महात्मनि ॥ ९-१८-२ (६१११७)  
मद्रराजे महाराज वित्रस्ताः शरविक्षताः ।  
अनाथा नाथमिच्छन्तो मृगाः सिंहार्दिता इव ॥ ९-१८-३ (६१११८)  
वृषा यथा भग्नशृङ्गाः शीर्णदन्ता यथा गजाः ।  
मध्याह्ने प्रत्यपायाम निर्जिताऽजातशत्रुणा ॥ ९-१८-४ (६१११९)  
न संस्थातुमनीकानि न च राजन्पराक्रमे ।  
आसीद्बुद्धिर्हते शल्ये तव योधस्य कस्यचित् ॥ ९-१८-५ (६११२०)  
भीष्मे द्रोणे च निहते सूतपुत्रे च पातिते ।  
यद्दुःखं तव योधानां भयं चासीद्विशाम्पते ॥ ९-१८-६ (६११२१)

तद्भयं स च नः शोको भूय एवाभ्यवर्तत ।  
 निराशाश्च जये राजन्हते शल्ये महारथे ॥ ९-१८-७ (६११२२)  
 हतप्रवीरा विध्वस्ता निकृताश्च शितैः शरैः ।  
 मद्रराजे हते राजन्योधास्ते प्राद्रवन्भयात् ॥ ९-१८-८ (६११२३)  
 अश्वानन्ये गजानन्ये रथानन्ये महारथाः ।  
 आरुह्य जवसम्पन्ना पादाताः प्राद्रवंस्तथा ॥ ९-१८-९ (६११२४)  
 द्विसाहस्राश्च महातङ्गा गिरिरूपाः प्रहारिणः ।  
 क्षुभ्राद्रवन्हते शल्ये अङ्कुशाङ्कुष्ठनोदिताः ॥ ९-१८-१० (६११२५)  
 ते रणाद्भरतश्रेष्ठ तावकाः प्राद्रवन्दिशः ।  
 धावतश्चाप्यपश्याम श्वसमानाञ्जराहतान् ॥ ९-१८-११ (६११२६)  
 तान्प्रभग्नान्हतान्दृष्ट्वा हतोत्साहान्पराजितान् ।  
 अभ्यवर्तन्त पाञ्चालाः पाण्डवाश्च जयैषिणः ॥ ९-१८-१२ (६११२७)  
 बाणशब्दरवाश्चापि सिंहनादाश्च पुष्कलाः ।  
 शङ्खशब्दश्च शूराणां दारुणः समपद्यत ॥ ९-१८-१३ (६११२८)  
 दृष्ट्वा तु कौरवं सैन्यं भयत्रस्तं प्रविद्धुतम् ।  
 अन्योन्यं समभाषन्त पाञ्चालाः पाण्डवैः सह ॥ ९-१८-१४ (६११२९)  
 अद्य राजा सत्यधृतिर्हतामित्रो युधिष्ठिरः ।  
 अद्य दुर्योधनो हीनो दीप्तया नृपतिश्रिया ॥ ९-१८-१५ (६११३०)  
 अद्य श्रुत्वा हतं पुत्रं धृतराष्ट्रो जनेश्वरः ।  
 निःसंज्ञः पतितो भूमौ किल्बिषं प्रतिपत्स्यते ॥ ९-१८-१६ (६११३१)  
 अद्य जानाति बीभत्सुं समर्थं स्वधन्विनाम् ।  
 अद्यात्मानं च दुर्मेधा गर्हयिष्यति पापकृत् ॥ ९-१८-१७ (६११३२)  
 अद्य क्षत्तुर्वचः सत्यं स्मरतां ब्रुवतो हितम् ।  
 अद्यप्रभृति पार्थं च प्रेष्यभूत इवाचरन् ।  
 विजानातु नृपो दुःखं यत्प्राप्तं पाण्डुनन्दनैः ॥ ९-१८-१८ (६११३३)  
 अद्य कृष्णस्य माहात्म्यं विजानातु महीपतिः ।  
 अद्यार्जुनधनुर्घोषं घोरं जानातु संयुगे ॥ ९-१८-१९ (६११३४)  
 अत्राणां च बलं सर्वं बाह्योश्च बलमाहवे ।  
 ग्पुत्राणां च वधं घोरं भीमेन श्रोष्यते नृपः ॥ ९-१८-२० (६११३५)  
 अद्य ज्ञास्यति भीमस्य बलं घोरं महात्मनः ।  
 हते दुर्योधने युद्धे शक्रेणैव तु शम्बरे ॥ ९-१८-२१ (६११३६)  
 यत्कृतं भीमसेनेन दुःशासनवधे तदा ।  
 कोऽन्यः कर्ताऽस्ति तल्लोके ऋते भीमान्महाबलात् ॥ ९-१८-२२ (६११३७)  
 अद्य ज्येष्ठस्य जानीतां पाण्डवस्य पराक्रमम् ।  
 मद्रराजं हतं श्रुत्वा देवैरपि सुदुःसहम् ॥ ९-१८-२३ (६११३८)  
 अद्य ज्ञास्यति सङ्ग्रामे माद्रीपुत्रौ सुदुःसहौ ।

निहते सौबले वीरे गान्धारेषु च सर्वशः ॥ ९-१८-२४ (६११३९)  
xxxx न तेषां स्याद्वेषां योद्धा धनञ्जयः ।  
xxxxxx धृष्टद्युम्नश्च पार्षतः ॥ ९-१८-२५ (६११४०)  
xxxx पञ्च माद्रीपुत्रौ च पाण्डवौ ।  
शिखण्डी च महेष्वासो राजा चैव युधिष्ठिरः ॥ ९-१८-२६ (६११४१)  
येषां च जगतो नाथो नाथः कृष्णो जनार्दनः ।  
कथं तेषां जयो न स्याद्वेषां धर्मो व्यपाश्रयः ॥ ९-१८-२७ (६११४२)  
ग्लामस्तेषां जयस्तेषां कुतस्तेषां पराभवः ।  
येषां नाथो हृषीकेशः सर्वलोकविभूर्हरिः ॥ ९-१८-२८ (६११४३)  
भीष्मं द्रोणं च कर्णं च मद्रराजानमेव च ।  
तथाऽन्यान्नृपतीन्वीराञ्जतशोऽथ सहस्रशः ॥ ९-१८-२९ (६११४४)  
कोऽन्यः शक्तो रणे जेतुमृते पार्थाद्युधिष्ठिरात् ।  
यस्य नाथो हृषीकेशः सदा सत्ययशोनिधिः ॥ ९-१८-३० (६११४५)  
इत्येवं वदमानास्ते हर्षेण महता युताः ।  
प्रभग्नांस्तावकान्योधान्संहृष्टाः पृष्ठतोऽन्वयुः ॥ ९-१८-३१ (६११४६)  
धनञ्जयो रथानीकमभ्यवर्तत वीर्यवान् ।  
माद्रीपुत्रौ च शकुनिं सात्यकिश्च महारथः ॥ ९-१८-३२ (६११४७)  
तान्प्रेक्ष्य द्रवतः सर्वान्भीमसेनभयार्दितान् ।  
दुर्योधनस्तदा सूतमब्रवीद्विस्मयन्निव ॥ ९-१८-३३ (६११४८)  
मामतिक्रमते पार्थो धनुष्पाणिमवस्थितम् ।  
जघने सर्वसैन्यानां शनैरश्वान्प्रचोदय ॥ ९-१८-३४ (६११४९)  
जघने युध्यमानं हि कौन्तेयो मां न संशयः ।  
नोत्सहेदभ्यतिक्रान्तुं वेलाभिव महोदधिः ॥ ९-१८-३५ (६११५०)  
पश्य सैन्यं महत्सूत पाण्डवैः समभिद्रुतम् ।  
सैन्यरेणुं समुद्भूतं पश्य चैनं समन्ततः ॥ ९-१८-३६ (६११५१)  
सिंहनादांश्च समुद्भूतं पश्य चैनं समन्ततः ॥  
तस्माद्याहि शनैः सूत जघनं परिपालय ॥ ९-१८-३७ (६११५२)  
मयि स्थिते च समरे निरुद्धेषु च पाण्डुषु ।  
पुनरावर्तते तूर्णं मामकं बलमोजसा ॥ ९-१८-३८ (६११५३)  
तच्छ्रुत्वा तव पुत्रस्य शूरस्य सदृशं वचः ।  
सारथिर्हेमसञ्छन्नाञ्शरैरश्वानचोदयत् ॥ ९-१८-३९ (६११५४)  
गजाश्वरथिभिर्हीनास्त्यक्तात्मानः पदातयः ।  
एकविंशतिसाहस्राः संयुगायावतस्थिरे ॥ ९-१८-४० (६११५५)  
नानादेशसमुद्भूता नानारञ्जितवाससः ।  
अवस्थितास्तदा योधाः प्रार्थयन्तो महद्यशः ॥ ९-१८-४१ (६११५६)  
तेषामापततां तत्र संहृष्टानां परस्परम् ।



सम्मर्दः सुमहाञ्चज्ञे घोररूपो भयानकः ॥ ९-१८-४२ (६११५७)  
भीमसेनं तदा राजन्धृष्टद्युम्नं च पार्षतम् ।  
बलेन चतुरङ्गेण नानादेश्यानवारयत् ॥ ९-१८-४३ (६११५८)  
भीममेवाभ्यवर्तन्त रणेऽन्ये तु पदातयः ।  
प्रक्ष्वेड्यास्फोट्य संहृष्टा वीरलोकं यियासवः ॥ ९-१८-४४ (६११५९)  
आसाद्य भीमसेनं तु संरब्धा युद्धदुर्मदाः ।  
धार्तराष्ट्रा विनेदुर्हि नान्यामकथनयन्कथाम् ।  
परिवार्य रणे भीमं निजघ्नुस्ते समन्ततः ॥ ९-१८-४५ (६११६०)  
स वध्यमानः समरे पदातिगणसंवृतः ।  
न चचाल ततः स्थानान्मैनाक इव पर्वतः ॥ ९-१८-४६ (६११६१)  
ते तु क्रुद्धा महाराज पाण्डवस्य महारथम् ।  
निग्रहीतुं प्रवृत्ता हि योधांश्चान्यानवारयन् ॥ ९-१८-४७ (६११६२)  
अक्रुध्यत रणे भीमस्तैस्तदा पर्यवस्थितैः ।  
सोऽवतीर्य रथात्तूर्णं पदातिः समवस्थितः ॥ ९-१८-४८ (६११६३)  
जातरूपप्रतिच्छत्रां प्रगृह्य महतीं गदाम् ।  
अवधीत्तावकान्योधान्दण्डपाणिरिवान्तकः ॥ ९-१८-४९ (६११६४)  
रथाश्चविप्रहीणांस्तु तान्भीमो गदया बली ।  
एकविंशतिसाहस्रान्पदातीन्समपोथयत् ॥ ९-१८-५० (६११६५)  
हत्वा तत्पुरुषानीकं भीमः सत्यपराक्रमः ।  
धृष्टद्युम्नं पुरस्कृत्य न चिरात्प्रत्यदृश्यत ॥ ९-१८-५१ (६११६६)  
पादाता निहता भूमौ शिशियरे रुधिरोक्षितः ।  
सम्भग्ना इव वातेन कर्णिकाराः सुपुष्पिताः ॥ ९-१८-५२ (६११६७)  
नानाशस्त्रसमायुक्ता नानाकुण्डलधारिणः ।  
नानाजात्या हतास्तत्र नादेशसमागताः ॥ ९-१८-५३ (६११६८)  
पताकाध्वजसञ्छत्रं पदातीनां महद्वलम् ।  
निकृत्तं विबभौ रौद्रं घोररूपं भयावहम् ॥ ९-१८-५४ (६११६९)  
युधिष्ठिरपुरोगाश्च सहसैन्या महारथाः ।  
अभ्यधावन्महात्मानं पुत्रं दुर्योधनं तव ॥ ९-१८-५५ (६११७०)  
ते सर्वे तावकान्दृष्ट्वा महेष्वासान्पराङ्मुखान् ।  
नाभ्यवर्तन्त ते पुत्रं वेलामिव महोर्मयः ॥ ९-१८-५६ (६११७१)  
तदद्भुतमपश्याम तव पुत्रस्य पौरुषम् ।  
यदेकं सहिताः पार्था न शेकुरतिवर्तितुम् ॥ ९-१८-५७ (६११७२)  
नातिदूरापयातं तु कृतबुद्धि पलायने ।  
दुर्योधनः स्वकं सैन्यमब्रवीद्भूशविक्षतम् ॥ ९-१८-५८ (६११७३)  
न तं देशं प्रपश्यामि पृथिव्यां पर्वतेषु च ।  
यत्र यातान्न वा हन्युः पाण्डवाः किं सृतेन वः ॥ ९-१८-५९ (६११७४)

अल्पं च बलमेतेषां कृष्णौ च भृशविक्षतौ ।  
 यदि सर्वेऽत्र तिष्ठामो ध्रुवं नो विजयो भवेत् ॥ ९-१८-६० (६११७५)  
 विप्रयातास्तु वो भिन्नान्पाण्डवाः कृतविप्रियाः ।  
 अनुयाय हनिष्यन्ति श्रेयान्नः समरे वधः ॥ ९-१८-६१ (६११७६)  
 शृण्वन्तु क्षत्रियाः सर्वे यावन्तोऽत्र समागताः ।  
 यदा शूरं च भीरुं च मारयत्यन्तकः सदा ॥ ९-१८-६२ (६११७७)  
 को नु मूढो न युध्येत पुरुषः क्षत्रियो ध्रुवम् ।  
 श्रेयान्नो भीमसेनस्य क्रुद्धस्याभिमुखे स्थितः ॥ ९-१८-६३ (६११७८)  
 सुखः साङ्ग्रामिको मृत्युर्दुःखो व्याधिजरादिभिः ।  
 मर्त्येनावश्यमर्तव्यं गृहेष्वपि कदाचन ॥ ९-१८-६४ (६११७९)  
 युध्यतः क्षत्रधर्मेण मृत्युरेष सनातनः ।  
 हत्वेह सुखमाप्नोति हतः प्रेत्य महत्फलम् ॥ ९-१८-६५ (६११८०)  
 न युद्धधर्माच्छ्रेयान्वै पन्थाः स्वर्गस्य कौरवाः ।  
 अचिरेणैव ताल्लोकान्हतो युद्धे समश्नुते ॥ ९-१८-६६ (६११८१)  
 श्रुत्वा तद्वचनं तस्य पूजयित्वा च पार्थिवाः ।  
 पुनरेवाभ्यवर्तन्त पाण्डवानाततायिनः ॥ ९-१८-६७ (६११८२)  
 तानापतत एवाशु व्यूढानीकाः प्रहारिणः ।  
 प्रत्युद्ययुस्तदा पार्था जयगृद्धाः प्रमन्यवः ॥ ९-१८-६८ (६११८३)  
 धनञ्जयो रथेनाजावभ्यवर्तत वीर्यवान् ।  
 विश्रुतं त्रिषु लोकेषु व्याक्षिपन्पाण्डिवं धनुः ॥ ९-१८-६९ (६११८४)  
 माद्रीपुत्रौ च शकुनिं सात्यकिश्च महाबलः ।  
 जवेनाभ्यपतन्हृष्टा यत्ता वै तावकं बलम् ॥ ९-१८-७० (६११८५)

इति श्रीमन्महाभारते शल्यपर्वणि शल्यवधपर्वणि  
 अष्टादशदिवसयुद्धे अष्टादशोऽध्यायः ॥ १८ ॥

Mahabharata - Shalya Parva - Chapter Footnotes

९-१८-३४ न मातेक्रमते पाथः इति ड । पाठः । न मानसस्यते इति  
 क पाठः ॥  
 ९-१८-१८ अष्टादशोऽध्यायः ॥

शल्यपर्व - अध्याय ०१९

॥ श्रीः ॥

९.१९. अध्यायः १९

Mahabharata - Shalya Parva - Chapter Topics

सात्यकिना साल्ववधः ॥ १ ॥

Mahabharata - Shalya Parva - Chapter Text

९-१९-० (६११८६)

सञ्जरा उवाच । ९-१९-०क्ष (५११५)

सन्निवृत्तेषु सैन्येषु साल्वो म्लेच्छगणाधिपः ।

अभ्यद्रवत्सुसङ्क्रुद्धः पाण्डवानां महद्वलम् ॥ ९-१९-१ (६११८७)

आस्थाय सुमहानागं प्रभिन्नं पर्वतोपमम् ।

सप्तमैरावतप्रख्यममित्रगणमर्दनम् ॥ ९-१९-२ (६११८८)

योऽसौ महान्भद्रकुलप्रसूतः

सुपूजितो धार्तराष्ट्रेण नित्यम् ।

सुकल्पितः शास्त्रविनिश्चयज्ञैः

सदौपवाह्यः समरेषु राजन् ॥ ९-१९-३ (६११८९)

ऐरावतं दैत्यगणान्विमृद्--

ञ्शक्रो यथा सञ्जनयन्भयानि ।

तमास्थितो राजवरो बभूव

यथोदयस्थः सविता क्षपान्ते ॥ ९-१९-४ (६११९०)

स तेन नागप्रवरेण राज--

न्नभ्युद्ययौ पाण्डुसुतान्समेतान् ।

शितैः पृषत्कैर्विददार वेगै--

र्महेन्द्रवज्रप्रतिमैः सुघोरैः ॥ ९-१९-५ (६११९१)

ततः शरान्वै सृजतो महारणे

योधांश्च राजन्नयतो यमालयम् ।

नास्यानन्नं ददृशुः स्वे परे वा

यथा पुरा वज्रधरस्य दैत्याः ॥ ९-१९-६ (६११९२)

ते पाण्डवाः सोमकाः सृञ्जयाश्च

तमेकनागं ददृशुः समन्तात् ।

सहस्रशो वै विचरन्तमेकं

यथा महेन्द्रस्य गजं समीपे ॥ ९-१९-७ (६११९३)

सन्द्राव्यमाणं तु बलं परेषां

परेतकल्पं विबभौ समन्ततः ।

नैवावतस्थे समरे भृशं भया--

द्विमृद्यमानं तु परस्परं तदा ॥ ९-१९-८ (६११९४)

ततः प्रभग्ना सहसा महाचमूः

सा पाण्डवी तेन नराधिपेन ।

दिशश्चतस्रः सहसा विधाविता  
 गजेन्द्रवेगं तमपारयन्ती ॥ ९-१९-९ (६११९५)  
 दृष्ट्वा च तां वेगवता प्रभग्नां  
 सर्वे त्वदीया युधि योधमुख्याः ।  
 अपूजयंस्ते तु नराधिपं तं  
 दध्मुश्च शङ्खाञ्जशिसन्निकाशान् ॥ ९-१९-१० (६११९६)  
 श्रुत्वा निनादं त्वथ कौरवाणां  
 हर्षाद्विमुक्तं सह शङ्खशब्दैः ।  
 सेनापतिः पाण्डवसृञ्जयानां  
 पाञ्चालपुत्रो ममृषे न कोपात् ॥ ९-१९-११ (६११९७)  
 ततस्तु तं वै द्विरदं महात्मा  
 प्रत्युद्ययौ त्वरमाणो जयाय ।  
 जम्भो यथा शक्रसमागमे वै  
 नागेन्द्रमैरावणमिन्द्रवाह्यम् ॥ ९-१९-१२ (६११९८)  
 तमापतन्तं सहसा तु दृष्ट्वा  
 पाञ्चालपुत्रं युधि राजसिंहः ।  
 तं वै द्विपं प्रेषयामास तूर्णं  
 वधाय राजन्दुपदात्मजस्य ॥ ९-१९-१३ (६११९९)  
 स तं द्विपेन्द्रं सहसापतन्त--  
 मविध्यदग्निप्रतिमैः पृषत्कैः ।  
 कर्मारधौतैर्निशितैर्ज्वलद्भि--  
 न्नाराचमुख्यैस्त्रिभिरुग्रवेगैः ॥ ९-१९-१४ (६१२००)  
 ततोऽपरान्पञ्चशतान्महात्मा  
 नाराचमुख्यान्विससर्ज कुम्भे ।  
 स तैस्तु विद्धः परमद्विपो रणे  
 तदा परावृत्य भृशं प्रदुद्वे ॥ ९-१९-१५ (६१२०१)  
 तं नागराजं सहसा प्रणुन्नं  
 विद्राव्यमाणं विनिवर्त्य सार्वः ।  
 तोत्राङ्कुशैः प्रेषयामास तूर्णं  
 पाञ्चालराजस्य सुतं प्रदिश्य ॥ ९-१९-१६ (६१२०२)  
 दृष्ट्वा पतन्तं सहसा तु नागं  
 धृष्टद्युम्नः स्वरथाच्छीघ्रमेव ।  
 गदां प्रगृह्योग्रजवेन वीरो  
 भूमिं प्रपन्नो भयविह्वलाङ्गः ॥ ९-१९-१७ (६१२०३)  
 स तं रथं हेमविभूषिताङ्गं  
 साश्वं ससृतं सहसा विमृद्य ।

उत्क्षिप्य हस्तेन नदन्महाद्विपो  
 विपोथयामास वसुन्धरातले ॥ ९-१९-१८ (६१२०४)  
 पाञ्चालराजस्य सुतं च दृष्ट्वा  
 तदारदितं नागवरेण तेन ।  
 तमभ्यधावत्सहसा जवेन  
 भीमः शिखण्डी च शिनेश्च नप्ता ॥ ९-१९-१९ (६१२०५)  
 शरैश्च वेगं सहसा निगृह्य  
 तस्याभितो व्यापततो गजस्य ।  
 स सङ्गृहीतो रथिभिर्गजो वै  
 चचाल तैर्वार्यमाणश्च सङ्गृहे ॥ ९-१९-२० (६१२०६)  
 ततः पृषत्कान्प्रववर्ष राजा  
 सूर्यो यथा रश्मिजालं समन्तात् ।  
 तैराशुगैर्वध्यमाना रथौघाः  
 प्रदुद्बुवुः सहितास्तत्रतत्र ॥ ९-१९-२१ (६१२०७)  
 तत्कर्म साल्वस्य समीक्ष्य सर्वे  
 पाञ्चालपुत्रा नृप सृञ्जयाश्च ।  
 हाहाकारैर्नादयन्ति स्म युद्धे  
 द्विपं समन्ताद्गुरुधुर्नराग्याः ॥ ९-१९-२२ (६१२०८)  
 पाञ्चालपुत्रस्त्वरितस्तु शूरो  
 गदां प्रगृह्याचलशृङ्गकल्पाम् ।  
 ससम्भ्रमं भारत शत्रुघाती  
 जवेन वीरोऽनुससार नागम् ॥ ९-१९-२३ (६१२०९)  
 ततस्तु नागं धरणीधराभं  
 मदं स्रवन्तं जलदप्रकाशम् ।  
 गदां समातिध्य भृशं जघान  
 पाञ्चालराजस्य सुतस्तरस्वी ॥ ९-१९-२४ (६१२१०)  
 स भिन्नकुम्भः सहसा विनद्य  
 मुखात्प्रभूतं क्षतजं विमुञ्चन् ।  
 पपात नागो धरमीधराभः  
 क्षितिप्रकम्पाच्चलितो यथाऽद्रिः ॥ ९-१९-२५ (६१२११)  
 निपात्यमाने तु तदा गजेन्द्रे  
 हाहाकृते तव पुत्रस्य सैन्ये ।  
 स साल्वराजस्य शिनिप्रवीरो  
 जहार भल्लेन शिरः शितेन ॥ ९-१९-२६ (६१२१२)  
 हृतोत्तमाङ्गो युधि सात्वतेन  
 पपात भूमौ सह नागराज्ञा ।

यथाऽद्रिशृङ्गं सुमहत्प्रणुन्नं  
वज्रेण देवाधिपचोदितेन ॥ १-१९-२७ (६१२१३)

इति श्रीमन्महाभारते शल्यवधपर्वणि शल्यवधपर्वणि  
अष्टादशदिवसयुद्धे एकोनविंशोऽध्यायः ॥ १९ ॥

शल्यपर्व - अध्याय ०२०

॥ श्रीः ॥

१.२०. अध्यायः २०

Mahabharata - Shalya Parva - Chapter Topics

सात्यकिना कृतवर्मपराजयः ॥ १ ॥

Mahabharata - Shalya Parva - Chapter Text

१-२०-० (६१२१४)

सञ्जय उवाच । १-२०-०क्ष् (५११६)

तस्मिंस्तु निहते शूरे साल्वे समितिशोभने ।

तवाभज्यद्वलं वेगाद्वातेनेव महाद्रुमः ॥ १-२०-१ (६१२१५)

तत्प्रभग्नं बलं दृष्ट्वा कृतवर्मा महारथः ।

दधार समरे शूरः शत्रुसैन्यं महाबलः ॥ १-२०-२ (६१२१६)

सन्निवृत्तास्तु ते शूरा दृष्ट्वा सात्वतमाहवे ।

शैलोपमं स्थिरं राजन्कीर्यमाणं शरैर्युधि ॥ १-२०-३ (६१२१७)

ततः प्रवृत्ते युद्धं कुरूणां पाण्डवैः सह ।

निवृत्तानां महाराज मृत्युं कृत्वा निवर्तनम् ॥ १-२०-४ (६१२१८)

तत्राश्चर्यमभूद्युद्धं सात्वतस्य परैः सह ।

यदेको वारयामास पाण्डुसेनां दुरासदाम् ॥ १-२०-५ (६१२१९)

तेषामन्योन्यसुहृदां कृते कर्मणि दुष्करे ।

सिंहनादः प्रहृष्टानां दिविस्पृक्सुमहानभूत् ॥ १-२०-६ (६१२२०)

तेन शब्देन वित्रस्तान्पाञ्चालान्भरतर्षभ ।

शिनेर्नप्ता महाबाहुरन्वपद्यत सात्यकिः ॥ १-२०-७ (६१२२१)

स समासाद्य राजानं क्षेमधूर्तिं महाबलम् ।

सप्तभिर्निशितैर्बाणैरनयद्यमसादनम् ॥ १-२०-८ (६१२२२)

तमायान्तं महाबाहुं प्रवपन्तं शिताञ्शरान् ।

जवेनाभ्यपतद्वीमान्हादिक्यः शिनिपुङ्गवम् ॥ १-२०-९ (६१२२३)

तौ सिंहाविव नर्दन्तौ धन्विनौ रथिनां वरौ ।

अन्योन्यमभिधावन्तौ शस्त्रप्रवरधारिणौ ॥ ९-२०-१० (६१२२४)  
 पाण्डवाः सहाज्ज्वाला योधाश्चान्ये नृपोत्तमाः ।  
 प्रेक्षकाः समपद्यन्त तयोः पुरुषसिंहयोः ॥ ९-२०-११ (६१२२५)  
 नाराचैर्वत्सदन्तैश्च वृष्ण्यन्धकमहारथौ ।  
 अभिजघ्नतुरन्योन्यं प्रहृष्टाविव कुञ्चरौ ॥ ९-२०-१२ (६१२२६)  
 चरन्तौ विविधान्मार्गान्हादिक्यशिनिपुङ्गवौ ।  
 मुहुरन्तर्दधाते तौ बाणवृष्ट्या परस्परम् ॥ ९-२०-१३ (६१२२७)  
 चापवेगबलोद्भूतान्मार्गणान्वृष्णिसिंहयोः ।  
 आकाशे समपश्याम पतङ्गानिव शीघ्रगान् ॥ ९-२०-१४ (६१२२८)  
 तमेकं सत्यकर्माणमासाद्य हृदिकात्मजः ।  
 अविध्यन्निशितैर्बाणैश्चतुर्भिश्चतुरो हयान् ॥ ९-२०-१५ (६१२२९)  
 स दीर्घबाहुः सङ्क्रुद्धस्तोत्रार्दित इव द्विपः ।  
 अष्टभिः कृतवर्माणमविध्यत्परमेषुभिः ॥ ९-२०-१६ (६१२३०)  
 ततः पूर्णायतोत्सृष्टैः कृतवर्मा शिलाशितैः ।  
 सात्यकिं त्रिभिराहत्य धनुरेकेन चिच्छिदे ॥ ९-२०-१७ (६१२३१)  
 निकृत्तं तद्धनुःश्रेष्ठमपास्य शिनिपुङ्गवः ।  
 अन्यदादत्त वेगेन शैनेयः सशरं धनुः ॥ ९-२०-१८ (६१२३२)  
 तदादाय धनुःश्रेष्ठं वरिष्ठः सर्वधन्विनाम् ।  
 आरोप्य च धनुः शीघ्रं महावीर्यो महाबलः ॥ ९-२०-१९ (६१२३३)  
 अमृष्यमाणो धनुषश्छेदनं कृतवर्मणा ।  
 कुपितोऽतिरथः शीघ्रं कृतवर्माणमभ्ययात् ॥ ९-२०-२० (६१२३४)  
 ततः सुनिशितैर्बाणैर्दशभिः शिनिपुङ्गवः ।  
 जघान सूतं चाश्वांश्च ध्वजं च कृतवर्मणः ॥ ९-२०-२१ (६१२३५)  
 ततो राजन्महेष्वासः कृतवर्मा महारथः ।  
 हताश्वसूतं सम्प्रेक्ष्य रथं हेमपरिष्कृतम् ॥ ९-२०-२२ (६१२३६)  
 रोषेण महताऽऽविष्टः शूलमुद्यम्य मारिष ।  
 चिक्षेप भुजवेगेन जिघांसुः शिनि पुङ्गवम् ॥ ९-२०-२३ (६१२३७)  
 तच्छूलं सात्वतो ह्याजौ निर्भिद्य निशितैः शरैः ।  
 चूर्णितं पातयामास मोहयन्निव माधवम् ।  
 ततोऽपरेण भल्लेन हृद्येनं समताडयत् ॥ ९-२०-२४ (६१२३८)  
 सुयुद्धे युयुधानेन हताश्वो हतसारथिः ।  
 कृतवर्मा कृतास्त्रेण धरमीमन्वपद्यत् ॥ ९-२०-२५ (६१२३९)  
 तस्मिन्सात्यकिना वीरे द्वैरथे विरथीकृते ।  
 समपद्यत् सर्वेषां सैन्यानां सुमहद्भयम् ॥ ९-२०-२६ (६१२४०)  
 पुत्राणां तव चात्यर्थं विषादः समजायत ।  
 हतसूते हताश्वे तु विरथे कृतवर्मणि ॥ ९-२०-२७ (६१२४१)

हताश्वं च समालक्ष्य हतसूतमरिन्दम ।  
 अभ्यधावत्कृपो राजञ्जिघांसुः शिनिपुङ्गवम् ॥ १-२०-२८ (६१२४२)  
 तमारोप्य रथोपस्थे मिषतां सर्वधन्विनाम् ।  
 अपोवाह महाबाहुं तूर्णमायोधनादपि ॥ १-२०-२९ (६१२४३)  
 शैनेयेऽधिष्ठिते राजन्विरथे कृतवर्मणि ।  
 दुर्योधनबलं सर्वं पुनरासीत्पराङ्मुखम् ॥ १-२०-३० (६१२४४)  
 तत्परे नान्वबुध्यन्त सैन्येन रजसा वृताः ।  
 तावकाः प्रद्वृता राजन्दुर्योधनमृते नृपम् ॥ १-२०-३१ (६१२४५)  
 दुर्योधनस्तु सम्प्रेक्ष्य भग्नं स्वबलमन्तिकात् ।  
 जवेनाभ्यपतत्तूर्णं सर्वाश्वैको न्यवारयत् ॥ १-२०-३२ (६१२४६)  
 पाण्डूश्च सर्वान्सङ्क्रुद्धो धृष्टद्युम्नं च पार्षतम् ।  
 शिखण्डिनं द्रौपदेयान्पाञ्चालानां च ये गणाः ॥ १-२०-३३ (६१२४७)  
 केकयान्सोमकांश्चैव सृञ्जयांश्चैव मारिष ।  
 असम्भ्रमं दुराधर्षः शितैर्बाणैरवाकिरत् ॥ १-२०-३४ (६१२४८)  
 अतिष्ठदाहवे यत्तः पुत्रस्तव महाबलः ।  
 यथा यज्ञे महानग्निर्मन्त्रपूतः प्रकाशते ।  
 तथा दुर्योधनो राजा सङ्ग्रामे सर्वतोऽभवत् ॥ १-२०-३५ (६१२४९)  
 तं परे नाभ्यवर्तन्त मर्त्या मृत्युमिवाहवे ।  
 अथान्यं रथमास्थाय हार्दिक्यः समपद्यत् ॥ १-२०-३६ (६१२५०)

इति श्रीमन्महाभारते शल्यपर्वमि शल्यवधपर्वणि  
 अष्टादशदिवसयुद्धे विंशोऽध्यायः ॥ २० ॥

Mahabharata - Shalya Parva - Chapter Footnotes

१-२०-३ सात्वतं कृतवर्माणम् ॥

१-२०-२० विंशोऽध्यायः ॥

शल्यपर्व - अध्याय ०२१

॥ श्रीः ॥

१.२१. अध्यायः २१

Mahabharata - Shalya Parva - Chapter Topics

सङ्कलयुद्धम् ॥ १ ॥

Mahabharata - Shalya Parva - Chapter Text



९-२१-० (६१२५१)

सञ्जय उवाच । ९-२१-०क्ष (५११७)

पुत्रस्तु ते महाराज रथस्थो रथिनां वरः ।

दुरुत्सहो बभौ युद्धे यथा रुद्रः प्रतापवान् ॥ ९-२१-१ (६१२५२)

तस्य बाणसहस्रैस्तु प्रच्छन्ना ह्यभवन्मही ।

परांश्च सिषिचे बाणैर्धाराभिरिव पर्वतान् ॥ ९-२१-२ (६१२५३)

न च सोऽस्ति पुमान्कश्चित्पाण्डवानां बलार्णवे ।

हयो गजो रथो वाऽपि यः स्याद्बाणैरविक्षतः ॥ ९-२१-३ (६१२५४)

यं यं हि समरे योधं प्रपश्यामि विशाम्पते ।

स स बाणैश्चित्तोऽभूद्ध पुत्रेण तव भारत ॥ ९-२१-४ (६१२५५)

यथा सैन्येन रजसा समुद्भूतेन वाहिनी ।

प्रत्यदृश्यत सञ्छन्ना तथा बाणैर्महात्मनः ॥ ९-२१-५ (६१२५६)

बाणभूतामपश्याम पृथिवीं पृथिवीपते ।

दुर्योधनेन प्रकृतां क्षिप्रहस्तेन धन्विना ॥ ९-२१-६ (६१२५७)

तेषु योधसहस्रेषु तावकेषु परेषु च ।

नास्ति दुर्योधनसमः पुमानिति मतिर्मम ॥ ९-२१-७ (६१२५८)

तत्राद्भुतमपश्याम तव पुत्रस्य विक्रमम् ।

यदेकं सहिताः पार्था नाभ्यवर्तन्त भारत ॥ ९-२१-८ (६१२५९)

युधिष्ठिरं शतेनाजौ विव्याध भरतर्षभ ।

भीमसेनं च सप्तत्या सहदेवं च पञ्चभिः ॥ ९-२१-९ (६१२६०)

नकुलं च चतुःषष्ट्या धृष्टद्युम्नं च पञ्चभिः ।

पञ्चभिर्द्रौपदेयांश्च त्रिभिर्विव्याध सात्यकिम् ॥ ९-२१-१० (६१२६१)

धनुश्चिच्छेद भल्लेन सहदेवस्य मारिष ।

तदपास्य धनुश्छिन्नं माद्रीपुत्रः प्रतापवान् ॥ ९-२१-११ (६१२६२)

अभ्यद्रवत राजानं प्रगृह्यान्महद्धनुः ।

ततो दुर्योधनं सङ्घृये विव्याध दशभिः शरैः ॥ ९-२१-१२ (६१२६३)

नकुलस्तु ततो वीरो राजानं नवभिः शरैः ।

घोररूपैर्महेष्वासो विव्याध च ननाद च ॥ ९-२१-१३ (६१२६४)

सात्यकिश्चैव राजानं शरेणानतपर्वणा ।

द्रौपदेयास्त्रिसप्तत्या धर्मराजश्च पञ्चभिः ।

अशीत्या भीमसेनश्च शरै राजानमार्पयन् ॥ ९-२१-१४ (६१२६५)

समन्तात्कीर्यमाणस्तु बाणसङ्घैर्महात्मभिः ।

न चाल महाराज सर्वसैन्यस्य पश्यतः ॥ ९-२१-१५ (६१२६६)

लाघवात्सौष्ठवाच्चापि वीर्याच्चापि महात्मनः ।

अति सर्वाणि भूतानि ददृशुः सर्वपार्थिवाः ॥ ९-२१-१६ (६१२६७)

धार्तराष्ट्रा हि राजेन्द्र योधास्तु स्वल्पमन्तरम् ।

अपश्यमाना राजानं पर्यवर्तन्त दंशिताः ॥ ९-२१-१७ (६१२६८)  
 तेषामापततां घोरस्तुमुलः समपद्यत ।  
 क्षुब्धस्य हि समुद्रस्य प्रावृङ्गाले यथा स्वनः ॥ ९-२१-१८ (६१२६९)  
 समासाद्य रणे ते तु राजानमपराजितम् ।  
 प्रत्युद्ययुर्महेष्वासाः पाण्डवानाततायिनः ॥ ९-२१-१९ (६१२७०)  
 भीमसेनं रणे क्रुद्धो द्रोणपुत्रो न्यवारयत् ।  
 तयोर्बाणैर्महाराज प्रमुक्तैः सर्वतोदिशम् ।  
 नाज्ञायन्त रणे वीरा न दिशः प्रदिशस्तथा ॥ ९-२१-२० (६१२७१)  
 तावुभौ क्रूरकर्माणावुभौ भारतदुःसहौ ।  
 घोररूपमयुध्येतां कृतप्रतिकृतैषिणौ ॥ ९-२१-२१ (६१२७२)  
 त्रासयन्तौ दिशः सर्वा ज्याक्षेपकठिनत्वचौ ।  
 शकुनिस्तु रणे वीरो युधिष्ठिरमपीडयत् ॥ ९-२१-२२ (६१२७३)  
 तस्याश्चांश्चतुरो हत्वा सुबलस्य सुतो विभो ।  
 नादं चकार बलवत्सर्वसैन्यानि कम्पयन् ॥ ९-२१-२३ (६१२७४)  
 एतस्मिन्नन्तरे वीरं राजानमपराजितम् ।  
 अपोवाह रथेनाजौ सहदेवः प्रतापवान् ॥ ९-२१-२४ (६१२७५)  
 अथान्यं रथमास्थाय धर्मपुत्रो युधिष्ठिरः ।  
 शकुनिं नवभिर्विद्ध्वा पुनर्विव्याध पञ्चभिः ।  
 ननाद च महानादं प्रवरः सर्वधन्विनाम् ॥ ९-२१-२५ (६१२७६)  
 तद्युद्धमभवच्चित्रं घोररूपं च मारिष ।  
 प्रेक्षतां प्रीतिजननं सिद्धचारणसेवितम् ॥ ९-२१-२६ (६१२७७)  
 उलूकस्तु महेष्वासं नकुलं युद्धदुर्मदम् ।  
 अभ्यवर्षदमेयात्मा शरवर्षैः समन्ततः ॥ ९-२१-२७ (६१२७८)  
 तथैव नकुलः शूरः सौबलस्य सुतं रणे ।  
 शरवर्षेण महता समन्तात्पर्यवारयत् ॥ ९-२१-२८ (६१२७९)  
 तौ तत्र समरे वीरौ कुलपुत्रौ महारथौ ।  
 योधयन्तावपश्येतां कृतप्रतिकृतैषिणौ ॥ ९-२१-२९ (६१२८०)  
 तथैव कृतवर्माणं शैनेयः शत्रुतापनः ।  
 योधयञ्शुशुभे राजन्बलिं शक्र इवाहवे ॥ ९-२१-३० (६१२८१)  
 दुर्योधनो धनुश्छित्त्वा धृष्टद्युम्नस्य संयुगे ।  
 अथैनं छिन्नधन्वानं विव्याध निशितैः शरैः ॥ ९-२१-३१ (६१२८२)  
 धृष्टद्युम्नोऽपि समरे प्रगृह्य परमायुधम् ।  
 राजानं योधयामास पश्यतां सर्वधन्विनाम् ॥ ९-२१-३२ (६१२८३)  
 तयोर्युद्धं महच्चासीत्सङ्ग्रामे भरतर्षभ ।  
 प्रभिन्नयोर्यथा सक्तं मत्तयोर्वनहस्तिनोः ॥ ९-२१-३३ (६१२८४)  
 गौतमस्तु रणे क्रुद्धो द्रौपदेयान्महाबालान् ।

विव्याध बहुभिः शूरः शरैः सन्नतपर्वभिः ॥ ९-२१-३४ (६१२८५)  
 तस्य तैरभवद्युद्धमिन्द्रियैरिव देहिनः ।  
 घोररूपमसंवार्यं निर्मर्यादमवर्तत ॥ ९-२१-३५ (६१२८६)  
 ते च सम्पीडयामासुरिन्द्रियाणीव बालिशम् ।  
 स च तान्प्रतिसंरब्धः प्रत्ययोधयदाहवे ॥ ९-२१-३६ (६१२८७)  
 एवं चित्रमभूद्युद्धं तस्य तैः सह भारत ।  
 उत्थायोत्थाय हि यथा देहिनामिन्द्रियैर्विभो ॥ ९-२१-३७ (६१२८८)  
 नराश्चैव नरैः सार्धं दन्तिनो दन्तिभिस्तथा ।  
 हया हयैः समासक्ता रथिनो रथिभिः सह ॥ ९-२१-३८ (६१२८९)  
 सङ्कुलं चाभवद्भूयो घोररूपं विशाम्पते ॥ ९-२१-३९ (६१२९०)  
 इदं चित्रमिदं घोरमिदं रौद्रमिति प्रभो ।  
 युद्धान्यासन्महाराज घोराणि च बहूनि च ॥ ९-२१-४० (६१२९१)  
 ते समासाद्य समरे परस्परमरिन्दमाः ।  
 व्यनदंश्चैव जघ्नुश्च समाताद्य महाहवे ॥ ९-२१-४१ (६१२९२)  
 तेषां पत्रसमुद्भूतं रजस्तीव्रमदृश्यत ।  
 वातेन चोद्धतं राजन्धावद्भिश्चाश्वसादिभिः ॥ ९-२१-४२ (६१२९३)  
 रथनेमिसमुद्भूतं निःश्वासैश्चापि दन्तिनाम् ।  
 रजः सन्ध्याभ्रकलिलं दिवाकरपथं ययौ ॥ ९-२१-४३ (६१२९४)  
 रजसा तेन सम्पृक्तो भास्करो निष्प्रभः कृतः ।  
 सञ्छादिताऽभवद्भूमिस्ते च शूरा महारथाः ॥ ९-२१-४४ (६१२९५)  
 मुहूर्तादिव संवृत्तं नीरजस्कं समन्ततः ।  
 वीरशोणितसिक्तायां भूमौ भरतसत्तम ॥ ९-२१-४५ (६१२९६)  
 उपाशाम्यत्ततस्तीव्रं तद्रजो घोरदर्शनम् ॥ ९-२१-४६ (६१२९७)  
 ततोऽपश्यमहं भूयो द्वन्द्वयुद्धानि भारत ।  
 यथाप्राणं यथाश्रेष्ठं मध्याह्ने वै सुदारुणम् ॥ ९-२१-४७ (६१२९८)  
 वर्मणां तत्र राजेन्द्र व्यदृश्यन्तोऽज्ज्वलाः प्रभाः ।  
 शब्दश्च तुमुलः सङ्घे शराणां पततामभूत्  
 महावेणुवनस्येव दह्यमानस्य पर्वते ॥ ९-२१-४८ (६१२९९)

इति श्रीमन्महाभारते शल्यपर्वणि शल्यवधपर्वणि  
 अष्टादशदिवसयुद्धे एकविंशोऽध्यायः ॥ २१ ॥

Mahabharata - Shalya Parva - Chapter Footnotes

९-२१-४२ पत्रं वाहनम् ॥

९-२१-२१ एकविंशोऽध्यायः ॥

शल्यपर्व - अध्याय ०२२

॥ श्रीः ॥

१.२२. अध्यायः २२

Mahabharata - Shalya Parva - Chapter Topics

सङ्कलयुद्धम् ॥ १ ॥

Mahabharata - Shalya Parva - Chapter Text

१-२२-० (६१३००)

सञ्जय उवाच । १-२२-०क्ष् (५११८)

वर्तमाने तदा युद्धे घोररूपे भयानके ।

अभज्यत बलं तत्र तव पुत्रस्य पाण्डवैः ॥ १-२२-१ (६१३०१)

तांस्तु सर्वानयन्तेन सन्निवार्य महारथाः ।

पुत्रास्ते योधयामासुः पाण्डवानामनीकिनीम् ॥ १-२२-२ (६१३०२)

निवृत्ताः सहसा योधास्तव पुत्रजयैपिणः ।

सन्निवृत्तेषु तेष्वेवं युद्धमासीत्सुदारुणम् ।

तावकानां परेषां च देवासुररणोपभम् ॥ १-२२-३ (६१३०३)

परेषां तावकानां च नासीत्कश्चित्पराङ्मुखः ॥ १-२२-४ (६१३०४)

अनुमानेन युध्यन्ते सञ्ज्ञाभिश्च परस्परम् ।

तेषां क्षयो महानासीद्युध्यतामितरेतरम् ॥ १-२२-५ (६१३०५)

ततो युधिष्ठिरो राजा क्रोधेन महता युतः ।

जिगीषमाणः सङ्ग्रामे धार्तराष्ट्रान्सराजकान् ॥ १-२२-६ (६१३०६)

त्रिभिः शारद्वतं विद्ववा रुक्मपुङ्खैः शिलाशितैः ।

चतुर्भिर्निजघानाश्चान्कल्याणान्कृतवर्मणः ॥ १-२२-७ (६१३०७)

अश्वत्थामा तु हार्दिक्यमपोवाह यशस्विनम् ।

अथ शारद्वतोऽष्टाभिः प्रत्यविध्यद्युधिष्ठिरम् ॥ १-२२-८ (६१३०८)

ततो दुर्योधनो राजा रथान्सप्तशतान्नणे ।

प्रैषयद्यत्र राजाऽसौ धर्मपुत्रो युधिष्ठिरः ॥ १-२२-९ (६१३०९)

ते रथा रथिभिर्युक्ता मनोमारुतरंहसः ।

अभ्यद्रवन्त सङ्ग्रामे कौन्तेयस्य रथं प्रति ॥ १-२२-१० (६१३१०)

ते समन्तान्महाराज परिवार्य युधिष्ठिरम् ।

अदृश्यं सायकैश्चक्रुर्मेघा इव दिवाकरम् ॥ १-२२-११ (६१३११)

तं दृष्ट्वा धर्मराजानं कौरवेयैस्तथावृतम् ।

नामृष्यन्त सुसंरब्धाः शिखण्डिप्रमुखा रथाः ॥ १-२२-१२ (६१३१२)

रथैरश्ववरैर्युक्तैः किङ्किणीजालसंवृतैः ।

आजगमुरथ रक्षन्तः कुन्तीपुत्रं युधिष्ठिरम् ॥ ९-२२-१३ (६१३१३)  
 ततः प्रवृते रौद्रः सङ्ग्रामः शोणितोदकः ।  
 पाण्डवानां कुरूणां च यमराष्ट्रविवर्धनः ॥ ९-२२-१४ (६१३१४)  
 रथान्सप्तशतान्हत्वा कुरूणामाततायिनाम् ।  
 पाण्डवाः सह पाञ्चालैः पुनरेवाभ्यवारयन् ॥ ९-२२-१५ (६१३१५)  
 तत्र युद्धं महच्चासीत्तव पुत्रस्य पाण्डवैः ।  
 न च तत्तादृशं दृष्टं नैव चापि परिश्रुतम् ॥ ९-२२-१६ (६१३१६)  
 वर्तमाने तदा युद्धे निर्मर्यादे समन्ततः ।  
 वध्यमानेषु योधेषु तावकेष्वितरेषु च ॥ ९-२२-१७ (६१३१७)  
 विनदत्सु च योधेषु शङ्खवयैश्च पूरितैः ।  
 उत्क्रुष्टैः सिंहनादैश्च गर्जितैश्चैव धन्विनाम् ॥ ९-२२-१८ (६१३१८)  
 अतिप्रवृत्ते युद्धे च छिद्यमानेषु मर्मसु ।  
 धावमानेषु योधेषु जयगृद्धिषु मारिष ॥ ९-२२-१९ (६१३१९)  
 संहारे सर्वतो जाते पृथिव्यां शोकसम्भवे ।  
 वह्नीनामुत्तमस्त्रीणां सीमन्तोद्धरणे कृते ॥ ९-२२-२० (६१३२०)  
 निर्मर्यादे महायुद्धे वर्तमाने सुदारुणे ।  
 प्रादुरासन्विनाशाय तदोत्पाताः सुदारुणाः ॥ ९-२२-२१ (६१३२१)  
 चचाल शब्दं कुर्वाणा सपर्वतवना मही ।  
 सदण्डाः सोलमुका राजन्कीर्यमाणाः समन्ततः ॥ ९-२२-२२ (६१३२२)  
 उल्काः पेतुर्दिवो भूमावाहत्य रविमण्डलम् ।  
 विष्वग्वाताः प्रादुरासन्नीचैः शर्करवर्षिणः ॥ ९-२२-२३ (६१३२३)  
 अश्रूणि मुमुचुर्नागा वेपथुं चास्पृशन्भृशम् ।  
 एतान्धोराननादृत्य समुत्पातान्सुदारुणान् ॥ ९-२२-२४ (६१३२४)  
 पुनर्युद्धाय संयत्ताः क्षत्रियास्तस्थुरव्यथाः ।  
 रमणीये कुरुक्षेत्रे पुण्ये स्वर्गं यियासवः ॥ ९-२२-२५ (६१३२५)  
 ततो गान्धारराजस्य पुत्रः शकुनिरब्रवीत् ।  
 युध्यध्वमग्रतो यावत्पृष्ठतो हन्मि पाण्डवान् ॥ ९-२२-२६ (६१३२६)  
 ततो नः सम्प्रायातानां मद्रयोधास्तरस्विनः ।  
 हृष्टाः किलाकिलाशब्दमकुर्वत परे तथा ॥ ९-२२-२७ (६१३२७)  
 अस्मांस्तु पुनरासाद्य लब्धलक्षा दुरासदाः ।  
 शरासनानि धुन्वन्तः शरवर्षैरवाकिरन् ॥ ९-२२-२८ (६१३२८)  
 ततो हतं परैस्तत्र मद्रराजबलं तदा ।  
 दुर्योधनबलं दृष्ट्वा पुनरासीत्पराङ्मुखम् ॥ ९-२२-२९ (६१३२९)  
 गान्धारराजस्तु पुनर्वाक्यमाह ततो बली ।  
 निवर्तध्वमधर्मज्ञा युध्यध्वं किं सृतेन वः ॥ ९-२२-३० (६१३३०)  
 अनीकं दशसाहस्रमश्वानां भरतर्षभ ।

आसीद्गान्धारराजस्य विशालप्रासयोधिनाम् ॥ ९-२२-३१ (६१३३१)  
 बलेन तेन विक्रम्य वर्तमाने जनक्षये ।  
 पृष्ठतः पाण्डवानीकमभ्यघ्नन्निशितैः शरैः ॥ ९-२२-३२ (६१३३२)  
 तदभ्रमिव वातेन क्षिप्यमाणं समन्ततः ।  
 अभज्यत महाराज पाण्डूनां सुमहद्वलम् ॥ ९-२२-३३ (६१३३३)  
 ततो युधिष्ठिरः प्रेक्ष्य भग्नं स्वबलमन्तिकात् ।  
 अभ्यनोदयदव्यग्रः सहदेवं महाबलम् ॥ ९-२२-३४ (६१३३४)  
 असौ सुबलपुत्रो नो जघनं पीड्य दंशितः ।  
 सैन्यानि सूदयत्येष पश्य पाण्डव दुर्मतिः ॥ ९-२२-३५ (६१३३५)  
 गच्छ त्वं द्रौपदेयैश्च शकुनिं सौबलं जहि ।  
 रथानीकमहं धक्ष्ये पाञ्चालसहितोऽनघ ॥ ९-२२-३६ (६१३३६)  
 गच्छन्तु कुञ्जराः सर्वे वाजिनश्च सह त्वया ।  
 पादाताश्च त्रिसाहस्राः शकुनिं तैर्वृतो जहि ॥ ९-२२-३७ (६१३३७)  
 ततो गजाः सप्तशताश्चापपाणिभिरास्थिताः ।  
 पञ्च चाश्वसहस्राणि सहदेवश्च वीर्यवान् ॥ ९-२२-३८ (६१३३८)  
 पादाताश्च त्रिसाहस्रा द्रौपदेयाश्च सर्वशः ।  
 रणे ह्यभ्यद्रवस्ते तु शकुनिं युद्धदुर्मदम् ॥ ९-२२-३९ (६१३३९)  
 ततस्तु सौबलो राजन्नभ्यतिक्रम्य पाण्डवान् ।  
 जघान पृष्ठतः सेनां जयगृह्वः प्रतापवान् ॥ ९-२२-४० (६१३४०)  
 अश्वारोहास्तु संरब्धाः पाण्डवानां तरस्विनाम् ।  
 प्राविशन्सौबलानीकमभ्यतिक्रम्य तान्नथान् ॥ ९-२२-४१ (६१३४१)  
 ते तत्र सादिनः शूराः सौबलस्य महद्वलम् ।  
 रणमध्ये व्यतिष्ठन्त शरवर्षैरवाकिरन् ॥ ९-२२-४२ (६१३४२)  
 तदुद्यतगदाप्रासमकापुरुषसेवितम् ।  
 प्रावर्तत महद्युद्धं राजन्दुर्मन्त्रिते तव ॥ ९-२२-४३ (६१३४३)  
 उपारमन्त ज्याशब्दाः प्रेक्षका रथिनोऽभवन् ।  
 न हि स्वेषां परेषां वा विशेषः प्रत्यदृश्यत ॥ ९-२२-४४ (६१३४४)  
 शूरबाहुविसृष्टानां शक्तीनां भरतर्षभ ।  
 ज्योतिषामिव सम्पातमपश्यन्कुरुपाण्डवाः ॥ ९-२२-४५ (६१३४५)  
 ऋष्टिभिर्विमलाभिश्च तत्रतत्र विशाम्पते ।  
 सम्पतन्तीभिराकाशमावृतं बह्वुशोभत ॥ ९-२२-४६ (६१३४६)  
 प्रासानां पततां राजन्नूपमासीत्समन्ततः ।  
 शलभानामिवाकाशे तदा भरतसत्तम ॥ ९-२२-४७ (६१३४७)  
 रुधिरोक्षितसर्वाङ्गा विप्रविद्धैर्नियन्तृभिः ।  
 हयाः परिपतन्तिस्म शतशोऽथ सहस्रशः ॥ ९-२२-४८ (६१३४८)  
 अन्योन्यं परिपिष्टाश्च समासाद्य परस्परम् ।

सुविक्षताः स्म दृश्यन्ते वमन्तो रुधिरं मुखैः ॥ ९-२२-४९ (६१३४९)  
ततोऽभवत्तमो घोरं सैन्येन रजसा वृतम् ।  
तानपाक्रमतोऽद्राक्षं तस्माद्देशादरिन्दम ॥ ९-२२-५० (६१३५०)  
अश्वान्राजन्मनुष्यांश्च रजसा संवृते सति ।  
भूमौ निपतिताश्चान्ये वमन्तो रुधिरं बहु ॥ ९-२२-५१ (६१३५१)  
केशाकेशि समालगना न शेकुश्चेष्टितुं नराः ।  
अन्योन्यमश्वपृष्ठेभ्यो विकर्षन्तो महाबलाः ॥ ९-२२-५२ (६१३५२)  
मल्ला इव समासाद्य निजघ्नुरितरेतरम् ।  
अश्वैश्च व्यपकृष्यन्त बहवोऽत्र गतासवः ॥ ९-२२-५३ (६१३५३)  
भूमौ निपतिताश्चान्ये बहवो विजयैषिणः ।  
तत्रतत्र व्यदृश्यन्त पुरुषाः शूरमानिनः ॥ ९-२२-५४ (६१३५४)  
रक्तोक्षितैश्छिन्नभुजैरवकृष्टशिरोरुहैः ।  
व्यदृश्यत मही कीर्णा शतशोऽथ सहस्रशः ॥ ९-२२-५५ (६१३५५)  
दूरं न शक्यं तत्रासीद्गन्तुमश्वेन केनचित् ।  
साश्वारोहैर्हतैरश्वैरावृते वसुधातले ॥ ९-२२-५६ (६१३५६)  
रुधिरोक्षितसन्नाहैरात्तशस्त्रैरुदायुधैः ।  
नानाप्रहरणैर्घोरैः परस्परवधैषिभिः ।  
सुसन्निकृष्टे सङ्ग्रामे हतभूयिष्ठसैनिके ॥ ९-२२-५७ (६१३५७)  
स मुहूर्तं ततो युद्ध्वा सौबलोऽथ विशाम्पते ।  
षट्साहस्रैर्हयैः शिष्टेरपायाच्छकुनिस्ततः ॥ ९-२२-५८ (६१३५८)  
तथैव पाण्डवानीकं रुधिरेण समुक्षितम् ।  
षट्साहस्रैर्हयैः शिष्टेरपायाच्छान्तवाहनम् ॥ ९-२२-५९ (६१३५९)  
अश्वारोहाश्च पाण्डूनामब्रुवन्नुधिरोक्षिताः ।  
सुसन्निकृष्टे सङ्ग्रामे भूयिष्ठे त्यक्तजीविताः ॥ ९-२२-६० (६१३६०)  
न हि शक्यं रथैर्योद्धुं कुत एव महागजैः ।  
रथानेव रथा यान्तु कुञ्जराः कुञ्जरानपि ॥ ९-२२-६१ (६१३६१)  
प्रतियातो हि शकुनिः स्वमनीकमवस्थितः ।  
न पुनः सौबलो राजा योद्धुमभ्यागमिष्यति ॥ ९-२२-६२ (६१३६२)  
ततस्तु द्रौपदेयाश्च ते च मत्ता महाद्विपाः ।  
प्रययुर्यत्र पाञ्चाल्यो धृष्टद्युम्नो महारथः ॥ ९-२२-६३ (६१३६३)  
सहदेवोऽपि कौरव्य रजोमेघे समुत्थिते ।  
एकाकी प्रययौ तत्र यत्र राजा युधिष्ठिरः ॥ ९-२२-६४ (६१३६४)  
ततस्तेषु प्रयातेषु शकुनिः सौबलः पुनः ।  
पार्श्वतोऽभ्यहनत्क्रुद्धो धृष्टद्युम्नस्य वाहिनीम् ॥ ९-२२-६५ (६१३६५)  
तत्पुनस्तुमुलं युद्धं प्राणांस्त्यक्त्वाऽभ्यवर्तत ।  
तावकानां परेषां च परस्परवधैषिणाम् ॥ ९-२२-६६ (६१३६६)

ते चान्योन्यमवैक्षन्त तस्मिन्वीरसमागमे ।  
 योधाः पर्यपतन्नाज्जशतशोऽथ सहस्रशः ॥ ९-२२-६७ (६१३६७)  
 असिभिश्छिद्यमानानां शिरसां लोकसंक्षये ।  
 प्रादुरासीन्महाज्जशब्दस्तालानां पततामिव ॥ ९-२२-६८ (६१३६८)  
 विमुक्तानां शरीराणां छिन्नानां पततां भुवि ।  
 सायुधानां च बाहूनामूरूणां च विशाम्पते ।  
 आसीत्कटकटाशब्दः सुमहान्नोमहर्षणः ॥ ९-२२-६९ (६१३६९)  
 निघ्नन्तो निशितैः शस्त्रैर्भ्रातृन्पुत्रान्सखीनपि ।  
 योधाः परिपतन्ति स्म यथाऽऽमिषकृते खगाः ॥ ९-२२-७० (६१३७०)  
 अन्योन्यं प्रतिसंरब्धाः समासाद्य परस्परम् ।  
 अहम्पूर्वमहम्पूर्वमिति निघ्नन्सहस्रशः ॥ ९-२२-७१ (६१३७१)  
 संयातेनासनभ्रष्टैरश्वारोहैर्गतासुभिः ।  
 हयाः परिपतन्ति स्म शतशोऽथ सहस्रशः ॥ ९-२२-७२ (६१३७२)  
 स्फुरतां प्रतिपिष्टानामश्वानां शीघ्रगामिनाम् ।  
 स्तनतां च मनुष्याणां सन्नद्धानां विशाम्पते ॥ ९-२२-७३ (६१३७३)  
 शक्त्यृष्टिप्रासशब्दश्च तुमुलः समपद्यत ।  
 भिन्दतां परमर्माणि राजन्दुर्मन्त्रिते तव ॥ ९-२२-७४ (६१३७४)  
 श्रमाभिभूताः संरब्धा श्रान्तवाहाः पिपासवः ।  
 विक्षताश्च शितैः शस्त्रैरभ्यवर्तन्त तावकाः ॥ ९-२२-७५ (६१३७५)  
 मत्ता रुधिरगन्धेन बहवोऽत्र विचेतसः ।  
 जघ्नुः परान्स्वकांश्चैव प्राप्तान्प्राप्ताननन्तरान् ॥ ९-२२-७६ (६१३७६)  
 बहवश्च गतप्राणाः क्षत्रिया जयगृद्धिनः ।  
 भूमावभ्यपतन्नाज्जशरवृष्टिभिरावृताः ॥ ९-२२-७७ (६१३७७)  
 वृकगृध्रशृगालानां तुमुले मोदनेऽहनि ।  
 आसीद्वलक्षयो घोरस्तव पुत्रस्य पश्यतः ॥ ९-२२-७८ (६१३७८)  
 नराश्वकायैः सञ्छन्ना भूमिरासीद्विशाम्पते ।  
 रुधिरोदकचित्रा च भीरूणां भयवर्धिनी ॥ ९-२२-७९ (६१३७९)  
 असिभिः पट्टसैः शूलैस्तक्षमाणाः पुनःपुनः ।  
 तावकाः पाण्वेयाश्च न न्यवर्तन्त भारत ॥ ९-२२-८० (६१३८०)  
 प्रहरन्तो यथाशक्ति यावत्प्राणस्य धारणम् ।  
 योधाः परिपतन्ति स्म वमन्तो रुधिरं मुखैः ॥ ९-२२-८१ (६१३८१)  
 शिरो गृहीत्वा केशेषु कबन्धः स प्रदृश्यते ।  
 उद्यम्य च शितं खङ्गं रुधिरेण परिप्लुतम् ॥ ९-२२-८२ (६१३८२)  
 तथोत्थितेषु बहुषु कबन्धेषु नराधिप ।  
 तथा रुधिरगन्धेन योधाः कश्मलमाविशन् ॥ ९-२२-८३ (६१३८३)  
 मन्दीभूते ततः शब्दे पाण्डवानां महद्वलम् ।



अल्पावशिष्टैस्तुरगैरभ्यवर्तत सौबलः ॥ १-२२-८४ (६१३८४)  
 ततोऽभ्यधावंस्त्वरिताः पाण्डवा जयगृद्धिनः ।  
 पदातयश्च नागाश्च सादिनश्चोद्यतायुधाः ॥ १-२२-८५ (६१३८५)  
 कोष्ठकीकृत्य चाप्येनं परिक्षिप्य च सर्वशः ।  
 शस्त्रैर्नानाविधैर्जघ्नुर्युद्धपारं तितीर्षवः ॥ १-२२-८६ (६१३८६)  
 त्वदीयास्तांस्तु सम्प्रेक्ष्य सर्वतः समभिद्रुतान् ।  
 रथाश्चपत्तिद्विरदाः पाण्डवानभिद्रुद्वुः ॥ १-२२-८७ (६१३८७)  
 केचित्पदातयः पद्भिर्मुष्टिभिश्च परस्परम् ।  
 निजघ्नुः समरे शूराः क्षीणशस्त्रास्ततोऽपतन् ॥ १-२२-८८ (६१३८८)  
 रथेभ्यो रथिनः पेतुद्विपेभ्यो हस्तिसादिनः ।  
 विमानेभ्यो दिवो भ्रष्टाः सिद्धाः पुण्यक्षयादिव ॥ १-२२-८९ (६१३८९)  
 एवमन्योन्यमायत्ता योधा जघ्नूर्महाहवे ।  
 पितृन्भ्रातृन्वयस्यांश्च पुत्रानपि तथा परे ॥ १-२२-९० (६१३९०)  
 एवमासीदमर्यादं युद्धं भरतसत्तम ।  
 प्रासासिबाणकलिलं वर्तमाने सुदारुणे ॥ १-२२-९१ (६१३९१)

इति श्रीमन्महाभारते शल्यपर्वणि शल्यवधपर्वणि  
 अष्टादशदिवसयुद्धे द्वाविंशोऽध्यायः ॥ २२ ॥

शल्यपर्व - अध्याय ०२३

॥ श्रीः ॥

१.२३. अध्यायः २३

Mahabharata - Shalya Parva - Chapter Topics

अर्जुनेन दुर्योधनागर्हणपूर्वकं तत्सेनानिबर्हणम् ॥ १ ॥

Mahabharata - Shalya Parva - Chapter Text

१-२३-० (६१३९२)

सञ्जय उवाच । १-२३-०क्ष (५११९)

अल्पावशिष्टे सैन्ये तु पाण्डवैर्निहते बले ।

अश्वैः सप्तसहस्रैस्तु उपावर्तत सौबलः ॥ १-२३-१ (६१३९३)

स यात्वा वाहिनीं तूर्णं चोदयानः स्वकान्युधि ।

युध्यध्वमिति संहृष्टाः पुनःपुनररिन्दमाः ॥ १-२३-२ (६१३९४)

अपृच्छत्क्षत्रियांस्तत्र क्व नु राजा महाबलः ।

शकुनेस्तद्वचः श्रुत्वा तमूचुर्भरतर्षभ ॥ १-२३-३ (६१३९५)

असौ तिष्ठति कौरव्यो रणमध्ये महाबलः ।  
 यत्रैतत्सुमहच्छत्रं पूर्णचन्द्रसमप्रभम् ॥ ९-२३-४ (६१३९६)  
 यत्र ते सतनुत्राणा रथास्तिष्ठन्ति दंशिताः ।  
 यत्रैष तुमुलः शब्दः पर्जन्यनिनदोपमः ॥ ९-२३-५ (६१३९७)  
 तत्र गच्छ द्रुतं राजंस्ततो द्रक्ष्यसि कौरवम् ।  
 एवमुक्तस्तु तैर्योधैः शकुनिः सौबलस्तदा ॥ ९-२३-६ (६१३९८)  
 प्रययौ तत्र यत्रास्ते पुत्रस्तव नराधिप ।  
 सर्वतः संवृतो वीरैः समरे चित्रयोधिभिः ॥ ९-२३-७ (६१३९९)  
 ततो दुर्योधनं दृष्ट्वा रथानीके व्यवस्थितम् ।  
 स रथांस्तावकान्सर्वान्हर्षयञ्शकुनिस्ततः ॥ ९-२३-८ (६१४००)  
 दुर्योधनमिदं वाक्यं हृष्टरूपो विशाम्पते ।  
 कृतकार्यमिवात्मानं मन्यमानोऽब्रवीन्नृपम् ॥ ९-२३-९ (६१४०१)  
 जहि राजन्नथानीकमश्वाः सर्वे जिता मया ।  
 नात्यक्त्वा जीवितं सङ्घ्ये शक्यो जेतुं युधिष्ठिरः ॥ ९-२३-१० (६१४०२)  
 हते तस्मिन्नथानीके पाण्डवेनाभिपालिते ।  
 गजानेतान्हनिष्यामः पदातीञ्चेतरांस्तथा ॥ ९-२३-११ (६१४०३)  
 श्रुत्वा तु वचनं तस्य तावका जयगृद्धिनः ।  
 जवेनाभ्यपतन्हृष्टाः पाण्डवानामनीकिनीम् ॥ ९-२३-१२ (६१४०४)  
 बद्धनिस्त्रिंशहस्ताश्च प्रगृहीतशरासनाः ।  
 शरासनानि धून्वानाः सिंहनादान्प्रचक्रिरे ॥ ९-२३-१३ (६१४०५)  
 ततो ज्यातलनिर्घोषः पुनरासीद्विशाम्पते ।  
 प्रादुरासीच्छराणां च सुमुक्तानां सुदारुणः ॥ ९-२३-१४ (६१४०६)  
 तान्समीपगतान्दृष्ट्वा जनानुद्यतकार्मुकान् ।  
 उवाच देवकीपुत्रं कुन्तीपुत्रो धनञ्जयः ॥ ९-२३-१५ (६१४०७)  
 चोदयाश्चानसम्भ्रान्तः प्रविशैतद्वलार्णवम् ।  
 अन्तमद्य गमिष्यामि शत्रूणां निशितैः शरैः ॥ ९-२३-१६ (६१४०८)  
 अष्टादश दिनान्यद्य युद्धस्यास्य जनार्दन ।  
 वर्तमानस्य महतः समासाद्य परस्परम् ॥ ९-२३-१७ (६१४०९)  
 अनन्तकल्पा ध्वजिनी भूत्वा ह्येषां महात्मनाम् ।  
 क्षयमद्य गता युद्धे पश्य दैवं यथाविधम् ॥ ९-२३-१८ (६१४१०)  
 समुद्रकल्पं च बलं धार्तराष्ट्रस्य माधव ।  
 अस्मनासाद्य सञ्जातं गोष्पदोपममच्युत ॥ ९-२३-१९ (६१४११)  
 हते भीष्मे धीर्ममासीच्छमः स्यादिति माधव ।  
 न च तत्कृतवान्मूढो धार्तराष्ट्रः सुबालिशः ॥ ९-२३-२० (६१४१२)  
 उक्तं भीष्मेण यद्वाक्यं हितं तथ्यं च माधव ।  
 तच्चापि नासौ कृतवान्नीतबुद्धिः सुयोधनः ॥ ९-२३-२१ (६१४१३)

तस्मिंस्तु निहते भीष्मे प्रच्युते पृथिवीपतौ ।  
 न जाने कारणं किन्तु येन युद्धमवर्तत ॥ ९-२३-२२ (६१४१४)  
 मूढांस्तु सर्वथा मन्ये धार्तराष्ट्रान्सुबालिशान् ।  
 पतिते शन्तनोः पुत्रे येऽकार्युः संयुगं पुनः ॥ ९-२३-२३ (६१४१५)  
 अनन्तरं च निहते द्रोणे ब्रह्मविदां वरे ।  
 राधेये च विकर्णे च नैव शाम्यति वैशसम् ॥ ९-२३-२४ (६१४१६)  
 अल्पावशिष्टे सैन्येऽस्मिन्सूतपुत्रे च पातिते ।  
 सपुत्रे वै नरव्याघ्रे नैव शाम्यति वैशसम् ॥ ९-२३-२५ (६१४१७)  
 श्रुतायुषि हते वीरे जलसन्धे च मागधे ।  
 श्रुतायुधे च नृपतौ नैव शाम्यति वैशसम् ॥ ९-२३-२६ (६१४१८)  
 भूरिश्रवसि शल्ये च साल्ये चैव जनार्दन ।  
 आवन्त्येषु च वीरेषु नैव शाम्यति वैशसम् ॥ ९-२३-२७ (६१४१९)  
 जयद्रथे च निहते राक्षसे चाप्यलायुधे ।  
 बाह्लिके सोमदत्ते च नैव शाम्यति वैशसम् ॥ ९-२३-२८ (६१४२०)  
 भगदत्ते हते शूरे काम्भोजे च सुदारुणे ।  
 दुःशासने च निहते नैव शाम्यति वैशसम् ॥ ९-२३-२९ (६१४२१)  
 दृष्ट्वा विनिहताञ्शूरान्पृथङ्गाण्डलिकान्नृपान् ।  
 बलिनश्च रणे कृष्ण नैव शाम्यति वैशसम् ॥ ९-२३-३० (६१४२२)  
 अक्षौहिणीपतीन्दृष्ट्वा भीमसेननिपातितान् ।  
 मोहाद्वा यदि वा लोभाच्चैव शाम्यति वैशसम् ॥ ९-२३-३१ (६१४२३)  
 गहतप्रवीरां विध्वस्तां दृष्ट्वा चेमां चमूं रणे ।  
 अलम्बले च निहते नैव शाम्यति वैशसम् ॥ ९-२३-३२ (६१४२४)  
 भ्रातृन्विनिहतान्दृष्ट्वा वयस्यान्मातुलानपि ।  
 पुत्रान्विनिहतान्दृष्ट्वा नैव शाम्यति वैशसम् ॥ ९-२३-३३ (६१४२५)  
 को नु राजकुले जातः कौरवेषु विशेषतः ।  
 निरर्थकं महद्वैरं कुर्यादन्यः सुयोधनात् ॥ ९-२३-३४ (६१४२६)  
 गुणतोऽभ्यधिकाञ्ज्ञात्वा बलतः शौर्यतोपि वा ।  
 अमूढः को नु युध्येत जानन्प्राज्ञो हिताहितम् ॥ ९-२३-३५ (६१४२७)  
 किन्तु तस्य मनो ह्यासीत्त्वयोक्तस्य हितं वचः ।  
 प्रशमे पाण्डवैः सार्धं सोन्यस्य शृणुयात्कथम् ॥ ९-२३-३६ (६१४२८)  
 येन शान्तनवो भीष्मो द्रोणो विदुर एव च ।  
 प्रत्याख्याताः शंस्यार्थे किन्तु तस्याद्य भेषजम् ॥ ९-२३-३७ (६१४२९)  
 मौख्याद्येन पिता वृद्धः प्रत्याख्यातो जनार्दन ।  
 तथा माता हितं वाक्यं भाषमाणा हितैषिणी ॥ ९-२३-३८ (६१४३०)  
 प्रत्याख्याता ह्यसत्कृत्य स कस्मै रोचयेद्वचः ।  
 कुलान्तकरणो व्यक्तं जात एष जनार्दन ॥ ९-२३-३९ (६१४३१)

तथास्य दृश्यते चेष्टा नीतिश्चैव विशाम्पते ।  
 नैष दास्यति नो राज्यमिति मे मतिरच्युत ॥ ९-२३-४० (६१४३२)  
 उक्तोऽहं बहुशस्तात विदुरेण महात्मना ।  
 न जीवन्दास्यते भागं धार्तराष्ट्रः सुयोधनः ॥ ९-२३-४१ (६१४३३)  
 यावत्प्राणा धरिष्यन्ति धार्तराष्ट्रस्य दुर्मतेः ।  
 तावद्युष्मास्वपापेषु प्रचरिष्यति पापकम् ॥ ९-२३-४२ (६१४३४)  
 न च युक्तोऽन्यथा जेतुमृते युद्धेन माधव ।  
 इत्यब्रवीत्सदा मां हि विदुरः सत्यदर्शनः ॥ ९-२३-४३ (६१४३५)  
 तत्सर्वमद्य जानामि व्यवसायं दुरात्मनः ।  
 यदुक्तं वचनं तेन विदुरेण महात्मना ॥ ९-२३-४४ (६१४३६)  
 यो हि श्रुत्वा वचः पथ्यं जामदग्न्याद्यथातथम् ।  
 अवामन्यत दुर्बुद्धिर्ध्रुवं नाशमुखे स्थितः ॥ ९-२३-४५ (६१४३७)  
 उक्तं हि बहुभिः सिद्धैर्जातमात्रे सुयोधने ।  
 एनं प्राप्य दुरात्मानं क्षयं क्षत्रं गमिष्यति ॥ ९-२३-४६ (६१४३८)  
 तदिदं वचनं तेषां निरुक्तं वै जनार्दन ।  
 क्षयं याता हि राजानो दुर्योधनकृते भृशम् ॥ ९-२३-४७ (६१४३९)  
 सोऽद्य सर्वाङ्गणे योधान्निहनिष्यामि माधव ॥ ९-२३-४८ (६१४४०)  
 क्षत्रियेषु हतेष्वाशु शून्ये च शिविरे कृते ।  
 वधाय चात्मनोऽस्माभिः संयुगं रोचयिष्यति ॥ ९-२३-४९ (६१४४१)  
 तदन्तं हि भवेद्वैरमनुमानेन माधव ।  
 एवं पश्यामि वार्ष्णेय चिन्तयन्प्रज्ञया स्वया ।  
 विदुरस्य च वाक्येन चेष्टया च दुरात्मनः ॥ ९-२३-५० (६१४४२)  
 तस्माद्याहि चमूं वीर यावद्वन्मि शितैः शरैः ।  
 दुर्योधनं महाबाहो वाहिनीं चास्य संयुगे ॥ ९-२३-५१ (६१४४३)  
 क्षेममद्य करिष्यामि धर्मराजस्य माधव ।  
 हत्वैतद्दुर्बलं सैन्यं धार्तराष्ट्रस्य पश्यतः ॥ ९-२३-५२ (६१४४४)  
 सञ्जय उवाच । ९-२३-५३क्ष् (५१२०)  
 अभीशुहस्तो दाशार्हस्तथोक्तः सव्यसाचिना ।  
 तद्बलौघममित्राणामभीतः प्राविशद्वलात् ॥ ९-२३-५३ (६१४४५)  
 शरासनवनं घोरं शक्तिकण्टकसङ्कुलम् ।  
 गदापरिघपाषाणं रथनागमहाद्गुमम् ॥ ९-२३-५४ (६१४४६)  
 ह्यपत्तिलताकीर्णं गाहमानो महायशाः ।  
 व्यचरत्तत्र गोविन्दो रथेनातिपताकिना ॥ ९-२३-५५ (६१४४७)  
 ते हयाः पाण्डुरा राजन्वहन्तोऽर्जुनमाहवे ।  
 दिक्षु सर्वास्वदृश्यन्त दाशार्हेण प्रचोदिताः ॥ ९-२३-५६ (६१४४८)  
 ततः प्रायाद्रथेनाजौ सव्यसाची परन्तपः ।

किरञ्जरशतांस्तीक्ष्णान्वारिधारा घनो यथा ॥ ९-२३-५७ (६१४४९)  
 प्रादुरासीन्महाञ्जशब्दः शराणां नतपर्वणाम् ।  
 इषुभिश्छाद्यमानानां समरे सव्यसाचिना ॥ ९-२३-५८ (६१४५०)  
 असज्जन्तस्तनुत्रेषु शरौघाः प्रापतन्भुवि ।  
 इन्द्राशनिसमस्पर्शा गाण्डीवप्रेषिताः शराः ॥ ९-२३-५९ (६१४५१)  
 नरान्नागान्समाहत्य हयांश्चापि विशाम्पते ।  
 अपतन्त रणे बाणाः पतङ्गा इव घोषिणः ॥ ९-२३-६० (६१४५२)  
 आसीत्सर्वमवच्छन्नं गाण्डीवप्रेषितैः शरैः ।  
 न प्राज्ञायन्त समरे दिशो वा प्रदिशोपि वा ॥ ९-२३-६१ (६१४५३)  
 सर्वमासीज्जगत्पूर्णं पार्थनामाङ्कितैः शरैः ।  
 रुक्मपुङ्खैस्तैलधौतैः कर्मारपरिमार्जितैः ॥ ९-२३-६२ (६१४५४)  
 ते दह्यमानाः पार्थेन पावकेनेव कुञ्जराः ।  
 पार्थं न प्राजहुर्घारा वध्यमानाः शितैः शरैः ॥ ९-२३-६३ (६१४५५)  
 शरचापधरः पार्थः प्रज्वलन्निव भास्करः ।  
 ददाह समरे योधान्कक्षमग्निरिव ज्वलन् ॥ ९-२३-६४ (६१४५६)  
 यथा वनान्ते वनपैर्विसृष्टः  
 कक्षं दहेत्कृष्णगतिः सुघोषः ।  
 भूरिद्रुमं शुष्कलतावितानं  
 भृशं समृद्धौ ज्वलनः प्रतापी ॥ ९-२३-६५ (६१४५७)  
 एवं स नाराचगणम्प्रतापी  
 शरार्चिरुच्चावचतिग्मतेजाः ।  
 ददाह सर्वां तव पुत्रसेना--  
 ममृष्यमाणस्तरसा तरस्वी ॥ ९-२३-६६ (६१४५८)  
 तस्येषवः प्राणहराः सुमुक्ता  
 नासज्जन्वै वर्मसु रुक्मपुङ्खाः ।  
 न च द्वितीयं प्रमुमोच बाणं  
 नरे हये वा परमद्विपे वा ॥ ९-२३-६७ (६१४५९)  
 अनेकरूपाकृतिभिर्हि बाणै--  
 र्महारथानीकमनुप्रविश्य ।  
 स एव एकस्तव पुत्रस्य सेनां  
 जघान दैत्यानिव वज्रपाणिः ॥ ९-२३-६८ (६१४६०)

इति श्रीमन्महाभारते शल्यपर्वणि शल्यवधपर्वणि  
 अष्टादशदिवसयुद्धे त्रयोविंशोऽध्यायः ॥ २३ ॥

Mahabharata - Shalya Parva - Chapter Footnotes

९-२३-४२ पापकं प्रचरिष्यति आचरिष्यति धार्तराष्ट्र इति शेषः ॥  
९-२३-२३ त्रयोविंशोऽध्यायः ॥

शल्यपर्व - अध्याय ०२४

॥ श्रीः ॥

९.२४. अध्यायः २४

Mahabharata - Shalya Parva - Chapter Topics

धृष्टद्युम्नपराजितेन दुर्योधनेनाश्वारोहणेन पलायनम् ॥ १ ॥

अश्वत्थामादिभिस्तदन्वेषणम् ॥ २ ॥

Mahabharata - Shalya Parva - Chapter Text

९-२४-० (६१४६१)

सञ्जय उवाच । ९-२४-०क्ष (५१२१)

युध्यतां यतमानानां शूराणामनिवर्तनाम् ।

सङ्कल्पमकरोन्मोघं गाण्डीवेन धनञ्जयः ॥ ९-२४-१ (६१४६२)

इन्द्राशनिसमस्पर्शानविषह्यान्महौजसः ।

विसृजन्दृश्यते बाणान्धारा मुञ्चन्निवाम्बुदः ॥ ९-२४-२ (६१४६३)

तत्सैन्यं भरतश्रेष्ठ वध्यमानं किरीटिना ।

सम्प्रदुद्राव सङ्ग्रामात्तव पुत्रस्य पश्यतः ॥ ९-२४-३ (६१४६४)

पितृन्भ्रातृन्परित्यज्य वयस्यानपि चापरे ॥ ९-२४-४ (६१४६५)

हतधुर्या रथाः केचिद्धतसूतास्तथा परे ।

भगनाक्षयुगचक्रेषाः केचिदासन्विशाम्पते ॥ ९-२४-५ (६१४६६)

अन्येषां सायकाः क्षीणास्तथाऽन्ये बाणपीडिताः ।

अक्षता युगपत्केचित्प्राद्रवन्भयपीडिताः ॥ ९-२४-६ (६१४६७)

केचित्पुत्रानुपादाय हतभूयिष्ठबान्धवाः ।

विचुक्रुशुः पितृस्त्वन्ये सहायानपरे पुनः ॥ ९-२४-७ (६१४६८)

बान्धवांश्च नरव्याघ्र भ्रातृन्सम्बन्धिनस्तथा ।

दुद्रुवुः केचिदुत्सृज्य तत्रतत्र विशाम्पते ॥ ९-२४-८ (६१४६९)

बहवोऽत्र भृशं विद्धा मुह्यमाना महारथाः ।

निःश्वसन्ति स्म दृश्यन्ते पार्थबाणहता नराः ॥ ९-२४-९ (६१४७०)

तानन्ये रथमारोप्य ह्याश्वस्य च मुहूर्तकम् ।

विश्रान्ताश्च वितृष्णाश्च पुनर्युद्धाय जग्मिरे ॥ ९-२४-१० (६१४७१)

तानपास्य गताः केचित्पुनरेव युयुत्सवः ।

कुर्वन्तस्तव पुत्रस्य शासनं युद्धदुर्मदाः ॥ ९-२४-११ (६१४७२)

पानीयमपरे पीत्वा पर्याश्रास्य च वाहनम् ।  
 वर्माणि च समारोप्य केचिद्भरतसत्तम ॥ ९-२४-१२ (६१४७३)  
 समाश्रास्यापरे भ्रातृन्निक्षिप्य शिबिरेऽपि च ।  
 पुत्रानन्ये पितृनन्ये पुनर्युद्धमरोचयन् ॥ ९-२४-१३ (६१४७४)  
 सज्जयित्वा रथान्केचिद्यथामुख्यं विशाम्पते ।  
 आवृत्य पाण्डवानीकं पुनर्युद्धमरोचयन् ॥ ९-२४-१४ (६१४७५)  
 ते शूराः किङ्किणीजालैः समाच्छन्ना बभासिरे ।  
 त्रैलोक्यविजये युक्ता यथा दैतेयदानवाः ॥ ९-२४-१५ (६१४७६)  
 आगम्य सहसा केचिद्रथैः स्वर्णविभूषितैः ।  
 पाण्डवानामनीकेषु धृष्टद्युम्नमयोधयन् ॥ ९-२४-१६ (६१४७७)  
 धृष्टद्युम्नोऽपि पाञ्चाल्यः शिखण्डी च महारथः ।  
 नाकुलिस्तु शतानीको रथानीकमयोधयन् ॥ ९-२४-१७ (६१४७८)  
 पाञ्चाल्यस्तु ततः क्रुद्धः सैन्येन महता वृतः ।  
 अभ्यद्रवत्सुसङ्क्रुद्धस्तावकान्हन्तुमुद्यतः ॥ ९-२४-१८ (६१४७९)  
 ततस्त्वापततस्तस्य तव पुत्रो जनाधिप ।  
 बाणसङ्घाननेकान्चै प्रेषयामास भारत ॥ ९-२४-१९ (६१४८०)  
 धृष्टद्युम्नस्ततो राजंस्तव पुत्रेण धन्विना ।  
 नाराचैरर्धनाराचैर्बहुभिः क्षिप्रकारिभिः ॥ ९-२४-२० (६१४८१)  
 वत्सदन्तैश्च बाणैश्च कर्मारपरिमार्जितैः ।  
 अश्वान्श्च चतुरो हत्वा बाह्वोरुरसि चार्पितः ॥ ९-२४-२१ (६१४८२)  
 सोऽतिविद्धो महेष्वासस्तोत्रार्दित इव द्विपः ।  
 तस्याश्वान्श्चतुरो बाणैः प्रेषयामास मृत्यवे ।  
 सारथेश्चास्य भल्लेन शिरः कायादपाहरत् ॥ ९-२४-२२ (६१४८३)  
 ततो दुर्योधनो राजा पृष्ठमारुह्य वाजिनः ।  
 अपाक्रामद्वतरथो नातिदूरमरिन्दमः ॥ ९-२४-२३ (६१४८४)  
 दृष्ट्वा तु हतविक्रान्तं स्वमनीकं महाबलः ।  
 तव पुत्रो महाराज प्रययौ यत्र सौबलः ॥ ९-२४-२४ (६१४८५)  
 ततो रथेषु भग्नेषु त्रिसाहस्रा महाद्विपाः ।  
 पाण्डवान्नथिनः सर्वान्समन्तात्पर्यवारयन् ॥ ९-२४-२५ (६१४८६)  
 ते वृताः समरे पञ्च गजानीकेन भारत ।  
 अशोभन्त महाराज ग्रहास्तारागणैरिव ॥ ९-२४-२६ (६१४८७)  
 ततोऽर्जुनो महाराज लब्धलक्षौ महाभुजः ।  
 विनिर्ययौ रथेनैव श्वेताश्वः कृष्णसारथिः ॥ ९-२४-२७ (६१४८८)  
 तैः समन्तात्परिवृतः कुञ्जरैः पर्वतोपमैः ।  
 नाराचैर्विमलैस्तीक्ष्णैर्गजानीकमयोधयत् ॥ ९-२४-२८ (६१४८९)  
 तत्रैकबाणनिहतानपश्याम महागजान् ।

पतितान्पात्यमानांश्च निर्भिन्नान्सव्यसाचिना ॥ ९-२४-२९ (६१४९०)  
 भीमसेनस्तु तान्दृष्ट्वा नागान्मत्तगजोपमः ।  
 करेणादाय महतीं गदामभ्यपतद्धली ।  
 अथाप्लुत्य रथात्तूर्णं दण्डपाणिरिवान्तकः ॥ ९-२४-३० (६१४९१)  
 तमुद्यतगदं दृष्ट्वा पाण्डवानां महारथम् ।  
 वित्रेसुस्तावकाः सैन्याः शकृन्मूत्रं च सुस्रुवुः ॥ ९-२४-३१ (६१४९२)  
 आविग्नं च बलं सर्वं गदाहस्ते वृकोदरे ॥ ९-२४-३२ (६१४९३)  
 गदया भीमसेनेन भिन्नकुम्भान्निपातितान् ।  
 धावमानानपश्याम कुञ्जरान्पर्वतोपमान् ॥ ९-२४-३३ (६१४९४)  
 प्राद्रवन्कुञ्जरास्ते तु भीमसेनगदाहताः ।  
 पेतुरार्तस्वरं कृत्वा छिन्नपक्षा इवाद्रयः ॥ ९-२४-३४ (६१४९५)  
 प्रभिन्नकुम्भास्तु बहून्द्रवमाणानितस्ततः ।  
 पतमानांश्च सम्प्रेक्ष्य वित्रेसुस्तव सैनिकाः ॥ ९-२४-३५ (६१४९६)  
 युधिष्ठिरोऽपि सङ्क्रुद्धो माद्रीपुत्रौ च पाण्डवौ ।  
 गार्ध्रपत्रैः शितैर्बाणैर्जघ्नुर्वै गजयोधिनः ॥ ९-२४-३६ (६१४९७)  
 धृष्टद्युम्नस्तु समरे पारजित्य नराधिपम् ।  
 अपक्रान्ते तव सुते हयपृष्ठे समाश्रिते ॥ ९-२४-३७ (६१४९८)  
 दृष्ट्वा च पाण्डवान्सर्वान्कुञ्जरैः परिवारितान् ।  
 धृष्टद्युम्नो महाराज सहसा समुपाद्रवत् ॥ ९-२४-३८ (६१४९९)  
 पुत्रः पाञ्चालराजस्य जिघांसुः कुञ्जरान्ययौ ।  
 अदृष्ट्वा तु रथानीके दुर्योधनमरिन्दमम् ॥ ९-२४-३९ (६१५००)  
 अश्वत्थामा कृपश्चैव कृतवर्मा च सात्वतः ।  
 अपृच्छन्क्षत्रियास्तत्र क्व नु दुर्योधनो गतः ॥ ९-२४-४० (६१५०१)  
 तेऽपश्यमाना राजानं वर्तमाने जनक्षये ।  
 मन्वाना निहतं तत्र तव पुत्रं महारथाः ।  
 विवर्णवदना भूत्वा पर्यपृच्छन्त ते सुतम् ॥ ९-२४-४१ (६१५०२)  
 आहुः केचिद्धृते सूते प्रयातो यत्र सौबलः ।  
 हित्वा पाञ्चालराजस्य तदनीकं दुरुत्सहम् ॥ ९-२४-४२ (६१५०३)  
 अपरे त्वब्रुवंस्तत्र क्षत्रिया भृशविक्षताः ।  
 दुर्योधनेन किं कार्यं द्रक्ष्यध्वं यदि जीवति ।  
 युध्यध्वं सहिताः सर्वे किं वो राजा करिष्यति ॥ ९-२४-४३ (६१५०४)  
 ते क्षत्रियाः क्षतैर्गात्रैर्हतभूयिष्ठवाहनाः ।  
 शरैः सम्पीड्यमानास्तु नातिव्यक्तमथान्ब्रुवन् ॥ ९-२४-४४ (६१५०५)  
 इदं सर्वं बलं हन्मो येन स्म परिवारिताः ।  
 एते सर्वे गजान्हत्वा उपयान्ति स्म पाण्डवाः ॥ ९-२४-४५ (६१५०६)  
 श्रुत्वा तु वचनं तेषामश्वत्थामा महाबलः ।



भित्त्वा पाञ्चालराजस्य तदनीकं दुरुत्सहम् ॥ ९-२४-४६ (६१५०७)  
 कृपश्च कृतवर्मा च प्रययौ यत्र सौबलः ।  
 रथानीकं परित्यज्य शूराः सुदृढधन्विनः ॥ ९-२४-४७ (६१५०८)  
 ततस्तेषु प्रयातेषु धृष्टद्युम्नपुरस्कृताः ।  
 आययुः पाण्डवा राजन्विनिघ्नन्तः स्म तावकान् ॥ ९-२४-४८ (६१५०९)  
 दृष्ट्वा तु तानापततः सम्प्रहृष्टान्महारथान् ।  
 पराक्रान्तास्ततो वीरा निराशा जीविते तदा ॥ ९-२४-४९ (६१५१०)  
 विवर्णमुखभूयिष्ठमभवत्तावकं बलम् ।  
 परिक्षीणायुधान्दृष्ट्वा तानहं परिवारितान् ॥ ९-२४-५० (६१५११)  
 राजन्बलेन त्र्यङ्गेन त्यक्त्वा जीवितमात्मनः ।  
 आत्मना पञ्चमोऽयुध्यं पाञ्चालस्य बलेन ह ॥ ९-२४-५१ (६१५१२)  
 तस्मिन्देशे व्यवस्थाय यत्र शारद्वतः स्थितः ।  
 सम्प्रद्रुता वयं पञ्च किरीटिशरपीडिताः ॥ ९-२४-५२ (६१५१३)  
 धृष्टद्युम्नं महारौद्रं तत्र नाभूद्रणो महान् ।  
 जितास्तेन वयं सर्वे व्यपयाम रणात्ततः ॥ ९-२४-५३ (६१५१४)  
 अथापश्यं सात्यकिं तमुपायातं महारथम् ।  
 रथैश्चतुः शतैर्वीरो मामभ्यद्रवदाहवे ॥ ९-२४-५४ (६१५१५)  
 धृष्टद्युम्नादहं मुक्तः कञ्छिच्छान्तवाहनात् ।  
 पतितो माधवानीकं दुष्कृती नरकं यथा ॥ ९-२४-५५ (६१५१६)  
 तत्र युद्धमभूद्धोरं मुहूर्तमतिदारुणम् ॥ ९-२४-५६ (६१५१७)  
 सात्यकिस्तु महाबाहुर्मम हत्वा परिच्छदम् ।  
 जीवग्राहमगृह्णान्मां मूर्च्छितं पतितं भुवि ॥ ९-२४-५७ (६१५१८)  
 ततो मुहूर्तादिव तद्गजानीकमविध्यत ।  
 गदया भीमसेनेन नाराचैरर्जुनेन च ॥ ९-२४-५८ (६१५१९)  
 अभिपिष्टैर्महानागैः समन्तात्पर्वतोपमैः ।  
 नातिप्रसिद्धैव गतिः पाण्डवानामजायत ॥ ९-२४-५९ (६१५२०)  
 रथमार्गं ततश्चक्रे भीमसेनो महाबलः ।  
 पाण्डवानां महाराज व्यपाकर्षन्महागजान् ॥ ९-२४-६० (६१५२१)  
 अश्वत्थामा कृपश्चैव कृतवर्मा च सात्वतः ।  
 अपश्यन्तो रथानीके दुर्योधनसमरिन्दमम् ।  
 राजानं मृगयामासुस्तव पुत्रं महारथम् ॥ ९-२४-६१ (६१५२२)  
 परित्यज्य च पाञ्चाल्यं प्रयाता यत्र सौबलः ।  
 राज्ञोऽदर्शनसंविग्ना वर्तमानो जनक्षये ॥ ९-२४-६२ (६१५२३)

इति श्रीमन्महाभारते शल्यपर्वणि शल्यवधपर्वणि  
 अष्टादशदिवसयुद्धे चतुर्विंशोऽध्यायः ॥ २४ ॥

१-२४-४ सम्प्रदुद्रावेति पूर्वस्थं सम्प्रदुद्रवुरिति विपरिणामेन  
सम्बध्यते ॥

१-२४-२४ चतुर्विंशोऽध्यायः ॥

शल्यपर्व - अध्याय ०२५

॥ श्रीः ॥

१.२५. अध्यायः २५

Mahabharata - Shalya Parva - Chapter Topics

भीमेनावशिष्टानां दुर्योधनानुजानां वधः ॥ १ ॥

Mahabharata - Shalya Parva - Chapter Text

१-२५-० (६१५२४)

सञ्जय उवाच । १-२५-०क्ष (५१२२)

गजानीके हते तस्मिन्पाण्डुपुत्रेण भारत ।

वध्यमाने बले चैव भीमसेनेन संयुगे ॥ १-२५-१ (६१५२५)

चरन्तं च प्रपश्यामो भीमसेनमरिन्दमम् ।

दण्डहस्तं यथा क्रुद्धमन्तकं प्राणहारिणम् ॥ १-२५-२ (६१५२६)

समेत्य समरे राजन्हतशेषाः सुतास्तव ।

अदृश्यमाने कौरव्ये पुत्रे दुर्योधने तव ।

सोदर्याः सहिता भूत्वा भीमसेनमुपाद्रवन् ॥ १-२५-३ (६१५२७)

श्रुतर्वा सञ्जयश्चैव जयत्सेनः श्रुतान्तकः ।

दुर्विमोचनकश्चैव तथा दुर्विषहो बली ॥ १-२५-४ (६१५२८)

दुर्मर्षणः सुजातश्च जैत्रो भूरिबलो रविः ।

इत्येते सहिता भूत्वा तव पुत्राः समन्ततः ।

भीमसेनमभिद्वृत्य रुरुधुः सर्वतो दिशम् ॥ १-२५-५ (६१५२९)

ततो भीमो महाराज स्वरथं पुनरास्थितः ।

मुमोच निशितान्बाणान्पुत्राणां तव मर्मसु ॥ १-२५-६ (६१५३०)

ते कीर्यमाणा भीमेन पुत्रास्तव महारणे ।

भीमसेनमुपासेदुः प्रवाता इव कुञ्जरम् ॥ १-२५-७ (६१५३१)

ततः क्रुद्धो रणे भीमः शिरो दुर्मर्षणस्य ह ।

क्षुरप्रेण प्रमथ्याशु पातयामास भूतले ॥ १-२५-८ (६१५३२)

ततोऽपरेण भल्लेन सर्वावरणभेदिना ।

श्रुतान्तमवधीद्वीमस्तव पुत्रं महारथः ॥ ९-२५-९ (६१५३३)  
 जयत्सेनं ततो विद्वा नाराचेन हसन्निव ।  
 पातयामास कौरव्यं रथोपस्थादरिन्दमः ।  
 स पपात रथाद्राजन्भूमौ तूर्णं ममार च ॥ ९-२५-१० (६१५३४)  
 श्रुतर्वा तु ततो भीमं क्रुद्धो विव्याध मारिष ।  
 शतेन गृध्रवाजानां शराणां नतपर्वणाम् ॥ ९-२५-११ (६१५३५)  
 ततः क्रुद्धो रणे भीमो जैत्रं भूरिबलं रविम् ।  
 त्रीनेतांस्त्रिभिरानर्च्छद्विषाग्निप्रतिमैः शरैः ॥ ९-२५-१२ (६१५३६)  
 ते हता न्यपतन्भूमौ स्यन्दनेभ्यो महारथाः ।  
 वसन्ते पुष्पशबला निकृत्ता इव किंशुकाः ॥ ९-२५-१३ (६१५३७)  
 ततोऽपरेण भल्लेन तीक्ष्णेन च परन्तपः ।  
 दुर्विमोचनमाहत्य प्रेषयामास मृत्यवे ॥ ९-२५-१४ (६१५३८)  
 स हतः प्रापतद्भूमौ स्वरथाद्रथिनां वरः ।  
 गिरेस्तु कूटजो भग्नो मारुतेनेव पादपः ॥ ९-२५-१५ (६१५३९)  
 दुष्प्रधर्षं ततश्चैव सुजातं च सुतं तव ।  
 एकैकं न्यहनत्सङ्घे द्वाभ्यांद्वाभ्यां चमूमुखे ।  
 तौ शिलीमुखविद्धाङ्गौ पेततू रथसत्तमौ ॥ ९-२५-१६ (६१५४०)  
 ततः पतन्तं समरे अभिवीक्ष्य सुतं तव ।  
 भल्लेन पातयामास भीमो दुर्विपहं रणे ॥ ९-२५-१७ (६१५४१)  
 स पपात हतो बाहात्पश्यतां सर्वधन्विनाम् ॥ ९-२५-१८ (६१५४२)  
 दृष्ट्वा तु निहतान्भ्रातृन्वहूनेकेन संयुगे ।  
 अमर्षधशमापसः श्रुतर्वा भीममभ्ययात् ॥ ९-२५-१९ (६१५४३)  
 विक्षिपन्सुमहच्चापं कार्तस्वरविभूषितम् ।  
 विमृजन्सायकांश्चैव विषाग्निप्रतिमान्वहून् ॥ ९-२५-२० (६१५४४)  
 स तु राजन्धनुश्छित्त्वा पाण्डवस्य महामृधे ।  
 अथैनं छिन्नधन्वानं विंशत्या समवाकिरत् ॥ ९-२५-२१ (६१५४५)  
 ततोऽन्यद्धनुरादाय भीमसेनो महाबलः ।  
 अवाकिरत्तव सुतं तिष्ठतिष्ठेति चाब्रवीत् ॥ ९-२५-२२ (६१५४६)  
 महदासीत्तयोर्युद्धं चित्ररूपं भयानकम् ।  
 बादृशं समरे पूर्वं तम्भवासवयोर्युधि ॥ ९-२५-२३ (६१५४७)  
 तयोस्तत्र शितैर्गुक्तैर्यमदण्डनिभैः शरैः ।  
 समाच्छकाधारा सर्वा त्वं दिशो विदिशस्तथा ॥ ९-२५-२४ (६१५४८)  
 अतः श्रुतर्वा सङ्क्रुद्धो धनुरादाय सायकैः ।  
 भीमसेनं रणे राजन्बाह्वोरुरसि चार्पयत् ॥ ९-२५-२५ (६१५४९)  
 सोऽतिविद्धो महाराज तव पुत्रेण धन्विना ।  
 भीमः सञ्चुक्षुभे क्रुद्धः पर्वणीव महोदधिः ॥ ९-२५-२६ (६१५५०)

ततो भीमो रुषाविष्टः पुत्रस्य तव मारिष ।  
 सारथिं चतुरश्चाश्वाञ्शरैर्निन्ये यमक्षयम् ॥ १-२५-२७ (६१५५१)  
 विरथं तं समालक्ष्य विशिखैर्लोमवाहिभिः ।  
 अवाकिरदमेयात्मा दर्शयन्पाणिलाघवम् ॥ १-२५-२८ (६१५५२)  
 श्रुतर्वा विरथो राजन्नाददे खङ्गचर्मणी ।  
 अथास्याददतः खहूगं शतचन्द्रं च भानुमत् ।  
 क्षुरप्रेणं शिरः कायात्पातयामास पाण्डवः ॥ १-२५-२९ (६१५५३)  
 छिन्नोत्तमाङ्गस्य ततः क्षुरप्रेण महात्मना ।  
 पपात कायः स्वरथाद्वसुधामनुनादयन् ॥ १-२५-३० (६१५५४)  
 तस्मिन्निपतिते वीरे तावका भयमोहिताः ।  
 अभ्यद्रवन्त सङ्ग्रामे भीमसेनं युयुत्सवः ॥ १-२५-३१ (६१५५५)  
 तानापतत एवाशु हतशेषाद्वलार्णवात् ।  
 दंशितान्प्रतिजग्राह भीमसेनः प्रतापवान् ॥ १-२५-३२ (६१५५६)  
 ते तु तं वै समासाद्य परिवव्रुः समन्ततः ॥ १-२५-३३ (६१५५७)  
 ततस्तु संवृतो भीमस्तावकान्निशितैः शरैः ।  
 पीडयामास तान्सर्वान्सहस्राक्ष इवासुरान् ॥ १-२५-३४ (६१५५८)  
 ततः पञ्चशतान् हत्वा सवरूथान्महारथान् ।  
 जघान कुञ्जरानीकं पुनः सप्तशतं युधि ॥ १-२५-३५ (६१५५९)  
 हत्वा शतसहस्राणि पत्नीनां परमेषुभिः ।  
 वाजिनां च शतान्यष्टौ पाण्डवः स्म विराजते ॥ १-२५-३६ (६१५६०)  
 भीमसेनस्तु कौन्तेयो हत्वा युद्धे सुतांस्तव ।  
 मेने कृतार्थमात्मानं सफलं जन्म च प्रभो ॥ १-२५-३७ (६१५६१)  
 तं तथा युध्यमानं च विनिघ्नन्तं च तावकान् ।  
 ईक्षितुं नोत्सहन्ते स्म तव सैन्या नराधिप ॥ १-२५-३८ (६१५६२)  
 विद्राव्य च कुरून्सर्वास्तांश्च हत्वा पदानुगान् ।  
 दोभ्यां शब्दं ततश्चक्रे त्रासयानो महाद्विपान् ॥ १-२५-३९ (६१५६३)  
 हतभूयिष्ठयोधा तु तव सेना विशामम्पते ।  
 किञ्चिच्छेषा महाराज कृपणं समपद्यत ॥ १-२५-४० (६१५६४)

इति श्रीमन्महाभारते शल्यपर्वणि शल्यवधपर्वणि  
 अष्टादशदिवसयुद्धे पञ्चविंशोऽध्यायः ॥ २५ ॥

Mahabharata - Shalya Parva - Chapter Footnotes

१-२५-७ प्रवणादिव कुञ्जरमिति झ षाठः ॥

१-२५-२५ पञ्चविंशोऽध्यायः ॥

शल्यपर्व - अध्याय ०२६

॥ श्रीः ॥

१.२६. अध्यायः २६

Mahabharata - Shalya Parva - Chapter Topics

कृष्णार्जुनयोः संवादः ॥ १ ॥

सङ्कलयुद्धम् ॥ २ ॥

भीमेन सुदर्शननाम्नो दुर्योधनानुजस्य वधः ॥ ३ ॥

Mahabharata - Shalya Parva - Chapter Text

१-२६-० (६१५६५)

सञ्जय उवाच । १-२६-०क्ष् (५१२३)

दुर्योधनो महाराज सुदर्शश्चापि ते सुतः ।

हतशेषौ तदा सङ्घे वाजिमध्ये व्यवस्थितौ ॥ १-२६-१ (६१५६६)

ततो दुर्योधनं दृष्ट्वा वाजिमध्ये व्यवस्थितम् ।

उवाच देवकीपुत्रः कुन्तीपुत्रं धनञ्जयम् ॥ १-२६-२ (६१५६७)

शत्रवो हतभूयिष्ठा ज्ञातयः परिपालिताः ।

गृहीत्वा सञ्जयं चासौ निवृत्तः शिनिपुङ्गवः ॥ १-२६-३ (६१५६८)

परिश्रान्तश्च नकुलः सहदेवश्च भारत ।

योधयित्वा रणे पापान्धार्तराष्ट्रान्सहानुगान् ॥ १-२६-४ (६१५६९)

दुर्योधनमतिक्रम्य त्रय एते व्यवस्थिताः ।

कृपश्च कृतवर्मा च द्वौणिश्चैव महारथः ॥ १-२६-५ (६१५७०)

असौ तिष्ठति पाञ्चाल्यः श्रिया परमया युतः ।

दुर्योधनबलं हत्वा सह सर्वैः प्रभद्रकैः ॥ १-२६-६ (६१५७१)

असौ दुर्योधनः पार्थ वाजिमध्ये व्यवस्थितः ।

छत्रेण ध्रियामणेन प्रेक्षमाणो मुहुर्मुहुः ॥ १-२६-७ (६१५७२)

प्रतिव्यूह्य बलं सर्वं रणमध्ये व्यवस्थितः ।

एनं हत्वा शितैर्बाणैः कृतकृत्यो भविष्यसि ॥ १-२६-८ (६१५७३)

गजानीकं हतं दृष्ट्वा त्वां च प्राप्तमरिन्दम ।

यावन्न विद्रवन्त्येते तावज्जहि सुयोधन्सम् ॥ १-२६-९ (६१५७४)

यातु कश्चित्तुं पाञ्चाल्यं क्षिप्रमागम्यतामिति ।

परिश्रान्तबलस्तात नैष मुच्येत किल्बिषी ॥ १-२६-१० (६१५७५)

हत्वा तव बलं सर्वं सङ्ग्रमे धृतराष्ट्रजः ।

जितान्पाण्डुसुतान्प्रत्वा रूपं धारयते महत् ॥ १-२६-११ (६१५७६)

निहतं स्वबलं दृष्ट्वा पीडितं चापि पाण्डवैः ।

ध्रुवमेष्यति सङ्ग्रमे वधायैवात्मनो नृपः ॥ ९-२६-१२ (६१५७७)  
 एवमुक्तः फल्गुनस्तु कृष्णं वचनमब्रवीत् ।  
 धृतराष्ट्रसुताः सर्वे हता भीमेन माधव ।  
 यावेतावास्थितौ कृष्ण तावद्य नभविष्यतः ॥ ९-२६-१३ (६१५७८)  
 हतो भीष्मो हतो द्रोणः कर्णो वैकर्तनो हतः ।  
 मद्रराजो हतः शल्यो हतः कृष्ण जयद्रथः ॥ ९-२६-१४ (६१५७९)  
 हयाः पञ्चशताः शिष्टाः शकुनेः सौबलस्य च ।  
 रथानां तु शते शिष्टे द्वे एव तु जनार्दन ।  
 दन्तिनां च शतं साग्रं त्रिसाहस्राः पदातयः ॥ ९-२६-१५ (६१५८०)  
 अश्वत्थामा कृपश्चैव त्रिगर्ताधिपतिस्तथा ।  
 उलूकः शकुनिश्चैव कृतवर्मा च सात्वतः ॥ ९-२६-१६ (६१५८१)  
 एतद्बलमभूच्छेषं धार्तराष्ट्रस्य माधव ।  
 मोक्षो न नूनं कालात्तु विद्यते भुवि कस्यचित् ॥ ९-२६-१७ (६१५८२)  
 तथा विनिहते सैन्ये पश्य दुर्योधनं स्थितम् ।  
 अद्याह्ना हि महाराजो हतामित्रो भविष्यति ।  
 न हि मे मोक्ष्यते कश्चित्परेषामिह चिन्तये ॥ ९-२६-१८ (६१५८३)  
 ये त्वद्य समरं कृष्ण न हास्यन्ति मदोत्कटाः ।  
 तान्वै सर्वान्हनिष्यामि यद्यपि स्युरमानुषाः ॥ ९-२६-१९ (६१५८४)  
 अद्य युद्धे समुत्पन्नं दीर्घं राज्ञः प्रजागरम् ।  
 अपनेष्यामि गान्धारिं घातयित्वा शितैः शरैः ॥ ९-२६-२० (६१५८५)  
 निकृत्या वै दुराचारो यानि रत्नानि सौबलः ।  
 सभायामहरद्द्यूते पुनस्तान्याहराम्यहम् ॥ ९-२६-२१ (६१५८६)  
 अद्य वेत्स्यन्ति मच्छक्तिं सर्वा नागपुरे स्त्रियः ।  
 श्रुत्वा पतींश्च पुत्रांश्च पाण्डवैर्निहतान्युधि ॥ ९-२६-२२ (६१५८७)  
 समाप्तमद्य वै कर्म सर्वं कृष्ण भविष्यति ।  
 अद्य दुर्योधनो दीप्तां श्रियं प्राणांश्च मोक्ष्यति ॥ ९-२६-२३ (६१५८८)  
 नापयाति भयात्कृष्ण सङ्ग्रामाद्यदि चेन्मम ।  
 निहतं विद्धि वार्ष्णेय धार्तराष्ट्रं सुबालिशम् ॥ ९-२६-२४ (६१५८९)  
 मम ह्येतदपर्याप्तं वाजिबृन्दमरिन्दम ।  
 सोढुं ज्यातलनिर्घोषं याहि यावन्निहन्म्यहम् ॥ ९-२६-२५ (६१५९०)  
 सञ्जय उवाच । ९-२६-२६क्ष (५१२४)  
 एवमुक्तस्तु दाशार्हः पाण्डवेन यशस्विना ।  
 अचोदयद्वायन्नाजन्दुर्योधनबलं प्रति ॥ ९-२६-२६ (६१५९१)  
 तदनीकमभिप्रेक्ष्य त्रयः सज्जा महारथाः ।  
 भीमसेनोऽकर्जुनश्चैव सहदेवश्च मारिष ।  
 प्रययुः सिंहनादेन दुर्योधनजिघांसया ॥ ९-२६-२७ (६१५९२)

तान्प्रेक्ष्य सहितान्सर्वाञ्जवेनोद्यतकार्मुकान् ।  
 सौबलोऽभ्यद्रवद्युद्धे पाण्डवानाततायिनः ॥ ९-२६-२८ (६१५९३)  
 सुदर्शनस्त्व मतो भीमसेनं समभ्ययात् ।  
 सुशर्मा शकुनिश्चैव युयुधाते किरीटिना ॥ ९-२६-२९ (६१५९४)  
 सहदेवं तव सुतो ह्यपृष्ठगतोऽभ्ययात् ॥ ९-२६-३० (६१५९५)  
 ततो हि यत्नतः क्षिप्रं तवं पुत्रो जनाधिप ।  
 प्रासेन सहदेवस्य शिरसि प्राहरद्भृशम् ॥ ९-२६-३१ (६१५९६)  
 सोपाविशद्रथोपस्थे तव सुत्रेण ताडितः ।  
 रुधिराप्लुतसर्वाङ्ग आशीविष इव श्वसन् ॥ ९-२६-३२ (६१५९७)  
 प्रतिलभ्य ततः सञ्ज्ञां सहदेवो विशाम्पते ।  
 दुर्योधनं शरैस्तीक्ष्णैः सङ्क्रुद्धः समवाकिरत् ॥ ९-२६-३३ (६१५९८)  
 पार्थोऽपि युधि विक्रम्य कुन्तीपुत्रो धनञ्जयः ।  
 शूराणामश्वपृष्ठेभ्यः शिरसि निचकर्त ह ॥ ९-२६-३४ (६१५९९)  
 तदनीकं तदा पार्थो व्यधमद्बहुभिः शरैः ।  
 पातयित्वा हयान्सर्वास्त्रिगर्तानां रथान्ययौ ॥ ९-२६-३५ (६१६००)  
 ततस्ते सहिता भूत्वा त्रिगर्तानां महारथाः ।  
 अर्जुनं वासुदेवं च शरवर्षैरवाकिरन् ॥ ९-२६-३६ (६१६०१)  
 सत्यकर्माणमाक्षिप्य क्षुरप्रेण महायशाः ।  
 ततोऽस्य स्यन्दनस्येषां चिच्छिदे पाण्डुनन्दनः ॥ ९-२६-३७ (६१६०२)  
 शिलाशितेन च विभो क्षुरप्रेण महायशाः ।  
 शिरश्चिच्छेद सहसा तप्तकुण्डलभूषणम् ॥ ९-२६-३८ (६१६०३)  
 सत्येषुमथ चादत्त योधानां मिषतां ततः ।  
 यथा सिंहो वने राजन्मृगं परि बुभुक्षितः ॥ ९-२६-३९ (६१६०४)  
 तं निहत्य ततः पार्थः सुशर्माणं त्रिभिः शरैः ।  
 विद्ध्वा तानहनत्सर्वान्त्रथान्नुक्मविभूओषितान् ॥ ९-२६-४० (६१६०५)  
 ततः प्रायात्त्वरन्पार्थो दीर्घकालं सुसंवृतम् ।  
 मुञ्जन्क्रोधविषं तीक्ष्णं प्रस्थलाधिपतिं प्रति ॥ ९-२६-४१ (६१६०६)  
 तमर्जुनः पृषत्कानां शतेन भरतर्षभ ।  
 पूरयित्वा ततो वाहान्प्राहरत्तस्य धन्विनः ॥ ९-२६-४२ (६१६०७)  
 ततः शरं समादाय यमदण्डोपमं तदा ।  
 सुशर्माणं समुद्दिश्य चिक्षेपाशु हसन्निव ॥ ९-२६-४३ (६१६०८)  
 स शरः प्रेषितस्तेन क्रोधदीप्तेन धन्विना ।  
 सुशर्माणं समासाद्य विभेद हृदयं रणे ॥ ९-२६-४४ (६१६०९)  
 स गतासुर्महाराज पपात धरणीतले ।  
 नन्दयन्पाण्डवान्सर्वान्व्यथयंश्चापि तावकान् ॥ ९-२६-४५ (६१६१०)  
 सुशर्माणं रणे हत्वा पुत्रानस्य महारथान् ।

सप्त चाष्टौ च त्रिंशच्च सायकैरनयत्क्षयम् ॥ ९-२६-४६ (६१६११)  
 ततोऽस्य निशितैर्बाणैः सर्वान्हत्वा पदानुगान् ।  
 अभ्यगाद्भारतीं सेनां हतशेषां महारथः ॥ ९-२६-४७ (६१६१२)  
 भीमस्तु समरे क्रुद्धः पुत्रं तव जनाधिप ।  
 सुदर्शनमदृश्यन्तं शरैश्चक्रे हसन्निव ॥ ९-२६-४८ (६१६१३)  
 ततोऽस्य प्रहसन्क्रुद्धः शिरः कायादपाहरत् ।  
 क्षुरप्रेण सुतीक्ष्णेन स हतः प्रापतद्भुवि ॥ ९-२६-४९ (६१६१४)  
 तस्मिंस्तु निहते वीरे ततस्तस्य पदानुगाः ।  
 परिवव्रू रमे भीमं किरन्तो विविधाञ्शरान् ॥ ९-२६-५० (६१६१५)  
 ततस्तु निशितैर्बाणैस्तवानीकं वृकोदरः ।  
 इन्द्राशनिसमस्पर्शैः समन्तात्पर्यवाकिरत् ॥ ९-२६-५१ (६१६१६)  
 ततः क्षणेन तद्भीमो न्यहनद्भरतर्षभ ॥ ९-२६-५२ (६१६१७)  
 तेषु तूत्साद्यमानेषु सेनाध्यक्षा महारथाः ।  
 भीमसेनं समासाद्य ततोऽयुध्यन्त भारत ॥ ९-२६-५३ (६१६१८)  
 स तान्सर्वाञ्शरैर्घोरैरवाकिरत पाण्डवः ।  
 तथैव तावका राजन्पाण्डवेयान्महारथान् ।  
 शरवर्षेण महता समन्तात्पर्यवारयन् ॥ ९-२६-५४ (६१६१९)  
 व्याकुलं तदभूत्सर्वं पाण्डवानां परैः सह ।  
 तावकानां च समरे पाण्डवैर्युयुत्सताम् ॥ ९-२६-५५ (६१६२०)  
 तत्र योधास्तदा पेतुः परस्परसमाहताः ।  
 उभयोः सेनयो राजन्संशोचन्तः स्म बान्धवान् ॥ ९-२६-५६ (६१६२१)

इति श्रीमन्महाभारते शल्यपर्वणि शल्यवधपर्वणि  
 अष्टादशदिवसयुद्धे षड्विंशोऽध्यायः ॥ २६ ॥

Mahabharata - Shalya Parva - Chapter Footnotes

९-२६-१७ मोक्षो नूनं कालसृष्टः इति क पाठः ॥

९-२६-२६ षड्विंशोऽध्यायः ॥

शल्यपर्व - अध्याय ०२७

॥ श्रीः ॥

९.२७. अध्यायः २७

Mahabharata - Shalya Parva - Chapter Topics

सहदेवेन शकुन्युलूकयोर्वधः ॥ १ ॥



९-२७-० (६१६२२)

सञ्जय उवाच । ९-२७-०क्ष (५१२५)

तस्मिन्प्रवृत्ते सङ्ग्रामे गजवाजिनरश्रो

शकुनिः सौबलो राजन्सहदेवं xxxxxxx यात् ॥ ९-२७-१ (६१६२३)

ततोऽस्यापततस्तूर्णं सहदेवः पतापवान् ।

शरौघान्प्रेषयामास पतङ्गानिव शीघ्रगान् ।

उलूकं च रणे राजन्विव्याध दशभिः शरैः ॥ ९-२७-२ (६१६२४)

शकृनिश्च महाराज भीमं विद्ध्वा त्रिभिः शरैः ।

नवत्या निशितैर्बाणैः सहदेवमवाकिरत् ॥ ९-२७-३ (६१६२५)

ते शूराः समरे राजन्समासाद्य परस्परम् ।

विव्यधुर्निशितैर्बाणैः कङ्कबर्हिणवाजितैः ।

स्वर्णपुङ्खैः शिलधौतैराकर्णप्रहितैः शरैः ॥ ९-२७-४ (६१६२६)

तेषां चापगुणोत्सृष्टा शरवृष्टिर्विशाम्पते ।

आच्छादयद्दिशः सर्वा धाराभिरिव तोयदः ॥ ९-२७-५ (६१६२७)

ततः क्रुद्धो रणे भीमः सहदेवश्च भारत ।

चेरतुः कदनं सङ्घृये कुर्वन्तौ सुमहाबलौ ॥ ९-२७-६ (६१६२८)

ताभ्यां शरशतैश्छन्नं तद्धलं तव भारत ।

सान्धकारमिवाकाशमभवत्तत्रतत्र ह ॥ ९-२७-७ (६१६२९)

अश्वैर्विपरिधावद्भिः शरच्छन्नैर्विशाम्पते ।

तत्रतत्र कृतो मार्गो विकर्षद्भिर्हतान्बहून् ॥ ९-२७-८ (६१६३०)

निहतानां हयानां च सहैव हयसादिभिः ।

वर्मभिर्विनिकृतैश्च प्रासैश्छिन्नैश्च मारिष ॥ ९-२७-९ (६१६३१)

ऋष्टिभिः शक्तिभिश्चैव सासिप्रासपरश्वथैः ।

सञ्छन्ना पृथिवी जज्ञे कुसुमैः शबला इव ॥ ९-२७-१० (६१६३२)

योधास्तत्र महाराज समासाद्य परस्परम् ।

व्यचरन्त रणे क्रुद्धा विनिघ्नन्तः परस्परम् ॥ ९-२७-११ (६१६३३)

उद्धत्तनयनै रोषात्सन्दष्टौष्ठपुटैर्मुखैः ।

सकुण्डलैर्मही च्छन्ना पद्मकिञ्चल्कसन्निभैः ॥ ९-२७-१२ (६१६३४)

भुजैश्छिन्नैर्महाराज नागराजकरोपमैः ।

साङ्गदैः सतनुत्रैश्च सासिप्रासपरश्वथैः ॥ ९-२७-१३ (६१६३५)

कबन्धैरुत्थितैश्छिन्नैर्नृत्यद्भिश्चापरैर्युधि ।

क्रव्यादगणसञ्छन्ना घोराऽभूत्पृथिवी विभो ॥ ९-२७-१४ (६१६३६)

अल्पावशिष्टे सैन्ये तु कौरवेयान्महाहवे ।

प्रहृष्टाः पाण्डवा भूत्वा निन्यरे यमसादनम् ॥ ९-२७-१५ (६१६३७)

एतस्मिन्नन्तरे शूरः सौबलेयः प्रतापवान् ।  
 प्रासेन सहदेवस्य शिरसि प्राहरद्भृशम् ॥ ९-२७-१६ (६१६३८)  
 स विह्वलो महाराज रथोपस्थ उपाविशत् ॥ ९-२७-१७ (६१६३९)  
 सहदेवं तथा दृष्ट्वा भीमसेनः प्रतापवान् ।  
 सर्वसैन्यानि सङ्क्रुद्धो वारयामास भारत ॥ ९-२७-१८ (६१६४०)  
 निर्बिभेद च नाराचैः शतशोऽथ सहस्रशः ।  
 स निर्भिद्याकरोच्चैव सिंहनादमरिन्दमः ॥ ९-२७-१९ (६१६४१)  
 तेन शब्देन वित्रस्ताः सर्वे सहयवारणाः ।  
 प्राद्रवन्सहसा भीताः शकुनेश्च पदानुगाः ॥ ९-२७-२० (६१६४२)  
 प्रभग्नानथ तान्दृष्ट्वा राजा दुर्योधनोऽब्रवीत् ।  
 निवर्तध्वमधर्मज्ञा युध्यध्वं किं सृतेन वः ॥ ९-२७-२१ (६१६४३)  
 इह कीर्ति समाधाय प्रेत्य लोकान्समश्नुते ।  
 प्राणाञ्जहाति यो धीरो युद्धे पृष्ठमदर्शयन् ॥ ९-२७-२२ (६१६४४)  
 एवमुक्तास्तु ते राज्ञा सौबलस्य पदानुगाः ।  
 पाण्डवानभ्यवर्तन्त मृत्युं कृत्वा निवर्तनम् ॥ ९-२७-२३ (६१६४५)  
 द्रवद्भिस्तत्र राजेन्द्र कृतः शब्दोऽतिदारुणः ।  
 क्षुब्धसागरसङ्काशः क्षुभितैः सर्वतो दिशम् ॥ ९-२७-२४ (६१६४६)  
 तांस्ततः पुरतो दृष्ट्वा सौबलस्य पदानुगान् ।  
 प्रत्युद्ययुर्महाराज पाण्डवा विजयोद्यताः ॥ ९-२७-२५ (६१६४७)  
 प्रत्याश्वस्य च दुर्धर्षः सहदेवो विशाम्पते ।  
 शकुनिं दशभिर्विद्ध्वा हयांश्चास्य त्रिभिः शरैः ।  
 धनुश्चिच्छेद च शरैः सौबलस्य हसन्निव ॥ ९-२७-२६ (६१६४८)  
 अथान्यद्धनुरादाय शकुनिर्युद्धदुर्मदः ।  
 विव्याध नकुलं षष्ठ्या भीमसेनं च सप्तभिः ॥ ९-२७-२७ (६१६४९)  
 उलूकोऽपि महाराज भीमं विव्याध सप्तभिः ।  
 सहदेवं च सप्तत्या परीप्सन्पितरं रणे ॥ ९-२७-२८ (६१६५०)  
 तं भीमसेनः समरे विव्याध नवभिः शरैः ।  
 शकुनिं च चतुःषष्ठ्या पार्श्वस्थांश्च त्रिभिस्त्रिभिः ॥ ९-२७-२९  
 (६१६५१)  
 ते हन्यमाना भीमेन नाराचैस्तैलपायितैः ।  
 सहदेवं रणे क्रुद्धाश्छादयञ्शरवृष्टिभिः ।  
 पर्वतं वारिधाराभिः सविद्युत इवाम्बुदाः ॥ ९-२७-३० (६१६५२)  
 ततोऽस्यापततः शूरः सहदेवः प्रतापवान् ।  
 उलूकस्य महाराज भल्लेनापाहरच्छिरः ॥ ९-२७-३१ (६१६५३)  
 स जगाम रथाङ्गमिं सहदेवेन पातितः ।  
 रुधिराप्लुतसर्वाङ्गो नन्दयन्पाण्डवान्युधि ॥ ९-२७-३२ (६१६५४)

पुत्रं तु निहतं दृष्ट्वा शकुनिस्तत्र भारत ।  
 साश्रुकण्ठो विनिःश्वस्य क्षतुर्वाक्यमनुस्मरन् ॥ ९-२७-३३ (६१६५५)  
 चिन्तयित्वा मुहूर्तं स बाष्पपूर्णेक्षणः श्वसन् ।  
 सहदेवं समासाद्य त्रिभिर्विव्याध सायकैः ॥ ९-२७-३४ (६१६५६)  
 तानपास्य शरान्मुक्ताञ्जरसङ्घैः प्रताम्पवान् ।  
 सहदेवो महाराज धनुश्चिच्छेद संयुगे ॥ ९-२७-३५ (६१६५७)  
 छिन्ने धनुषि राजेन्द्र शकुनिः सौबलस्तदा ।  
 प्रगृह्य विपुलं खड्गं सहदेवाय प्राहिणोत् ॥ ९-२७-३६ (६१६५८)  
 तमापतन्तं सहसा घोररूपं विशाम्पते ।  
 द्विधा चिच्छेद समरे सौबलस्य हसन्निव ॥ ९-२७-३७ (६१६५९)  
 असिं दृष्ट्वा द्विधा च्छिन्नं प्रगृह्य महतीं गदाम् ।  
 प्राहिणोत्सहदेवाय सा मोघा न्यपतद्भुवि ॥ ९-२७-३८ (६१६६०)  
 ततः शक्तिं महाघोरां कालरात्रीमिवोद्यताम् ।  
 प्रेषयामास सकृद्धः पाण्डवं प्रति सौबलः ॥ ९-२७-३९ (६१६६१)  
 तामापतन्तीं सहसा शरैः कनकभूषणैः ।  
 त्रिधा चिच्छेद समरे सहदेवो हसन्निव ॥ ९-२७-४० (६१६६२)  
 सा पपात त्रिधा च्छिन्ना भूमौ कनकभूषणा ।  
 शीर्यमाणा यथा दीप्ता गगनाद्वै शतहदा ॥ ९-२७-४१ (६१६६३)  
 शक्तिं विनिहतां दृष्ट्वा सौबलं च भयार्दितम् ।  
 दुद्भुवुस्तावकाः सर्वे भये जाते ससौबलाः ॥ ९-२७-४२ (६१६६४)  
 अथोत्कृष्टं महच्चासीत्पाण्डवैर्जितकाशिभिः ।  
 धार्तराष्ट्रास्ततः सर्वे प्रायशो विमुखाऽभवन् ॥ ९-२७-४३ (६१६६५)  
 तान्वै विमनसो दृष्ट्वा माद्रीपुत्रः प्रतापवान् ।  
 शरैरनेकसाहस्रैर्वारयामास संयुगे ॥ ९-२७-४४ (६१६६६)  
 ततो गान्धारकैर्गुप्तं पुष्टैरश्वैर्जये धृतम् ।  
 आससाद रमे यान्तं सहदेवोऽथ सौबलम् ॥ ९-२७-४५ (६१६६७)  
 स्वमंशमवशिष्टं तं संस्मृत्य शकुनिं नृप ।  
 रथेन काञ्चनाङ्गेन सहदेवः समभ्ययात् ॥ ९-२७-४६ (६१६६८)  
 अधिज्यं बलवत्कृत्वा व्याक्षिपन्सुमहद्भुनुः ।  
 स सौबलमभिद्वृत्य गार्ध्रपत्रैः शिलाशितैः ॥ ९-२७-४७ (६१६६९)  
 भृशमभ्यहन्त्कुद्धस्तोत्रैरिव महाद्विपम् ।  
 उवाच चैनं मेधावी विगृह्य स्मारयन्निव ॥ ९-२७-४८ (६१६७०)  
 क्षत्रधर्मे स्थिरो भूत्वा युध्यस्व पुरुषो भव ।  
 यत्तदा भाषसे मूढ गृह्णन्नक्षान्सभातले ।  
 फलमद्य प्रपद्यस्व कर्मणस्तस्य दुर्मते ॥ ९-२७-४९ (६१६७१)  
 निहतास्ते दुरात्मानो येऽस्मानवहसन्पुरा ।

दुर्योधनः कुलाङ्गारः शिष्टस्त्वं चास्य मातुलः ॥ ९-२७-५० (६१६७२)  
 अद्य ते निहनिष्यामि क्षुरेणोन्मथितं शिरः ।  
 वृक्षात्फलमिवाविद्धं लगुडेन प्रमाथिना ॥ ९-२७-५१ (६१६७३)  
 एवमुक्त्वा महाराज सहदेवो महाबलः ।  
 सङ्क्रुद्धो रणशार्दूलो वेगेनाभिजगाम तम् ॥ ९-२७-५२ (६१६७४)  
 अभिगम्य सुदुर्धर्षः सहदेवो युधां पतिः ।  
 विकृष्य बलवच्चापं क्रोधेन प्रज्वलन्निव ॥ ९-२७-५३ (६१६७५)  
 शकुनिं दशभिर्विद्ध्वा चतुर्भिश्चास्य वाजिनः ।  
 छत्रं ध्वजं धनुश्चास्य च्छित्त्वा सिंह इवानदत् ॥ ९-२७-५४ (६१६७६)  
 छिन्नध्वजधनुश्छत्रः सहदेवेन सौबलः ।  
 कृतो विद्धश्च बहुभिः सर्वमर्मसु सायकैः ॥ ९-२७-५५ (६१६७७)  
 ततो भूयो महाराज सहदेवः प्रतापवान् ।  
 शकुनेः प्रेषयान्मास शरवृष्टिं दुरासदाम् ॥ ९-२७-५६ (६१६७८)  
 ततस्तु क्रुद्धः सुबलस्य पुत्रो  
 माद्रीसुतं सहदेवं विमर्दे ।  
 प्रासेन जाम्बूनदभूषणेन  
 जिघांसुरेकोऽभिपपात शीघ्रम् ॥ ९-२७-५७ (६१६७९)  
 माद्रीसुतस्तस्य समुद्यतं तं  
 प्रासं सुवृत्तौ च भुजौ रणाग्रे ।  
 भल्लैस्त्रिभिर्युगपत्सञ्चकर्त  
 ननाद चोच्चैस्तरसाऽऽजिमध्ये ॥ ९-२७-५८ (६१६८०)  
 तस्याशुकारी सुसमाहितेन  
 सुवर्णपुङ्गेन दृढायसेन ।  
 भल्लेन सर्वावरणातिगेन  
 शिरः शरीरात्प्रममाथ भूयः ॥ ९-२७-५९ (६१६८१)  
 शरेण कार्तस्वरभूषितेन  
 दिवाकराभेण सुसंहितेन ।  
 हृतोत्तमाङ्गो युधि पाण्डवेन  
 पपात भूमौ सुबलस्य पुत्रः ॥ ९-२७-६० (६१६८२)  
 स तच्छिरो वेगवता शरेण  
 सुवर्णपुङ्गेन शिलाशितेन ।  
 प्रावेरयत्कुपितः पाण्डुपुत्रो  
 यत्तत्कुरूगामनयस्य मूलम् ॥ ९-२७-६१ (६१६८३)  
 भुजौ सुवृत्तौ प्रचकर्त वीरः  
 पश्चात्कबन्धं रुधिरावसिक्तम् ।  
 विस्पन्दमानं निपपात घोरं

रथोत्तमात्पार्थिव पार्थिवस्य ॥ १-२७-६२ (६१६८४)  
 हृतोत्तमाङ्गं शकुनिं समीक्ष्य  
 भूमौ शयानं रुधिरार्द्रगात्रम् ।  
 योधास्त्वदीया भयनष्टसत्वा  
 दिशः प्रजग्मुः प्रगृहीतशस्त्राः ॥ १-२७-६३ (६१६८५)  
 प्रविद्धताः शुष्कमुखा विसञ्ज्ञा  
 गाण्डीवघोषेण समाहताश्च ।  
 भयार्दिता भग्नरथाश्चनागाः  
 पदातयश्चैव सधार्तराष्ट्राः ॥ १-२७-६४ (६१६८६)  
 ततो रथाच्छकुनिं पातयित्वा  
 मुदान्विता भारत पाण्डवेयाः  
 शङ्कान्प्रदध्युः समरेऽतिहृष्टाः  
 सक्वेशवाः सैनिकान्हर्षयन्तः ॥ १-२७-६५ (६१६८७)  
 तं चापि सर्वे प्रतिपूजयन्तो  
 दृष्ट्वा ब्रुवाणाः सहदेवमाजौ ।  
 दिष्ट्या हतो नैकृतिको महात्मा  
 सहात्मजो वीर रणे त्वयेति ॥ १-२७-६६ (६१६८८)

इति श्रीमन्महाभारते शल्यपर्वणि शल्यवधपर्वणि  
 अष्टादशदिवसयुद्धे सप्तविंशोऽध्यायः ॥ २७ ॥

Mahabharata - Shalya Parva - Chapter Footnotes

१-२७-७ अलङ्कृतमिवाकाशं इति क षाठः ॥  
 १-२७-४९ यत्तदा हृष्यसे मृढ ग्लहन्नक्षैः इति झ षाठः ॥  
 १-२७-२७ सप्तविंशोऽध्यायः ॥

शल्यपर्व - अध्याय ०२८

॥ श्रीः ॥

१.२८. अध्यायः २८

Mahabharata - Shalya Parva - Chapter Topics

हतावशिष्टे बले पाण्डवैर्निहते दुर्योधनेन पलायने निर्धारणम् ॥ १ ॥

Mahabharata - Shalya Parva - Chapter Text

१-२८-० (६१६८९)

सञ्जय उवाच । ९-२८-०क्ष (५१२६)  
ततः क्रुद्धा महाराज सौबलस्य पदानुगाः ।  
त्यक्त्वा जीवितमाक्रन्दे पाण्डवान्पर्यवारयन् ॥ ९-२८-१ (६१६९०)  
तानर्जुनः प्रत्यगृह्णात्सहदेवजये धृतः ।  
भीमसेनश्च तेजस्वी क्रुद्धाशीविषदर्शनः ॥ ९-२८-२ (६१६९१)  
शक्त्यू-ष्टिप्रासहस्तानां सहदेवं जिघांसताम् ।  
सङ्कल्पमकरोन्मोघं गाण्डीवेन धनञ्जयः ॥ ९-२८-३ (६१६९२)  
सङ्गृहीतायुधान्बाहून्योधानामभिधावताम् ।  
भल्लैश्चिच्छेद बीभत्सुः शिरांस्यपि हयानपि ॥ ९-२८-४ (६१६९३)  
ते हयाः प्रत्यपद्यन्त वसुधां विगतासवः ।  
चरता लोकवीरेण प्रहताः सव्यसाचिना ॥ ९-२८-५ (६१६९४)  
ततो दुर्योधनो राजा दृष्ट्वा स्वबलसङ्क्षयम् ।  
हतशेषान्समानीय क्रुद्धो रथगणान्बहून् ॥ ९-२८-६ (६१६९५)  
कुञ्जरांश्च हयांश्चैव पादातांश्च समन्ततः ।  
उवाच दुःखितान्सर्वान्धारतराष्ट्र इदं वचः ॥ ९-२८-७ (६१६९६)  
समासाद्य रणे सर्वान्पाण्डवान्ससुहृद्गणान् ।  
पाञ्चाल्यं चापि सबलं हत्वा शीघ्रं न्यवर्तत ॥ ९-२८-८ (६१६९७)  
तस्य ते शिरसा गृह्य वचनं युद्धदुर्मदाः ।  
अभ्युद्ययू रणे पार्थास्तव पुत्रस्य शासनात् ॥ ९-२८-९ (६१६९८)  
तानभ्यापततः शीघ्रं हतशेषान्महारणे ।  
शरैराशीविषाकारैः पाण्डवाः समवाकिरन् ॥ ९-२८-१० (६१६९९)  
तत्सैन्यं भरतश्रेष्ठ मुहूर्तेन महात्मभिः ।  
अवध्यत रणं प्राप्य त्रातारं नाभ्यविन्दत ॥ ९-२८-११ (६१७००)  
पलायमानं तु भयान्नावतिष्ठति दंशितम् ।  
अश्चैर्विपरिधावद्भिः सैन्येन रजसा वृते ॥ ९-२८-१२ (६१७०१)  
न प्राज्ञायन्त समरे दिशः सप्रदिशस्तथा ।  
ततस्तु पाण्डवानीकान्निःसृत्य बहवो जनाः ॥ ९-२८-१३ (६१७०२)  
अभ्यघ्नंस्तावकान्युद्धे मुहूर्तादिव भारत ।  
ततो निःशेषमभवत्तत्सैन्यं तव भारत ॥ ९-२८-१४ (६१७०३)  
अक्षौहिण्यः समेतास्तु तव पुत्रस्य भारत ।  
एकादश हता युद्धे ताः प्रभो पाण्डुसृञ्जयैः ॥ ९-२८-१५ (६१७०४)  
तेषु राजसहस्रेषु तावकेषु महात्मसु ।  
एको दुर्योधनो राजन्नदृश्यत भृशं क्षतः ॥ ९-२८-१६ (६१७०५)  
ततो वीक्ष्य दिशः सर्वा दृष्ट्वा शून्यां च मेदिनीम् ।  
विहीनः सर्वयोधैश्च पाण्डवान्वीक्ष्यं संयुगे ॥ ९-२८-१७ (६१७०६)  
मुदितान्सर्वतः सिद्धान्नर्दमानान्समन्ततः ।

बाणशब्दरवांश्चैव श्रुत्वा तेषां महात्मनाम् ॥ १-२८-१८ (६१७०७)

दुर्योधनो महाराज कश्मलेनाभिसंवृतः ।

अपयो मनश्चक्रे विहीनबलवाहनः ॥ १-२८-१९ (६१७०८)

इति श्रीमन्महाभारते शल्यपर्वणि हृदप्रवेशपर्वणि

अष्टादशदिवसयुद्धे अष्टाविंशोऽध्यायः ॥ २८ ॥

शल्यपर्व - अध्याय ०२९

॥ श्रीः ॥

१.२९. अध्यायः २९

Mahabharata - Shalya Parva - Chapter Topics

पाण्डवैर्निहतसहायस्य दुर्योधनस्य गदामादाय हृदं प्रति प्रस्थानम् ॥ १ ॥

सञ्जयसंहारायासिमुद्यच्छता सात्यकिना व्यासवचनात्तद्विमोचनम् ॥ २ ॥

हास्तिनपुरं गच्छतः सञ्जयस्य मध्येमार्गं दुर्योधनदर्शनम् ॥ ३ ॥

तेन तस्मिन्धृतराष्ट्राय स्ववृत्तान्तनिवेदनचोदनपूर्वकं हृदं

प्रविश्य मायया जलस्तम्भनम् ॥ ४ ॥

तत्रागतैर्द्रोणिकृपकृतवर्मभिः सञ्जयाद्दुर्योधनस्य

हृदप्रवेशं विज्ञाय विलप्य पुनः शिविरगमनम् ॥ ५ ॥

ततो वृद्धपरिजनैर्युत्सुना च राजदाराणां नगरप्रापणम् ॥ ६ ॥

Mahabharata - Shalya Parva - Chapter Text

१-२९-० (६१७०९)

धृतराष्ट्र उवाच । १-२९-०क्ष (५१२७)

निहते मामके सैन्ये निःशेषे शिविरे कृते ।

पाण्डवानां बले सूत किञ्चु शेषमभूत्तदा ॥ १-२९-१ (६१७१०)

एतन्मे पृच्छतो ब्रूहि कुशलो ह्यसि सञ्जय ।

यच्च दुर्योधनो मानी कृतवांस्तनयो मम ।

वलक्षयं तथा दृष्ट्वा स एकः पृथिवीपतिः ॥ १-२९-२ (६१७११)

सञ्जय उवाच । १-२९-३क्ष (५१२८)

रथानां द्वे सहस्रे तु सप्त नागशतानि च ।

पञ्च चाश्वसहस्राणि पत्नीनामयुतानि च ॥ १-२९-३ (६१७१२)

एतच्छेषमभूद्राजन्पाण्डवानां महद्वलम् ।

परिगृह्य हि यद्युद्धे धृष्टद्युम्नो व्यवस्थितः ॥ १-२९-४ (६१७१३)

एकाकी भरतश्रेष्ठ ततो दुर्योधनो नृपः ।

नापश्यत्समरे कञ्चित्सहायं रथिनां वरः ॥ ९-२९-५ (६१७१४)  
नर्दमानान्परान्दृष्ट्वा स्वबलस्य च सङ्क्षयम् ।  
दृष्ट्वा भरतशार्दूलः कश्मलेनाभिसंवृतः ।  
हतं स्वहयमुत्सृज्य प्राङ्मुखः प्राद्रावद्भयात् ॥ ९-२९-६ (६१७१५)  
एकादशचमूर्भर्ता पुत्रो दुर्योधनस्तव ।  
गदामादाय तेजस्वी पदातिः प्रस्थितो हृदम् ॥ ९-२९-७ (६१७१६)  
नातिदूरं ततो गत्वा पद्भ्यामेव नराधिपः ।  
सस्मार वचनं क्षत्रुधर्मशीलस्य धीमतः ॥ ९-२९-८ (६१७१७)  
इदं नूनं महाप्राज्ञो विदुरो दृष्ट्वान्पुरा ।  
महद्भसनमस्माकं क्षत्रियाणां च सर्वशः ॥ ९-२९-९ (६१७१८)  
एवं विचिन्तयानस्तु प्रविविक्षुर्हृदं नृपः ।  
दुःखसन्तप्तहृदयो दृष्ट्वा राजन्बलक्षयम् ॥ ९-२९-१० (६१७१९)  
गदशैकाक्षौहिणीभर्ता तदा दुर्योधनोऽपि सन् ।  
प्राप्तवान्व्यसनं तीव्रं दैवं हि बलवत्तरम् ॥ ९-२९-११ (६१७२०)  
पाण्डवास्तु महाराज धृष्टद्युम्नपुरोगमाः ।  
अभ्यद्रवन्त सङ्क्रुद्धास्तव राजन्बलं प्रति ॥ ९-२९-१२ (६१७२१)  
शक्त्यृष्टिप्रासहस्तानां बलानामभिगर्जताम् ।  
सङ्कल्पमकरोन्मोघं गाण्डीवेन धनञ्जयः ॥ ९-२९-१३ (६१७२२)  
तान्हत्वा निशितैर्वाणैः सामात्यान्सह बन्धुभिः ।  
रथे श्वेतहये तिष्ठन्नर्जुनो बह्वशोभत ॥ ९-२९-१४ (६१७२३)  
सुबलस्य हते पुत्रे सवाजिरथकुञ्जरे ।  
महावनमिव च्छिन्नमभवत्तावकं बलम् ॥ ९-२९-१५ (६१७२४)  
अनेकशतसाहस्रे बले दुर्योधनस्य ह ।  
नान्यो महारथो राजञ्जीवमानो व्यदृश्यत ॥ ९-२९-१६ (६१७२५)  
द्रोणपुत्रादृते वीरात्तथैव कृतवर्मणः ।  
कृपाच्च गौतमाद्राजन्पार्थिवाच्च तवात्मजात् ॥ ९-२९-१७ (६१७२६)  
धृष्टद्युम्नस्तु मां दृष्ट्वा हसन्सात्यकिमब्रवीत् ।  
किमनेन गृहीतेन नानेनार्थोऽस्ति जीवता ॥ ९-२९-१८ (६१७२७)  
धृष्टद्युम्नवचः श्रुत्वा शिनेर्नप्ता महारथः ।  
उद्यम्य निशितं खड्गं हन्तुं मामुद्यतस्तदा ॥ ९-२९-१९ (६१७२८)  
तमागम्य महाप्राज्ञः कृष्णद्वैपायनोऽब्रवीत् ।  
मुच्यतां सञ्जयो जीवन्न हन्तव्यः कथञ्चन ॥ ९-२९-२० (६१७२९)  
द्वैपायनवचः श्रुत्वा शिनेर्नप्ता कृताञ्जलिः ।  
ततो मामब्रवीन्मुक्त्वा स्वस्ति सञ्जय साधय ॥ ९-२९-२१ (६१७३०)  
अनुज्ञातस्त्वहं तेन न्यस्तवर्मा निरायुधः ।  
प्रातिष्ठं येन नगरं सायाह्ने रुधिरोक्षितः ॥ ९-२९-२२ (६१७३१)



क्रोशमात्रमपक्रान्तं गदापाणिमवस्थितम् ।  
 एकं दुर्योधनं राजन्नपश्यं भृशविक्षतम् ॥ ९-२९-२३ (६१७३२)  
 स तु मामश्रुपूर्णाक्षो नाशक्नोदभिवीक्षितुम् ।  
 उपप्रेक्षत मां दृष्ट्वा तथा दीनमवस्थितम् ॥ ९-२९-२४ (६१७३३)  
 तं चाहमपि शोचन्तं दृष्ट्वैकाकिनमाहवे ।  
 मुहूर्तं नाशकं वक्तुमतिदुःखपरिप्लुतः ॥ ९-२९-२५ (६१७३४)  
 ग्यस्य मूर्धाभिषिक्तानां सहस्रमणिमौलिनाम् ।  
 आहृत्य च करं सर्वं स्वस्य वेश्म समागतम् ॥ ९-२९-२६ (६१७३५)  
 चतुःसागरपर्यन्ता पृथिवी रत्नभूषिता ।  
 कर्णेनैकेन यस्यार्थे करमाहारिता पुरा ॥ ९-२९-२७ (६१७३६)  
 यस्याज्ञा परराष्ट्रेषु कर्णेनैव प्रसारिता ।  
 नाभवद्यस्य शस्त्रेषु खेदो राज्ञः प्रशासतः ॥ ९-२९-२८ (६१७३७)  
 आसीनो हास्तिनपुरे क्षेमं राज्यमकण्टकम् ।  
 अन्वपालयदैश्वर्यात्कुबेरमपि नास्मरत् ॥ ९-२९-२९ (६१७३८)  
 भवनाद्भवन् राजन्प्रयातुं पृथिवीपते ।  
 देवालयप्रदेशे च पन्था यस्य हिरण्यमयः ॥ ९-२९-३० (६१७३९)  
 पताकावृतसूर्याशुतोरणोच्छ्रितशोभिताः ।  
 प्रयाणे पृथिवीभर्तुर्धन्यानामभवन्गृहाः ॥ ९-२९-३१ (६१७४०)  
 आरुह्यैरावतप्रख्यं नागमिन्द्रसमो बली ।  
 विभूत्या सुमहत्या यः प्रयाति पृथिवीपते ॥ ९-२९-३२ (६१७४१)  
 तं भृशक्षतसर्वाङ्गं पद्भ्यामेव धरातले ।  
 तिष्ठन्तमेकं दृष्ट्वा तु ममाभूत्क्लेश उत्तमः ॥ ९-२९-३३ (६१७४२)  
 तस्य चैवंविधस्याद्य जगन्नाथस्य भूपते ।  
 आपदप्रतिमैवाभूद्धलीयान्विधिरेव हि ॥ ९-२९-३४ (६१७४३)  
 ततोऽस्मै तदहं सर्वमुक्तवान्ग्रहणं तदा ।  
 द्वैपायनप्रसादाच्च जीवतो मोक्षमाहवे ॥ ९-२९-३५ (६१७४४)  
 स मुहूर्तमिव ध्यात्वा प्रतिलभ्य च चेतनाम् ।  
 भ्रातृश्च सर्वसैन्यानि पर्यपृच्छत मां ततः ॥ ९-२९-३६ (६१७४५)  
 तस्मै तदहमाचक्षे सर्वं प्रत्यक्षदर्शिवान् ।  
 भ्रातृश्च निहतान्सर्वान्सैन्यं च विनिपातितम् ॥ ९-२९-३७ (६१७४६)  
 त्रयः किल रथाः शिष्टास्तावकानां नराधिप ।  
 इति प्रस्थानकाले मां कृष्णद्वैपायनोऽब्रवीत् ॥ ९-२९-३८ (६१७४७)  
 स दीर्घमिव निःश्वस्य प्रत्यवेक्ष्य पुनः पुनः ।  
 असौ मां पाणिना स्पृष्ट्वा पुत्रस्ते पर्यभाषत ॥ ९-२९-३९ (६१७४८)  
 त्वदन्यो नेह सङ्ग्रामे कश्चिज्जीवति सञ्जय ।  
 द्वितीयं नेह पश्यामि ससहायाश्च पाण्डवाः ॥ ९-२९-४० (६१७४९)

ब्रूयाः सञ्जय राजानं पज्ञाचक्षुषमीश्वरम् ।  
 दुर्योधनस्तव सुतः प्रविष्टो हृदमित्युत ॥ ९-२९-४१ (६१७५०)  
 सुहृद्भिस्तादृशैर्हीनः पुत्रैर्भ्रातृभिरेव च ।  
 पाण्डवैश्च हृते राज्ये को नु जीवेत मादृशः ॥ ९-२९-४२ (६१७५१)  
 आचक्षीथाः सर्वमिदं मां च मुक्तं महाहवात् ।  
 आस्मिंस्तोयहृदे गुप्तं जीवन्तं भृशविक्षतम् ॥ ९-२९-४३ (६१७५२)  
 एवमुक्त्वा महाराज प्राविशत्तं महाहृदम् ।  
 अस्तम्भयत तोयं च मायया मनुजाधिपः ॥ ९-२९-४४ (६१७५३)  
 तस्मिन्हृदं प्रविष्टे तु त्रीन्नथाञ्श्रान्तवाहनान् ।  
 अपश्यं सहितानेकस्तं देशं समुपेयुषः ॥ ९-२९-४५ (६१७५४)  
 कृपं शारद्वतं वीरं द्रौणिं च रथिनां वरम् ।  
 भोजं च कृतवर्माणं सहिताञ्शरविक्षतान् ॥ ९-२९-४६ (६१७५५)  
 ते सर्वं मामभिप्रेक्ष्य तूर्णमश्वाननोदयन् ।  
 उपयाय तु माम्चुर्दिष्ट्या जीवसि सञ्जय ॥ ९-२९-४७ (६१७५६)  
 अपृच्छंश्चैव मां सर्वे पुत्रं तव जनाधिपम् ।  
 कच्चिद्दुर्योधनो राजा स नो जीवति सञ्जय ॥ ९-२९-४८ (६१७५७)  
 आख्यातवानहं तेभ्यस्तदा कुशलिनं नृपम् ।  
 तच्चैव सर्वमाचक्षं यन्मां दुर्योधनोऽब्रवीत् ॥ ९-२९-४९ (६१७५८)  
 हृदं चैवाहमाचक्षं यं प्रविष्टो नराधिपः ।  
 अश्वत्थामा तु तद्राजन्निशम्य वचनं मम ॥ ९-२९-५० (६१७५९)  
 तं हृदं विपुलं प्रेक्ष्य करुणं पर्यदेवयत् ।  
 अहो धिक्स न जानाति जीवतोऽस्मान्नराधिप ।  
 पर्याप्ता हि वयं तेन सह योधयितुं परान् ॥ ९-२९-५१ (६१७६०)  
 ते तु तत्र चिरं कालं विलप्य च महारथाः ।  
 प्राद्वन्नरथिनां श्रेष्ठा दृष्ट्वा पाण्डुसुतान्नणे ॥ ९-२९-५२ (६१७६१)  
 ते तु मां रथमारोप्य कृपस्य सुपरिष्कृतम् ।  
 सेनानिवेशमाजगमुर्हृत्तशेषास्त्रयो रथाः ॥ ९-२९-५३ (६१७६२)  
 तत्र गुल्माः परिक्षिप्ताः सूर्ये चास्तमिते सति ।  
 सर्वे विचुक्रुशुः श्रुत्वा पुत्राणां तव संक्षयम् ॥ ९-२९-५४ (६१७६३)  
 ततो वृद्धा महाराज योषितां रक्षिणो नराः ।  
 राजदारानुपादाय पययुर्नगरं प्रति ॥ ९-२९-५५ (६१७६४)  
 तत्र विक्रोशमानानां रुदतीनां च सर्वशः ।  
 प्रादुरासीन्महाञ्शब्दः श्रुत्वा तद्बलसङ्क्षयम् ॥ ९-२९-५६ (६१७६५)  
 ततस्ता योषितो राजन्नुदन्त्यो वै मुहुर्मुहुः ।  
 कुरुर्य इव शब्देन नादयन्त्यो महीतलम् ॥ ९-२९-५७ (६१७६६)  
 आजघ्नुः करजैश्चापि पाणिभिश्च शिरांस्युत ।

लुलुचुश्च तदा केशान्क्रोशन्त्यस्तत्रतत्र ह ॥ ९-२९-५८ (६१७६७)  
हाहाकारविनादिन्यो विनिघ्नन्त्य उरांसि च ।  
शोचन्त्यस्तत्र रुरुदुः क्रन्दमाना विशाम्पते ॥ ९-२९-५९ (६१७६८)  
ततो दुर्योधनामात्याः साश्रुकण्ठा भृशातुराः ।  
राजदारानुपामन्त्र्य प्रययुर्नगरं प्रति ॥ ९-२९-६० (६१७६९)  
वेत्रव्यासक्तहस्ताश्च द्वाराध्यक्षा विशाम्पते ।  
शयनीयानि शुभ्राणि स्पर्ध्यास्तरणवन्ति च ।  
समादाय ययुस्तूर्णं नगरं दाररक्षिणः ॥ ९-२९-६१ (६१७७०)  
आस्थायाश्चतरीयुक्तान्स्यन्दनानपरे पुनः ।  
स्वान्स्वान्दारानुपादाय प्रययुर्नगरं प्रति ॥ ९-२९-६२ (६१७७१)  
अदृष्टपूर्वा या नार्यो भास्करेणापि वेश्मसु ।  
ददृशुस्ता महाराज जना याताः पुरं प्रति ॥ ९-२९-६३ (६१७७२)  
ताः स्त्रियो भरतश्रेष्ठ सौकुमार्यसमन्विताः ।  
प्रययुर्नगरं तूर्णं हतस्वपतिबान्धवाः ॥ ९-२९-६४ (६१७७३)  
आगोपालाविपालेभ्यो द्रवन्तो नगरं प्रति ।  
ययुर्मनुष्याः सम्भ्रान्ता भीमसेनभयार्दिताः ॥ ९-२९-६५ (६१७७४)  
अपिचैषां भयं तीव्रं पार्थेभ्योऽभूत्सुदारुणम् ।  
प्रेक्षमाणास्तदाऽन्योन्यमाधावन्नगरं प्रति ॥ ९-२९-६६ (६१७७५)  
तस्मिंस्तथा वर्तमाने विद्रवे भृशदारुणे ।  
ययुत्सुः शोकसम्मूढः प्राप्तकालमचिन्तयत् ॥ ९-२९-६७ (६१७७६)  
जितो दुर्योधनः सङ्घे पाण्डवैर्भीमविक्रमैः ।  
एकादशचमूर्भर्ता भ्रातरश्चास्य सूदिताः ॥ ९-२९-६८ (६१७७७)  
हताश्च कुरवः सर्वे भीष्मद्रोणपुरः सराः ।  
अहमेको विमुक्तस्तु भाग्ययोगाद्यदृच्छया ॥ ९-२९-६९ (६१७७८)  
विद्रुतानि च सर्वाणि शिविराद्वै समन्ततः ।  
शङ्कतस्ततः पलायन्ते हतनाथा हतौजसः ॥ ९-२९-७० (६१७७९)  
अदृष्टपूर्वा दुःखार्ता भयव्याकुललोचनाः ।  
हरिणा इव वित्रस्ता वीक्षमाणा दिशो दशघ ॥ ९-२९-७१ (६१७८०)  
दुर्योधनस्य सचिवा ये केचिदवशेषिताः ।  
राजदारानुपादाय प्रययुर्नगरं प्रति ।  
प्राप्तकालमहं मन्ये प्रवेशं तैः सह प्रभो ॥ ९-२९-७२ (६१७८१)  
युधिष्ठिरमनुज्ञाय वासूदेवं तथैव च ।  
एतमर्थं महाबाहुरुभयोः सन्नयवेदयत् ॥ ९-२९-७३ (६१७८२)  
तस्य प्रीतोऽभवद्राजा नित्यं करुणवेदिता ।  
परिष्वज्य महाबाहुर्वैश्यापुत्रं व्यसर्जयत् ॥ ९-२९-७४ (६१७८३)  
ततः स रथमास्थाय द्रुतमश्वानचोदयत् ।

संवाहयितवांश्चापि राजदारान्पुरं प्रति ॥ १-२९-७५ (६१७८४)  
 तैश्चैव सहितः क्षिप्रमस्तं गच्छति भास्करे ।  
 प्रविष्टो हास्तिनपुरं बाष्पकण्ठोऽश्रुलोचनः ॥ १-२९-७६ (६१७८५)  
 अपश्यत् महाप्राज्ञं विदुरं साश्रुलोचनम् ।  
 राज्ञः समीपान्निष्क्रान्तं शोकोपहतचेतसम् ॥ १-२९-७७ (६१७८६)  
 तमब्रवीत्सत्यधृतिः प्रणतं त्वग्रतः स्थितम् ॥ १-२९-७८ (६१७८७)  
 विदुर उवाच । १-२९-७९क्ष (५१२९)  
 दिष्ट्या कुरुक्षये वृत्ते अस्मिंस्त्वं पुत्र जीवसि ।  
 विना राज्ञः पर्वेशाद्धै किमसि त्वमिहागतः ।  
 एतद्धै कारणं सर्वं विस्तरेण निवेदय ॥ १-२९-७९ (६१७८८)  
 युयुत्सुरुवाच । १-२९-८०क्ष (५१३०)  
 निहते शकुनौ तत्र सज्ञातिसुतबान्धवे ।  
 हतशेषपरीवारो राजा दुर्योधनस्ततः ।  
 स्वकं स हयमुत्सृज्य प्राङ्मुखः प्राद्रवद्भयात् ॥ १-२९-८० (६१७८९)  
 अपक्रान्ते तु नृपतौ स्कन्धावारनिवेशनात् ।  
 भयव्याकुलितं सर्वं प्राद्रावन्नगरं प्रति ॥ १-२९-८१ (६१७९०)  
 ततो राज्ञः कलत्राणि भ्रातृणां चास्य सर्वतः ।  
 वाहनेषु समारोप्य अध्यक्षाः प्राद्रावन्भयात् ॥ १-२९-८२ (६१७९१)  
 ततोऽहं समनुज्ञाप्य राजानं सहकेशवम् ।  
 प्रविष्टो हास्तिनपुरं रक्षन्लोकस्य वाच्यताम् ॥ १-२९-८३ (६१७९२)  
 सञ्जय उवाच । १-२९-८४क्ष (५१३१)  
 एतच्छ्रुत्वा तु वचनं वैश्यापुत्रेण भाषितम् ।  
 प्राप्तकालमिति ज्ञात्वा विदुरः सर्वधर्मवित् ।  
 अपूजयदमेयात्मा युयुत्सुं वाक्यमब्रवीत् ॥ १-२९-८४ (६१७९३)  
 प्राप्तकालमिदं सर्वं ब्रुवता भरतक्षये ।  
 शरक्षितः कुलधर्मश्च सानुक्रोशतया त्वया ॥ १-२९-८५ (६१७९४)  
 दिष्ट्या त्वामिह सङ्ग्राम दस्माद्वीरक्षयात्पुरम् ।  
 समागतमपश्याम ह्यंशुमन्तमिव प्रजाः ॥ १-२९-८६ (६१७९५)  
 अन्धस्यं नृपतेर्यष्टिर्लुब्धस्यादीर्घदर्शिनः ।  
 बहुशो याच्यमानस्य दैवोपहतचेतसः ।  
 त्वमेको व्यसनार्तस्य ध्रियसे पुत्र सर्वथाद्य ॥ १-२९-८७ (६१७९६)  
 अद्य त्वमिह विश्रान्तः श्वोऽभिगन्ता युधिष्ठिरम् ।  
 एतावदुक्त्वा वचनं विदुरः साश्रुलोचनः ।  
 युयुत्सुं समनुज्ञाप्य प्रविवेश नृपक्षयम् ॥ १-२९-८८ (६१७९७)  
 शपौरजानपदैर्दुःखाद्वाहेति भृशनादितम् ।  
 निरानन्दं गतश्रीकं हृताराममिवाशयम् ।

शून्यरूपमपध्वस्तं दुःखाद्दुःखतरोऽभवत् ॥ ९-२९-८९ (६१७९८)  
विदुरः सर्वधर्मज्ञो विक्लवेनान्तरात्मना ।  
विवेश नगरे राजन्निशश्वास शनैः शनैः ॥ ९-२९-९० (६१७९९)  
युयुत्सुरपि तां रात्रिं स्वगृहे न्यवसत्तदा ।  
वन्द्यमानः स्वकैश्चापि नाभ्यनन्दत्सुदुःखितः ।  
चिन्तयानः क्षयं तीव्रं भरतानां परस्परम् ॥ ९-२९-९१ (६१८००)

इति श्रीमन्महाभारते शल्यपर्वणि हृदप्रवेशपर्वणि  
अष्टादशदिवसयुद्धे एकोनत्रिंशोऽध्यायः ॥ २९ ॥  
Mahabharata - Shalya Parva - Chapter Footnotes

९-२९-३८ हतो दुर्योधन इति क पाठः ॥  
९-२९-३९ अहमेकोऽवशिष्टस्तु इति क पाठः ॥  
९-२९-२९ एकोनत्रिंशोऽध्यायः ॥

शल्यपर्व - अध्याय ०३०  
॥ श्रीः ॥  
९.३०. अध्यायः ३०

Mahabharata - Shalya Parva - Chapter Topics  
कृपद्गौणिकृतवर्मसु हृदमेत्य दुर्योधनेन भापमाणेषु तत्र  
यदृच्छोपागतैर्व्याधैस्तद्दर्शनम् ॥ १ ॥  
व्याधनिवेदनेन सपरिवारैः पाण्डवैर्हृदं प्रत्यागमनम् ॥ २ ॥  
तद्दर्शनेन कृपादिभिर्दुर्योधनाभ्यनुज्ञानेन  
दूरस्थन्यग्नोधतरुमेत्य तन्मूले उपवेशनम् ॥ ३ ॥  
दुर्योधनेन पुनर्जलस्तम्भनेन हृदप्रवेशनम् ॥ ४ ॥

Mahabharata - Shalya Parva - Chapter Text

९-३०-० (६१९०२)  
गसञ्जय उवाच । ९-३०-०क्ष् (५१३३)  
मुहूर्तादिव राजेन्द्र सर्वं शून्यमदृश्यत ।  
मत्तवारणसंघुष्टं शिबिरं विद्रुते बले ॥ ९-३०-१ (६१९०३)  
यत्र शब्देन महता नान्वबुध्यन्महारथाः ।  
तत्र शब्दं न शृणुमो मनुष्यस्यापि कस्यचित् ॥ ९-३०-२ (६१९०४)  
धृतराष्ट्र उवाच । ९-३०-३क्ष् (५१३४)

हतेषु सर्वसैन्येषु पाण्डुपुत्रै रणाजिरे ।  
मामकाश्चावशिष्टास्ते किमकुर्वत सञ्जय ॥ ९-३०-३ (६१९०५)  
कृतवर्मा कृपश्चैव द्रोणपुत्रश्च वीर्यवान् ।  
दुर्योधनश्च मन्दात्मा राजा किमकरोत्तदा ॥ ९-३०-४ (६१९०६)  
सञ्जय उवाच । ९-३०-५क्ष (५१३५)  
सम्प्राद्भुवत्सु दारेषु क्षत्रियाणां महात्मनाम् ।  
विद्वृते शिबिरे शून्ये भृशोद्विगनास्त्रयो रथाः ॥ ९-३०-५ (६१९०७)  
निशम्य पाण्डुपुत्राणां तदा वैजयिनां स्वनम् ।  
विद्वृतं शिबिरं दृष्ट्वा सायाह्ने राजगृद्धिनः ।  
स्थानं नारोचयस्तत्र ततस्ते हृदमभ्ययुः ॥ ९-३०-६ (६१९०८)  
युधिष्ठिरोऽपि धर्मात्मा भ्रातृभिः सहितो रणे ।  
हृष्टः पर्यपतद्राजन्दुर्योधनवधेप्सया ॥ ९-३०-७ (६१९०९)  
मार्गमाणास्तु सङ्क्रुद्धास्तव पुत्रं जयैषिणः ।  
यत्नतोऽन्वेषमाणास्ते नैवापश्यञ्जनाधिपम् ॥ ९-३०-८ (६१९१०)  
यदा दुर्योधनो युद्धं त्यक्त्वा पद्भ्यां पराक्रममत् ।  
तं हृदं प्राविशच्चापि विष्टभ्यापः स्वमायया ॥ ९-३०-९ (६१९११)  
यदा तु पाण्डवाः सर्वे सुपरिश्रान्तवाहनाः ।  
ततः स्वशिबिरं प्राप्य व्यतिष्ठन्त ससैनिकाः ॥ ९-३०-१० (६१९१२)  
ततः कृपश्च द्रौणिश्च कृतवर्मा च सात्वतः ।  
सन्निविष्टेषु पार्थेषु प्रययुस्तं हृदं शनैः ॥ ९-३०-११ (६१९१३)  
ते तं हृदं समासाद्य यत्र शैते जनाधिपः ।  
अभ्यभाषन्त दुर्धर्षं राजानं सुप्तमम्भसि ॥ ९-३०-१२ (६१९१४)  
राजन्नुत्तिष्ठ युध्यस्व सहास्माभिर्युधिष्ठिरम् ।  
जित्वा वा पृथिवीं भुङ्क्ष्व हतो वा स्वर्गमाप्नुहि ॥ ९-३०-१३ (६१९१५)  
तेषामपि बलं सर्वं हृतं दुर्योधन त्वया ।  
प्रतिविद्धाश्च भूयिष्ठं ये शिष्टास्तत्र सैनिकाः ॥ ९-३०-१४ (६१९१६)  
न ते वेगं विषहितुं शक्तास्तव विशाम्पते ।  
अस्माभिरपि गुप्तस्य तस्मादुत्तिष्ठ भारत ॥ ९-३०-१५ (६१९१७)  
दुर्योधन उवाच । ९-३०-१६क्ष (५१३६)  
दिष्ट्या पश्यामि वो मुक्तानीदृशात्पुरुषक्षयात् ।  
पाण्डुकौरवसम्मर्दाज्जीवमानान्नरर्षभान् ॥ ९-३०-१६ (६१९१८)  
विजेष्यामो वयं सर्वे विश्रान्ता विगतक्लमाः ।  
भवन्तश्च परिश्रान्ता वयं च भृशविक्षताः ।  
उदीर्णं च बलं तेषां तेन युद्धं न रोचये ॥ ९-३०-१७ (६१९१९)  
न त्वेतदद्भुतं वीरा यद्वो महदिदं मनः ।  
अस्मासु च परा शक्तिर्न तु कालः पराक्रमे ॥ ९-३०-१८ (६१९२०)

विश्रम्यैकां निशामद्य भवद्भिः सहितो रणे ।  
 प्रतियोत्स्याम्यहं शत्रूञ्चो न स्याच्च श्रमो मम ॥ १-२८-१९ (६१९२१)  
 सञ्जय उवाच । १-२८-२०क्ष (५१३७)  
 एवमुक्तोऽब्रवीद्द्रौणी राजानं युद्धदुर्मदम् ।  
 उत्तिष्ठ राजन्भद्रं ते विजेष्यामो वयं परान् ॥ १-२८-२० (६१९२२)  
 इष्टापूर्तेन दानेन सत्येन च जपेन च ।  
 शपे राजन्यथा ह्यद्य निहनिष्यामि सोमकान् ॥ १-२८-२१ (६१९२३)  
 मा स्म यज्ञकृतां प्रीतिमाप्नुयां सज्जनोचिताम् ।  
 यदीमां रजनीं व्युष्टां न हि हन्मि परान्नणे ॥ १-३०-२२ (६१९२४)  
 नाहत्वा सर्वपाञ्चालान्विमोक्ष्ये कवचं विभो ।  
 उत्तिष्ठ त्वं ब्रवीम्येतत्तन्मे शृणु जनाधिप ॥ १-३०-२३ (६१९२५)  
 तेषु सम्बाषमाणेषु व्याधास्तं देशमाययुः ।  
 मांसभारपरिश्रान्ताः पानीयार्थं यदृच्छ्या ॥ १-३०-२४ (६१९२६)  
 ते हि नित्यं महाराज भीमसेनस्य लुब्धकाः ।  
 मांसभारानुपाजद्दुर्भक्त्या परमया विभो ॥ १-३०-२५ (६१९२७)  
 ते तत्र धिष्ठितास्तेषां सर्वं तद्वचनं रहः ।  
 दुर्योधनवचञ्चैव शुश्रुवुः सङ्गता मिथः ॥ १-३०-२६ (६१९२८)  
 तेऽपि सर्वे महेश्वासा अयुद्धानि कौरवे ।  
 निर्वन्धं परमं चक्रुस्तदा वै युद्धकाङ्क्षिणः ॥ १-३०-२७ (६१९२९)  
 तांस्तथा समुदीक्ष्याथ कौरवाणां महारथान् ।  
 अयुद्धमनसं चैव राजानं स्थितमम्भसि ॥ १-३०-२८ (६१९३०)  
 तेषां श्रुत्वा च संवादं राज्ञश्च सलिले सतः ।  
 व्याधा ह्यजानन्नाजेन्द्र सलिलस्थं सुयोधनम् ॥ १-३०-२९ (६१९३१)  
 ते पूर्वं पाण्डुपुत्रेण पृष्टा ह्यासन्सुतं तव ।  
 यदृच्छोपगतास्तत्र राजानं परिमार्गता ॥ १-३०-३० (६१९३२)  
 ततस्ते पाण्डुपुत्रस्य स्मृत्वा तद्भाषितं तदा ।  
 अन्योन्यमब्रुवन्नाजन्मृगव्याधाः शनैरिव ॥ १-३०-३१ (६१९३३)  
 दुर्योधनं ख्यापयामो धनं दास्यति पाण्डवः ।  
 सुव्यक्तमिह नः ख्यातो हृदे दुर्योधनो नृपः ॥ १-३०-३२ (६१९३४)  
 तस्माद्गच्छामहे सर्वे यत्र राजा युधिष्ठिरः ।  
 आख्यातुं सलिले सुप्तं दुर्योधनममर्षणम् ॥ १-३०-३३ (६१९३५)  
 धृतराष्ट्रात्मजं तस्मै भीमसेनाय धीमते ।  
 शयानं सलिले सर्वे कथयामो धनुर्भृते ॥ १-३०-३४ (६१९३६)  
 स नो दास्यति सुप्रीतो धनानि बहुलान्युत ।  
 किं नो मांसेन शुष्केण परिक्लिष्टेन शोषिणा ॥ १-३०-३५ (६१९३७)  
 एवमुक्त्वा तु ते व्याधाः सम्प्रहृष्टा धनार्थिनः ।

मांसभारानुपादाय प्रययुः शिविरं प्रति ॥ ९-३०-३६ (६१९३८)  
 पाण्डवाश्च महाराज लब्धलक्षाः प्रहारिणः ।  
 अपश्यमानाः समरे दुर्योधनमवस्थितम् ॥ ९-३०-३७ (६१९३९)  
 निकृतिज्ञस्य पापस्य तस्याभिगमनेप्सया ।  
 चारान्सम्प्रेषयामासुः समन्तात्तद्रणाजिरे ॥ ९-३०-३८ (६१९४०)  
 आगम्य तु ततः सर्वे नष्टं दुर्योधनं नृपम् ।  
 न्यवेदयन्त सहिता धर्मराजस्य सैनिकाः ॥ ९-३०-३९ (६१९४१)  
 तेषां तद्वचनं श्रुत्वा चाराणां भरतर्षभ ।  
 चिन्तामभ्यगमतीव्रां निशश्वास च पार्थिवः ॥ ९-३०-४० (६१९४२)  
 ग्गरिशेषे जीवति तु सन्दिग्धो विजयो भवेत् ।  
 राज्यं लभे कथं तद्वि पूजितं विजयादिभिः ॥ ९-३०-४१ (६१९४३)  
 अथ स्थितानां पाण्डूनां दीनानां भरतर्षभ ।  
 तस्माद्देशादपक्रम्य त्वरिता लुब्धका विभो ॥ ९-३०-४२ (६१९४४)  
 आजग्मुः शिविरं हृष्टा दृष्ट्वा दुर्योधनं नृपम् ।  
 वार्यमाणाः प्रविष्टाश्च भीमसेनस्य पश्यतः ॥ ९-३०-४३ (६१९४५)  
 ते तु पाण्डवमासाद्य भीमसेनं महाबलम् ।  
 तस्मै तत्सर्वमाचख्युर्यद्वृत्तं यच्च वै श्रुतम् ॥ ९-३०-४४ (६१९४६)  
 ततो वृकोदरो राजन्दत्त्वा तेषां धनं बहु ।  
 धर्मराजाय तत्सर्वमाचक्षे परन्तपः ॥ ९-३०-४५ (६१९४७)  
 असौ दुर्योधनो राजन्विज्ञातो मम लुब्धकैः ।  
 संस्तभ्य सलिलं शेते यस्यार्थे परितप्यसे ॥ ९-३०-४६ (६१९४८)  
 तद्वचो भीमसेनस्य प्रियं श्रुत्वा विशाम्पते ।  
 अजातशत्रुः कौन्तेयो हृष्टोऽभूत्सह सोदरैः ॥ ९-३०-४७ (६१९४९)  
 तं च श्रुत्वा महेष्वासं प्रविष्टं सलिलहृदे ।  
 क्षिप्रमेव ततोऽगच्छन्पुरस्कृत्य जनार्दनम् ॥ ९-३०-४८ (६१९५०)  
 ततः किलकिलाशब्दः प्रादुरासीद्विशाम्पते ।  
 पाण्डवानां प्रहृष्टानां पाञ्चालानां च सर्वशः ॥ ९-३०-४९ (६१९५१)  
 सिंहनादास्ततश्चक्रुः क्ष्वेडाश्च भरतर्षभ ।  
 त्वरिताः क्षत्रिया राजन्नुदक्रोशन्परस्परम् ॥ ९-३०-५० (६१९५२)  
 ज्ञातः पापो धार्तराष्ट्रो दृष्टश्चेत्यसकृद्रणे ।  
 प्राक्रोशन्सोमकास्तत्र हृष्टरूपाः समन्ततः ॥ ९-३०-५१ (६१९५३)  
 तेषामाशु प्रयातानां रथानां तत्र वेगिनाम् ।  
 वभूव तुमुलः शब्दो दिवस्पृक् पृथिवीपते ॥ ९-३०-५२ (६१९५४)  
 दुर्योधनं परीप्सन्तस्तत्रतत्र युधिष्ठिरम् ।  
 अन्वयुस्त्वरितास्ते वै राजानं श्रान्तवाहनाः ॥ ९-३०-५३ (६१९५५)  
 अर्जुनो भीमसेनश्च माद्रीपुत्रौ च पाण्डवौ ।



धृष्टद्युम्नश्च पाञ्चाल्यः शिखण्डी चापराजितः ॥ १-३०-५४ (६१९५६)  
 उत्तमौजा युधामन्युः सात्यकिश्च महारथः ।  
 पाञ्चालानां च ये शिष्टा द्रौपदेयाश्च भारत ।  
 हयाश्च सर्वे नागाश्च शतशश्च पदातयः ॥ १-३०-५५ (६१९५७)  
 ततः प्राप्तो महाराज धर्मराजः प्रतापवान् ।  
 द्वैपायनहृदं घोरं यत्र दुर्योधनोऽभवत् ॥ १-३०-५६ (६१९५८)  
 शीतामलजलं हृद्यं द्वितीयमिव सागरम् ।  
 मायया सलिलं स्तभ्य यत्राभूत्ते स्थितः सुतः ॥ १-३०-५७ (६१९५९)  
 अत्यद्भुतेन विधिना दैवयोगेन भारत ।  
 सलिलान्तर्गतः शेते दुर्दर्शः कस्यचित्प्रभो । १-३०-५८ (६१९६०)  
 मानुषस्य मनुष्येन्द्र गदाहस्तो जनाधिपः ॥ १-३०-५९ (६१९६१)  
 ततो दुर्योधनो राजा सलिलान्तर्गतो वसन् ।  
 शुश्रुवे तुमुलं शब्दं जलदोपमनिःस्वनम् ॥ १-३०-६० (६१९६२)  
 युधिष्ठिरश्च राजेन्द्र तं हृदं सह सोदरैः ।  
 आजगाम महाराज तव पुत्रवधाय वै ॥ १-३०-६० (६१९६३)  
 महता शङ्खनादेन रथनेमिस्वनेन च ।  
 ऊर्ध्वं धुन्वन्महारेणुं कम्पयंश्चापि मेदिनीम् ॥ १-३०-६१ (६१९६४)  
 यौधिष्ठिरस्य सैन्यस्य श्रुत्वा शब्दं महारथाः ।  
 कृतवर्मा कृपो द्रौणी राजानमिदमब्रुवन् ॥ १-३०-६२ (६१९६५)  
 इमे ह्यायान्ति संहृष्टाः पाण्डवा जितकाशिनः ।  
 अपयास्यामहे तावदनुजानातु नो भवान् ॥ १-३०-६३ (६१९६६)  
 दुर्योधनस्तु तच्छ्रुत्वा तेषां तत्र तरस्विनाम् ।  
 तथेत्युक्त्वा हृदं तं वै माययाऽस्तम्भयत्प्रभो ॥ १-३०-६४ (६१९६७)  
 ते त्वनुज्ञाप्य राजानं भृशं शोकपरायणाः ।  
 जग्मुर्दूरे महाराज कृपप्रभृतयो रथाः ॥ १-३०-६५ (६१९६८)  
 ते गत्वा दूरमध्वानं न्यग्रोधं प्रेक्ष्य मारिष ।  
 न्यविशन्त भृशं श्रान्ताश्चिन्तयन्तो नृपं प्रति ॥ १-३०-६६ (६१९६९)  
 विष्टभ्य सलिलं सुप्तो धार्तराष्ट्रो महाबलः ।  
 पाण्डवाश्चापि सम्प्राप्तास्तं देशं युद्धमीप्सवः ॥ १-३०-६७ (६१९७०)  
 कथं नु युद्धं भविता कथं राजा भविष्यति ।  
 कथं नु पाण्डवा राजन्प्रतिपत्स्यन्ति कौरवम् ॥ १-३०-६८ (६१९७१)  
 इत्येवं चिन्तयानास्तु रथेभ्योऽश्चान्विमुच्य ते ।  
 तत्रासाञ्चक्रिरे राजन्कृपप्रभृतयो रथाः ॥ १-३०-६९ (६१९७२)

इति श्रीमन्महाभारते शल्यपर्वणि हृदप्रवेशपर्वणि  
 अष्टादशदिवसयुद्धे त्रिंशोऽध्यायः ॥ ३० ॥

- ९-३०-१८ अस्मासु च परा भक्तिदर्शिता कार्यगौरवात् । इति ड । पाठः ॥  
९-३०-२२ यज्ञकृतां प्रीति यज्ञादिजस्य पुण्यस्य फलम् ॥  
९-३०-३९ नष्टं अदृश्यत्वं गतं लीनमित्यर्थः ॥  
९-३०-३० त्रिंशोऽध्यायः ॥

शल्यपर्व - अध्याय ०३१

॥ श्रीः ॥

९.३१. अध्यायः ३१

Mahabharata - Shalya Parva - Chapter Topics

- युधिष्ठिरेण हृदस्थं दुर्योधनं प्रति निष्ठुरोक्तिभिः सन्तर्जनम् ॥ १ ॥  
युधिष्ठिरदुर्योधनयोः संवादः ॥ २ ॥

Mahabharata - Shalya Parva - Chapter Text

- ९-३१-० (६१९७३)  
सञ्जय उवाच । ९-३१-०क्ष (५१३८)  
ततस्तेष्वपयातेषु रथेषु त्रिषु पाण्डवाः ।  
तं हृदं प्रत्यपद्यन्त यत्र दुर्योधनोऽभवत् ॥ ९-३१-१ (६१९७४)  
आसाद्य च कुरुश्रेष्ठ तदा द्वैपायनं हृदम् ।  
स्तम्भितं धार्तराष्ट्रेण दृष्ट्वा तं सलिलाशयम् ॥ ९-३१-२ (६१९७५)  
वासुदेवमिदं वाक्यमब्रवीत्कुरुनन्दनः ।  
पश्येमां धार्तराष्ट्रेण मायामप्सु प्रयोजिताम् ॥ ९-३१-३ (६१९७६)  
विष्टभ्य सलिलं शेते नास्य मानुषतो भयम् ।  
दैवीं मायामिमां कृत्वा सलिलान्तर्गतो ह्ययम् ॥ ९-३१-४ (६१९७७)  
निकृत्या निकृतिप्रज्ञो न मे जीवन्विमोक्ष्यते ।  
यद्यस्य समरे साह्यं कुरुते वज्रभृत्स्वयम् ।  
तथाप्येनं हतं युद्धे लोका द्रक्ष्यन्ति माधव ॥ ९-३१-५ (६१९७८)  
वासुदेव उवाच । ९-३१-६क्ष (५१३९)  
मायाविन इमां मायां मायया जहि भारत ।  
मायावी मायया वध्यः सत्यमेतद्युधिष्ठिर ॥ ९-३१-६ (६१९७९)  
क्रियाभ्युपायैर्बहुभिर्भयामप्सु प्रयोज्य च ।  
जहि त्वं भरतश्रेष्ठ मायात्मानं सुयोधनम् ॥ ९-३१-७ (६१९८०)  
क्रियाभ्युपायैरिन्द्रेण निहता दैत्यदानवाः ।

क्रियाभ्युपायैर्बलिभिर्बलिर्बद्धो महात्मना ॥ ९-३१-८ (६१९८१)  
 क्रियाभ्युपायपूर्वं वै हिरण्याक्षो महासुरः ।  
 हिरण्यकशिपुश्चैव क्रिययैव निषूदितौ ॥ ९-३१-९ (६१९८२)  
 वृत्रश्च निहतो राजन्क्रिययैव महाबलः ।  
 तथा पौलस्त्यतनयो रावणो नाम राक्षसः ।  
 रामेण निहतो राजन्सानुबन्धः सहानुगः ॥ ९-३१-१० (६१९८३)  
 क्रियया योगमास्थाय तथा त्वमपि विक्रम ॥ ९-३१-११ (६१९८४)  
 क्रियाभ्युपायैर्निहतौ मया राजन्पुरातनौ ।  
 तारकश्च महादैत्यो विप्रचित्तिश्च वीर्यवान् ॥ ९-३१-१२ (६१९८५)  
 वातापिरिल्वलश्चैव त्रिशिराश्च तथा विभो ।  
 सुन्दोपसुन्दावसुरौ क्रिययैव निषूदितौ ॥ ९-३१-१३ (६१९८६)  
 क्रियाभ्युपायैरिन्द्रेण त्रिदिवं भुज्यते विभो ।  
 क्रिया बलवती राजन्नान्यत्किंचिद्युधिष्ठिर ॥ ९-३१-१४ (६१९८७)  
 दैत्याश्च दानवाश्चैव राक्षसाः पार्थिवास्तथा ।  
 क्रियाभ्युपायैर्निहताः क्रियां तस्मात्समाचर ॥ ९-३१-१५ (६१९८८)  
 सञ्जय उवाच । ९-३१-१६क्ष् (५१४०)  
 इत्युक्तो वासुदेवेन पाण्डवः संशितव्रतः ।  
 जलस्थं तं महाराज तव पुत्रं महाबलम् ।  
 अभ्यभाषत कौन्तेयः प्रहसन्निव भारत ॥ ९-३१-१६ (६१९८९)  
 सुयोधन किमर्थोऽयमारम्भोऽप्सु कृतस्त्वया ।  
 सर्वं क्षत्रं घातयित्वा स्वकुलं च विशाम्पते ॥ ९-३१-१७ (६१९९०)  
 जलाशयं प्रविष्टोऽद्य वाञ्छञ्जीवितमात्मनः ।  
 उत्तिष्ठ राजन्युध्यस्व सहास्माभिः सुयोधन ॥ ९-३१-१८ (६१९९१)  
 स ते दर्पो नरश्रेष्ठ स च मानः क्व ते गतः ।  
 यस्त्वं संस्तभ्य सलिलं भीतो राजन्व्यवस्थितः ॥ ९-३१-१९ (६१९९२)  
 सर्वे त्वां शूर इत्येवं जना जल्पन्ति संसदि ।  
 व्यर्थं तद्भवतो मन्ये शौर्यं सलिलशायिनः ॥ ९-३१-२० (६१९९३)  
 उत्तिष्ठ राजन्युध्यस्व क्षत्रियोऽसि कुलोद्भवः ।  
 कौरवेयो विशेषेण कुलं जन्म च संस्मर ॥ ९-३१-२१ (६१९९४)  
 स कथं कौरवे वंशे प्रशंसञ्जन्म चात्मनः ।  
 युद्धात्प्रस्ततरस्तोयं प्रविश्य प्रतितिष्ठसि ॥ ९-३१-२२ (६१९९५)  
 अयुद्धेन व्यवस्थानं नैष धर्मः सनातनः ॥ ९-३१-२३ (६१९९६)  
 अनार्यजुष्टमस्वर्ग्यं रणे राजन्पलायनम् ।  
 कथं पारमगत्वा हि युद्धे त्वं वै जिजीविषुः ॥ ९-३१-२४ (६१९९७)  
 इमान्निपतितान्दृष्ट्वा पुत्रान्भ्रातृन्पितृस्तथा ।  
 सम्बन्धिनो वयस्यांश्च मातुलान्वान्धवांस्तथा ।

घातयित्वा कथं तात हृदे तिष्ठति साम्प्रतम् ॥ ९-३१-२५ (६१९९८)  
 शूरमानी न शूरस्त्वं मृषा वदसि भारत ।  
 शूरोऽहमिति दुर्बुद्धे सर्वलोकस्य शृण्वतः ॥ ९-३१-२६ (६१९९९)  
 न हि शूराः पलायन्ते शत्रून् दृष्ट्वा कथञ्चन ।  
 ब्रूहि वा त्वं यया वृत्त्या शूर त्यजसि सङ्गरम् ॥ ९-३१-२७ (६२०००)  
 स त्वमुत्तिष्ठ युध्यस्व विहाय भयमात्मनः ।  
 घातयित्वा सर्वसैन्यं भ्रातृञ्चैव सुयोधन ॥ ९-३१-२८ (६२००१)  
 नेदानीं जीविते बुद्धिः कार्या धर्मचिकीर्षया ।  
 क्षत्रधर्ममुपाश्रित्य त्वद्विधेन सुयोधन ॥ ९-३१-२९ (६२००२)  
 यत्तु कर्णमुपाश्रित्य शकुनिं चापि सौबलम् ।  
 दुःशासनं च मोहात्त्वमात्मानं नावबुद्धवान् ॥ ९-३१-३० (६२००३)  
 तत्पापं सुमहत्कृत्वा प्रतियुध्यस्व भारत ।  
 कथं हि त्वद्विधो मोहाद्रोचयेत पलायनम् ॥ ९-३१-३१ (६२००४)  
 क्व ते तत्पौरुषं यातं क्व च मानः सुयोधन ।  
 क्व च विक्रान्तता याता क्व च विस्फूर्जितं महत् ॥ ९-३१-३२ (६२००५)  
 क्व ते कृतास्त्रता याता किं नु शेषे जलाशये ।  
 स त्वमुत्तिष्ठ युध्यस्व क्षत्रधर्मेण भारत ॥ ९-३१-३३ (६२००६)  
 अस्मांस्तु वा पराजित्य प्रशाधि पृथिवीमिमाम् ।  
 अथवा निहतोस्माभिर्भूमौ स्वप्स्यसि भारत ॥ ९-३१-३४ (६२००७)  
 एष ते परमो धर्मः सृष्टो धात्रा महात्मना ।  
 तं कुरुष्व यथातथ्यं पौरुषे स्व व्यवस्थितः ॥ ९-३१-३५ (६२००८)  
 सञ्जय उवाच । ९-३१-३६क्ष (५१४१)  
 एवमुक्तो महाराज धर्मपुत्रेण धीमता ।  
 सलिलस्थस्तव सुत इदं वचनमब्रवीत् ॥ ९-३१-३६ (६२००९)  
 नैतच्चित्रं महाराज यद्भीः प्राणिनमाविशेत् ।  
 न च प्राणभयाद्भीतो व्यपयातोऽस्मि भारत ॥ ९-३१-३७ (६२०१०)  
 अरथश्चानिषद्भी च निहतः पार्श्विसारथिः ।  
 एकश्चाप्यगणः सङ्घे प्रत्याश्वासमरोचयम् ॥ ९-३१-३८ (६२०११)  
 न प्राणहेतोर्न भयाश्च विषादाद्विशाम्पते ।  
 इदमम्भः प्रविष्टोऽस्मि श्रमात्त्वदमनुष्ठितम् ॥ ९-३१-३९ (६२०१२)  
 त्वं चाश्वसिहि कौन्तेय ये चाप्यनुगतास्तव ।  
 अहमुत्थाय वः सर्वान्प्रतियोत्स्यामि संयुगे ॥ ९-३१-४० (६२०१३)  
 युधिष्ठिर उवाच । ९-३१-४१क्ष (५१४२)  
 आश्वस्ता एव सर्वे स्म चिरं त्वां मृगयामहे ।  
 तदिदानीं समुत्तिष्ठ युध्यस्वेह सुयोधन ॥ ९-३१-४१ (६२०१४)  
 हत्वा वा समरे पार्थान्स्फीतं राज्यमवाप्नुहि ।

निहतो वा रणेऽस्माभिर्वीरलोकमवाप्स्यसि ॥ ९-३१-४२ (६२०१५)  
दुर्योधन उवाच । ९-३१-४३क्ष् (५१४३)  
यदर्थं राज्यमिच्छामि कुरूणां कुरुनन्दन ।  
त इमे निहताः सर्वे भ्रातरो मे जनेश्वर ॥ ९-३१-४३ (६२०१६)  
क्षीणरत्नां च पृथिवीं हतक्षत्रियपुङ्गवाम् ।  
न ह्युत्सहाम्यहं भोक्तुं विधवामिव योषितम् ॥ ९-३१-४४ (६२०१७)  
अद्यापि त्वहमाशंसे त्वां विजेतुं युधिष्ठिर ।  
भङ्गत्वा पाञ्चालपाण्डूनामुत्साहं भरतर्षभ ॥ ९-३१-४५ (६२०१८)  
न त्विदानीमहं मन्ये कार्यं युद्धेन कर्हिचित् ।  
द्रोणे कर्णे च संशान्ते निहते च पितामहे ॥ ९-३१-४६ (६२०१९)  
अस्त्विदानीमियं राजन्केवला पृथिवी तव ।  
असहायो हि को राजा राज्यमिच्छेत्प्रशासितुम् ॥ ९-३१-४७ (६२०२०)  
सुहृदस्तादृशान्हत्वा पुत्रान्भ्रातृन्पितृन्पि ।  
भवद्भिश्च हते राज्ये को नु जीवेत मादृशः ॥ ९-३१-४८ (६२०२१)  
अहं वनं गमिष्यामि ह्यजिनैः प्रतिवासितः ।  
रतिर्हि नास्ति मे राज्ये हतपक्षस्य भारत ॥ ९-३१-४९ (६२०२२)  
हतबान्धवभूयिष्ठा हताश्व हतकुञ्जरा ।  
एषा ते पृथिवी राजन्भुङ्क्ष्वैनां विगतज्वरः ॥ ९-३१-५० (६२०२३)  
वनमेव गमिष्यामि वसानो मृगचर्मणी ।  
न हि मे निर्जनस्यास्ति जीवितेऽद्य स्पृहा विभो ॥ ९-३१-५१ (६२०२४)  
गच्छ त्वं भुङ्क्ष्व राजेन्द्र पृथिवीं निहतेश्वराम् ।  
हतयोधां नष्टरत्नां शीर्णक्षत्रां यथासुखम् ॥ ९-३१-५२ (६२०२५)  
शसञ्जय उवाच । ९-३१-५३क्ष् (५१४४)  
दुर्योधनं तव सुतं सलिलस्थं महायशाः ।  
श्रुत्वा तु कुरुणं वाक्यमभाषत युधिष्ठिरः ॥ ९-३१-५३ (६२०२६)  
युधिष्ठिर उवाच । ९-३१-५४क्ष् (५१४५)  
आर्तप्रलापान्मा तात सलिलस्थः प्रभाषथाः ।  
नैतन्मनसि मे राजन्वाशितं शकुनेरिव ॥ ९-३१-५४ (६२०२७)  
यदि वापि समर्थः स्यास्त्वं दानाय सुयोधन ।  
नाहमिच्छेयमवनिं त्वया दत्तां प्रशासितुम् ॥ ९-३१-५५ (६२०२८)  
अधर्मेण न गृह्णीयां त्वया दत्तां महीमिमाम् ।  
न हि धर्मः स्मृतो राजन्क्षत्रियस्य प्रतिग्रहः ॥ ९-३१-५६ (६२०२९)  
त्वया दत्तां न चेच्छ्रेयं पृथिवीमखिलामहम् ।  
त्वां तु युद्धे विनिर्जित्य भोक्ताऽस्मि वसुधामिमाम् ॥ ९-३१-५७ (६२०३०)  
अनीश्वरश्च पृथिवीं कथं त्वं दातुमिच्छसि ।  
त्वयेयं पृथिवी राजन्किं न दत्ता तदैव हि ॥ ९-३१-५८ (६२०३१)

धर्मतो याचमानानां प्रशमार्थं कुलस्य नः ।  
 वाष्णेयं प्रथमं राजन्प्रत्याख्याय महाबालम् ॥ ९-३१-५९ (६२०३२)  
 किमिदानीं ददासि त्वं को हि ते जित्तविभ्रमः ।  
 अभियुक्तस्तु को राजा दातुमिच्छेद्धि मेदिनीं ॥ ९-३१-६० (६२०३३)  
 न त्वमद्य महीं दातुमीशः कौरवनन्दन ।  
 आच्छेतुं वा बलाद्राजन्स कथं दातुमिच्छसि ॥ ९-३१-६१ (६२०३४)  
 मां तु निर्जित्य सङ्ग्रामे पालयेमां वसुन्धराम् ।  
 सूच्यग्रेणापि यद्भूमेरपि भिद्येत भारत ॥ ९-३१-६२ (६२०३५)  
 तन्मात्रमपि तन्मह्यं न ददाति पुरा भवान् ।  
 स कथं पृथिवीमेतां प्रददासि विशाम्पते ॥ ९-३१-६३ (६२०३६)  
 सूच्यग्रं नात्यजः पूर्वं स कथं त्यजसि क्षितिम् ॥ ९-३१-६४ (६२०३७)  
 एवमैश्वर्यमासाद्य प्रशास्य पृथिवीमिमाम् ।  
 को हि मूढो व्यवस्येत शत्रोर्दातुं वसुन्धराम् ॥ ९-३१-६५ (६२०३८)  
 त्वं तु केवलमौर्ख्येण विमूढो नावबुध्यसे ।  
 पृथिवीं दातुकामोऽपि जीवस्त्वं नैव मोक्ष्यसे ॥ ९-३१-६६ (६२०३९)  
 अस्मान्वा त्वं पराजित्य प्रशाधि पृथिवीमिमाम् ।  
 अथवा निहतोऽस्माभिर्ब्रज लोकाननुत्तमान् ॥ ९-३१-६७ (६२०४०)  
 आवयोर्जीवतो राजन्मयि च त्वयि च ध्रुवम् ।  
 संशयः सर्वभूतानां विजये नौ भविष्यति ॥ ९-३१-६८ (६२०४१)  
 जीवितं त्वयि दुष्प्रापं मयि यत्परिवर्तते ।  
 जीवयेयमहं कामं न तु त्वं जीवितुं क्षमः ॥ ९-३१-६९ (६२०४२)  
 दहने हि कृतो यत्नस्त्वयाऽस्मासु विशेषतः ।  
 आशीविषैर्विषैश्चापि जले जापि प्रवेशनैः ।  
 त्वया विनिकृता राजन्राज्यस्य हरणेन च ॥ ९-३१-७० (६२०४३)  
 अप्रियाणां च वचनैर्द्रौपद्याः कर्षणेन च ।  
 एतस्मात्कारणात्पाप जीवितं न विद्यते ॥ ९-३१-७१ (६२०४४)  
 उत्तिष्ठोत्तिष्ठ युध्यस्व युद्धे श्रेयो भविष्यति ॥ ९-३१-७२ (६२०४५)  
 एवं तु विविधा वाचो जययुक्ताः पुनःपुनः ।  
 कीर्तयन्ति स्म ते वीरास्तत्रतत्र जनाधिप ॥ ९-३१-७३ (६२०४६)

इति श्रीमन्महाभारते शल्यपर्वणि हृदप्रवेशपर्वणि  
 अष्टादशदिवसयुद्धे एकत्रिंशोऽध्यायः ॥ ३१ ॥

Mahabharata - Shalya Parva - Chapter Footnotes

९-३१-७ कियाम्युपायैः शत्रुकियानुरूपैः  
 प्रतीकारैर्धर्म्यैरधर्म्यैर्वेत्यर्थः । एतेतु च्छलकारिणश्छलैरेव

हन्तव्या इति भावः । माययैव सुयोधनं इति क पाठः ॥  
 १-३१-११ विक्रम विक्रमं कुरुष्व क्रियया योगमास्थाय हतस्त्वाष्ट्रोऽपि  
 विक्रमात् इति क पाठः ॥  
 १-३१-१२ क्रियाभ्युपायैर्निहतो मयो नाम महासरः । इति क पाठः ॥  
 १-३१-२७ हे शूरेति साधिक्षेपसम्बोधनम् । यया वृत्त्या  
 निमित्तभूतया । वानप्रस्थत्वेन वा न्यस्तशस्त्रत्वेन वा क्लीबत्वेन  
 वा त्वं सङ्गरं त्यजसि तां वृत्तिं ब्रूहि । न त्वं वानप्रस्थोऽसि  
 राज्यार्थिवात् । नापि न्यस्तशस्त्रो गदाधारित्वात् । परिशेषात् क्लीबोऽस्मीति  
 मा भाषस्व । युद्धं कुर्विति भावः ॥  
 १-३१-३२ पौरुषं यत्नः । विक्रान्तता शौर्यम् । विस्फूर्जितं गर्जनम् ॥  
 १-३१-४९ हतापत्यस्य भारत इति क पाठः ॥  
 १-३१-५२ निहतत्विषमिति क ङ पाठः ॥  
 १-३१-३१ एकत्रिंशोऽध्यायः ॥

शल्यपर्व - अध्याय ०३२

॥ श्रीः ॥

१.३२. अध्यायः ३२

Mahabharata - Shalya Parva - Chapter Topics

युधिष्ठिरकटुभाषणरुष्टेन सुयोधनेन गदयासह हृदादुत्थानम् ॥ १ ॥

युधिष्ठिरदुर्योधनयोः संवादः ॥ २ ॥

Mahabharata - Shalya Parva - Chapter Text

१-३२-० (६२०४७)

धृतराष्ट्र उवाच । १-३२-०क्ष् (५१४६)

एवं सन्तर्ज्यमानस्तु मम पुत्रो महीपतिः ।

प्रकृत्या मन्युमान्वीरः कथमासीत्परन्तपः ॥ १-३२-१ (६२०४८)

न हि सन्तर्जना तेन श्रुतपूर्वा कथञ्चन ।

राजभावेन मान्यश्च सर्वलोकस्य सोऽभवत् ॥ १-३२-२ (६२०४९)

श्रयस्यातपत्रच्छायापि स्वका भानोस्तथा प्रभा ।

खेदायैवाभिमानीत्वात्सहेत्सैवं कथं गरिः ॥ १-३२-३ (६२०५०)

इयं च पृथिवी सर्वा सम्लेच्छाटविका भृशम् ।

प्रसादाद्भिन्नयते यस्य प्रत्यक्षं तव सञ्जय ॥ १-३२-४ (६२०५१)

स तथा तर्ज्यमानस्तु पाण्डुपुत्रैर्विशेषतः ।

विहीनश्च स्वकैर्भृत्यैर्निर्जिते चावृतो भृशम् ॥ १-३२-५ (६२०५२)

स श्रुत्वा कटुका वाचो जययुक्ताः पुनःपुनः ।  
किमब्रवीत्पाण्डवेयांस्तन्ममाचक्ष्व सञ्जय ॥ ९-३२-६ (६२०५३)  
सञ्जय उवाच । ९-३२-७क्ष (५१४७)  
तर्ज्यमानस्तदा राजन्नुदकस्थस्तवात्मजः ।  
युधिष्ठिरेण राजेन्द्र भ्रातृभिः सहितेन ह ॥ ९-३२-७ (६२०५४)  
श्रुत्वा स कटुका वाचो विषमस्थो नराधिपः ।  
दीर्घमुष्णं च निःश्वस्य सलिलस्थः पुनःपुनः ॥ ९-३२-८ (६२०५५)  
सलिलान्तर्गतो राजा धुन्वन्हस्तौ पुनःपुनः ।  
मनश्चकार युद्धाय राजानं चाभ्यभाषत ॥ ९-३२-९ (६२०५६)  
यूयं ससुहृदः पार्थाः सर्वे सरथवाहनाः ।  
अहमेकः परिदूनो विरथो हतवाहनः ॥ ९-३२-१० (६२०५७)  
आत्तशस्त्रै रथोपेतैर्बहुभिः परिवास्तिः ।  
कथमेकः पदातिः सन्नशस्त्रो योद्धुमुत्सह ॥ ९-३२-११ (६२०५८)  
एकैकशश्च मां यूयं योधयध्वं युधिष्ठिर ।  
न ह्येको बहुभिर्वीरैरन्याय्यो योधयितुं युधि ॥ ९-३२-१२ (६२०५९)  
विशेषतो विकवचः श्रान्तश्चापत्समाश्रितः ।  
भृशं विक्षतगात्रश्च श्रान्तवाहनसैनिकः ॥ ९-३२-१३ (६२०६०)  
न मे त्वत्तो भयं राजन्न च पार्थाद्विकोदरात् ।  
फल्गुनाद्वासुदेवाद्वा पाञ्चालेभ्योऽथवा पुनः ॥ ९-३२-१४ (६२०६१)  
यमाभ्यां युयुधानाद्वा ये चान्ये तव सैनिकाः ।  
एकः सर्वानहं क्रुद्धो वारयिष्ये युधि स्थितः ॥ ९-३२-१५ (६२०६२)  
धर्ममूला सतां कीर्तिर्मनुष्याणां जनाधिप ।  
धर्मं चैवेह कीर्तिं च पालयन्प्रब्रवीम्यहम् ॥ ९-३२-१६ (६२०६३)  
अहमुत्थाय सर्वान्वै प्रतियोत्स्यामि संयुगे ।  
अन्वभ्याशं गतान्सर्वान्निहनिष्यामि भारत ॥ ९-३२-१७ (६२०६४)  
अद्य वः सरथान्साश्चानशस्त्रो विरथोऽपि सन् ।  
नक्षत्राणीव सर्वाणि सविता रात्रिसंक्षये ॥ ९-३२-१८ (६२०६५)  
तेजसा नाशयिष्यामि स्थिरीभवत पाण्डवाः ।  
अद्यानृण्यं गमिष्यामि क्षत्रियाणां यशस्विनां ॥ ९-३२-१९ (६२०६६)  
बाह्लीकद्रोणभीष्माणां कर्णस्य च महात्मनः ।  
जयद्रथस्य शूरस्य भगदत्तस्य चोभयोः ॥ ९-३२-२० (६२०६७)  
मद्रराजस्य शल्यस्य भूरिश्रवस एव च ।  
पुत्राणां भरतश्रेष्ठ शकुनेः सौबलस्य च ॥ ९-३२-२१ (६२०६८)  
मेत्राणां सुहृदां चैव बान्धवानां तथैव च ।  
प्रानृण्यमद्य गच्छामि हत्वा त्वां भ्रातृभिः सह ॥ ९-३२-२२ (६२०६९)  
सञ्जय उवाच । ९-३२-२३क्ष (५१४८)



एतावदुक्त्वा वचनं विरराम जनाधिपः ।  
 गसलिलान्तर्गतः श्रीमान्पुत्रो दुर्योधनस्तव ॥ १-३२-२३ (६२०७०)  
 युधिष्ठिर उवाच । १-३२-२४क्ष (५१४९)  
 दिष्ट्या त्वमपि जानीषे क्षत्रधर्मं सुयोधन ।  
 दिष्ट्या ते वर्तते बुद्धिर्युद्धायैव महाभुज ॥ १-३२-२४ (६२०७१)  
 दिष्ट्या शूरोऽसि गान्धारे दिष्ट्या जानासि सङ्गरम् ।  
 यस्त्वमेको हि नः सर्वान्सङ्गरे योद्धुमिच्छसि ॥ १-३२-२५ (६२०७२)  
 एक एकेन सङ्गम्य यत्ते सम्मतमायुधम् ।  
 तत्त्वमादाय युध्यस्व प्रेक्षकास्ते वयं स्थिताः ॥ १-३२-२६ (६२०७३)  
 अयमिष्टं च ते कामं वीर भूयो ददाम्यहम् ।  
 हत्वैकं भव नो राजा हतो वा स्वर्गमाप्नुहि ॥ १-३२-२७ (६२०७४)  
 दुर्योधन उवाच । १-३२-२८क्ष (५१५०)  
 एकश्चेद्योद्धुमाक्रन्दे वरोऽद्य मम दीयताम् ।  
 आयुधानामियं चापि मता मे सतं गदा ॥ १-३२-२८ (६२०७५)  
 भ्रातृणां भवतामेकः शक्यं मां योऽभिमन्यते ।  
 पदातिर्गदया सङ्घे स युध्यतु मया सह ॥ १-३२-२९ (६२०७६)  
 वृत्तानि रथयुद्धानि विचित्रामि पदेपदे ।  
 इदमेकं गदायुद्धं भवत्वद्याद्भुतं महत् ॥ १-३२-३० (६२०७७)  
 अन्नानामपि पर्यायं कर्तुमिच्छन्ति मानवाः ।  
 युद्धानामपि पर्यायो भवत्वनुमते तव ॥ १-३२-३१ (६२०७८)  
 गदया त्वां महाबाहो विजेष्यामि सहानुजम् ।  
 पाञ्चालान्सृञ्जयांश्चैव ये चान्ये तव सैनिकाः ।  
 न हि मे सम्भ्रामो जातु शक्रादपि युधिष्ठिर ॥ १-३२-३२ (६२०७९)  
 युधिष्ठिर उवाच । १-३२-३३क्ष (५१५१)  
 उत्तिष्ठोत्तिष्ठ गान्धारे मां योधय सुयोधन ।  
 एक एकेन सङ्गम्य संयुगे गदया बली ॥ १-३२-३३ (६२०८०)  
 पुरुषो भव गान्धारे युध्यस्व सुसमाहितः ।  
 अद्य ते जीवितं नास्ति यदीन्द्रोपि तवाश्रयः ॥ १-३२-३४ (६२०८१)  
 सञ्जय उवाच । १-३२-३५क्ष (५१५२)  
 एतत्स नरशार्दूलो नामृष्यत तवात्मजः ।  
 सलिलान्तर्गतः श्वभ्रे महानाग इव श्वसन् ॥ १-३२-३५ (६२०८२)  
 तथाऽसौ वाक्प्रतोदेन तुद्यमानः पुनःपुनः ।  
 वचो न ममृषे राजन्नुत्तमाश्वः कशामिव ॥ १-३२-३६ (६२०८३)  
 सङ्क्षोभ्य सलिलं वेगाद्गदामादाय वीर्यवान् ।  
 अद्रिसारमयीं गुर्वीं काञ्चनाङ्गदभूषणाम् ।  
 अन्तर्जलात्समुत्तस्थौ नागेन्द्र इव निःश्वसन् ॥ १-३२-३७ (६२०८४)

स भित्त्वा स्तम्भितं तोयं स्कन्धे कृत्वायसीं गदाम् ।  
उदतिष्ठत पुत्रस्ते प्रतपन्नश्मिवानिव ॥ ९-३२-३८ (६२०८५)  
ततः शैक्यायसीं गुर्वी जातरूपपरिष्कृताम् ।  
गदां परामृशद्धीमान्धारतराष्ट्रो महाबलः ॥ ९-३२-३९ (६२०८६)  
गदाहस्तं तु तं दृष्ट्वा सशृङ्गमिव पर्वतम् ।  
प्रजानामिव सङ्क्रुद्धं शूलपाणिमिव स्थितम् ॥ ९-३२-४० (६२०८७)  
क्रसगदो भारतो भाति प्रतपन्भास्करो यथाक्र ॥ ९-३२-४१ (६२०८८)  
तमुत्तीर्णं महाबाहुं गदाहस्तमरिन्दमम् ।  
मेनिरे सर्वभूतानि दण्डपाणिमिवान्तकम् ॥ ९-३२-४२ (६२०८९)  
वज्रहस्तं यथा शक्रं शूलहस्तं यथा हरम् ।  
ददृशुः शर्वपाञ्चालाः पुत्रं तव जनाधिप ॥ ९-३२-४३ (६२०९०)  
तमुत्तीर्णं तु सम्प्रेक्ष्य समहृष्यन्त सर्वशः ।  
पाञ्चालाः पाण्डवेयाश्च तेऽन्योन्यस्य तलान्ददुः ॥ ९-३२-४४ (६२०९१)  
अवहासं तु तं मत्वा पुत्रो दुर्योधनस्तव ।  
उद्धृत्य नयने क्रुद्धो दिधक्षुरिव पाण्डवान् ॥ ९-३२-४५ (६२०९२)  
त्रिशिखां भ्रुकुटीं कृत्वा सन्दष्टदशनच्छदः ।  
प्रत्युवाच ततस्तान्वै पाण्डवान्सह केशवान् ॥ ९-३२-४६ (६२०९३)  
दुर्योधन उवाच । ९-३२-४७क्ष (५१५३)  
अस्यावहासस्य फलं प्रतिमोक्ष्यथ पाण्डवाः ।  
गमिष्यथ हताः सद्यः सपाञ्चाला यमक्षयम् ॥ ९-३२-४७ (६२०९४)  
उत्थिन्तश्च जलात्तस्मात्पुत्रो दुर्योधनस्तव ।  
अतिष्ठत गदापाणी रुधिरेण समुक्षितः ॥ ९-३२-४८ (६२०९५)  
तस्य शोणितदिग्धस्य सलिलेन समुक्षितम् ।  
शरीरं स्म तदा भाति स्रवन्निव महीधारः ॥ ९-३२-४९ (६२०९६)  
तमुद्यतगदं वीरं मेनिरे तत्र पाण्डवाः ।  
वैवस्वतमिव क्रुद्धं शूलपाणिमिव स्थितम् ॥ ९-३२-५० (६२०९७)  
स मेघनिनदो हर्षान्नर्दन्निव च गोवृषः ।  
आजुहाव ततः पार्थान्गदया युधि वीर्यवान् ॥ ९-३२-५१ (६२०९८)  
दुर्योधन उवाच । ९-३२-५२क्ष (५१५४)  
एकैकेन च मां यूयमासीदत युधिष्ठिर ।  
न ह्येको बहुभिर्न्याय्यो वीरो योधयितुं युधि ॥ ९-३२-५२ (६२०९९)  
न्यस्तवर्मा विशेषेण श्रान्तश्चाप्सु परिप्लुतः ।  
भृशं विक्षतगात्रश्च हतवाहनसैनिकः ॥ ९-३२-५३ (६२१००)  
श्रवश्यमेव योद्धव्यं सर्वैरेव मया सह ।  
युक्तं त्वयुक्तमित्येतद्वत्सि त्वं चैव सर्वदाद्य ॥ ९-३२-५४ (६२१०१)  
युधिष्ठिर उवाच । ९-३२-५५क्ष (५१५५)

मा भूदियं तव प्रज्ञा कथमेकं सुयोधन ।  
 यदाऽभिमन्युं बहवो जघ्नुर्युधि महारथाः ॥ ९-३२-५५ (६२१०२)  
 शक्षत्रधर्मं भृशं क्रूरं निरपेक्षं सुनिर्घृणम् ।  
 अन्यथा तु कथं हन्युरभिमन्युं तथागतम् ॥ ९-३२-५६ (६२१०३)  
 सर्वे भवन्तो धर्मज्ञाः सर्वे शूरास्तनुत्यजः ।  
 न्यायेन युध्यतां प्रोक्ता शक्रलोकगतिः परा ॥ ९-३२-५७ (६२१०४)  
 यद्येकस्तु न हन्तव्यो बहुभिर्धर्म एव तु ।  
 तदाऽभिमन्युं बहवो निजघ्नुस्त्वन्मते कथम् ॥ ९-३२-५८ (६२१०५)  
 सर्वो विमृशते जन्तुः कृच्छ्रस्थो धर्मदर्शनम् ।  
 पदस्थः पिहितं द्वारं परलोकस्य पश्यति ॥ ९-३२-५९ (६२१०६)  
 आमुञ्च कवचं वीर मूर्धजान्यमयस्व च ।  
 यच्चान्यदपि ते नास्ति तदप्यादत्स्व भारत ॥ ९-३२-६० (६२१०७)  
 इममेकं च ते कामं वीर भूयो ददाम्यहम् ।  
 पञ्चानां पाण्डवेयानां येन त्वं योद्धुमिच्छसि ॥ ९-३२-६१ (६२१०८)  
 तं हत्वा वै भवाराजा हतो वा स्वर्गमाप्नुहि ।  
 ऋते च जीविताद्वीर युद्धे किं कुर्म ते प्रियम् ॥ ९-३२-६२ (६२१०९)  
 सञ्जय उवाच । ९-३२-६३क्ष (५१५६)  
 ततस्तव सुतो राजन्वर्म जग्राह काञ्चनम् ।  
 विचित्रं च शिरस्त्राणं जाम्बूनदपरिष्कृतम् ॥ ९-३२-६३ (६२११०)  
 सोऽवबद्धशिरस्त्राणः शुभकाञ्चनवर्मभृत् ।  
 रराज राजन्पुत्रस्ते काञ्चनः शैलराडिव ॥ ९-३२-६४ (६२१११)  
 सन्नद्धः सगतो राजन्सज्जः सङ्ग्राममूर्धनि ।  
 अब्रवीत्पाण्डवान्सर्वान्पुत्रो दुर्योधनस्तव ॥ ९-३२-६५ (६२११२)  
 भ्रातॄणां भवतामेको युध्यतां गदया मया ।  
 सहदेवेन वा योत्स्ये भीमेन नकुलेन वा ॥ ९-३२-६६ (६२११३)  
 अथवा फल्गुनेनाद्य त्वया वा भरतर्षभ ।  
 योत्स्येऽहं सङ्गरं प्राप्य विजेष्ये च रणाजिरे ॥ ९-३२-६७ (६२११४)  
 अहमद्य गमिष्यामि वैरस्यान्तं सुदुर्गमम् ।  
 गदया पुरुषव्याघ्र हेमपट्टनिबद्धया ॥ ९-३२-६८ (६२११५)  
 गदायुद्धे न मे कश्चित्सदृशोऽस्तीति चिन्तये ।  
 गदया वो हनिष्यामि सर्वानेव समागतान् ॥ ९-३२-६९ (६२११६)  
 न मे समर्थाः सर्वे वै योद्धुं न्यायेन केचन ।  
 न युक्तमात्मना वक्तुमेवं गर्वोद्धतं वचः ।  
 अथवा सफलं ह्येतत्करिष्ये भवतां पुरः ॥ ९-३२-७० (६२११७)  
 अस्मिन्महूर्ते सत्यं वा मिथ्या वै तद्भविष्यति ॥  
 गृह्णातु च गदां यो वै योत्स्यतेऽद्य मया सह ॥ ९-३२-७१ (६२११८)

इति श्रीमन्महाभारते शल्यपर्वणि द्वात्रिंशोऽध्यायः ॥ ३२ ॥

Mahabharata - Shalya Parva - Chapter Footnotes

१-३२-३ आतपत्रेण दुर्योधनः सूर्याद्रक्षित इत्येष प्रवादोऽपि यस्य  
न स इति भावः ॥

१-३२-१० परिदूनः परिश्रान्तः ॥

१-३२-२७ नः अस्माकं पञ्चानां मध्ये एकमपि हत्वा त्वं राजा  
भवेत्यन्वयः ॥

१-३२-३४ अद्य ते जीवितं नास्ति यद्यपि त्वं मनोजवः इति क ङ पाठः ॥

१-३२-५६ क्षत्रधर्मं अस्तीति शेषः । धर्मोऽस्त्री पुण्यआचारे इति मेदिनी ॥

१-३२-३२ द्वात्रिंशोऽध्यायः ॥

---

शल्यपर्व - अध्याय ०३३

॥ श्रीः ॥

१.३३. अध्यायः ३३

Mahabharata - Shalya Parva - Chapter Topics

युधिष्ठिरेण दुर्योधनम्प्रति स्वेष्वन्यतमपराजयेनापि तस्य  
राज्यप्राप्तिवचने कृष्णेन तम्प्रति सकोपं भीमेनापि दुर्योधनप  
राजये स्वस्य संशयोक्तिः ॥ १ ॥

भीमेन कृष्णम्प्रति स्वसामर्थ्यप्रकथनपूर्वकं स्वेन  
दुर्योधनवधस्य सुकरत्वे कथिते कृष्णादिभिस्तत्प्रशंसनम् ॥ २ ॥  
भीमदुर्योधनयोर्वीरवादपूर्वकं युद्धोद्यमः ॥ ३ ॥

Mahabharata - Shalya Parva - Chapter Text

१-३३-० (६२११९)

सञ्जय उवाच । १-३३-०क्ष (५१५७)

एवं दुर्योधने राजन्गर्जमाने मुहुर्मुहुः ।

युधिष्ठिरस्य सङ्क्रुद्धो वासुदेवोऽब्रवीदिदम् ॥ १-३३-१ (६२१२०)

यदी नाम ह्ययं यूद्धे वरयेत्त्वां युधिष्ठिर ।

अर्जुनं नकुलं चैव सहदेवमथापि वा ॥ १-३३-२ (६२१२१)

किमिदं साहसं राजंस्त्वया व्याहृतमीदृशम् ।

एकमेव निहत्याजौ भव राजा कुरुष्विति ॥ १-३३-३ (६२१२२)

एतेन हि कृता योग्या वर्षाणीह त्रयोदश ।

आयसे पुरुषे राजन्भीमसेनजिघांसया ॥ ९-३३-४ (६२१२३)  
 कथं नाम भवेत्कार्यमस्माद्धि भरतर्षभ ।  
 साहसं कृतवांस्त्वं तु ह्यनुक्रोशान्नृपोत्तम ॥ ९-३३-५ (६२१२४)  
 नान्यमस्यानुपश्यामि प्रतियोद्धारमाहवे ।  
 ऋते वृकोदरात्पार्थात्स च नातिकृतश्रमः ॥ ९-३३-६ (६२१२५)  
 तदिदं द्यूतमारब्धं पुनरेव यथा पुरा ।  
 विषमं शकुनेश्चैव तव चैव विशेषतः ॥ ९-३३-७ (६२१२६)  
 बली भीमः समर्थश्च कृती राजा सुयोधनः ।  
 बलवान्वा कृती वेति कृती राजन्विशिष्यते ॥ ९-३३-८ (६२१२७)  
 सोऽयं राजंस्त्वया शत्रुः समे पथि निवेशितः ।  
 न्यस्तश्चात्मा सुविषमे कृच्छ्रमापादिता वयम् ॥ ९-३३-९ (६२१२८)  
 कोऽनु सर्वांस्त्विनिर्जित्य शत्रूनेकेन वैरिणा ।  
 शकृच्छ्रप्राप्तेन च तथा हारयेद्राज्यमागतम् ॥  
 पातितश्चैकबाणेन शोचयेदेवमाहवे ॥ ९-३३-१० (६२१२९)  
 न हि पश्यामि तं लोके योऽद्य दुर्योधनं रणे ।  
 गदाहस्तं विजेतुं वै शक्तः स्यादमरोपि हि ॥ ९-३३-११ (६२१३०)  
 फल्गुनो वा भवान्वाथ माद्रीपुत्रावथापि वा ।  
 न समर्थानहं मन्ये गदाहस्तस्य संयुगे ॥ ९-३३-१२ (६२१३१)  
 न त्वं भीमो न नकुलः सहदेवोऽथ फल्गुनः ।  
 जेतुं न्यायेन शक्तो वै कृती राजा सुयोधनः ॥ ९-३३-१३ (६२१३२)  
 स कथं वदसे शत्रुं युध्यस्व गदयेति हि ।  
 एकं च नो निहत्याजौ भव राजेति भारत ॥ ९-३३-१४ (६२१३३)  
 वृकोदरं समासाद्य संशयो वै जये हि नः ।  
 न्यायतो युध्यमानानां कृती ह्येष महाबलः ॥ ९-३३-१५ (६२१३४)  
 शूनं न राज्यभागेषा पाण्डोः कुन्त्याश्च सन्ततिः ।  
 अत्यन्तवनवासाय सृष्टा भैक्ष्याय वा पुनः ॥ ९-३३-१६ (६२१३५)  
 भीमसेन उवाच । ९-३३-१७क्ष (५१५८)  
 मधुसूदन माकार्षींविषादं यदुनन्दन ।  
 अद्य पारं गमिष्यामि वैरस्य भृशदुर्गमम् ॥ ९-३३-१७ (६२१३६)  
 अहं सुयोधनं सङ्घे हनिष्यामि न संशयः ।  
 विजयो वै ध्रुवः कृष्ण धर्मराजस्य दृश्यते ॥ ९-३३-१८ (६२१३७)  
 अध्यर्धेन गुणेनेयं गदा गुरुतरी मम ।  
 न तथा धार्तराष्ट्रस्य माकार्षीर्माधव व्यथाम् ॥ ९-३३-१९ (६२१३८)  
 अनया गदयानाहं संयुगे योद्धुमुत्सहे ।  
 भवन्तः प्रेक्षकाः सर्वे मम सन्तु जनार्दन ॥ ९-३३-२० (६२१३९)  
 सामरानपि लोकांस्त्रीन्नानाशस्त्रधरान्युधि ।

योधयेयं रणे कृष्ण किमुताद्य सुयोधनम् ॥ ९-३३-२१ (६२१४०)  
 सञ्जय उवाच । ९-३३-२२क्ष् (५१५९)  
 तथा सम्भाषमाणं तु वासुदेवो वृकोदरम् ।  
 हृष्टः सम्पूजयामास वचनं चेदमब्रवीत् ॥ ९-३३-२२ (६२१४१)  
 त्वामाश्रित्य महाबाहो धर्मराजो युधिष्ठिरः ।  
 निहतारिः स्वकां दीप्तां श्रियं प्राप्नोत्यसंशयम् ॥ ९-३३-२३ (६२१४२)  
 त्वया विनिहताः सर्वे धृतराष्ट्रसुता रणे ।  
 राजानो राजपुत्राश्च नागाश्च विनिपातिताः ॥ ९-३३-२४ (६२१४३)  
 कलिङ्गा मागधाः प्राच्या गान्धाराः कुरवस्तथा ।  
 त्वामासाद्य महायुद्धे निहताः पाण्डुनन्दन ॥ ९-३३-२५ (६२१४४)  
 हत्वा दुर्योधनं चापि प्रयच्छोर्वी ससागराम् ।  
 धर्मराजाय कौन्तेय यथा विष्णुः शचीपतेः ॥ ९-३३-२६ (६२१४५)  
 त्वां च प्राप्य रणे पापो धार्तराष्ट्रो विनङ्क्ष्यति ।  
 त्वमस्य सक्थिनी भंक्त्वा प्रतिज्ञां पालयिष्यसि ॥ ९-३३-२७ (६२१४६)  
 यत्नेन ह त्वया पापो योद्धव्यो धृतराष्ट्रजः ।  
 कृती च बलवांश्चैव युद्धशौण्डश्च नित्यदा ॥ ९-३३-२८ (६२१४७)  
 ततस्तु सात्यकी राजन्पूजयामास पाण्डवम् ।  
 विविधाभिश्च तं वाग्भिर्ममसेनं जनेश्वर ॥ ९-३३-२९ (६२१४८)  
 पाञ्चालाः पाण्डवेयाश्च धर्मराजपुरोगमाः ।  
 तद्वचो भीमसेनस्य सर्व एवाभ्यपूजयन् ॥ ९-३३-३० (६२१४९)  
 ततो भीमबलो भीमो युधिष्ठिरमथाब्रवीत् ।  
 सृञ्जयैः सह तिष्ठन्तं तपन्तमिव भास्करम् ॥ ९-३३-३१ (६२१५०)  
 अहमेतेन सङ्गम्य संयुगे योद्धुमुत्सहे ।  
 न हि शक्तो रणे जेतुं मामेष पुरुषाधमः ॥ ९-३३-३२ (६२१५१)  
 अद्य क्रोधं विमोक्ष्यामि निहितं हृदये भृशम् ।  
 सुयोधने धार्तराष्ट्रे खाण्डवेऽग्निमिवार्जुनः ॥ ९-३३-३३ (६२१५२)  
 शल्यमद्योद्धरिष्यामि तव पाण्डव हृच्छयम् ।  
 निहते गदया पापे अद्य राजन्सुखी भव ॥ ९-३३-३४ (६२१५३)  
 अद्य कीर्तिमयीं मालां प्रितमोक्ष्ये तवानघ ।  
 प्राणाञ्छ्रियं च राज्यं च मोक्ष्यतेऽद्य सुयोधनः ॥ ९-३३-३५ (६२१५४)  
 राजा च धृतराष्ट्रोऽद्य श्रुत्वा पुत्रं मया हतम् ।  
 स्मरिष्यत्यशुभं कर्म यत्तच्छकुनिबुद्धिजम् ॥ ९-३३-३६ (६२१५५)  
 इत्युक्त्वा भरतश्रेष्ठो गदामुद्यम्य वीर्यवान् ।  
 उदतिष्ठत युद्धाय शक्रो वृत्रमिवाह्वयन् ॥ ९-३३-३७ (६२१५६)  
 शतदाह्वानममृष्यन्वै तव पुत्रोऽतिवीर्यवान् ।  
 प्रत्युपस्थित एवाशु मत्तो मत्तमिव द्विपम् ॥ ९-३३-३८ (६२१५७)

गदाहस्तं तव सुतं युद्धाय समुपस्थितम् ।  
 ददृशुः पाण्डवाः सर्वे कैलासमिव शृङ्गिणम् ॥ ९-३३-३९ (६२१५८)  
 तमेकाकिनमासाद्य धार्तराष्ट्रं महाबलम् ।  
 वियूथमिव मातङ्गं समहृष्यन्त पाण्डवाः ॥ ९-३३-४० (६२१५९)  
 शन सम्भ्रमो न च भयं न च ग्लानिर्न च व्यथा ।  
 आसीद्दुर्योधनस्यापि स्थितः सिंह इवाहवेष्ट ॥ ९-३३-४१ (६२१६०)  
 समुद्यतगदं दृष्ट्वा कैलासमिव शृङ्गियाम् ।  
 भीमसेनस्तदा राजन्दुर्योधनमथाब्रवीत् ॥ ९-३३-४२ (६२१६१)  
 राज्ञापि धृतराष्ट्रेण त्वया चास्मासु यत्कृतम् ।  
 स्मर तद्दुष्कृतं कर्म यद्भूतं वारणावते । ९-३३-४३ (६२१६२)  
 द्रौपदी च परामृष्टा समामध्ये रजस्वला ।  
 द्यूते च वञ्चितो राजा शकूनेर्बुद्धिलाघवात् ॥ ९-३३-४४ (६२१६३)  
 यानि चान्यानि दुष्टात्मन्पापानि कृतवानसि ।  
 अनागासु च पार्थेषु तस्य पश्य महत्फलम् ॥ ९-३३-४५ (६२१६४)  
 त्वत्कृते निहतः शेते शरतल्पे महायशाः ।  
 याङ्गेयो भरतश्रेष्ठः सर्वेषां नः पितामहः ॥ ९-३३-४६ (६२१६५)  
 हतो द्रोणश्च कर्णश्च इतः शल्यः प्रतापवान् ।  
 वैराग्नेरादिकर्ता च शकुनिर्निहतो रणे ॥ ९-३३-४७ (६२१६६)  
 भ्रातरस्ते हताः शूराः पुत्राश्च सहसैनिकाः ।  
 राजानश्च हताः शूराः समरेष्वनिवर्तिनः ॥ ९-३३-४८ (६२१६७)  
 एते चान्ये च निहता बहवः क्षत्रियर्षभाः ।  
 प्रातिकामी तथा पापो द्रौपद्याः क्लेशकृद्धतः ॥ ९-३३-४९ (६२१६८)  
 अवशिष्टस्त्वमेवैकः कुलघ्नोऽधमपूरुषः ।  
 त्वामप्यद्य हनिष्यामि गदया नात्र संशयः ॥ ९-३३-५० (६२१६९)  
 अद्य तेऽहं रणे दर्पं सर्वं नाशयिता नृप ।  
 राज्याशां विपुलां चापि पाण्डवेषु च दुष्कृतम् ॥ ९-३३-५१ (६२१७०)  
 दुर्योधन उवाच । ९-३३-५२क्ष (५१६०)  
 किं कत्थितेन बहुना युध्यस्वाद्य मया सह ।  
 अद्य तेऽहं विनेष्यामि युद्धश्रद्धां वृकोदर ॥ ९-३३-५२ (६२१७१)  
 किं न पश्यसि मां पाप गदायुद्धे व्यवस्थितम् ।  
 हिमवच्छिखराकारां प्रगृह्य महतीं गदाम् ॥ ९-३३-५३ (६२१७२)  
 गदिनं कोऽद्य मां पाप हन्तुमुत्सहते रिपुः ।  
 न्यायतो युध्यमानश्च देवेष्वपि पुरन्दरः ॥ ९-३३-५४ (६२१७३)  
 मा वृथा गर्ज कौन्तेय शारदाभ्रमिवाजलम् ।  
 दर्शयस्व बलं युद्धे यावन्नासून्निहन्मि ते ॥ ९-३३-५५ (६२१७४)  
 तस्य तद्वचनं श्रुत्वा पाण्डवाः सहसृञ्जयाः ।

सर्वे सम्पूजयामासुस्तद्वचो विजिगीषवः ॥ ९-३३-५६ (६२१७५)  
उन्मत्तमिव मातङ्गं तलशब्देन मानवाः ।  
भूयः संहर्षयामासू राजन्दुर्योधनं द्विषः ॥ ९-३३-५७ (६२१७६)  
बृहन्ति कुञ्जरास्तत्र हया हेषन्ति चासकृत् ।  
शस्त्राणि सम्प्रदीप्यन्ते पाण्डवानां जयैषिणाम् ॥ ९-३३-५८ (६२१७७)

इति श्रीमन्महाभारते शल्यपर्वणि हृदप्रवेशपर्वणि  
त्रयस्त्रिंशोऽध्यायः ॥ ३३ ॥

Mahabharata - Shalya Parva - Chapter Footnotes

९-३३-४ योग्या अभ्यासः । योग्यः प्रवीणेत्याद्युपक्रम्य  
स्त्र्यभ्यासार्कयोषितोरिति मेदिनी ॥  
९-३३-७ शकुनेश्च तव च यथापुरा तथैवेदमिति सम्बन्धः ॥  
९-३३-१० पणित्वा चैकपाणेन रोचयेदेव माहवम् इति ज्ञा पाठः ॥  
९-३३-३३ त्रयस्त्रिंशोऽध्यायः ॥

शल्यपर्व - अध्याय ०३४

॥ श्रीः ॥

९.३४. अध्यायः ३४

Mahabharata - Shalya Parva - Chapter Topics

XXXXXXXXXXXX ॥ १ ॥

तस्मिन्पाण्डवादिभिरर्चितोपविष्टे पुनर्गदायुद्धारम्भः ॥ २ ॥

Mahabharata - Shalya Parva - Chapter Text

९-१६-० (६२१७८)

सञ्जय उवाच । ९-१६-०क्ष् (५१६१)

XXXXXXXXXXXX सुसंवृत्ते सुदारुणे ।

XXXXXXXXXXXX पाण्डवेषु महात्मसु ॥ ९-१६-१ (६२१७९)

ततस्तालध्वजके रामस्तयोर्युद्ध उपस्थिते ।

श्रुत्वा तच्छिष्ययो राजन्नाजगाम हलायुधः ॥ ९-१६-२ (६२१८०)

तं दृष्ट्वा परमप्रीताः पाण्डवाः सहकेशवाः ।

उपगम्योपसङ्गृह्य विधिवत्प्रत्यपूजयन् ॥ ९-१६-३ (६२१८१)

पूजयित्वा ततः पश्चादिदं वचनमब्रुवन् ।

शिष्ययोः कौशलं युद्धे पश्य रामेति पार्थिव ॥ ९-१६-४ (६२१८२)



अब्रवीच्च तदा रामो दृष्ट्वा कृष्णं सपाण्डवम् ।  
 दुर्योधनं च कौरव्यं गदापाणिमवस्थितम् ॥ ९-१६-५ (६२१८३)  
 राम उवाच । ९-१६-६क्ष (५१६२)  
 चत्वारिंशदहान्यद्य द्वे च मे निःसृतस्य वै ।  
 पुष्येण सम्प्रयातोऽस्मि श्रवणे पुनरागतः ।  
 शिष्ययोर्वै गदायुद्धं दृष्टुकामोऽस्मि माधव ॥ ९-१६-६ (६२१८४)  
 ततो युधिष्ठिरो राजा परिष्वज्य हलायुधम् ।  
 स्वागतं कुशलं चास्मै पर्यपृच्छद्यथातथम् ॥ ९-१६-७ (६२१८५)  
 कृष्णौ चापि महेष्वासावभिवाद्य हलायुधम् ।  
 सस्वजाते परिप्रीतौ प्रीयमाणौ यशस्विनौ ॥ ९-१६-८ (६२१८६)  
 माद्रीपुत्रौ तथा शूरौ द्रौपद्याः पञ्च चात्मजाः ।  
 अभिवाद्य स्थिता राजत्रौहिणेयं महाबलम् ॥ ९-१६-९ (६२१८७)  
 भीमसेनोऽथ बलवान्पुत्रस्तव जनाधिप ।  
 तथैव चोद्यतगदौ पूजयामासतुर्बलम् ॥ ९-१६-१० (६२१८८)  
 स्वागतेन च ते तत्र प्रतिपूज्य पुनःपुनः ।  
 पश्य युद्धं महाबाहो इति ते राममब्रुवन् ॥ ९-१६-११ (६२१८९)  
 एवमुचुर्महात्मानं रौहिणेयं नराधिपाः ॥ ९-१६-१२ (६२१९०)  
 परिष्वज्य तदा रामः पाण्डवान्सह सृञ्जयान् ।  
 अपृच्छत्कुशलं सर्वान्पार्थिवांश्चामितौजसः ।  
 तथैव ते समासाद्य पप्रच्छुस्तमनामयम् ॥ ९-१६-१३ (६२१९१)  
 प्रत्यभ्यर्च्य हली सर्वान्क्षत्रियांश्च महात्मनः ।  
 कृत्वा कुशलसम्प्रश्नं संविदं च यथावयः ॥ ९-१६-१४ (६२१९२)  
 जनार्दनं सात्यकिं च प्रेम्णा सम्परिष्वजे ।  
 मूर्ध्नि चैतावुपाघ्राय कुशलं पर्यपृच्छत ॥ ९-१६-१५ (६२१९३)  
 तौ च तं विधिवद्राजन्पूजयामासतुर्गुरुम् ।  
 ब्रह्माणामिव देवेशमिन्द्रोपेन्द्रौ मुदान्वितौ ॥ ९-१६-१६ (६२१९४)  
 ततोऽब्रवीद्धर्मसुतो रौहिणेयमरिन्दमम् ।  
 इदं भ्रात्रोर्महायुद्धं पश्य रामेति भारत ॥ ९-१६-१७ (६२१९५)  
 तेषां मध्ये महाबाहुः श्रीमान्केशवपूर्वजः ।  
 न्यविशत्परमप्रीतः पूज्यमानो महारथैः ॥ ९-१६-१८ (६२१९६)  
 स बभौ राजमध्यस्थो नीलवासाः सितप्रभः ।  
 दिवीव नक्षत्रगणैः परिवीतो निशाकरः ॥ ९-१६-१९ (६२१९७)  
 ततस्तयोः सन्निपातस्तुमुलो रोमहर्षणः ।  
 आसीदन्तकरो राजन्वैरस्यान्तं विधित्सतोः ॥ ९-१६-२० (६२१९८)

इति श्रीमन्महाभारते शल्यपर्वणि हृदप्रवशपर्वणि

शल्यपर्व - अध्याय ०३५

॥ श्रीः ॥

१.३५. अध्यायः ३५

Mahabharata - Shalya Parva - Chapter Topics

जनमेजयेन वैशम्पायनम्प्रति बलरामस्य तीर्थयात्राप्रकारप्रश्नः ॥ १ ॥

तेन तम्प्रति तत्कथनमुपक्रम्य प्रभासतीर्थस्य तत्पदवाच्यत्वे

हेतुकथनम् ॥ २ ॥

Mahabharata - Shalya Parva - Chapter Text

१-३५-० (६२१९९)

जनमेजय उवाच । १-३५-०क्ष् (५१६३)

पूर्वमेव यदा रामस्तस्मिन्नुद्ध उपस्थिते ।

आमन्त्र्य केशवं यातो वृष्णिभिः सहितः प्रभुः ॥ १-३५-१ (६२२००)

साहाय्यं धार्तराष्ट्रस्य न च कर्ताऽस्मि केशव ।

न चैव पाण्डुपुत्राणां गमिष्यामि यथागतम् ॥ १-३५-२ (६२२०१)

एवमुक्त्वा तदा रामो यातः शत्रुनिबर्हणः ।

तस्य चागमनं भूयो ब्रह्मर्ष्यं सितुमर्हसि ॥ १-३५-३ (६२२०२)

आख्याहि मे विस्तरशः कथं राम उपस्थितः ।

कथं च दृष्टवान्युद्धं कुशलो ह्यसि सत्तम ॥ १-३५-४ (६२२०३)

वैशम्पायन उवाच । १-३५-५क्ष् (५१६४)

उपप्लाव्ये निविष्टेषु पाण्डवेषु महात्मसु ।

प्रेषितो धृतराष्ट्रस्य समीपं मधुसूदनः ॥ १-३५-५ (६२२०४)

शमं प्रति महाबाहो हितार्थं सर्वदेहिनाम् ॥

स गत्वा हास्तिनपुरं धृतराष्ट्रं समेत्य च । १-३५-६ (६२२०५)

उक्तवान्वचनं पथ्यं हितं चैव विशेषतः ॥ १-३५-७ (६२२०६)

न च तत्कृतवान्राजा यथाऽख्यातं हि तत्पुरा ॥ १-३५-८ (६२२०७)

अनवाप्य शमं तत्र कृष्णः पुरुषसत्तमः ।

आगच्छत महाबाहुरुपप्लाव्यं जनाधिप ॥ १-३५-९ (६२२०८)

ततः प्रत्यागतः कृष्णो धार्तराष्ट्रविसर्जितः ।

आजगाम नरव्याघ्रः पाण्डवानामनीकिनीम् ।

यथोक्तं च यथावृत्तं गत्वा पाण्डवमब्रवीत् ॥ १-३५-१० (६२२०९)

न कुर्वन्ति वचो मह्यं कुरवः कालनोदिताः ।

निर्गच्छध्व पाण्डवेयाः पुष्येण सहिता मया ॥ ९-३५-११ (६२२१०)  
 ततो विभज्यमानेषु बलेषु बलिनां वरः ।  
 प्रोवाच भ्रातरं कृष्णं रौहिणेयो महामनाः ॥ ९-३५-१२ (६२२११)  
 तेषामपि महाबाहो साहाय्यं मधुसूदन ।  
 क्रियतामिति तत्कृष्णो नास्य चक्रे वचस्तदा ॥ ९-३५-१३ (६२२१२)  
 ततो मन्युपरीतात्मा जगाम यदुनन्दनः ।  
 तीर्थयात्रां हलधरः सरस्वत्यां महायशाः ।  
 मैत्रनक्षत्रयोगे स्म सहितः सर्वयादवैः ॥ ९-३५-१४ (६२२१३)  
 आश्रयामास भोजस्तु दुर्योधनमरिन्दमः ।  
 युयुधानेन सहितो वासुदेवस्तु पाण्डवान् ॥ ९-३५-१५ (६२२१४)  
 रौहिणेये गते शूरे पुष्येण मधुसूदनः ।  
 पाण्डवेयान्पुरस्कृत्य ययावभिमुखः कूरुन् ॥ ९-३५-१६ (६२२१५)  
 गच्छन्नेव पथिस्थस्तु रामः प्रेष्यानुवाच ह ।  
 सम्भारांस्तीर्थयात्रायां सर्वोपकरणानि च ॥ ९-३५-१७ (६२२१६)  
 आनयध्वं द्वारकाया अग्नीन्वै याजकांस्तथा ।  
 सुवर्णरजनं चैव धैनूर्वासांसि वाजिनः ॥ ९-३५-१८ (६२२१७)  
 कुञ्जरांश्च रथांश्चैव खरोष्ट्रं वाहनानि च ।  
 क्षिप्रमानीयतां सर्वं तीर्थहेतोः परिच्छदम् ॥ ९-३५-१९ (६२२१८)  
 प्रतिस्रोतः सरस्वत्या गच्छध्वं शीघ्रगामिनः ।  
 ऋत्विजश्चानयध्वं वै शतशश्च द्विजर्षभान् ॥ ९-३५-२० (६२२१९)  
 एवं सन्दिश्य तु प्रेष्यान्बलदेवो महाबलः ।  
 तीर्थयात्रां ययौ राजन्कुरूणां वैशसे तदा ॥ ९-३५-२१ (६२२२०)  
 सरस्वत्याः प्रतिस्रोतः समुद्रादभिजग्मिवान ।  
 रामो यदूत्तमः श्रीमांस्तीर्थयात्रामनुस्मरन् ॥ ९-३५-२२ (६२२२१)  
 ऋत्विग्भिश्च सुहृद्भिश्च यथाऽन्वैद्विजसत्तमैः ।  
 रथैर्गजैस्तथाऽश्वैश्च प्रेष्यैश्च भरतर्षभ ।  
 गोखरोष्ट्रप्रयुक्तैश्च यानैश्च बहुभिर्वृतः ॥ ९-३५-२३ (६२२२२)  
 श्रान्तानां क्लान्तबपुषां शिशूनां विपुलायुषाम् ।  
 देशेदेशे तु देयानि दानानि विविधानि च ॥ ९-३५-२४ (६२२२३)  
 अर्चायै चार्थिनां राजन्क्लृप्तानि बहुशस्तथा ।  
 तानि यानीह देशेषु प्रतीक्षन्ति स्म भारत ॥ ९-३५-२५ (६२२२४)  
 बुभुक्षितानामर्थाय क्लृप्तमन्नं समन्ततः ॥ ९-३५-२६ (६२२२५)  
 योयो यत्र द्विजो भोज्यं भोक्तुं कामयते तदा ।  
 तस्यतस्य तु तत्रैवमुपजहूस्तदा नृष ॥ ९-३५-२७ (६२२२६)  
 तत्रतत्र स्थिता राजन्नौरौहिणेयस्य शासनात् ।  
 भक्ष्यपेयस्य कुर्वन्ति राशींस्तत्र समन्ततः ॥ ९-३५-२८ (६२२२७)

वासांसि च महार्हाणि पर्यङ्गास्तरणानि च ।  
 पूजार्थं तत्र क्लृप्तानि विप्राणां सुखमिच्छताम् ॥ ९-३५-२९ (६२२२८)  
 यत्र यः स्वपते विप्रो यो वा जागर्ति भारत ।  
 तत्रतत्रैव सर्वस्य क्लृप्तं सर्वमपश्यत ॥ ९-३५-३० (६२२२९)  
 यथासुखं जनः सर्वो याति तिष्ठति वै तदा ।  
 यातुकामस्य यानानि पानानि तृषितस्य च ॥ ९-३५-३१ (६२२३०)  
 बुभुक्षितस्य चान्नानि स्वादूनि भरतर्षभ ।  
 उपजहूर्नरास्तत्र वस्त्राण्याभरणानि च ॥ ९-३५-३२ (६२२३१)  
 स पन्थाः प्रबभौ राजन्सर्वस्यैव सुखावहः ।  
 स्वर्गोपमस्तदा वीर नराणां तत्र गच्छताम् ॥ ९-३५-३३ (६२२३२)  
 नित्यप्रमुदितोपेतः स्वादुभक्ष्यो जलान्वितः ।  
 विपण्यापणपण्यानं नानाजनशतैर्वृतः ।  
 नानाद्रुमलतोपेतो नानारत्नविभूषितः ॥ ९-३५-३४ (६२२३३)  
 ततो महात्मा नियतो मनस्विनां  
 पुण्येषु तीर्थेषु वसूनि राजन् ।  
 ददौ द्विजेभ्यः क्रतुदक्षिणाञ्च  
 यदुप्रवीरो हलभृत्प्रतीतः ॥ ९-३५-३५ (६२२३४)  
 दोग्ध्रीञ्च धेनूञ्च सहस्रशो वै  
 सुवाससः काञ्चनबद्धशृङ्गीः ।  
 हयाञ्च नानाविधदेशजातान्  
 यानानि दासाञ्च शुभान्द्विजेभ्यः ॥ ९-३५-३६ (६२२३५)  
 रत्नानि मुक्तामणिविद्रुमं चा--  
 प्यग्न्यं सुवर्णं रजतं सुशुन्द्वम् ।  
 अयस्मयं ताम्रमयं च भाण्डं  
 ददौ द्विजातिप्रवरेषु रामः ॥ ९-३५-३७ (६२२३६)  
 एवं स वित्तं प्रददौ महात्मा  
 सरस्वतीतीर्थगतेषु भूरि ।  
 ययौ क्रमेणाप्रतिमप्रभाव--  
 स्ततः कुरुक्षेत्रमुदारवृत्तः ॥ ९-३५-३८ (६२२३७)  
 जनमेजय उवाच । ९-३५-३९क्ष (५१६५)  
 सारस्वतानां तीर्थानां गुणोत्पत्तिं वदस्व मे ।  
 फलं च द्विपदां श्रेष्ठ कर्म निर्वृत्तिमेव च ॥ ९-३५-३९ (६२२३८)  
 यथाक्रमेण भगवंस्तीर्थानामनुपूर्वशः ।  
 ब्रूहि ब्रह्मविदां श्रेष्ठ परं कौतूहलं हि मे ॥ ९-३५-४० (६२२३९)  
 वैशम्पायन उवाच । ९-३५-४१क्ष (५१६६)  
 तीर्थानां च फलं राजन्गुणोत्पत्तिं च सर्वशः ।

मयोच्यमानं वै पुण्यं शृणु राजेन्द्र कृत्स्नशः ॥ ९-३५-४१ (६२२४०)

पूर्वं महाराज यदुप्रवीर  
ऋत्विक्सुहृद्विप्रगणैश्च सार्धम् ।

पुण्यं प्रभासं समुपाजगाम  
यत्रोडुराद्वक्ष्मणा क्षीयमाणः ॥ ९-३५-४२ (६२२४१)

विमुक्तशापः पुनराप्य तेजः  
सर्वं जगद्भासयते नरेन्द्र ।

एतत्तु तीर्थप्रवरं पृथिव्यां  
प्रभासनात्तस्य ततः प्रभासः ॥ ९-३५-४३ (६२२४२)

इति श्रीमन्महाभारते शल्यपर्वणि हृदप्रवेशपर्वणि  
अष्टदशदिवसयुद्धे पञ्चत्रिंशोऽध्यायः ॥ ३५ ॥

Mahabharata - Shalya Parva - Chapter Footnotes

९-३५-१४ मैत्रनक्षत्रयोगे अनुराधायां ॥

९-३५-१५ भोजः कृतवर्मा ॥

९-३५-१६ पुष्येण हि पाण्डवेभ्यः प्रयाणं अनुराधातस्तीर्थयात्रार्थमिति  
विवेकः ॥

९-३५-३४ विपणिः पाण्यवीथिका । आपणा हृष्टाः । पण्यानि विक्रेयद्रव्याणि ॥

९-३५-३५ कृतदक्षिणाश्चेति क ङ् पाठः ॥

९-३५-३९ गुणान् रमणीयत्वादीन् । उत्पत्तिं सम्भवम् । कर्मनिवृत्तिं  
तीर्थयात्राविदिसिद्धम् । निवृत्तिमपि कर्मणाम् इति क ङ् पाठः ॥

९-३५-४० यथाकमेण तीर्थकमापेक्षया अनुपूर्वशः

गुणोत्पत्त्यादिक्रमापेक्षया ॥

९-३५-४३ प्रभासः प्रभासत्वम् ॥

९-३५-३५ पञ्चत्रिंशोऽध्यायः ॥

---

शल्यपर्व - अध्याय ०३६

॥ श्रीः ॥

९.३६. अध्यायः ३६

Mahabharata - Shalya Parva - Chapter Topics

चन्द्रे स्वभार्यास्वश्विन्यादिदक्षपुत्रीषु इतरोपेक्षणेन  
रोहिण्यामेवासक्ते दक्षेण रोषाच्चन्द्रे यक्ष्मप्रक्षेपः ॥ १ ॥

देवै प्रसादितदक्षवचनाच्चन्द्रेण प्रभासतीर्थनिमज्जनेन  
क्षयरोगपरिहरणम् ॥ २ ॥

बलभद्रेण तत्तीर्थे मज्जनादि ॥ ३ ॥

Mahabharata - Shalya Parva - Chapter Text

९-३६-० (६२२४३)

जनमेजय उवाच । ९-३६-०क्ष (५१६७)

किमर्थं भगवान्सोमो यक्ष्मणा समगृह्यत ।

कथं च तीर्थप्रवरे तस्मिंश्चन्द्रो न्यमज्जत ॥ ९-३६-१ (६२२४४)

कथमाप्लुत्य तस्मिंस्तु पुनराप्यायितः शशी ।

एतन्मे सर्वमाचक्ष्व विस्तरेण महामुने ॥ ९-३६-२ (६२२४५)

वैशम्पायन उवाच । ९-३६-३क्ष (५१६८)

दक्षस्य तनयास्तात प्रादुरासन्विशाम्पते ।

स सप्तविंशतिं कन्या दक्ष सोमाय वै ददौ ॥ ९-३६-३ (६२२४६)

नक्षत्रयोगनिरताः सङ्ख्यानार्थं च ताभवन् ।

पत्न्यो वै तस्य राजेन्द्र सोमस्य शुभकर्मणः ॥ ९-३६-४ (६२२४७)

तास्तु सर्वा विशालाक्ष्यो रूपेणाप्रतिमाऽभवन् ।

अत्यरिच्यत तासां तु रोहिणी रूपसम्पदा ॥ ९-३६-५ (६२२४८)

ततस्तस्यां स भगवान्प्रीतिं चक्रे निशाकरः ।

साऽस्य हृद्या बभूवाथ तस्मात्तां बुभुजे सदा ॥ ९-३६-६ (६२२४९)

ततस्ताः कुपिताः सर्वा नक्षत्राख्या महात्मनः ।

ता गत्वा पितरं प्राहुः प्रजापतिमतन्द्रिताः ॥ ९-३६-७ (६२२५०)

सोमो वसति नास्मासु रोहिणीं भजते सदा ।

ता वयं सहिताः सर्वास्त्वत्सकाशे प्रजेश्वर ।

वत्स्यामो नियताहारास्तपश्चरणतत्पराः ॥ ९-३६-८ (६२२५१)

श्रुत्वा तासां तु वचनं दक्षः सोममथाब्रवीत् ।

समं वर्तस्व सर्वासु मा त्वाऽधर्मो महान्स्पृशेत् ॥ ९-३६-९ (६२२५२)

तास्तु सर्वाऽब्रवीद्वक्षो गच्छध्वं शशिनोन्तिकम् ।

समं वत्स्यति सर्वासु चन्द्रमा मम शासनात् ॥ ९-३६-१० (६२२५३)

विसृष्टास्तास्तथा जग्मुः शीताशोर्भवनं शुभाः ।

तथाऽपि सोमो भगवान्पुनरेव महीपते ।

रोहिण्या सार्धमवसत्प्रीयमाणो मुहुर्मुहुः ॥ ९-३६-११ (६२२५४)

ततस्ताः सहिताः सर्वा भूयः पितरमब्रुवन् ॥ ९-३६-१२ (६२२५५)

सोमो वसति नास्मासु नाकरोद्वचनं तव ।

तव शुश्रूषणे युक्ता वत्स्यामो हि तवान्तिके ॥ ९-३६-१३ (६२२५६)

तासां तद्वचनं श्रुत्वा दक्षः सोममथाब्रवीत् ।

समं वर्तस्व सर्वासु मा त्वां शप्स्ये विरोचन ॥ ९-३६-१४ (६२२५७)

अनादृत्य तु तद्वाक्यं दक्षस्य भगवाञ्जशी ।  
 रोहिण्या सार्धमवसत्तस्ताः कुपिताः पुनः ॥ ९-३६-१५ (६२२५८)  
 गत्वा च पितरं प्राहुः प्रणम्य शिरसा तदा ।  
 सोमो वसति नास्मासु तस्मान्नः शरणं भव ॥ ९-३६-१६ (६२२५९)  
 रोहिण्यामेव भगवान्सदा वसति चन्द्रमाः ।  
 न त्वद्वचो गणयति नास्मासु स्नेहमिच्छति ॥ ९-३६-१७ (६२२६०)  
 तस्मान्नस्त्राहि सर्वा वै यथा नः सोम आविशेत् ।  
 तच्छ्रुत्वा भगवान्क्रुद्धो यक्ष्माणं पृथिवीपते ॥ ९-३६-१८ (६२२६१)  
 ससर्ज रोषात्सोमाय स चोडुपतिमाविशत् ।  
 स यक्ष्मणाऽभिभूतात्माक्षीयताहरहः शशी ॥ ९-३६-१९ (६२२६२)  
 यत्नं चाप्यकरोद्वाजन्मोक्षार्थं तस्य यक्ष्मणः ।  
 इष्ट्वेष्टिभिर्महाराज विविधाभिर्निशाकरः ॥ ९-३६-२० (६२२६३)  
 न चामुच्यत शापाद्वै क्षयं चैवाधिगच्छति ।  
 क्षीयमाणे ततः सोमे ओषध्यो न प्रजज्ञिरे ॥ ९-३६-२१ (६२२६४)  
 निरास्वादरसाः सर्वा हतवीर्याश्च सर्वशः ।  
 ओषधीनां क्षये जाते प्राणिनामपि सङ्क्षयः ॥ ९-३६-२२ (६२२६५)  
 कृशाश्चासन्नप्रजाः सर्वाः क्षीयमाणे निशाकरे ।  
 ततो देवाः समागम्य सोममूचुर्महीपते ॥ ९-३६-२३ (६२२६६)  
 किमिदं भवतो रूपमीदृशं सम्प्रकाशते ।  
 कारणं ब्रूहि नः सर्वं येनेदं ते महद्भयम् ॥ ९-३६-२४ (६२२६७)  
 श्रुत्वा तु कारणं त्वत्तो विधास्यामस्ततो वयम् ।  
 एवमुक्तः प्रत्युवाच सर्वास्ताञ्जशलक्षणः ॥ ९-३६-२५ (६२२६८)  
 शापस्य कारणं चैव यक्ष्माणं च तथाऽऽत्मनः ।  
 देवास्तस्य वचः श्रुत्वा गत्वा दक्षमथाऽब्रुवन् ॥ ९-३६-२६ (६२२६९)  
 प्रसीद भगवन्सोमे शापोऽयं विनिवर्त्यताम् ।  
 असौ हि चन्द्रमाः क्षीणः किञ्चिच्छेषो हि लक्ष्यते ॥ ९-३६-२७ (६२२७०)  
 क्षयाच्चैवास्य देवेश प्रजाश्चैव गताः क्षयम् ।  
 वीरुदोषधयश्चैव बीजानि विविधानि च ।  
 तथा नरा लोकगुरो प्रसादं कर्तुमर्हसि ॥ ९-३६-२८ (६२२७१)  
 एवमुक्तस्ततो देवान्प्राह वाक्यं प्रजापतिः ।  
 नैतच्छक्यं मम वचो व्यावर्तयितुमञ्जसा ॥ ९-३६-२९ (६२२७२)  
 हेतुना तु महाभागा निवर्तिष्यति केनचित् ।  
 समं वर्ततु सर्वासु शशी भार्यासु नित्यशः ॥ ९-३६-३० (६२२७३)  
 सरस्वत्या वरे तीर्थे निमज्जञ्जशलक्षणः ।  
 पुनर्वर्धिष्यते देवास्तद्वै सत्यं वचो मम ॥ ९-३६-३१ (६२२७४)  
 मासार्धं च क्षयं सोमो नित्यमेव गमिष्यति ।

मासार्थं तु पुनर्वृद्धिं सत्यमेतद्वचो मम ॥ ९-३६-३२ (६२२७५)  
 समुद्रं पश्चिमं गत्वा सरस्वत्यब्धिसङ्गमम् ।  
 आराधयतु देवेशं ततः कान्तिमवाप्स्यति ॥ ९-३६-३३ (६२२७६)  
 सरस्वतीं ततः सोमः स जगामर्षिशासनात् ।  
 प्रभासं प्रथमं तीर्थं सरस्वत्या जगाम ह ॥ ९-३६-३४ (६२२७७)  
 अमावास्यां महातेजास्तत्रामज्जन्महाद्युतिः ।  
 लोकान्प्रभासयामास शीतांशुत्वमवाप च ॥ ९-३६-३५ (६२२७८)  
 देवास्तु सर्वे राजेन्द्र प्रसादं प्राप्य पुष्कलम् ।  
 सोमेन सहिता भूत्वा दक्षस्य प्रमुखेऽभवन् ॥ ९-३६-३६ (६२२७९)  
 ततः प्रजापतिः सर्वा विससर्जाथ देवताः ।  
 सोमं च भगवान्प्रीतो भूयो वचनमब्रवीत् ॥ ९-३६-३७ (६२२८०)  
 मावमंस्थाः स्त्रियः पुत्र मा च विप्रान्कदाचन ।  
 गच्छ युक्तः सदा भूत्वा कुरु वै शासनं मम ॥ ९-३६-३८ (६२२८१)  
 स विसृष्टो महाराज जगामाथ स्वमालयम् ।  
 प्रजाश्च मुदिता भूत्वा ईजिरे च यथा पुरा ॥ ९-३६-३९ (६२२८२)  
 एवं ते सर्वमाख्यातं यथा शप्तो निशाकरः ।  
 प्रभासं च यथा तीर्थं तीर्थानां प्रवरं महत् ॥ ९-३६-४० (६२२८३)  
 अमावास्यां महाराज नित्यशः शशलक्षणः ।  
 स्नात्वाह्याप्यायते श्रीमान्प्रभासे तीर्थउत्तमे ॥ ९-३६-४१ (६२२८४)  
 अतश्चैतत्प्रजानन्ति प्रभासमिति भूमिप ।  
 प्रभां हि परमां लेभे तस्मिंश्चामज्ज्य चन्द्रमाः ॥ ९-३६-४२ (६२२८५)  
 ग्लोकान्प्रभासयामास पुपोष च वपुस्तथा ।  
 तत्र स्नात्वा हलीरामो दत्त्वा प्रीतोऽथ दक्षिणाः ॥ ९-३६-४३ (६२२८६)  
 ततस्तु चमसोद्भेदमभीतस्त्वगमद्वली ।  
 चमसोद्भेद इत्येवं यं जनाः कथयन्त्युत ॥ ९-३६-४४ (६२२८७)  
 तत्र दत्त्वा च दानानि विशिष्टानि हलायुधः ।  
 उषित्वा रजनीमेकां स्नात्वा च विधिवत्तदा ॥ ९-३६-४५ (६२२८८)  
 उदपानमथागच्छत्त्वरान्केशवाग्रजः ।  
 आद्यं स्वस्त्ययनं चैव तत्रावाप्य महाबलः ॥ ९-३६-४६ (६२२८९)  
 स्निग्धत्वादोषधीनां च भूमेश्च जनमेजय ।  
 जानन्ति सिद्धा राजेन्द्र निगूढां तां सरस्वतीम् ॥ ९-३६-४७ (६२२९०)

इति श्रीमन्महाभारते शल्यपर्वणि हृदप्रवेशपर्वणि  
 अष्टादशदिवसयुद्धे षट्त्रिंशोऽध्यायः ॥ ३६ ॥

Mahabharata - Shalya Parva - Chapter Footnotes



९-३६-९ त्वा त्वां अधर्मः मा स्मृशेत् ॥  
९-३६-१४ विरोचन हे विशेषेण रोचमान । त्वां माशप्स्ये । तव  
रोचनां शापेन न हरामि तथा यतस्वेत्यर्थः ॥  
९-३६-३८ गच्छयतः इति क पाठः ॥  
९-३६-३६ षट्त्रिंशोऽध्यायः ॥

शल्यपर्व - अध्याय ०३७

॥ श्रीः ॥

९.३७. अध्यायः ३७

Mahabharata - Shalya Parva - Chapter Topics

एकतद्वितत्रितनामकानां विप्राणां कथा ॥ १ ॥

Mahabharata - Shalya Parva - Chapter Text

९-३७-० (६२२९१)

वैशम्पायन उवाच । ९-३७-०क्ष् (५१६९)

तस्मान्नदीगतं चापि ह्युदपानं यशस्विनः ।

त्रितस्य च महाराज जगामाथ हलायुधः ॥ ९-३७-१ (६२२९२)

तत्र दत्त्वा बहुद्रव्यं पूजयित्वा तथा द्विजान् ।

उपस्पृश्य च तत्रैव प्रहृष्टो मुसलायुधः ॥ ९-३७-२ (६२२९३)

तत्र धर्मपरो ह्यासीत्त्रितः स सुमहातपाः ।

कूपे च वसता तेन सोमः पीतो महात्मना ॥ ९-३७-३ (६२२९४)

तत्र चैनं समुत्सृज्य भ्रातरौ जग्मतुर्गृहान् ।

ततस्तौ वै शशापाथ त्रितो ब्राह्मणसत्तमः ॥ ९-३७-४ (६२२९५)

जनमेजय उवाच । ९-३७-५क्ष् (५१७०)

उदपानं कथं ब्रह्मन्कथं च सुमहातपाः ।

पतितः किं च सन्त्यक्तो भ्रातृभ्यां द्विजसत्तम ॥ ९-३७-५ (६२२९६)

कूपे कथं च हित्वैनं भ्रातरौ जग्मतुर्गृहान् ।

कथं च याजयामास पपौ सोमं च वै कथम् ।

एतदाचक्ष्व मे ब्रह्मन्श्रोतव्यं यदि मन्यसे ॥ ९-३७-६ (६२२९७)

वैशम्पायन उवाच । ९-३७-७क्ष् (५१७१)

आसन्पूर्वयुगे राजन्मुनयो भ्रातरस्त्रयः ।

एकतश्च द्वितश्चैव त्रितश्चादित्यसन्निभाः ॥ ९-३७-७ (६२२९८)

सर्वे प्रजापतिसमाः प्रजावन्तस्तथैव च ।

ब्रह्मलोकजिताः सर्वे तपसा ब्रह्मवादिनः ॥ ९-३७-८ (६२२९९)

तेषां तु तपसा प्रीतो नियमेन दमेन च ।  
 अभवद्गौतमो नित्यं पिता धर्मरतः सदा ॥ ९-३७-९ (६२३००)  
 स तु दीर्घेण कालेन तेषां प्रीतिमवाप्य च ।  
 जगाम भगवान्स्थानमनुरूपमिवात्मनः ॥ ९-३७-१० (६२३०१)  
 राजानस्तस्य ये ह्यासन्याज्या राजन्महात्मनः ।  
 ते सर्वे स्वर्गते तस्मिंस्तस्य पुत्रानपूजयन् ॥ ९-३७-११ (६२३०२)  
 तेषां तु कर्मणा राजंस्तथा चाध्ययनेन च ।  
 त्रितः स श्रेष्ठतां प्राप यथैवास्य पिता तथा ॥ ९-३७-१२ (६२३०३)  
 तथा सर्वे महाभागा मुनयः पुण्यलक्षणाः ।  
 अपूजयन्महाभागं यथास्य पितरं तथा ॥ ९-३७-१३ (६२३०४)  
 कदाचिद्धि ततो राजन्भ्रातरावेकतद्वितौ ।  
 यज्ञार्थं चक्रतुश्चिन्तां तथा वित्तार्थमेव च ॥ ९-३७-१४ (६२३०५)  
 तयोर्बुद्धिः समभवत्त्रितं गृह्य परन्तप ।  
 याज्यान्सर्वानुपादाय प्रतिगृह्य पशूस्ततः ।  
 सोमं पास्यामहे हृष्टाः प्राप्य यज्ञं महाफलम् ॥ ९-३७-१५ (६२३०६)  
 चक्रुश्चैवं तथा राजन्भ्रातरस्त्रय एव च ।  
 यथा ते तु परिक्रम्य याज्यान्सर्वान्पशून्प्रति ।  
 याजयित्वा ततो याज्याँल्लब्ध्वा तु सुबहून्पशून् ॥ ९-३७-१६ (६२३०७)  
 याज्येन कर्मणा तेन प्रतिगृह्य विधानतः ।  
 प्राचीं दिशं महात्मान आजग्मुस्ते महर्षयः ॥ ९-३७-१७ (६२३०८)  
 त्रितस्तेषां महाराज पुरस्ताद्याति हृष्टवत् ।  
 एकतश्च द्वितश्चैव पृष्ठतः कालयन्पशून् ॥ ९-३७-१८ (६२३०९)  
 तयोश्चिन्ता समभवदेकतस्य द्वितस्य च ।  
 कथं च स्युरिमा गाव आवाभ्यां हि विना त्रितम् ॥ ९-३७-१९ (६२३१०)  
 तावन्योन्यं समाभाष्य एकतश्च द्वितश्च ह ।  
 यदूचतुर्मिथः पापौ तन्निबोध जनेश्वर ॥ ९-३७-२० (६२३११)  
 त्रितो यज्ञेषु कुशलस्तथा वेदेषु निष्ठितः ।  
 ततस्त्रितो बहुतरं गावः समुपलप्स्यते ॥ ९-३७-२१ (६२३१२)  
 तदावां सहितौ भूत्वा गाः प्रकाल्य ब्रजावहे ।  
 त्रितोऽपि गच्छतां काममावाभ्यां वै विनाकृताः ॥ ९-३७-२२ (६२३१३)  
 वैशम्पायन उवाच । ९-३७-२३क्ष् (५१७२)  
 तेषामागच्छतां रात्रौ पथिस्थानां वृकोऽभवत् ।  
 तत्र कूपो विदूरेऽभूत्सरस्वत्यास्तटे महान् ॥ ९-३७-२३ (६२३१४)  
 अथं त्रितो वृकं दृष्ट्वा पथि तिष्ठन्तमग्रतः ।  
 तद्भयादपसर्पन्वै तस्मिन्कूपे पपात ह ।  
 अगाधे सुमहाघोरे सर्वभूतभयङ्करे ॥ ९-३७-२४ (६२३१५)

त्रितस्ततो महाराज कूपस्थो मुनिसत्तमः ।  
 आर्तनादं ततश्चक्रे तौ तु शुश्रुवतुर्मुनी ॥ ९-३७-२५ (६२३१६)  
 त ज्ञात्वा पतितं कूपे भ्रातरावेकतद्वितौ ।  
 वृकत्रासाच्च लोभाच्च समुत्सृज्य प्रजग्मतुः ॥ ९-३७-२६ (६२३१७)  
 भ्रातृभ्यां पशुलुब्धाभ्यामुत्सृष्टः स महातपाः ।  
 उदपाने तदा राजन्निर्जले पांसुपंवृते ॥ ९-३७-२७ (६२३१८)  
 त्रित आत्मानमालक्ष्य कूपे वीरुत्तृणावृते ।  
 निमग्नं भरतश्रेष्ठ नरके दुष्कृती यथा ॥ ९-३७-२८ (६२३१९)  
 ततो ह्यचिन्तयत्प्राज्ञो मृतभूतो ह्यसोमपः ।  
 सोमः कथं तु पातव्य इहस्थेन मया भवेत् ॥ ९-३७-२९ (६२३२०)  
 स एवमभिसञ्चिन्त्य तस्मिन्कूपे महातपाः ।  
 ददर्श वीरुधं तत्र लम्बमानां यदृच्छया ॥ ९-३७-३० (६२३२१)  
 पांसुग्रस्ते ततः कूपे न्यखनत्सलिलं मुनिः ।  
 अग्नीन्सङ्कल्पयामास होतृनात्मानमेव च ॥ ९-३७-३१ (६२३२२)  
 ततस्तां वीरुधं सोमं सङ्कल्प सुमहातपाः ।  
 ऋचो जयूषि सामानि मनसा चिन्तयन्मुनिः ॥ ९-३७-३२ (६२३२३)  
 ग्रावाणः शर्कराः कृत्वा प्रचक्रेऽभिषवं नृप ।  
 आज्यं च सलिलं चक्रे भागांश्च त्रिदिवोकसाम् ॥ ९-३७-३३ (६२३२४)  
 सोमस्याभिषवस्याग्रे प्रवृत्तस्तुमुलो ध्वनिः ।  
 स चाविशद्विवं राजन्स्वरश्चैव त्रितस्त वै ॥ ९-३७-३४ (६२३२५)  
 समवाप च तं यज्ञां यथोक्तं ब्रह्मवादिभिः ॥ ९-३७-३५ (६२३२६)  
 वर्तमाने महायज्ञे त्रितस्य सुमहात्मनः ।  
 आविग्नं त्रिदिवं सर्वं कारमं च न बुध्यते ॥ ९-३७-३६ (६२३२७)  
 ततः सुतुमुलं शब्दं शुश्रावाथ बृहस्पतिः ।  
 श्रुत्वा चैवाब्रवीत्सर्वान्देवान्देवपुरोहितः ॥ ९-३७-३७ (६२३२८)  
 त्रितस्य वर्तते यज्ञस्तत्र गच्छामहे सुराः ।  
 स हि क्रुद्धः सृजेदन्यान्देवानपि महातपाः ॥ ९-३७-३८ (६२३२९)  
 तच्छ्रुत्वा वचनं तस्य सहिताः सर्वदेवताः ।  
 प्रययुस्तत्र यत्रास्ते त्रितयज्ञश्च वर्तते ॥ ९-३७-३९ (६२३३०)  
 ते तत्र गत्वा विबुधास्तं कूपं यत्र स त्रितः ।  
 ददृशुस्तं महात्मानं दीक्षितं यज्ञकर्मसु ॥ ९-३७-४० (६२३३१)  
 दृष्ट्वा चैनं महात्मानं श्रिया परमया युतम् ।  
 ऊचुश्चैनं महाभागं प्राप्ता भागार्थिनो वयम् ॥ ९-३७-४१ (६२३३२)  
 अथाब्रवीदृषिर्देवान्पश्यध्वं मां दिवोकसः ।  
 अस्मिन्प्रतिभये कूपे निमग्नं नष्टचेतसम् ॥ ९-३७-४२ (६२३३३)  
 ततस्त्रितो महाराज भागांस्तेषां यथाविधि ।

मन्त्रयुक्तान्समददात्तेन प्रीतास्तदाऽभवन् ॥ ९-३७-४३ (६२३३४)  
 ततो यथाविधि प्राप्तान्भागान्प्राप्य दिवोकसः ।  
 प्रीतात्मानो ददुस्तस्मै वरान्यान्मनसेच्छति ॥ ९-३७-४४ (६२३३५)  
 स तु वब्रे लवरं देवांस्त्रातुमर्हथ मामितः ।  
 यश्चाम्भोपस्पृशेत्कूपे स सोमपगतिं लभेत् ॥ ९-३७-४५ (६२३३६)  
 तत्र चोर्मिमती राजन्नुत्पपात सरस्वती ।  
 तयोत्क्षिप्तस्त्रितस्तस्थौ पूजयंस्त्रिदिवोकसः ॥ ९-३७-४६ (६२३३७)  
 तथेति चोक्त्वा विबुधा जग्मू राजन्यथाऽऽगताः ।  
 त्रितश्चाभ्यागमत्प्रीतः स्वमेव निलयं तदा ॥ ९-३७-४७ (६२३३८)  
 क्रुद्धस्तु स समासाद्य तावृषी भ्रातरौ तदा ।  
 उवाच परुषं वाक्यं शशाप च महातपाः ॥ ९-३७-४८ (६२३३९)  
 पशुलुब्धौ युवां यस्मान्मामुत्सृज्य प्रधावितौ ।  
 तस्माद्द्रुकाकृती रौद्रौ दंष्ट्रिणावभितश्चरौ ॥ ९-३७-४९ (६२३४०)  
 भवितारौ मया शप्तौ पापेनानेन कर्मणा ।  
 प्रसवश्चैव युवयोर्गोलाङ्गुलक्ष्वानराः ॥ ९-३७-५० (६२३४१)  
 इत्युक्तेन तदा तेन क्षणादेव विशाम्पते ।  
 तथाभूतावदृश्येतां वचनात्सत्यवादिनः ॥ ९-३७-५१ (६२३४२)  
 तत्राप्यमितविक्रान्तः स्पृष्ट्वा तोयं हलायुधः ।  
 दत्त्वाच विविधान्देयान्पूजयित्वा च वै द्विजान् ॥ ९-३७-५२ (६२३४३)  
 उदपानं च तं वीक्ष्य प्रशस्य च पुनःपुनः ।  
 नदीगतमदीनात्मा प्राप्तो विनशनं तदा ॥ ९-३७-५३ (६२३४४)

इति श्रीमन्महाभारते शल्यपर्वणि हृदप्रवेशपर्वणि  
 सप्तत्रिंशोऽध्यायः ॥ ३७ ॥

Mahabharata - Shalya Parva - Chapter Footnotes

९-३७-६ याजयामास स्वार्थे णिच् यागं कृतवान् ॥  
 ९-३७-८ सर्वे प्रजापतिसुताः प्रजापतय एव च इति क षाठः ॥  
 ९-३७-१६ पशून्प्रतिपञ्चर्थम् । दक्षिणार्था गाः प्राप्तुमित्यर्थः ॥  
 ९-३७-१८ त्रितश्चाकालयन्पशून् इति क षाठः ॥  
 ९-३७-२३ पथिस्थाने वृकोऽभवदिति क षाठः ॥  
 ९-३७-४५ यश्चेहोपस्पृशेदिति झ षाठः ॥  
 ९-३७-३७ सप्तत्रिंशोऽध्यायः ॥

शल्यपर्व - अध्याय ०३८

॥ श्रीः ॥

१.३८. अध्यायः ३८

Mahabharata - Shalya Parva - Chapter Topics

बलभद्रस्य सरस्वतीतीरस्थानानातीर्थयात्राप्रकारवर्णनम् ॥ १ ॥  
तत्तत्तीर्थमहिमानुवर्णनं च ॥ २ ॥

Mahabharata - Shalya Parva - Chapter Text

१-३८-० (६२३४५)

वैशम्पायन उवाच । १-३८-०क्ष् (५१७३)

ततो विनशनं राजन्नाजगाम हलायुधः ।

शूद्राभीरान्प्रति द्वेषाद्यत्र नष्टा सरस्वती ।

तस्मात्तामृषयो नित्यं प्राहुर्विनशनेति च ॥ १-३८-१ (६२३४६)

तत्राप्युपस्पृश्य बलः सरस्वत्यां महाबलः ।

सुभूमिकं ततोऽगच्छत्सरस्वत्यास्तटे वरे ॥ १-३८-२ (६२३४७)

तत्र चाप्सरसः शुभ्रा नित्यकालमतन्द्रिताः ।

क्रीडाभिर्विमलाभिश्च क्रीडन्ति विमलाननाः ॥ १-३८-३ (६२३४८)

तत्र देवाः सगन्धर्वा मासिमासि जनेश्वर ।

अभिगच्छन्ति तत्तीर्थं पुण्यं ब्राह्मणसेवितम् ॥ १-३८-४ (६२३४९)

तत्र नृत्यन्ति गन्धर्वास्तथैवाप्सरसां गणाः ।

समेत्य सहिता राजन्यथाप्राप्तं यथासुखम् ॥ १-३८-५ (६२३५०)

तत्र मोदन्ति देवाश्च पितरश्च सवीरुधः ।

पुण्यैः पुष्पैः सदा दिव्यैः कीर्यमाणाः पुनः पुनः ॥ १-३८-६ (६२३५१)

आक्रीडभूमिः सा राजंस्तासामप्सरसां शुभा ।

सुभूमिकेति विख्याता सरस्वत्यास्तटे वरे ॥ १-३८-७ (६२३५२)

तत्र स्नात्वा च दत्त्वा च वसु विप्रेषु माधवः ।

श्रुत्वा गीतं च तद्विव्यं वादित्राणां च निःस्वनम् ॥ १-३८-८ (६२३५३)

शय्याश्च विपुला दृष्ट्वा देवगन्धर्वरक्षसाम् ।

गन्धर्वाणां ततस्तीर्थमागच्छद्गोहिणीसुतः ॥ १-३८-९ (६२३५४)

विश्वावसुमुखास्तत्र गन्धर्वाप्सरसां गणाः ।

नृत्तवादित्रगीतं च कुर्वति सुमनोरमम् ॥ १-३८-१० (६२३५५)

तत्र दत्त्वा हलधरो विप्रेभ्यो विविधं वसु ।

अजाविकं गोखरोष्ट्रं सुवर्णं रजतं तथा ॥ १-३८-११ (६२३५६)

भोजयित्वा द्विजान्कामैः सन्तर्प्य च महाधनैः ।

प्रययौ सहितो विप्रेः स्तूयमानश्च माधवः ॥ १-३८-१२ (६२३५७)

तस्माद्गन्धर्वतीर्थाच्च महाबाहुररिन्दमः ।

गर्गस्रोतो महातीर्थमाजगामैककुण्डली ॥ ९-३८-१३ (६२३५८)  
 तत्र गर्गेण वृद्धेन तपसा भावितात्मना ।  
 कालज्ञानगतिश्चैव ज्योतिषां च व्यतिक्रमः ॥ ९-३८-१४ (६२३५९)  
 उत्पाता दारुणाश्चैक शुभाश्च जनमेजय ।  
 सरस्वत्याः शुभे तीर्थे विदिता वै महात्मना ॥ ९-३८-१५ (६२३६०)  
 तस्य नाम्ना च तत्तीर्थं गर्गस्रोत इति स्मृतम् ॥ ९-३८-१६ (६२३६१)  
 तत्र गर्गं महाभागमृषयः सुव्रता नृप ।  
 उपासाञ्चक्रिरे नित्यं कालज्ञानं प्रति प्रभो ॥ ९-३८-१७ (६२३६२)  
 तत्र गत्वा महाराज बलः श्वेतानुलेपनः ।  
 विधिवद्वि धनं दत्त्वा मुनीनां भावितात्मनाम् ॥ ९-३८-१८ (६२३६३)  
 उच्चावचांस्तथा भक्ष्यान्विप्रेभ्यो विप्रदाय सः ।  
 नीलवासास्तदाऽगच्छच्छङ्खतीर्थं महायशाः ॥ ९-३८-१९ (६२३६४)  
 तत्रापश्यन्महाशङ्खं महामेरुमिवोच्छ्रितम् ।  
 श्वेतपर्वतसङ्काशमृषिसङ्घैर्निषेवितम् ।  
 सरस्वत्यास्तटे जातं नगं तालध्वजो बली ॥ ९-३८-२० (६२३६५)  
 यक्षा विद्याधराश्चैव राक्षसाश्चामितौजसः ।  
 पिशाचाश्चामितबला यत्र सिद्धाः सहस्रशः ॥ ९-३८-२१ (६२३६६)  
 ते सर्वे ह्यशनं त्यक्त्वा फलं तस्य वनस्पतेः ।  
 व्रतैश्च नियमैश्चैव कालेकाले स्म भुञ्जते ॥ ९-३८-२२ (६२३६७)  
 प्राप्तैश्च नियमैस्तैस्तैर्विचरन्तः पृथक्पृथक् ।  
 अदृश्यमाना मनुजैर्व्यचरन्पुरुषर्षभ ॥ ९-३८-२३ (६२३६८)  
 एवं ख्यातो नरव्याघ्र लोकेऽस्मिन्स वनस्पतिः ।  
 तत्र तीर्थं सरस्वत्याः पावनं लोकविश्रुतम् ॥ ९-३८-२४ (६२३६९)  
 तस्मिंश्च यदुशार्दूलो दत्त्वा तीर्थे पयस्विनीः ।  
 ताम्रायसानि भाण्डानि वस्त्राणि विविधानि च ॥ ९-३८-२५ (६२३७०)  
 पूजयित्वा द्विजांश्चैव पूजितश्च तपोधनैः ।  
 पुण्यं नैसर्गिकं राजन्नाजगाम हलायुधः ॥ ९-३८-२६ (६२३७१)  
 तत्र गत्वा मुनीन्दृष्ट्वा नानावेषधरान्वलः ।  
 आप्लुत्य सलिले चापि पूजयामास वै द्विजान् ॥ ९-३८-२७ (६२३७२)  
 तथैव दत्त्वा विप्रेभ्यः परिभोगान्सुपुष्कलान् ।  
 ततः प्रायाद्बलो राजन्दक्षिणेन सरस्वतीम् ॥ ९-३८-२८ (६२३७३)  
 गत्वा चैवं महाबाहुर्नातिदूरे महायशाः ।  
 धर्मात्मा नागधन्वानं तीर्थमागमदच्युतः ॥ ९-३८-२९ (६२३७४)  
 यत्र पन्नगराजस्य वासुकेः सन्निवेशनम् ।  
 महाद्युतेर्महाराज बहुभिः पन्नगैर्वृतम् ॥ ९-३८-३० (६२३७५)  
 ऋषिणां हि सहस्राणि तत्र नित्यं चतुर्दश ।

यत्र देवाः समागम्य वासुकिं पन्नगोत्तमम् ।  
 सर्वपन्नगराजानमभ्यषिञ्चन्वथाविधि ॥ ९-३८-३१ (६२३७६)  
 पन्नगोभ्यो भयं तत्र विद्यते न स्म पौरव ॥ ९-३८-३२ (६२३७७)  
 तत्रापि विधिवद्दत्त्वा विप्रेभ्यो रत्नसञ्चयान् ।  
 प्रायात्प्राचीं दिशं राजंस्तत्र तीर्थान्यनेकशः ॥ ९-३८-३३ (६२३७८)  
 सहस्रशतसङ्ख्यानि प्रथितानि पदेपदे ।  
 आप्लुत्य तत्र तीर्थेषु यथोक्तं तत्र चर्षिभिः ॥ ९-३८-३४ (६२३७९)  
 दत्त्वा वसु द्विजाग्येभ्यो निर्जगाम महाबलः ।  
 तत्रस्थानृषिसङ्घांस्तानभिवाद्य हलायुधः ॥ ९-३८-३५ (६२३८०)  
 ततो रामोऽगमत्तीर्थमृषिभिः सेक्तिं महत् ।  
 यत्र भूयो निववृते प्राङ्मुखे वै सरस्वती ॥ ९-३८-३६ (६२३८१)  
 ऋषीणां नैमिषेयाणावमेक्षार्थं महात्मनाम् ।  
 निवृत्तां तां सरिच्छ्रेष्ठां तत्र दृष्ट्वा तु लाङ्गली ।  
 वभूव विस्मितो राजन्बलः श्वेतानुलेपनः ॥ ९-३८-३७ (६२३८२)  
 जनमेजय उवाच । ९-३८-३८क्ष (५१७४)  
 कस्मात्सरस्वती ब्रह्मन्निवृत्ता कप्राङ्मुखी भवत् ।  
 व्याख्यातमेतदिच्छामि सर्वमध्वर्युसत्तम ॥ ९-३८-३८ (६२३८३)  
 कस्मिंश्चित्कारणे तत्र विस्मितो यदुनन्दनः ।  
 निवृत्ता हेतुना केन कथमेव सरिद्वरा ॥ ९-३८-३९ (६२३८४)  
 वैशम्पायन उवाच । ९-३८-४०क्ष (५१७५)  
 पूर्वं कृतयुगे राजन्नैमिषेयास्तपस्विनः ।  
 वर्तमाने सुविपुले सत्रे द्वादशवार्षिके ॥ ९-३८-४० (६२३८५)  
 ऋषयो बहवो राजंस्तत्सत्रमभिपेदिरे ।  
 उषित्वा च महाभागास्तस्मिन्सत्रे यथाविधि ॥ ९-३८-४१ (६२३८६)  
 निवृत्ते नैमिषे ये वै सत्रे द्वादशवार्षिके ।  
 आजगमुर्ऋषयस्तत्र बहवस्तीर्थकारणात् ॥ ९-३८-४२ (६२३८७)  
 ऋषीणां बहुलत्वात्तु सरस्वत्या विशाम्पते ।  
 तीर्थानि नगरायन्ते कूले वै दक्षिणोत्तरे ॥ ९-३८-४३ (६२३८८)  
 समन्तपञ्चकं यावत्तावत्ते द्विजसत्तमाः ।  
 तीर्थलोभान्नरव्याघ्र नद्यास्तीरं समाश्रिताः ॥ ९-३८-४४ (६२३८९)  
 जुह्वतां तत्र तेषां तु मुनीनां भावितात्मनाम् ।  
 स्वाध्यायेनातिमहता बभूवुः पूरिता दिशः ॥ ९-३८-४५ (६२३९०)  
 अग्निहोत्रैस्ततस्तेषां ह्यमानैर्महात्मनाम् ।  
 अशोभत सरिच्छ्रेष्ठा दीप्यमानैः समन्ततः ॥ ९-३८-४६ (६२३९१)  
 वालखिल्या महाराज अश्मकुट्टाश्च तापसाः ।  
 दन्तोलूखलिनश्चान्ये सम्प्रक्षालास्तथा परे ॥ ९-३८-४७ (६२३९२)

वायुभक्षा जलाहाराः पर्णभक्षाश्च तापसाः ।  
नानानियमयुक्ताश्च तथा स्थण्डिलशायिनः ॥ ९-३८-४८ (६२३९३)  
आसनैवै मुनयस्तत्र सरस्वत्याः समीपतः ।  
शोभयन्तः सरिच्छ्रेष्ठां गङ्गामिव दिवौकसः ॥ ९-३८-४९ (६२३९४)  
शतशश्च समापेतुर्ऋषयः सत्रयाजिनः ।  
तेऽवकाशं न ददृशुः सरस्वत्या महाव्रताः ।  
तेऽवकाशं च ददृशुः कुरुक्षेत्रं (त्रे) महाव्रताः ॥ ९-३८-५० (६२३९५)  
ततो यज्ञोपवीतैः स्वैस्तत्र कृत्वा सरस्वतीम् ।  
जुहुवुश्चाग्निहोत्रांश्च चक्रुश्च विविधाः क्रियाः ॥ ९-३८-५१ (६२३९६)  
ततस्तमृपिसङ्घातं निराशं चिन्तयान्वितम् ।  
दर्शयामास राजेन्द्र तेषामर्थे सरस्वती ॥ ९-३८-५२ (६२३९७)  
ततः कुञ्जान्बहून्कृत्वा सन्निवृत्ता सरस्वती ।  
ऋषीणां पुण्यतपसां कारुण्याज्जनमेजय ॥ ९-३८-५३ (६२३९८)  
ततो निवृत्त्य राजेन्द्र तेषामर्थे सरस्वती ।  
भूयः प्रतीच्यभिमुखी प्रसुम्नाव सरिद्वरा ॥ ९-३८-५४ (६२३९९)  
अमोघा गमनं कृत्वा तेषां भूयो जगाम ह ।  
अत्यद्भुतं महच्चक्रे तदा राजन्महानदी ॥ ९-३८-५५ (६२४००)  
एवं स कुञ्जो राजन्वै नैमिषीय इति स्मृतः ।  
कुरुक्षेत्रे कुरुक्षेत्रे कुरुष्व महतीं क्रियाम् ॥ ९-३८-५६ (६२४०१)  
तत्र कुञ्जान्बहून्दृष्ट्वा निवृत्तां च सरस्वतीम् ।  
बभूव विस्मयस्तत्र रामस्याथ महात्मनः ॥ ९-३८-५७ (६२४०२)  
उपस्पृश्य तु तत्रापि विधिवद्यदुनन्दनः ।  
दत्त्वा देयान्द्विजातिभ्यो भाण्डानि विविधानि च ॥ ९-३८-५८ (६२४०३)  
भक्ष्यं भोज्यं कच विविधं ब्राह्मणेभ्यः प्रदाय च ।  
ततः प्रायाद्बलो राजन्पूज्यमानो द्विजातिभिः ॥ ९-३८-५९ (६२४०४)  
सरस्वतीतीर्थवरं नानाद्विजगणायुतम् ।  
वदरेङ्गदश्यामाकाप्लुक्षाश्चत्थविभीतकैः ॥ ९-३८-६० (६२४०५)  
कङ्कोलेश्च पलाशैश्च करीरैः पीलुभिस्तथा ।  
सरस्वतीतीर्थरुहैस्तुरुभिर्विविधैस्तथा ॥ ९-३८-६१ (६२४०६)  
करुषकवरैश्चैव बिल्वैराम्रातकैस्तथा ।  
अतिमुक्तकषण्डैश्च पारिजातैश्च शोभितम् ॥ ९-३८-६२ (६२४०७)  
कदलीवनभूयिष्ठं दृष्टिकान्तं मनोहरम् ।  
वाय्वम्बुफलपर्णादैर्दन्तोलूखलिकैरपि ॥ ९-३८-६३ (६२४०८)  
तथाऽश्मकुट्टैर्वातेयैर्मुनिभिर्बहुभिर्वृतम् ।  
स्वाध्यायघोषसङ्घुष्टं मृगयूथशताकुलम् ॥ ९-३८-६४ (६२४०९)  
अहिंस्रैर्धर्मपरमैर्नृभिरत्यर्थरोवितम् ।



सप्तसारस्वतं तीर्थमाजगाम हलायुधः ।  
यत्र मङ्गलकः सिद्धस्तपस्तेपे महामुनिः ॥ ॥ ९-३८-६५ (६२४१०)

इति श्रीमन्महाभारते शल्यपर्वणि हृदप्रवेशपर्वणि  
अष्टविंशोऽध्यायः ॥ ३८ ॥

Mahabharata - Shalya Parva - Chapter Footnotes

- ९-३८-१ शूद्राभीरान्द्विष्टमाना---इति क पाठः ॥  
९-३८-३ शुभ्राः शुचयः ॥  
९-३८-९ छायाश्च विपुला इति ड पाठः ॥  
९-३८-१० गन्धर्वाप्सरसान्विताः इति ड पाठः ॥  
९-३८-१७ कालज्ञानार्थम् ॥  
९-३८-२० शङ्खं शङ्खनामानम् । नगं वृक्षम् ॥  
९-३८-२६ पुण्यं द्रैतवनं इति झ पाठः ॥  
९-३८-३७ अवेक्षार्यमिष्टसिद्ध्यर्थम् ॥  
९-३८-३८ इच्छामि श्रोतुमिति शेषः ॥  
९-३८-५१ यज्ञोपवीतैः यज्ञसूत्रैः निराशं सरस्वतीजललाभे इत्यर्थः ॥  
९-३८-५३ कुज्जान् आत्मनो वासस्थानानि तिर्थविशेषानित्यर्थः ॥  
९-३८-३८ अष्टत्रिंशोऽध्यायः ॥

---

शल्यपर्व - अध्याय ०३९

॥ श्रीः ॥

९.३९. अध्यायः ३९

Mahabharata - Shalya Parva - Chapter Topics

सरस्वत्याः सप्तधाविभागे कारणाभिधानम् ॥ १ ॥

सप्तभागानां कस्मिंश्चितीर्थे एकीभवनात्तत्तीर्थस्य

सप्तसारस्वतनामप्राप्तिः ॥ २ ॥

मङ्गलमुनिचरितप्रतिपादनम् ॥ ३ ॥

Mahabharata - Shalya Parva - Chapter Text

९-३९-० (६२४११)

जनमेजय उवाच । ९-३९-०क्ष् (५१७६)

सप्तसारस्वतं कस्मात्कश्च मङ्गलको मुनिः ।

कथं सिद्धः स भगवान्कश्चास्य नियमोऽभवत् ॥ ९-३९-१ (६२४१२)

कस्य वंशे समुत्पन्नः किं चाधीतं द्विजोत्तम ।  
 एतन्मे सर्वमाचक्ष्व यथातत्त्वं महामुने ॥ ९-३९-२ (६२४१३)  
 वैशम्पायन उवाच । ९-३९-३क्ष (५१७७)  
 सप्तनद्यः सरस्वत्या याभिव्याप्तमिदं जगत् ।  
 आहूता बलवद्भिर्हि तत्रतत्र सरस्वती ॥ ९-३९-३ (६२४१४)  
 सुप्रभा काञ्चनाक्षी च विशाला च मनोरमा ।  
 सरस्वती चौघवती सुरेणुर्विमलोदका ॥ ९-३९-४ (६२४१५)  
 पितामहस्य महतो वर्तमाने महामखे ।  
 वितते यज्ञवाटे च संसिद्धेषु द्विजातिषु ॥ ९-३९-५ (६२४१६)  
 पुण्याहघोषैर्विमलैर्वेदानां निनदैस्तथा ।  
 देवेषु चैव व्यग्रेषु तस्मिन्यज्ञविधौ तदा ॥ ९-३९-६ (६२४१७)  
 तत्र चैव महाराज दीक्षिते प्रपितामहे ।  
 यजतस्तस्य सत्रेण सर्वकामसमृद्धिना ॥ ९-३९-७ (६२४१८)  
 मनसा चिन्तिता ह्यर्था धर्मार्थकुशलैस्तदा ।  
 उपतिष्ठन्ति राजेन्द्र द्विजातीस्तत्रतत्र ह ॥ ९-३९-८ (६२४१९)  
 जगुश्च तत्र गन्धर्वा ननृतुश्चाप्सरोगणाः ।  
 वादित्राणि च दिव्यानि वादयामासुरञ्जसा ॥ ९-३९-९ (६२४२०)  
 तस्य यज्ञस्य सम्पत्त्या तुतुषुर्देवतागणाः ।  
 विस्मयं परमं जग्मुः किमु मानुषयोनयः ॥ ९-३९-१० (६२४२१)  
 वर्तमाने यथा यज्ञे पुष्करस्थे पितामहे ।  
 अब्रुवन्नृषयो राजन्नायं यज्ञो महागुणः ॥ ९-३९-११ (६२४२२)  
 न दृश्यते सरिच्छ्रेष्ठा यस्मादिह सरस्वती ।  
 तच्छ्रुत्वा भगवान्प्रीतः सस्माराथ सरस्वतीम् ॥ ९-३९-१२ (६२४२३)  
 पितामहेन यजता आहूता पुष्करेषु वै ।  
 सुप्रभा नाम राजेन्द्र नाम्ना तत्र सरस्वती ॥ ९-३९-१३ (६२४२४)  
 तां दृष्ट्वा मुनयस्तुष्टास्त्वरायुक्तां सरस्वतीम् ।  
 पितामहं मानयन्तीं क्रतुं ते बहुमेनिरे ॥ ९-३९-१४ (६२४२५)  
 एवमेषा सरिच्छ्रेष्ठा पुष्करेषु सरस्वती ।  
 पितामहार्थं सम्भूता तुष्यर्थं च मनीषिणाम् ॥ ९-३९-१५ (६२४२६)  
 नैमिषे मुनयो राजन्समागम्य समासते ।  
 तत्र चित्राः कथा ह्यासन्वेदं प्रति जनेश्वर ॥ ९-३९-१६ (६२४२७)  
 यत्र ते मुनयो ह्यासन्नानास्वाध्यायवेदिनः ।  
 ते समागम्य मुनयः सस्मारुर्वै सरस्वतीम् ॥ ९-३९-१७ (६२४२८)  
 सा तु ध्याता महाराज मुनिभिः सत्रयाजिभिः ।  
 समागतानां राजेन्द्र साहाय्यार्थं महात्मनाम् ।  
 आजगाम महाभागा तत्र पुण्या सरस्वती ॥ ९-३९-१८ (६२४२९)

नैमिषे काञ्चनाक्षी तु मुनीनां सत्रायाजि<sup>xxx</sup> म् ।  
 आगता सरितां श्रेष्ठा तत्र भारत पूजित ॥ ९-३९-१९ (६२४३०)  
 गयस्य यजमानस्य गयेष्वेव महाक्रतुम् ।  
 आहूता सरितां श्रेष्ठा गययज्ञे सरस्वती ॥ ९-३९-२० (६२४३१)  
 गयस्य यजमानस्य गयेष्वेव महाक्रतुम् ।  
 विशालां तु गयस्याहुर्ऋषयः संशितव्रता ॥ ९-३९-२१ (६२४३२)  
 सरित्सा हिमवत्पाश्चात्प्रस्रुता शीघ्रगामिनी ।  
 औद्दालकेस्तथा यज्ञे यजतस्तस्य भारत ॥ ९-३९-२२ (६२४३३)  
 समेते सर्वतः स्फीते मुनीनां मण्डले तदा ।  
 उत्तरे कोसलाभागे पुण्ये राजन्महात्मनः ॥ ९-३९-२३ (६२४३४)  
 औद्दालकेन यजता पूर्वं ध्याता सरस्वती ।  
 आजगाम सरिच्छ्रेष्ठा तं देशं मुनिकारणात् ॥ ९-३९-२४ (६२४३५)  
 पूज्यमाना मुनिगणैर्वल्कलाजिनसंवृतैः ।  
 मनोहरेति विख्याता सा हि तैर्मनसा वृता ॥ ९-३९-२५ (६२४३६)  
 शसुरणुऋषभे द्वीपे पुण्ये राजर्षिसेविते ॥  
 कुरोश्च यजमानस्य कुरुक्षेत्रे महात्मनः ।  
 आजगाम महाभागा सरिच्छ्रेष्ठा सरस्वती ॥ ९-३९-२६ (६२४३७)  
 ओघवत्यपि राजेन्द्र वसिष्ठेन महात्मना ।  
 समाहूता कुरुक्षेत्रे दिव्यतोया सरस्वती ॥ ९-३९-२७ (६२४३८)  
 दक्षेण यजता चापि गङ्गाद्वारे सरस्वती ।  
 सुवेणिरिति विख्याता प्रस्रुता शीघ्रगामिनी ॥ ९-३९-२८ (६२४३९)  
 विमलोदा भगवती ब्रह्मणा यजता पुनः ।  
 समाहूता ययौ तत्र पुण्ये हैमवते गिरौ ॥ ९-३९-२९ (६२४४०)  
 एकीभूतास्ततस्तास्तु तस्मिंस्तीर्थे समागताः ।  
 सप्तसारस्वतं तीर्थं ततस्तु प्रथितं भुवि ॥ ९-३९-३० (६२४४१)  
 इति सप्तसरस्वत्यो नामतः परिकीर्तिताः ।  
 सप्तसारस्वतं चैव तीर्थं पुण्यं तथा स्मृतम् ॥ ९-३९-३१ (६२४४२)  
 शृणु मङ्गलकस्यापि कौमारब्रह्मचारिणः ।  
 आपगामवगाढस्य राजन्प्रक्रीडितं महत् ॥ ९-३९-३२ (६२४४३)  
 दृष्ट्वा यदृच्छया तत्र स्त्रियमम्भसि भारत ।  
 स्नायन्तीं रुचिरापाङ्गीं दिग्वाससमनिन्दिताम् । ९-३९-३३ (६२४४४)  
 सरस्वत्यां महाराज चस्कन्दे वीर्यमम्भसि ॥  
 तद्रेतः स तु जग्राह कलशे वै महातपाः । ९-३९-३४ (६२४४५)  
 गृह्णिषिः परमधर्मात्मा तदा पुरुषसत्तम' ॥  
 सप्तधा प्रविभागं तु कलशस्थं जगाम ह । ९-३९-३५ (६२४४६)  
 तत्रर्षयः सप्त जाता जज्ञिरे मरुतां गणाः ॥

वायुवेगो वायुबलो वायुहा वायुमण्डलः । ९-३९-३६ (६२४४७)  
वायुज्वालो वायुरेता वायुचक्रश्च वीर्यवान् ।  
महर्षेश्वरितं यादृक् त्रिषु लोकेषु विश्रुतम् ॥ ९-३९-३७ (६२४४८)  
पुरा मङ्गणकः सिद्धः कुशाग्रेणेति नः श्रुतम् ।  
क्षतः किल करे राजस्तस्य शाकरसोऽस्रवत् ॥ ९-३९-३८ (६२४४९)  
स वै शाकरसं दृष्ट्वा हर्षाविष्टः प्रनृत्तवान् ॥ ९-३९-३९ (६२४५०)  
ततस्तस्मिन्प्रनृत्ते वै स्थावरं जङ्गमं च यत् ।  
प्रनृत्तमुभयं वीर सेजसा तस्य मोहितम् ॥ ९-३९-४० (६२४५१)  
ब्रह्मादिभिः सुरै राजन्नृषिभिश्च तपोधनैः ।  
विज्ञप्तो वै महादेव ऋषेरर्थे नराधिप ।  
नायं नृत्येद्यथा देव तथा त्वं कर्तुमर्हसि ॥ ९-३९-४१ (६२४५२)  
ततो देवो मुनिं दृष्ट्वा हर्षाविष्टमतीव ह ।  
सुगणां हितकामार्थं महादेवोऽभ्यभाषत ॥ ९-३९-४२ (६२४५३)  
भोभो ब्राह्मण धर्मज्ञ किमर्थं नृत्यते भवान् ।  
हर्षस्थानं किमर्थं च तवेदमधिकं मुने ।  
तपस्विनो धर्मपथे स्थितस्य द्विजसत्तम ॥ ९-३९-४३ (६२४५४)  
ऋषिरुवाच । ९-३९-४४क्ष (५१७८)  
किं न पश्यसि मे ब्रह्मन्कराच्छाकरसं सुतम् ।  
यं दृष्ट्वा सम्प्रनृत्तो वै हर्षेण महता विभो ॥ ९-३९-४४ (६२४५५)  
तं प्रहस्याब्रवीद्देवो मुनिं रागेण मोहितम् ।  
अहं न विस्मयं विप्र गच्छामीति प्रपश्य माम् ॥ ९-३९-४५ (६२४५६)  
एवमुक्त्वा मुनिश्रेष्ठं महादेवेन धीमता ।  
अङ्गुल्यग्रेण राजेन्द्रस्वाङ्गुष्ठस्ताडितोऽभवत् ॥ ९-३९-४६ (६२४५७)  
ततो भस्म क्षताद्राजन्निर्गतं हिमसन्निभम् ॥ ९-३९-४७ (६२४५८)  
तद्दृष्ट्वा व्रीडितो राजन्स मुनिः पादयोर्गतः ।  
मेने देवं महादेवमिदं चोवाच विस्मितः ॥ ९-३९-४८ (६२४५९)  
नान्यं देवादहं मन्ये रुद्रात्परतरं महत् ।  
सुरासुरस्य जगतो गतिस्त्वमसि शूलधृक् ॥ ९-३९-४९ (६२४६०)  
त्वया सृष्टमिदं विश्वं वदन्तीह मनीषिणः ।  
त्वामेव सर्वं विशति पुनरेव युगक्षये ॥ ९-३९-५० (६२४६१)  
देवैरपि न शक्यस्त्वं परिज्ञातुं कुतो मया ।  
त्वयि सर्वे स्म दृश्यन्ते भावा ये जगति स्थिताः ॥ ९-३९-५१ (६२४६२)  
त्वामुपासन्त वरदं देवा ब्रह्मादयोऽनघ ।  
सर्वस्त्वमसि देवानां कर्ता कारयिता च ह ॥ ९-३९-५२ (६२४६३)  
त्वत्प्रसादात्सुराः सर्वे मोदन्तीहाकुतोभयाः ।  
गत्वं प्रभुः परमैश्वर्यादधिकं भासि शङ्करः ॥ ९-३९-५३ (६२४६४)

त्वयि ब्रह्मा च विष्णुश्च लोकान्सन्धाय तिष्ठतः ।  
 त्वन्मूलं च जगत्सर्वं भूतस्थावरजङ्गमम् ॥ १-३९-५४ (६२४६५)  
 स्वर्गं च परमं स्थानं नृणामभ्युदयार्थिनाम् ।  
 ददासि च प्रसन्नस्त्वं भक्तानां परमेश्वर ॥ १-३९-५५ (६२४६६)  
 अनावृत्तिपदं नृणां नित्यं निश्चयसार्थिनाम् ।  
 ददासि कर्मिणां कर्म भावयन्ध्यानयोगतः ॥ १-३९-५६ (६२४६७)  
 न वृथाऽस्ति महादेव प्रसादस्ते महेश्वर ।  
 यस्मात्त्वयोपकरणात्करोमि कमलेक्षण ॥ १-३९-५७ (६२४६८)  
 प्रपद्ये शरणं शंभुं सर्वदा सर्वतः स्थितम् ।  
 कर्मणा मनसा वाचा तमेवाभिभजाम्यहम् ॥ १-३९-५८ (६२४६९)  
 जनमेजय उवाच । १-३९-५९क्ष (५१७९)  
 एवं स्तुत्वा महादेवं स ऋषिः प्रणतोऽभवत् ॥ १-३९-५९ (६२४७०)  
 यदिदं चापलं देव कृतमेतत्स्मयादिकम् ।  
 ततः प्रसादयमि त्वां तपो मे न क्षरेदिति ॥ १-३९-६० (६२४७१)  
 ततो देवः प्रीतमनास्तमृषिं पुनरब्रवीत् ।  
 तपस्ते वर्धतां विप्र मत्प्रसादात्सहस्रधा ॥ १-३९-६१ (६२४७२)  
 आश्रमे चेह वत्स्यामि त्वया सार्धमहं सदा ।  
 सप्तसारस्वते चास्मिन्यो मामर्चिष्यते नरः ॥ १-३९-६२ (६२४७३)  
 न तस्य दुर्लभं किञ्चिद्धवितेह परत्र वा ।  
 सारस्वतं च ते लोकं गमिष्यन्ति न संशयः ॥ १-३९-६३ (६२४७४)  
 एतन्मङ्गलकस्यापि चरितं भूरितेजसः ।  
 स हि पुत्रः सुकन्यायामुत्पन्नो मातरिश्चना ॥ १-३९-६४ (६२४७५)

इति श्रीमन्महाभारते शल्यपर्वणि हृदप्रवेशपर्वणि  
 एकोनचत्वारिंशोऽध्यायः ॥ ३९ ॥

Mahabharata - Shalya Parva - Chapter Footnotes

१-३९-४ विशाला सुतनुस्तथा । सरस्वत्योघमाला च सुवेणी निर्मलोदका  
 इति ङ पाठः । सरस्वत्यूर्मिमाला च सुवेणी विमलोदका इति क पाठः ॥  
 १-३९-१७ सस्मरुः स्मृतवन्तः ॥  
 १-३९-२० गयेषु गयदेशेषु ॥  
 १-३९-२५ मनोरमेति विख्याता सा हि तैर्मनसा कृता इति झ पाठः ॥  
 १-३९-२८ सुरेणुरिति झ पाठः ॥  
 १-३९-३२ राजन्प्रजपितं महत् इति क पाठः ॥  
 १-३९-३३ स्नायन्तीं स्नान्तीम् ॥  
 १-३९-३६ मरुतां प्राणवायूनां एकोनपञ्चाशताम् । एतेषां तपसा मरुतो

दित्यामुत्पन्ना इति कल्पान्तरविषयोऽयमर्थः ॥

९-३९-६० स्मयादिकं गर्दादिकम् ॥

९-३९-३९ एकोनचत्वारिंशोऽध्यायः ॥

शल्यपर्व - अध्याय ०४०

॥ श्रीः ॥

९.४०. अध्यायः ४०

Mahabharata - Shalya Parva - Chapter Topics

बलरामस्यौशनसतीर्थगमनम् ॥ १ ॥

तत्तीर्थस्य कपालमोचननामप्राप्तिहेतूक्तिः ॥ २ ॥

बलस्य उशंगवाश्रमगमनम् ॥ ३ ॥

उशङ्गुचरित्रकथनं बलस्य पृथूदकतीर्थे स्नानदानादि ॥ ४ ॥

Mahabharata - Shalya Parva - Chapter Text

९-४०-० (६२४७६)

वैशम्पायन उवाच । ९-४०-०क्ष् (५१८०)

उषित्वा तत्र रामस्तु सम्पूज्याश्रमवासिनः ।

तथा मङ्गणके प्रीतिं शुभां चक्रे हलायुधः ॥ ९-४०-१ (६२४७७)

दत्त्वा दानं द्विजातिभ्यो रजनीं तामुपोष्य च ।

पूजितो मुनिसङ्घैश्च प्रातरुत्थाय लाङ्गली ॥ ९-४०-२ (६२४७८)

अनुज्ञाप्य मुनीन्सर्वान्स्पृष्ट्वा तोयं च भारत ।

प्रययौ त्वरितो रामस्तीर्थहेतोर्महाबलः ॥ ९-४०-३ (६२४७९)

ततस्त्वौशनसं तीर्थमाजगाम हलायुधः ।

कपालमोचनं नाम यत्र मुक्तो महामुनिः ॥ ९-४०-४ (६२४८०)

महता शिरसा राजन्प्रस्तजङ्घो महोदरः ।

राक्षसस्य महाराज रामक्षिप्तस्य वै पुरा ॥ ९-४०-५ (६२४८१)

तत्र पूर्वं तपस्तप्तं काव्येन सुमहात्मना ।

यत्रास्य नीतिरखिला प्रादुर्भूता महात्मनः ।

यत्रस्थश्चिन्तयामास दैत्यदानवविग्रहम् ॥ ९-४०-६ (६२४८२)

तत्प्राप्य च बलो राजस्तीर्थप्रवरमुत्तमम् ।

विधिवद्वै ददौ वित्तं ब्राह्मणानां महात्मनाम् ॥ ९-४०-७ (६२४८३)

जनमेजय उवाच । ९-४०-८क्ष् (५१८१)

कपालमोचनं ब्रह्मन्कथं यत्र महामुनिः ।

मुक्तः कथं चास्य शिरो लग्नं केन च हेतुना ॥ ९-४०-८ (६२४८४)

वैशम्पायन उवाच । ९-४०-९क्ष् (५१८२)  
 पुरा वै दण्डकारण्ये राघवेण महात्मना ।  
 वसता राजशार्दूल राक्षसाञ्जमयिष्यता ॥ ९-४०-९ (६२४८५)  
 जनस्थाने शिरश्छिन्नं राक्षसस्य दुरात्मनः ।  
 क्षुरेण शितधारेण तत्पणात् महावने ॥ ९-४०-१० (६२४८६)  
 महोदरस्य तल्लग्नं जङ्घायां वै यदृच्छया ।  
 वने विचरतो राजन्नस्थि भित्त्वाऽस्फुरत्तदा ॥ ९-४०-११ (६२४८७)  
 स तेन लग्नेन तदा द्विजातिर्न शशाक ह ।  
 अभिगन्तुं महाप्राज्ञस्तीर्थान्यायतनानि च ॥ ९-४०-१२ (६२४८८)  
 स पूतिना विस्रवता वेदनातो महामुनिः ।  
 जगाम सर्वतीर्थानि पृथिव्यां चेति नः श्रुतम् ॥ ९-४०-१३ (६२४८९)  
 स गत्वा सरितः सर्वाः समुद्रांश्च महातपाः ।  
 कथयामास तत्सर्वमृषीणां भावितात्मनाम् ॥ ९-४०-१४ (६२४९०)  
 आप्लुत्य सर्वतीर्थेषु न च मोक्षमवाप्तवान् ।  
 स तु शुश्राव विप्रेन्द्रो मुनीनां वचनं महत् ॥ ९-४०-१५ (६२४९१)  
 सरस्वत्यास्तीर्थवरं ख्यातमौशनसं तदा ।  
 सर्वपापप्रशमनं सिद्धिक्षेत्रमनुत्तमम् ॥ ९-४०-१६ (६२४९२)  
 स तु गत्वा ततस्तत्र तीर्थमौशनसं द्विजः ॥ ९-४०-१७ (६२४९३)  
 तत औशनसे तीर्थे तस्योपस्पृशतस्तदा ।  
 xxx च्छरश्चरणं मुक्त्वा पपातान्तर्जले तदा ॥ ९-४०-१८ (६२४९४)  
 विमुक्तस्तेन शिरसा परं सुखमवाप ह ।  
 स चाप्यन्तर्जले मूर्धा जगामादर्शनं विभो ॥ ९-४०-१९ (६२४९५)  
 ततः स विरुजो राजन्पूतात्मा वीतकल्मषः ।  
 आजगामाश्रमं प्रीतः कृतकृत्यो महोदरः ॥ ९-४०-२० (६२४९६)  
 सोऽथ गत्वाऽऽश्रमं पुण्यं विप्रमुक्तो महातपाः ।  
 कथयामास तत्सर्वमृषीणां भावितात्मनाम् ॥ ९-४०-२१ (६२४९७)  
 ते श्रुत्वा वचनं तस्य ततस्तीर्थस्य मानद ।  
 कपालमोचनमिति नाम चक्रुः समागताः ॥ ९-४०-२२ (६२४९८)  
 स चापि तीर्थप्रवरं पुनर्गत्वा महानृषिः ।  
 पीत्वा पयःसुविपुलं सिद्धिमायात्तदा मुनिः ॥ ९-४०-२३ (६२४९९)  
 तत्र दत्त्वा बहून्देयान्विप्रान्सम्पूज्य माधवः ।  
 जगाम तत्र राजेन्द्र उशङ्गोराश्रमं तदा ॥ ९-४०-२४ (६२५००)  
 यत्र तप्तं तपो घोरमार्ष्टिषेणेन भारत ।  
 ब्राह्मण्यं लब्धवान्यत्र विश्वामित्रो महामुनिः ॥ ९-४०-२५ (६२५०१)  
 सर्वकामसमृद्धं च तदाश्रमपदं महत् ।  
 मुनिभिर्ब्राह्मणैश्चैव सेवितं सर्वदा विभो ॥ ९-४०-२६ (६२५०२)

ततो हलधरः श्रीमान्ब्राह्मणैः परिवारितः ।  
 जगाम तत्र राजेन्द्र उशङ्कुस्तनुमत्यजत् ॥ १-४०-२७ (६२५०३)  
 उशङ्कुर्ब्राह्मणो वृद्धस्तपोनित्यश्च भारत ।  
 देहन्यासे कृतमना विचिन्त्य बहुधा तदा ॥ १-४०-२८ (६२५०४)  
 ततः सर्वानुपादाय तनयान्वै महातपाः ।  
 उशङ्कुरब्रवीत्तत्र नयध्वं मां पृथूदकम् ॥ १-४०-२९ (६२५०५)  
 विज्ञायातीतवयसमुशङ्कुं ते तपोधनाः ।  
 तं च तीर्थमपानिन्युः सरस्वत्यास्तपोधनम् ॥ १-४०-३० (६२५०६)  
 स तैः पुत्रैस्तदा धीमानानीतो वै सरस्वतीम् ।  
 पुण्यां तीर्थशतोपेतां विप्रसङ्घैर्निषेविताम् ॥ १-४०-३१ (६२५०७)  
 स तत्र विधिना राजन्नाप्लुत्य सुमहातपाः ।  
 ज्ञात्वा तीर्थगुणांश्चैव प्राहेदमृषिसत्तमः ।  
 सुप्रीतः पुरुषव्याघ्र सर्वान्पुत्रानुपासतः ॥ १-४०-३२ (६२५०८)  
 सरस्वत्युत्तरे तीरे यस्त्यजेदात्मनस्तनुम् ।  
 पृथूदके जप्यपरो नैनं श्चो मरणं तपेत् ॥ १-४०-३३ (६२५०९)  
 गइत्युक्त्वा स्वां तनुं त्यक्त्वा प्रपेदे वैष्णवं पदम् ।  
 तत्राप्लुत्य स धर्मात्मा उपस्पृश्य हलायुधः ।  
 दत्त्वा चैव बृहून्देयान्विप्राणां विप्रवत्सलः ॥ १-४०-३४ (६२५१०)  
 ससर्ज यत्र भगवाँल्लोकाल्लोकपितामहः ॥ १-४०-३५ (६२५११)  
 यत्रार्ष्टिषेणः कौरव्य ब्राह्मण्यं संशितव्रतः ।  
 तपसा महता राजन्प्राप्तवानृषिसत्तमः ॥ १-४०-३६ (६२५१२)  
 सिन्धुद्वीपश्च राजर्षिर्देवापिश्च महातपाः ।  
 ब्राह्मण्यं लब्धवान्यत्र विश्वामित्रस्तथा मुनिः ॥ १-४०-३७ (६२५१३)  
 महातपस्वीं भगवानुग्रतेजा महातपाः ।  
 तत्राजगाम बलवान्बलभद्रः प्रतापवान् ॥ १-४०-३८ (६२५१४)

इति श्रीमन्महाभारते शल्यपर्वणि हृदप्रवेशपर्वणि  
 चत्वारिंशोऽध्यायः ॥ ४० ॥

Mahabharata - Shalya Parva - Chapter Footnotes

१-४०-१७ तीर्थमुपास्पृशदिति शेषः ॥  
 १-४०-२४ त्रिशङ्कोराश्रमं तदा इति क पाठः । रुशङ्कोराश्रमं  
 तदा इति झं । पाठः ॥  
 १-४०-३३ अक्षयं स्वर्गमाप्नोतीत्यर्थः ॥  
 १-४०-३६ ब्राह्मणं ब्रह्मसन्घातो वेदसमूह इति यावत् । ततः स्वार्थे  
 ष्यञ् । ब्राह्मणं ब्रह्मसङ्घाते इति मेदिनी ॥



शल्यपर्व - अध्याय ०४१

॥ श्रीः ॥

९.४१. अध्यायः ४१

Mahabharata - Shalya Parva - Chapter Topics

आर्ष्टिषेणेन पृथूदकतीर्थे तपश्चर्यवा कृत्स्नवेदाधिगमः ॥ १ ॥

विश्वामित्रादीनां तत्तत्तीर्थे तपश्चर्यया ब्राह्मण्याधिगम

॥ बलभद्रस्य तत्र स्नानादिपूर्वकं बकाश्रमम्प्रति गमनम् ॥ ३ ॥

Mahabharata - Shalya Parva - Chapter Text

९-४१-० (६२५१५)

जनमेजय उवाच । ९-४१-०क्ष् (५१८३)

आर्ष्टिषेणस्तथा ब्रह्मन्विपुलं तप्तवांस्तपः ।

सिन्धुद्वीपः कथं चापि ब्राह्मण्यं लब्धवांस्तदा ॥ ९-४१-१ (६२५१६)

देवापिश्च कथं ब्रह्मन्विश्वामित्रश्च सत्तम ।

तन्ममाचक्ष्व भगवन्परं कौतूहलं हि मे ॥ ९-४१-२ (६२५१७)

वैशम्पायन उवाच । ९-४१-३क्ष् (५१८४)

पुरा कृतयुगे राजन्नार्ष्टिषेणो द्विजोत्तमः ।

वसन्गुरुकुले नित्यं नित्यमध्ययने रतः ॥ ९-४१-३ (६२५१८)

तस्य राजन्गुरुकुले वसतो नित्यमेव च ।

समाप्तिं नागमद्विद्या नापि वेदा विशाम्पते ॥ ९-४१-४ (६२५१९)

स निर्विण्णस्ततो राजंस्तपस्तेपे महातपाः ।

ततो वै तपसा तेन प्राप्य वेदाननुत्तमान् ॥ ९-४१-५ (६२५२०)

स विद्वान्वेदयुक्तश्च सिद्धश्चाप्यृषिसत्तमः ।

तत्र तीर्थे वरान्प्रादात्त्रीनेव सुमहातपाः ॥ ९-४१-६ (६२५२१)

अस्मिंस्तीर्थे महानद्या अद्यप्रभृति मानवः ।

आप्लुतो वाजिमेधस्य फलं प्राप्स्यति पुष्कलम् ॥ ९-४१-७ (६२५२२)

अद्यप्रभृति नैवात्र भयं व्यालाङ्गविष्यति ।

अपि चाल्पेन कालेन फलं प्राप्स्यति पुष्कलम् ॥ ९-४१-८ (६२५२३)

एवमुक्त्वा महातेजा जगाम त्रिदिवं मुनिः ।

एवं सिद्धः स भगवानार्ष्टिषेणः प्रतापवान् ॥ ९-४१-९ (६२५२४)

तस्मिन्नेव तदा तीर्थे सिन्धुद्वीपः प्रतापवान् ।

देवापिश्च महाराज ब्राह्मण्यं प्रापतुर्महत् ॥ ९-४१-१० (६२५२५)

तथाच कौशिकस्तात तपोनित्यो जितेन्द्रियः ।  
 तपसा वै सुतप्तेन ब्राह्मणत्वमवाप्तवान् ॥ ९-४१-११ (६२५२६)  
 गाधिर्नाम महानासीत्क्षत्रियः प्रथितो भुवि ।  
 तस्य पुत्रोऽभवद्राजन्विश्वामित्रः प्रतापवान् ॥ ९-४१-१२ (६२५२७)  
 स राजा कौशिकस्तात महायोग्यभवत्किल ।  
 स पुत्रमभिषिच्याथ विश्वामित्रं महातपाः ॥ ९-४१-१३ (६२५२८)  
 देहन्यासे मनश्चक्रे तमूचुः प्रणताः प्रजाः ।  
 न गन्तव्यं महाप्राज्ञ त्राहि चास्मान्महाभयात् ॥ ९-४१-१४ (६२५२९)  
 एवमुक्तः प्रत्युवाच ततो गाधिः प्रजास्ततः ।  
 विश्वस्य जगतो गोप्ता भविष्यति सुतो मम ॥ ९-४१-१५ (६२५३०)  
 इत्युक्त्वा तु ततो गाधिर्विश्वामित्रं निवेश्य च ।  
 जगाम त्रिदिवं राजन्विश्वामित्रोऽभवन्नृपः ॥ ९-४१-१६ (६२५३१)  
 न स शक्नोति पृथिवीं यत्नवानपि रक्षितुम् ।  
 ततः शुश्राव राजा स राक्षसेभ्यो महाभयम् ॥ ९-४१-१७ (६२५३२)  
 निर्ययौ नगराच्चापि चतुरङ्गबलान्वितः ।  
 स गत्वा दूरमध्वानं वसिष्ठाश्रममभ्ययात् ॥ ९-४१-१८ (६२५३३)  
 तस्य ते सैनिका राजंश्चक्रुस्तत्रानयान्बहून् ।  
 ततस्तु भगवान्विप्रो वसिष्ठो श्रममभ्ययात् ।  
 ददृशेऽथ ततः सर्वं भज्यमानं महाव्रनम् ॥ ९-४१-१९ (६२५३४)  
 तस्य क्रुद्धो महाराज वसिष्ठो मुनिसत्तमः ।  
 सृजस्व शबरान्धोरानिति स्वां गामुवाच ह ॥ ९-४१-२० (६२५३५)  
 तथोक्ता साऽसृजद्धेनुः पुरुषान्धोरदर्शनान् ।  
 ते तु तद्धलमासाद्य बभञ्जुः सर्वतोदिशम् ॥ ९-४१-२१ (६२५३६)  
 तच्छ्रुत्वा विद्वृतं सैन्यं विश्वामित्रस्तु गाधिजः ।  
 तपः परं मन्यमानस्तपस्येव मनो दधे ॥ ९-४१-२२ (६२५३७)  
 सोऽस्मिंस्तीर्थवरे राजन्सरस्वत्याः समाहितः ।  
 नियमैश्चोपवासैश्च कर्शयन्देहमात्मनः ॥ ९-४१-२३ (६२५३८)  
 जलाहारो वायुभक्षः पर्णाहारश्च सोऽभवत् ।  
 तथा स्थण्डिलशायी च ये चान्ये नियमाःपृथक् ॥ ९-४१-२४ (६२५३९)  
 असकृत्तस्य देवास्तु व्रतविघ्नं प्रचक्रिरे ।  
 न चास्य नियमाद्बुद्धिरपयाति महात्मनः ॥ ९-४१-२५ (६२५४०)  
 ततः परेण यत्नेन तप्त्वा बहुविधं तपः ।  
 तेजसा भास्कराकारो गाधिजः समपद्यत ॥ ९-४१-२६ (६२५४१)  
 तपसा तु तथायुक्तं विश्वामित्रं पितामहः ।  
 अमन्यत महातेजा वरदोऽदर्शयत्तदा ॥ ९-४१-२७ (६२५४२)  
 स तु वब्रे वरं राजन्स्यामहं ब्राह्मणस्त्विति ।

तथेति चाब्रवीद्ब्रह्मा सर्वलोकपितामहः ॥ ९-४१-२८ (६२५४३)  
 स लब्ध्वा तपसोग्रेण ब्राह्मणत्वं महायशाः ।  
 विचचार महीं कृत्स्नां कृतकामः सुरोपमः ॥ ९-४१-२९ (६२५४४)  
 तस्मिंस्तीर्थवरे रामः प्रदाय विविधं वसु ।  
 पयस्विनीस्तथा धेनूर्यानि शयनानि च ॥ ९-४१-३० (६२५४५)  
 अथ वस्त्राण्यलङ्कारं भक्ष्यं पेयं च शोभनम् ।  
 अददन्मुदितो राजन्पूजयित्वा द्विजोत्तमान् ॥ ९-४१-३१ (६२५४६)  
 ययौ राजंस्ततो रामो बकस्याश्रममन्तिकात् ।  
 यत्र तेपे तपस्तीव्रं दाल्भ्यो बक इति श्रुतिः ॥ ९-४१-३२ (६२५४७)

इति श्रीमन्महाभारते शल्यपर्वणि हृदप्रवेशपर्वणि  
 एकचत्वारिंशोऽध्यायः ॥ ४१ ॥

शल्यपर्व - अध्याय ०४२  
 ॥ श्रीः ॥  
 ९.४२. अध्यायः ४२

Mahabharata - Shalya Parva - Chapter Topics  
 बलदेवस्यावाकीर्णतीर्थगमनम् ॥ १ ॥  
 बकमुनिचरित्रकथनम् ॥ २ ॥  
 बलदेवस्य ततो वसिष्ठापवाहतीर्थगमनम् ॥ ३ ॥

Mahabharata - Shalya Parva - Chapter Text

९-४२-० (६२५४८)  
 वैशम्पायन उवाच । ९-४२-०क्ष् (५१८५)  
 ब्रह्मयोनिभिराकीर्णं जगाम यद्गुनन्दनः ।  
 यत्र दाल्भ्यो बको राजन्पश्वर्थं सुमहातपाः ।  
 जुहाव धृतराष्ट्रस्य राष्ट्रं कोपसमन्वितः ॥ ९-४२-१ (६२५४९)  
 तपसा घोररूपेण कर्शयन्देहमात्मनः ।  
 क्रोधेन महताऽऽविष्टो धर्मात्मा वै प्रतापवान् ॥ ९-४२-२ (६२५५०)  
 पुरा हि नैमिशीयानां सत्रे द्वादशवार्षिके ।  
 वृत्ते विश्वजितोऽन्ते वै पाञ्चालानृषयोऽगमन् ॥ ९-४२-३ (६२५५१)  
 तत्रेश्वरमयाचन्त दक्षिणार्थं मनस्विनः ।  
 गतत्र ते लेभिरे राजन्पाञ्चालेभ्यो महर्षयः ।  
 बलान्वितान्वत्सतरान्निर्व्याधीन्सप्तविंशतिम् ॥ ९-४२-४ (६२५५२)

तानब्रवीद्वलो दाल्भ्यो विभजध्वं पशूनिति ।  
पशूनेतानहं त्यक्त्वा भिक्षिष्ये राजसत्तमम् ॥ ९-४२-५ (६२५५३)  
एवमुक्त्वा वको राजन्नृषीन्सर्वान्प्रतापवान् ।  
जगाम धृतराष्ट्रस्य भवनं ब्राह्मणोत्तमः ॥ ९-४२-६ (६२५५४)  
स समीपगतो भूत्वा धृतराष्ट्रं जनेश्वरम् ।  
अयाचत पशून्दाल्भ्यः स चैनं रुषितोऽब्रवीत् ॥ ९-४२-७ (६२५५५)  
यदृच्छया मृता दृष्ट्वा गास्तदा नृपसत्तमः ।  
एतान्पशून्त्रय क्षिप्रं ब्रह्मबन्धो यदीच्छसि ॥ ९-४२-८ (६२५५६)  
ऋषिस्त्वथ बकः क्रुद्धश्चिन्तयामास धर्मवित् ।  
अहो वत नृशंसं वै वाक्यमुक्तोऽस्मि संसदि ॥ ९-४२-९ (६२५५७)  
चिन्तयित्वा मुहूर्तेन रोषाविष्टो द्विजोत्तमः ।  
मतिं चक्रे विनाशाय धृतराष्ट्रस्य भूपतेः ॥ ९-४२-१० (६२५५८)  
स तूत्कृत्य मृतानां वै मांसानि मुनिसत्तमः ।  
जुहाव धृतराष्ट्रस्य राष्ट्रं नरपतेः पुरा ॥ ९-४२-११ (६२५५९)  
अवाकर्णे सरस्वत्यास्तीर्थे प्रज्वाल्य पावकम् ।  
xxxxx दाल्भ्यो महाराज नियमं परमं स्थितः ॥ ९-४२-१२ (६२५६०)  
स तैरेव जुहावाग्नौ राष्ट्रं मांसैर्महातपः ॥ ९-४२-१३ (६२५६१)  
तस्मिंस्तु विधिवत्सत्रे सम्प्रवृत्ते सुदारुणे ।  
अक्षीयत ततो राष्ट्रं धृतराष्ट्रस्य पार्थिव ॥ ९-४२-१४ (६२५६२)  
छि,xxx मानं क्षक्षक्षक्ष परशुना विभो  
xxxxxxxxxxxxxxxxx व्यवकीर्तमचेतनम् ॥ ९-४२-१५ (६२५६३)  
दृष्ट्वा तथाऽवकीर्णं तु राष्ट्रं च मनुजाधिपः ।  
बभूव दुर्मना राजा चिन्तयामास च प्रभुः ॥ ९-४२-१६ (६२५६४)  
xxxxxxxxxxx रद्यत्रं ब्राह्मणैः सहितः पुरा ।  
xxxxxxx गच्छतु क्षीयते राष्ट्रमेव च ॥ ९-४२-१७ (६२५६५)  
यदा स पार्थिवः खिन्नस्ते च विप्रास्तदाऽनघ ॥ ९-४२-१८ (६२५६६)  
यदा चापि न शक्नोति राष्ट्रं मोक्षयितुं नृपः ।  
अथ विप्रादिकास्तत्र पप्रच्छ जनमेजय ॥ ९-४२-१९ (६२५६७)  
ततो विप्रादिकाः प्राहुः पशुविप्रकृतस्त्वया ।  
मांसैरभिजुहोतीदं तव राष्ट्रं मुनिर्बकः ॥ ९-४२-२० (६२५६८)  
तेन ते हूयमानस्य राष्ट्रस्यास्य क्षयो महान् ।  
तस्यैतत्तपसः कर्म येन तेऽद्य लयो महान् ॥ ९-४२-२१ (६२५६९)  
ग्यदीच्छसि महाबाहो शान्तिं राष्ट्रस्य भूमिप ।  
अपां कुञ्जे सरस्वत्यास्तं प्रसादय पार्थिव ॥ ९-४२-२२ (६२५७०)  
वैशम्पायन उवाच । ९-४२-२३क्ष (५१८६)  
सरस्वतीं ततो गत्वा स राजा बकमब्रवीत् ।

निपत्य शिरसा भूमौ प्राञ्जलिर्भरतर्षभ ॥ ९-४२-२३ (६२५७१)  
प्रसादये त्वां भगवन्नपराधं क्षमस्व मे ।  
मम दीनस्य लुब्धस्य मौर्ख्येण हतचेतसः ।  
त्वं गतिस्त्वं च मे नाथः प्रसादं कर्तुमर्हसि ॥ ९-४२-२४ (६२५७२)  
तं तथा विलपन्तं तु शोकोपहतचेतसम् ।  
दृष्ट्वा तस्य कृपा जज्ञे राष्ट्रं तस्य व्यमोचयत् ॥ ९-४२-२५ (६२५७३)  
ऋषिः प्रसन्नस्तस्याभूत्संरम्भं च विहाय सः ।  
मोक्षार्थं तस्य राज्यस्य जुहाव पुनराहुतिम् ॥ ९-४२-२६ (६२५७४)  
मोक्षयित्वा ततो ष्ट्रं प्रतिगृह्य पशून्बहून् ।  
हृष्टात्मा नैमिशारण्यं जगाम पुनरेव सः ॥ ९-४२-२७ (६२५७५)  
धृतराष्ट्रोऽपि धर्मात्मा स्वस्थचेता महामनाः ।  
स्वमेव नगरं राजन्प्रतिपेदे महर्द्धिमत् ॥ ९-४२-२८ (६२५७६)  
तत्र तीर्थे महाराज बृहस्पतिरुदारधीः ।  
असुराणामभावाय भवाय च दिवोकसाम् ॥ ९-४२-२९ (६२५७७)  
मांसैरभिजुहावेष्टिमक्षीयन्त ततोऽसुराः ।  
दैवतैरपि सम्भग्ना जितकाशिभिराहवे ॥ ९-४२-३० (६२५७८)  
तत्रापि विधिवद्दत्त्वा ब्राह्मणेभ्यो महायशाः ।  
वाजिनः कुञ्जरांश्चैव रथांश्चतरीयुतान् ॥ ९-४२-३१ (६२५७९)  
रत्नानि च महार्हाणि धनं धान्यं च पुष्कलम् ।  
ययौ तीर्थं महाबाहुर्यायातं पृथिवीपते ॥ ९-४२-३२ (६२५८०)  
तत्र यज्ञे ययातेश्च महाराज सरस्वती ।  
सर्पिः पयश्च सुस्राव नाहुषस्य महात्मनः ॥ ९-४२-३३ (६२५८१)  
तत्रेष्ट्वा पुरुषव्याघ्रो ययातिः पृथिवीपतिः ।  
आक्रामदूर्ध्वं पुदितो लेभे लोकांश्च पुष्कलान् ॥ ९-४२-३४ (६२५८२)  
पुनस्तत्र च राज्ञस्तु ययातेर्यजतः प्रभोः ।  
औदार्यं परमं कृत्वा भक्तिं चात्मनि शाश्वतीम् ।  
ददौ कामान्ब्राह्मणेभ्यो वान्यान्यो मनसेच्छति ॥ ९-४२-३५ (६२५८३)  
यो यत्र स्थित एवेह आहूतो यज्ञसंस्तरे ।  
तस्यतस्य सरिच्छ्रेष्ठा गृहादि शयनादिकम् ।  
षड्रसं भोजनं चैव दानं नानाविधं तथा ॥ ९-४२-३६ (६२५८४)  
ते मन्यमाना राज्ञस्तु सम्प्रदानमनुत्तमम् ।  
राजानं तुष्टुवुः प्रीता दत्त्वा चैवाशिषः शुभाः ॥ ९-४२-३७ (६२५८५)  
तत्र देवाः सगन्धर्वाः प्रीता यज्ञस्य सम्पदा ।  
विस्मिता मानुषाश्चासन्दृष्ट्वा तां यज्ञसम्पदम् ॥ ९-४२-३८ (६२५८६)  
ततस्तालकेतुर्महाधर्मकेतु-  
र्महात्मा कृतात्मा महादाननित्यः ।

वसिष्ठापवाहं महाभीमवेगं  
धृतात्मा जितात्मा समभ्याजगाम ॥ १-४२-३९ (६२५८७)

इति श्रीमन्महाभारते शल्यपर्वणि हृदप्रवेशपर्वणि  
द्विचत्वारिंशोऽध्यायः ॥ ४२ ॥

Mahabharata - Shalya Parva - Chapter Footnotes

- १-४२-१ ब्रह्मयोनेरवाकीर्णमिति झ पाठः । तत्र ब्रह्मयोनेः  
ब्राह्मण्योत्पादकात्तीर्थादवाकीर्णं नाम द्वाल्भ्यसेवितं तीर्थं  
जगामेत्यर्थः ॥  
१-४२-३ पाञ्चलान्विश्वजितो महत्मान्ते अगमन् ॥  
१-४२-४ ईश्वरं पाञ्चालसजम् ॥  
१-४२-५ xxxxxxxxxxxx खयं तत्र भागं न गृहीतवानित्यर्थः ॥  
१-४२-१९ अथ वै प्राश्निकांस्तत्रेति झ पाठः ॥  
१-४२-४२ द्विचत्वारिंशोऽध्यायः ॥

---

शल्यपर्व - अध्याय ०४३

॥ श्रीः ॥

१.४३. अध्यायः ४३

Mahabharata - Shalya Parva - Chapter Topics

वसिष्ठापवाहतीर्थस्य तन्नामप्राप्तिप्रकारकथनम् ॥ १ ॥

Mahabharata - Shalya Parva - Chapter Text

- १-४३-० (६२५८८)  
जनमेजय उवाच । १-४३-०क्ष् (५१८७)  
वसिष्ठापवाहो ब्रह्मन्वै भीमवेगः कथं नु सः ।  
किमर्थं च सरिच्छ्रेष्ठा तमृषिं प्रत्यवाहयत् ॥ १-४३-१ (६२५८९)  
कथमस्याभवद्वैद्वरं कारणं किं च तत्प्रभो ।  
शंस पृष्टो महाप्राज्ञ न हि तृप्यामि कथ्यति ॥ १-४३-२ (६२५९०)  
वैशम्पायन उवाच । १-४३-३क्ष् (५१८८)  
विश्वामित्रस्य विप्रर्षेर्वसिष्ठस्य च भारत ।  
भृशं वैरमभूद्राजस्तपःस्पर्धाकृतं महत् ॥ १-४३-३ (६२५९१)  
आश्रमो वै वसिष्ठस्य स्थाणुतीर्थेऽभवन्महान् ।  
पूर्वतः पार्श्वतश्चासीद्विश्वामित्रस्य धीमतः ॥ १-४३-४ (६२५९२)

यत्र स्थाणुर्महाराज तप्तवान्परमं तपः ।  
 तत्रास्य कर्म तद्धोरं प्रवदन्ति मनीषिणः ॥ ९-४३-५ (६२५९३)  
 यत्रेष्ट्वा भगवान्स्थाणुः पूजयित्वा सरस्वतीम् ।  
 स्थापयामास तत्तीर्थं स्थाणुतीर्थमिति प्रभो ॥ ९-४३-६ (६२५९४)  
 तत्र तीर्थे सुराः स्कन्दमभ्यषिञ्चन्नराधिप ।  
 सैनापत्येन महता सुरारिविनिबर्हणम् ॥ ९-४३-७ (६२५९५)  
 तस्मिन्सारस्वते तीर्थे विश्वामित्रो महामुनिः ।  
 वसिष्ठं चालयामास तपसोग्रेण तच्छृणु ॥ ९-४३-८ (६२५९६)  
 विश्वामित्रवसिष्ठौ तावहन्यहनि भारत ।  
 स्पर्धां तपः कृतां तीव्रां चक्रतुस्तौ वतपोधनौ ॥ ९-४३-९ (६२५९७)  
 तत्राप्यधिकसन्तप्तो विश्वामित्रो महामुनिः ।  
 दृष्ट्वा तेजो वसिष्ठस्य चिन्तामभिजगाम ह ॥ ९-४३-१० (६२५९८)  
 तस्य बुद्धिरियं ह्यासीद्धर्मनित्यस्य भारत ।  
 इदं सरस्वती तूर्णं मत्समीपं तपोधनम् ॥ ९-४३-११ (६२५९९)  
 आनयिष्यति वेगेन वसिष्ठं जपतां वरम् ।  
 इहागतं द्विजश्रेष्ठं हनिष्यामि न संशयः ॥ ९-४३-१२ (६२६००)  
 एवं निश्चित्य भगवान्विश्वामित्रो महामुनिः ।  
 सस्मार सरितां श्रेष्ठां क्रोधसंरक्तलोचनः ॥ ९-४३-१३ (६२६०१)  
 सा ध्याता मुनिना तेन व्याकुलत्वं जगाम ह ।  
 गत्वा चैनं महावीर्यं महाकोपं च भामिनी ॥ ९-४३-१४ (६२६०२)  
 तदा तं वेपमानाङ्गी विवर्णा प्राञ्जलिर्भृशम् ।  
 उपतस्थे मुनिवरं विश्वामित्रं सरस्वती ॥ ९-४३-१५ (६२६०३)  
 हतवीरा यथा नारी साऽभवद्दुःखिता भृशम् ।  
 ब्रूहि किं करवाणीति प्रोवाच मुनिसत्तमम् ॥ ९-४३-१६ (६२६०४)  
 तामुवाच मुनिः क्रुद्धो वसिष्ठं शीघ्रमानय ।  
 यावदेनं निहन्यद्य तच्छ्रुत्वा व्यथिता नदी ॥ ९-४३-१७ (६२६०५)  
 साञ्जलिं तु ततः कृत्वा पुण्डरीकनिभेक्षणा ।  
 प्राकम्पत भृशं भीता वायुनेवाहता लता ॥ ९-४३-१८ (६२६०६)  
 तथारूपां तु तां दृष्ट्वा मुनिराह महानदीम् ।  
 अविचारं वसिष्ठं त्वमानयस्त्वान्तिकं मम ॥ ९-४३-१९ (६२६०७)  
 सा तस्य वचनं श्रुत्वा ज्ञात्वा पापं चिकीर्षितम् ।  
 वसिष्ठस्य प्रभावं च जानन्त्यप्रतिमं भुवि ॥ ९-४३-२० (६२६०८)  
 साऽभिगम्य वसिष्ठं च इदमर्थमचोदयत् ।  
 यदुक्ता सरितांश्रेष्ठा विश्वामित्रेण धीमता ॥ ९-४३-२१ (६२६०९)  
 उभयोः शापयोर्भीता वेपमाना पुनःपुनः ।  
 चिन्तयित्वा महाशापमृषिविप्रासिता भृशम् ॥ ९-४३-२२ (६२६१०)

तां कृशां च विवर्णां च दृष्ट्वा चिन्तासमन्विताम् ।  
 उवाच राजन्धर्मात्मा वसिष्ठो द्विपदां वरः ॥ ९-४३-२३ (६२६११)  
 पाह्यात्मानं सरिच्छ्रेष्ठे वह मां शीघ्रगामिनी ।  
 विश्वामित्रः शपेद्वि त्वां मा कृथास्त्वं विचारणाम् ॥ ९-४३-२४ (६२६१२)  
 तस्य तद्वचनं श्रुत्वा कृपाशीलस्य सा सरित् ।  
 चिन्तयामास कौरव्य किं कृत्वा सुकृतं भवेत् ॥ ९-४३-२५ (६२६१३)  
 तस्याश्चिन्ता समुत्पन्ना वसिष्ठो मय्यतीव हि ।  
 कृतवान्हि दयां नित्यं तस्या कार्यं हितं मया ॥ ९-४३-२६ (६२६१४)  
 अथ कूले स्वके राजञ्जपन्तमृषिसत्तमम् ।  
 जुह्वानं कौशिकं प्रेक्ष्य सरस्वत्यभ्यचिन्तयत् ॥ ९-४३-२७ (६२६१५)  
 इदमन्तरमित्येवं ततः सा सरितां वरा ।  
 कूलापहारमकरोत्स्वेन वेगेन सा सरित् ॥ ९-४३-२८ (६२६१६)  
 तेन कूलापहारेण मैत्रावरुणिरौह्यत ।  
 उह्यमानः स तुष्टाव तदा राजन्सरस्वतीम् ॥ ९-४३-२९ (६२६१७)  
 पितामहस्य सरसः प्रवृत्ताऽसि सरस्वति ।  
 व्याप्तं चेदं जगत्सर्वं तवैवाम्भोभिरुत्तमैः ॥ ९-४३-३० (६२६१८)  
 त्वमेवाकाशगा देवि मेघेषु सृजसे पयः ।  
 सर्वाश्चापस्त्वमेवेति यथा वयमधीमहि ॥ ९-४३-३१ (६२६१९)  
 पुष्टिर्द्युतिस्तथा कीर्तिः सिद्धिर्बुद्धिरमा तथा ।  
 त्वमेव वाणी स्वाहा त्वं तवायत्तमिदं जगत् ।  
 त्वमेव सर्वभूतेषु वससीह चतुर्विधा ॥ ९-४३-३२ (६२६२०)  
 वैशम्पायन उवाच । ९-४३-३३क्ष् (५१८९)  
 एवं सरस्वती राजन्स्तूयमाना महर्षिणा ।  
 वेगेनोवाह तं विप्रं विश्वामित्राश्रमं प्रति ॥ ९-४३-३३ (६२६२१)  
 न्यवेदयत चाक्षीक्षणं विश्वामित्राय तं मुनिम् ॥ ९-४३-३४ (६२६२२)  
 तमानीतं सरस्वत्या दृष्ट्वा कोपसमन्वितः ।  
 अथान्वेषत्प्रहरणं वसिष्ठान्तकरं तदा ॥ ९-४३-३५ (६२६२३)  
 तं तु क्रुद्धमभिप्रेक्ष्य ब्रह्मवध्याभयान्नदी ।  
 अपोवाह वसिष्ठं तु प्राचीं दिशमतन्द्रिता ।  
 उभयोः कुर्वती वाक्यं वञ्चयित्वा च गाधिजम् ॥ ९-४३-३६ (६२६२४)  
 ततोपवाहितं दृष्ट्वा वसिष्ठमृषिसत्तमम् ।  
 अब्रवीत्त्वथ सङ्क्रुद्धो विश्वामित्रः सरस्वतीम् ॥ ९-४३-३७ (६२६२५)  
 यस्मान्मां त्वं सरिच्छ्रेष्ठे वञ्चयित्वा पुनर्गता ।  
 शोणितं वह कल्याणि राक्षसानां च सम्मतम् ॥ ९-४३-३८ (६२६२६)  
 ततः सरस्वती शप्ता विश्वामित्रेण धीमता ।  
 अवहच्छोणितोन्मिश्रं तोयं संवत्सरं तदा ॥ ९-४३-३९ (६२६२७)



अथर्षयश्च देवाश्च गन्धर्वाप्सरसस्तदा ।  
सरस्वतीं तथा दृष्ट्वा बभूवुर्भृशदुःखिताः ॥ १-४३-४० (६२६२८)  
एवं वसिष्ठापवाहो लोके ख्यातो जनाधिप ।  
आगच्छच्च पुनर्मार्गं स्वमेव सरितां वरा ॥ १-४३-४१ (६२६२९)

इति श्रीमन्महाभारते शल्यपर्वणि हृदप्रवेशपर्वणि  
त्रिचत्वारिंशोऽध्यायः ॥ ४३ ॥

शल्यपर्व - अध्याय ०४४

॥ श्रीः ॥

१.४४. अध्यायः ४४

Mahabharata - Shalya Parva - Chapter Topics

विश्वामित्रशापाद्बुधिरजलायाः सरस्वत्या ऋषिभिस्वपसा शोधनम् ॥ १ ॥  
इन्द्रेण सरस्वत्यरुणासङ्गमे यजनादिना ब्रह्महत्यापरिहरणम् ॥ २ ॥  
बलरामस्य तत्र स्नानादिपूर्वकं तस्मात्सोमतीर्थगमनम् ॥ ३ ॥

Mahabharata - Shalya Parva - Chapter Text

१-४४-० (६२६३०)

वैशम्पायन उवाच । १-४४-०क्ष (५१९०)

स शप्ता तेन क्रुद्धेन विश्वामित्रेण धीमता ।

तस्मिंस्तीर्थवरे शुभ्रं शोणितं समुपावहत् ॥ १-४४-१ (६२६३१)

अथाजग्मुस्ततो राजन्नाक्षसास्तत्र भारत ।

तत्र ते शोणितं सर्वे पिबन्तः सुखमासते ॥ १-४४-२ (६२६३२)

तृप्ताश्च सुभृशं तेन सुखिता विगतज्वराः ।

नृत्यन्तश्च हसन्तश्च यथा स्वर्गजितस्तथा ॥ १-४४-३ (६२६३३)

कस्यचित्त्वथ कालस्य ऋषयः सुतपोधनाः ।

तीर्थयात्रां समाजग्मुः सरस्वत्यां महीपते ॥ १-४४-४ (६२६३४)

तेषु सर्वेषु तीर्थेषु स्वाप्लुत्य मुनिपुङ्गवाः ।

प्राप्य प्रीतिं परां चापि तपोलुप्धा विशारदाः ॥ १-४४-५ (६२६३५)

प्रययुर्हि ततो राजन्येन तीर्थमसृग्वहम् ।

अथागम्य महाभागास्ततीर्थं दारुणं तदा ॥ १-४४-६ (६२६३६)

दृष्ट्वा तोयं सरस्वत्याः शोणितेन परिप्लुतम् ।

पीयमानं च रक्षोभिर्बहुभिर्नृपसत्तम ॥ १-४४-७ (६२६३७)

तान्दृष्ट्वा राक्षसान्नाजन्मुनयः संशितव्रताः ।

परित्राणे सरस्वत्याः परं यत्नं प्रचक्रिरे ॥ १-४४-८ (६२६३८)  
ते तु सर्वे महाभागाः समागम्य महाव्रताः ।  
आहूय सरितां श्रेष्ठामिदं वचनमब्रुवन् ॥ १-४४-९ (६२६३९)  
कारणं ब्रूहि कल्याणि किमर्थं ते हृदो ह्ययम् ।  
एवमग्राह्यतां यातः श्रुत्वाऽध्यास्यामहे वयम् ॥ १-४४-१० (६२६४०)  
ततः सा सर्वमाचष्ट यथावृत्तं प्रवेपती ।  
दुःखितामथ तां दृष्ट्वा ऊचुस्ते वै तपोधनाः ॥ १-४४-११ (६२६४१)  
कारणं श्रुतमस्माभिः शापञ्चैव श्रुतोऽनघे ।  
करिष्यन्ति तु यत्प्राप्तं सर्व एव तपोधनाः ॥ १-४४-१२ (६२६४२)  
एवमुक्त्वा सरिच्छ्रेष्ठामूचुस्तेऽथ परस्परम् ।  
विमोचयामहे सर्वे शापादेतां सरस्वतीम् ॥ १-४४-१३ (६२६४३)  
ते सर्वे ब्राह्मणा राजंस्तपोभिर्नियमैस्तथा ।  
उपवासैश्च विविधैर्यमैः कष्टव्रतैस्तथा ॥ १-४४-१४ (६२६४४)  
आराध्य पशुभर्तारं महादेवं जगत्पतिम् ।  
मोक्षयामासुस्तां देवीं सरिच्छ्रेष्ठां सरस्वतीम् ॥ १-४४-१५ (६२६४५)  
तेषां तु सा प्रभावेण प्रकृतिस्था सरस्वती ।  
प्रसन्नसलिला जज्ञे यथा पूर्वं तथैव हि ।  
निर्मुक्ता च सरिच्छ्रेष्ठा विबभौ सा यथा पुरा ॥ १-४४-१६ (६२६४६)  
दृष्ट्वा तोयं सरस्वत्या मुनिभिस्तैस्तथा कृतम् ।  
तानेव शरणं जग्मू राक्षसाः क्षुधितास्तथा ॥ १-४४-१७ (६२६४७)  
कृत्वाञ्जलिं ततो राजन्नाक्षसाः क्षुधयाऽर्दिताः ।  
ऊचुस्तामैव मुनीन्सर्वान्कृपायुक्तान्पुनःपुनः ॥ १-४४-१८ (६२६४८)  
वयं च क्षुधिताश्चैव धर्माद्धीनाश्च शाश्वतात् ।  
न च नः कामकारोऽयं यद्वयं पापकारिणा ॥ १-४४-१९ (६२६४९)  
युष्माकं चाप्रसादेन दुष्कृतेन च कर्मणा ।  
पक्षोऽयं वर्धतेऽस्माकं यतः स्मो ब्रह्मराक्षसाः ।  
योषितां चैव पापेन योनिदोषकृतेन च ॥ १-४४-२० (६२६५०)  
एवं हि वैश्यशूद्राणां क्षत्रियाणां तथैव च ।  
ये ब्राह्मणान्प्रद्विषन्ति ते भवन्तीह राक्षसाः ॥ १-४४-२१ (६२६५१)  
गशक्तिमन्तोऽपि ये केचिदाश्रितानां च रक्षणम् ।  
न कुर्वन्ति मनुष्यास्ते सम्भवन्तीह राक्षसाः ॥ १-४४-२२ (६२६५२)  
आचार्यमृत्विजं चैव गुरुं वृद्धजनं तथा ।  
प्रणिनो येऽवमन्यन्ते ते भवन्तीह राक्षसाः ॥ १-४४-२३ (६२६५३)  
तत्कुरुध्वमिहास्माकं तारणं द्विजसत्तमाः ।  
शक्ता भवन्तः सर्वेषां लोकानामपि तारणे ॥ १-४४-२४ (६२६५४)  
तेषां तु वचनं श्रुत्वा तुष्टुवुस्तां महानदीम् ।

मोक्षार्थं रक्षसां तेषामूचुः प्रयतमानसाः ॥ १-४४-२५ (६२६५५)  
 ऋषय ऊचुः । १-४४-२६क्ष् (५१९१)  
 क्षुतं कीटावपन्नं च यच्चोच्छ्रष्टाचितं भवेत् ।  
 सकेशमवधूतं च रुदितोपहतं च यत् ॥ १-४४-२६ (६२६५६)  
 श्वभिः संसृष्टमन्नं च भागोऽसौ रक्षसामिह ।  
 तस्माज्ज्ञात्वा सदा विद्वानेतान्यत्नाद्विवर्जयेत् ।  
 राक्षसान्नमसौ भुङ्क्ते यो भुङ्क्ते ह्यन्नमीदृशम् ॥ १-४४-२७ (६२६५७)  
 शोधयित्वा ततस्तीर्थमृषयस्ते तपोधनाः ।  
 मोक्षार्थं राक्षसानां च नदीं तां प्रत्यचोदयन् ॥ १-४४-२८ (६२६५८)  
 महर्षीणां मतं ज्ञात्वा ततः सा सरितां वरा ।  
 अरुणामानयामास स्वां तनुं पुरुषर्षभ ॥ १-४४-२९ (६२६५९)  
 तस्यान्तेराक्षसाः स्नात्वा तनूस्त्यक्त्वा दिवं गताः ।  
 अरुणायां महाराज ब्रह्मवध्यापहा हि सा ॥ १-४४-३० (६२६६०)  
 एतमर्थमभिज्ञाय देवराजः शतक्रतुः ।  
 तस्मिंस्तीर्थे वरे स्नात्वा विमुक्तः पाप्मना किल ॥ १-४४-३१ (६२६६१)  
 जनमेजय उवाच । १-४४-३२क्ष् (५१९२)  
 किमर्थं भगवाञ्शक्रो ब्रह्मवध्यामवाप्तवान् ।  
 कथमस्मिंश्च तीर्थे वै आप्लुत्याकल्मषोऽभवत् ॥ १-४४-३२ (६२६६२)  
 वैशम्पायन उवाच । १-४४-३३क्ष् (५१९३)  
 शृणुष्वैतदुपाख्यानं यथावृत्तं जनेश्वर ।  
 यथा बिभेद समयं नमुचेर्वासवः पुरा ॥ १-४४-३३ (६२६६३)  
 जमुचिर्वासवाद्गीतः सूर्यरश्मिं समाविशत् ।  
 तेनेन्द्रः सख्यमकरोत्समयं चेदमब्रवीत् ॥ १-४४-३४ (६२६६४)  
 न चार्द्रेण न शुष्केण न रात्रौ नापि चाहनि ।  
 वधिष्याम्यसुरश्रेष्ठ सखे सत्येन ते शपे ॥ १-४४-३५ (६२६६५)  
 एवं स कृत्वा समयं दृष्ट्वा नीहास्मीश्वरः ।  
 चिच्छेदास्य शिरो राजन्नपां फेनेन वासवः ॥ १-४४-३६ (६२६६६)  
 तच्छिरो नमुचेश्छिन्नं पृष्ठतः शक्रमन्वियात् ।  
 भोभो मित्रह पापेति ब्रुवाणं शक्रमन्तिकात् ॥ १-४४-३७ (६२६६७)  
 एवं स शिरसा तेन चोद्यमानः पुनः पुनः ।  
 पितामहाय सन्तप्त एतमर्थं न्यवेदयत् ॥ १-४४-३८ (६२६६८)  
 तमब्रवील्लोकगुरुररुणायां यथाविधि ।  
 इष्ट्वोपस्पृश देवेन्द्र तीर्थे पापभयापहे ॥ १-४४-३९ (६२६६९)  
 शष्पा पुण्यजला शक्र कृता मुनिभिरेव तु ।  
 निगूढमस्यागमनमिहासीत्पूर्वमेव तु ॥ १-४४-४० (६२६७०)  
 ततोऽभ्येत्यारुणां देवीं प्लावयामास वारिणा ।

सरस्वत्यारुणायामाश्च पुण्योऽयं सङ्गमो महान् ॥ १-४४-४१ (६२६७१)  
 इह त्वं यज देवेन्द्र दद दानान्यनेकशः ।  
 अत्राप्लुत्य सुघोरात्त्वं पातकाद्विप्रमोक्ष्यसे ॥ १-४४-४२ (६२६७२)  
 इत्युक्तः स सरस्वत्याः कुञ्जे वै जनमेजय ।  
 इष्ट्वा यथावद्वलभिदरुणायामुपास्पृशत् ॥ १-४४-४३ (६२६७३)  
 स मुक्तः पाप्मना तेन ब्रह्मवध्याकृतेन च ।  
 जगाम संहृष्टमनास्त्रिदिवं त्रिदशेश्वरः ॥ १-४४-४४ (६२६७४)  
 शिरस्तच्चापि नमुचेस्तत्रैवाप्लुत्य भारत ।  
 लोकान्कामदुधात्प्राप्तमक्षयान्नाजसत्तम ॥ १-४४-४५ (६२६७५)  
 वैशपायन उवाच । १-४४-४६क्ष (५१९४)  
 तत्राप्युपस्पृश्य बलो महात्मा  
 दत्त्वा च दानानि पृथग्विधानि ।  
 अवाप्य धर्मं परमार्यकर्मा  
 जगाम सोमस्य महत्सुतीर्थम् ॥ १-४४-४६ (६२६७६)  
 यत्रायजद्राजसूयेन सोमः  
 साक्षात्पुरा विधिवत्पार्थिवेन्द्र ।  
 अत्रिधीमान्ब्रह्मपुत्रो बभूव  
 होता यस्मिन्क्रतुमुख्ये महात्मा ॥ १-४४-४७ (६२६७७)  
 यस्यान्तेऽभूत्सुमहद्दानवानां  
 दैतेयानां राक्षसानां च देवैः ।  
 सङ्ग्रामो वै तारकाख्यः सुतीव्रो  
 यत्र स्कन्दस्तारकाख्यं जघान ॥ १-४४-४८ (६२६७८)  
 सैन्यपत्यं लब्धवान्दैवतानां  
 महासेनो यत्र दैत्यान्तकर्ता ।  
 साक्षाच्चैवं न्यवसत्कार्तिकेयः  
 सदा कुमारो यत्र स प्लुक्षराजः ॥ १-४४-४९ (६२६७९)

इति श्रीमन्महाभारते शल्यपर्वणि हृदप्रवेशपर्वणि  
 चतुश्चत्वारिंशोऽध्यायः ॥ ४४ ॥

Mahabharata - Shalya Parva - Chapter Footnotes

१-४४-१० अध्यास्यामहे अध्यवसायं करिष्यामहे ॥

१-४४-४९ सदा कुमारो यत्र नक्षत्रधर्मा इति क षाठः । यत्र  
 नक्षत्रकामः इति ङ षाठः ॥

१-४४-४४ चतुश्चत्वारिंशोऽध्यायः ॥

शल्यपर्व - अध्याय ०४५

॥ श्रीः ॥

१.४५. अध्यायः ४५

Mahabharata - Shalya Parva - Chapter Topics

कुमारोत्पत्तिवर्णनम् ॥ १ ॥

Mahabharata - Shalya Parva - Chapter Text

१-४५-० (६२६८०)

जनमेजय उवाच । १-४५-०क्ष (५१९५)

सरस्वत्याः प्रभावोऽयमुक्तस्ते द्विजसत्तम ।

कुमारस्याभिषेकं तु ब्रह्मन्नाख्यातुमर्हसि ॥ १-४५-१ (६२६८१)

यस्मिन्देशे च काले च यथा च वदतां वर ।

यैश्चाभिषिक्तो भगवान्विधिना येन च प्रभुः ॥ १-४५-२ (६२६८२)

स्कन्दो यथा च दैत्यानामकरोत्कदनं महत् ।

तथा मे सर्वमाचक्ष्व परं कौतूहलं हि मे ॥ १-४५-३ (६२६८३)

वैशम्पायन उवाच । १-४५-४क्ष (५१९६)

कुरुवंशस्य सदृशं कौतूहलमिदं तव ।

हर्षमुत्पादयत्वेव वचो मे जनमेजय ॥ १-४५-४ (६२६८४)

हन्त ते कथयिष्यामि शृण्वानस्य नराधिप ।

अभिषेकं कुमारस्य प्रभावं च महात्मनः ॥ १-४५-५ (६२६८५)

तेजो माहेश्वरं स्कन्नमग्नौ प्रपतितं पुरा ।

तत्सर्वं भगवानग्निर्नाशकद्धर्तुमक्षयम् ॥ १-४५-६ (६२६८६)

तेन सीदति तेजस्वी दीप्तिमान्हव्यवाहनः ।

न चैवं धारयामास ब्रह्मणे उक्तवान्प्रभुः ॥ १-४५-७ (६२६८७)

स गङ्गामुपसगम्य नियोगाद्ब्रह्मणः प्रभुः ।

गर्भमाहितवान्दिव्यं भास्करोपमतेजसम् ॥ १-४५-८ (६२६८८)

अथ गङ्गापि तं गर्भमसहन्ती विधारणे

उत्ससर्ज गिरौ रम्ये हिमवत्यमरार्चिते ॥ १-४५-९ (६२६८९)

स तत्र ववृधे लोकानावृत्य ज्वलनात्मजः ।

ददृशुर्ज्वलनाकारं तं गर्भमथ कृत्तिकाः ॥ १-४५-१० (६२६९०)

शरस्तम्बे महात्मानमनलात्मजमीश्वरम् ।

ममायमिति ताः सर्वाः पुत्रार्थिन्योऽभिचुक्रुशुः ॥ १-४५-११ (६२६९१)

तासां विदित्वा भावं तं मातृणां भगवान्प्रभुः ।

प्रस्नुतानां पयः षड्भिर्बदनैरपिबत्तदा ॥ १-४५-१२ (६२६९२)

तं प्रभावं समालक्ष्य तस्य बालस्य कृत्तिकाः ।  
 परं विस्मयमापन्ना देव्यो दिव्यवपुर्धराः ॥ ९-४५-१३ (६२६९३)  
 यत्रोत्सृष्टश्च गर्भः स गङ्गाया निरिमूर्धनि ।  
 स शैलः काञ्चनः सर्वः सम्बभौ मेरुवत्तदा ॥ ९-४५-१४ (६२६९४)  
 वर्धता चैव गर्भेण पृथिवी तेन रञ्जिता ।  
 अतश्च सर्वे संवृत्ता गिरयः काञ्चनात्मकाः ॥ ९-४५-१५ (६२६९५)  
 कुमारः सुमहावीर्यः कार्तिकेय इति स्मृतः ।  
 गाङ्गेयः पूर्वमभवन्महाकायो बलान्वितः ॥ ९-४५-१६ (६२६९६)  
 शमेन तपसा चैव वीर्येण च समन्वितः ।  
 ववृधेऽतीव राजेन्द्र चन्द्रवत्प्रियदर्शनः । ९-४५-१७ (६२६९७)  
 स तस्मिन्काञ्चने दिव्ये शरस्तम्बे श्रिया वृतः ।  
 स्तयमानः सदा शेते गन्धर्वैर्मुनिभिस्तथा ॥ ९-४५-१८ (६२६९८)  
 तथैनमन्वनृत्यन्त देवकन्याः सहस्रशः ।  
 दिव्यवादित्रनृत्यज्ञाः स्तुवन्त्यश्चारुदर्शनाः ॥ ९-४५-१९ (६२६९९)  
 अन्वयुश्चाग्नयः सर्वे गङ्गा च सरितां वरा ।  
 दधार पृथिवी चैनं विभ्रती रूपमुत्तमम् । ९-४५-२० (६२७००)  
 जातकर्मादिकास्तस्य क्रियाश्चक्रे बृहस्पतिः ।  
 वेदश्चैनं चतुर्मुर्तिरपतस्थे कृताञ्जलिः ॥ ९-४५-२१ (६२७०१)  
 धनुर्वेदश्चतुष्पादः सास्त्रग्रामः ससङ्ग्रहः ।  
 तत्रैनं समुपातिष्ठत्साक्षाद्वाणी च केवला ॥ ९-४५-२२ (६२७०२)  
 स ददर्श महात्मानं देवदेवमुमापतिः ।  
 शैलपुत्र्या समागम्यभूतसङ्घशतैर्वृतः ॥ ९-४५-२३ (६२७०३)  
 निकाया भूतसङ्घानां परमाद्भुतदर्शनाः ।  
 विकृता विकृताकारा विकृताभरणध्वजाः ॥ ९-४५-२४ (६२७०४)  
 व्याघ्रसिंहर्क्षवदना बिडालमकराननाः ।  
 वृषदंशमुखाश्चान्ये गजोष्ट्रवदनास्तथा ॥ ९-४५-२५ (६२७०५)  
 उलूकवदनाः केचिद्भृगोमायुदर्शनाः ।  
 क्रौञ्चपारावतनिभैर्वदनै राङ्गवैरपि ॥ ९-४५-२६ (६२७०६)  
 श्वाविच्छत्यकगोधानामजैडकगवां तथा ।  
 सदृशानि वपूष्यन्ये तत्रतत्र व्यधारयन् ॥ ९-४५-२७ (६२७०७)  
 केचिच्छेलाम्बुदप्रख्याश्चक्रालातगदायुधाः ।  
 केचिदञ्जनपुञ्जाभाः केचिच्छ्वेताचलप्रभाः ॥ ९-४५-२८ (६२७०८)  
 सप्तमातृगणाश्चैव समाजग्मुर्विशाम्पते ।  
 साध्या विश्वेऽथ मरुतो वसवः पितरस्तथा ॥ ९-४५-२९ (६२७०९)  
 रुद्रादित्यास्तथा सिद्धा भुजगा दानवाः खगाः ।  
 ब्रह्मा स्वयम्भूर्भगवान्सपुत्रः सहविष्णुना ॥ ९-४५-३० (६२७१०)

शक्रस्तथाऽभ्ययाद्द्रष्टुं कुमारममितप्रभम् ।  
 नारदप्रमुखाश्चापि देवगन्धर्वसत्तमाः ॥ ९-४५-३१ (६२७११)  
 देवर्षयश्च सिद्धाश्च बृहस्पतिपुरोगमाः ।  
 पितरो जगतः श्रेष्ठा देवानामपि देवताः ।  
 तेऽपि तत्र समाजगमुर्यामा धामाश्च सर्वशः ॥ ९-४५-३२ (६२७१२)  
 स तु बालोऽपि बलवान्महायोगबलान्वितः ।  
 अभ्याजगाम देवेशं शूलहस्तं पिनाकिनम् ॥ ९-४५-३३ (६२७१३)  
 तमाव्रजन्तमालक्ष्य शिवस्यासीन्मनोगतम् ।  
 युगपच्छैलपुत्र्याश्च गङ्गायाः पावकस्य च ॥ ९-४५-३४ (६२७१४)  
 कं नु पूर्वमयं बालो गौरवादभ्युपैष्यति ।  
 अपि मामिति सर्वेषां तेषामासीन्मनोगतम् ॥ ९-४५-३५ (६२७१५)  
 तेषामेतमभिप्रायं चतुर्णामुपलक्ष्य सः ।  
 युगपद्योगमास्थाय ससर्ज विविधास्तनूः ॥ ९-४५-३६ (६२७१६)  
 ततोऽभवच्चतुर्भूतिः क्षणेन भगवान्प्रभुः ।  
 तस्य शाखो विशाखश्च नैगमेयश्च पृष्ठतः ॥ ९-४५-३७ (६२७१७)  
 एवं स कृत्वा ह्यात्मानं चतुर्धा भगवान्प्रभुः ।  
 यतो रुद्रस्ततः स्कन्दो जगामाद्भुतदर्शनः ॥ ९-४५-३८ (६२७१८)  
 विशाखस्तु ययौ देवीं ततो गिरिवरात्मजाम् ।  
 शाखो ययौ स भगवान्दिव्यमूर्तिर्विभावसुम् ॥ ९-४५-३९ (६२७१९)  
 नैगमेयोऽगमद्गङ्गां कुमारः पावकप्रभः ॥ ९-४५-४० (६२७२०)  
 सर्वे भासुरदेहास्ते चत्वारः समरूपिणः ।  
 तान्समभ्ययुरव्यग्रास्तदद्भुतमिवाभवत् ॥ ९-४५-४१ (६२७२१)  
 हाहाकारो महानासीद्देवदानवरक्षसाम् ।  
 तद्दृष्ट्वा महदाश्चर्यमद्भुतं रोमहर्षणम् ॥ ९-४५-४२ (६२७२२)  
 ततो रुद्रश्च देवी च पावकश्च पितामहम् ।  
 गङ्गाया सहिताः सर्वे प्रणिपेतुर्जगत्पतिम् ॥ ९-४५-४३ (६२७२३)  
 प्रणिपत्य ततस्ते तु विधिवद्राजपुङ्गव ।  
 इदमूचुर्वचो राजन्कार्तिकेयप्रियेप्सया ॥ ९-४५-४४ (६२७२४)  
 अस्य बालस्य भगवन्नाधिपत्य यथेप्सितम् ।  
 अस्मत्प्रियार्थं देवेश सदृशं दातुमर्हसि ॥ ९-४५-४५ (६२७२५)  
 ततः स भगवान्धीमान्सर्वलोकपितामहः ।  
 मनसा चिन्तयामास किमयं लभतामिति ॥ ९-४५-४६ (६२७२६)  
 ऐश्वर्याणि च सर्वाणि देवगन्धर्वरक्षसाम् ।  
 भूतयक्षविहङ्गानां पन्नगानां च सर्वशः ॥ ९-४५-४७ (६२७२७)  
 सर्वमेवादिदेशासौ कौरवेय महात्मनः ।  
 समर्थं च तमैश्वर्ये महामतिरमन्यत ॥ ९-४५-४८ (६२७२८)

ततो मुहूर्तं स ध्यात्वा देवानां स्त्रेयसि स्थितः ।  
 सैनापत्यं ददौ तस्मै सर्वं भूतेषु भारत ॥ १-४५-४९ (६२७२९)  
 सर्वदेवनिकायानां ये राजानः परिश्रुताः ।  
 तान्सर्वान्व्यादिदेशास्मै सर्वभूतपितामहः ॥ १-४५-५० (६२७३०)  
 ततः कुमारमादाय देवा ब्रह्मपुरोगमाः ।  
 अभिषेकार्थमाजगमुः शैलेन्द्रं सहितास्ततः ॥ १-४५-५१ (६२७३१)  
 पुण्यां हैमवतीं देवीं सरिच्छ्रेष्ठां सरस्वतीम् ।  
 समन्तपञ्चके या वै त्रिषु लोकेषु विश्रुता ॥ १-४५-५२ (६२७३२)  
 तत्र तीरे सरस्वत्याः पुण्ये सर्वगुणान्विते ।  
 निषेदुर्देवगन्धर्वाः सर्वे सम्पूर्णमानसाः ॥ १-४५-५३ (६२७३३)

इति श्रीमन्महाभारते शल्यपर्वणि हृदप्रवेशपर्वणि  
 पञ्चचत्वारिंशोऽध्यायः ॥ ४५ ॥

Mahabharata - Shalya Parva - Chapter Footnotes

१-४५-६ तत्सर्वभक्षो भगवान्नाशकद्गधुमक्षयमिति झ षाठः ॥  
 १-४५-७ तेनासीदति तेजस्वी इति झ ङ षाठः ॥  
 १-४५-२५ विडालवृषदंशौ मार्जारजातिभेदौ तत्सदृशाननौ ॥  
 १-४५-२७ श्वानशल्यकगोधानामिति क षाठः ॥  
 १-४५-३७ तस्य स्कन्दस्य पृष्ठतः पश्चात् शाखविशाखनैगमेयाः  
 आसन् । ते स्कन्देन सह चत्वारः ॥  
 १-४५-३९ वायुमूर्तिर्विभावसुमिति झ षाठः ॥  
 १-४५-४२ अद्भुतमदृष्टपूर्वम् ॥  
 १-४५-४५ पञ्चचत्वारिंशोऽध्यायः ॥

शल्यपर्व - अध्याय ०४६

॥ श्रीः ॥

१.४६. अध्यायः ४६

Mahabharata - Shalya Parva - Chapter Topics

बृहस्पत्यादिभिः स्कन्दस्य सैनापत्येऽभिषेचनम् ॥ १ ॥

ब्रह्मादिभिः स्कन्दाय स्वस्वपारिषदानां दानम् ॥ २ ॥

Mahabharata - Shalya Parva - Chapter Text

१-४६-० (६२७३४)



वैशम्पायन उवाच । ९-४६-०क्ष् (५१९७)  
 ततोऽभिषेकसम्भारान्सर्वान्सम्भृत्य शास्त्रतः ।  
 बृहस्पतिः समिद्धेऽग्नौ जुहावाग्निं यथाविधि ॥ ९-४६-१ (६२७३५)  
 ततो हिमवता दत्ते मणिप्रवरशोभिते ।  
 दिव्यरत्नाचिते पुण्ये निषण्णं परमासने ॥ ९-४६-२ (६२७३६)  
 सर्वमङ्गलसम्भारैर्विधिमन्त्रपुरस्कृतम् ।  
 आभिषेचनिकं द्रव्यं गृहीत्वा देवतागणाः ॥ ९-४६-३ (६२७३७)  
 इन्द्राविष्णु महावीर्यौ सूर्योचन्द्रमसौ तथा ।  
 धाता चैव विधाता च तथा चैवानिलानलौ ॥ ९-४६-४ (६२७३८)  
 पूष्णा भगेनार्यम्णा च अंशेन च विवस्वतां ।  
 रुद्रश्च सहितो धीमान्मित्रेण वरुणेन च ॥ ९-४६-५ (६२७३९)  
 रुद्रैर्वसुभिरादित्यैरश्विभ्यां च वृतः प्रभुः ।  
 विश्वैर्देवैर्मरुद्भिश्च साध्यैश्च पितृभिः सह ॥ ९-४६-६ (६२७४०)  
 गन्धर्वैरप्सरोग्भिश्च यक्षराक्षसपन्नगैः ।  
 देवर्षिभिरसङ्ख्यातैस्तथा ब्रह्मर्षिभिस्तथा ॥ ९-४६-७ (६२७४१)  
 वैखानसैर्वालखिल्यैर्वाय्वाहारैर्मरीचिपैः ।  
 भृगुभिश्चाङ्गिरोभिश्च यतिभिश्च महात्मभिः ॥ ९-४६-८ (६२७४२)  
 सर्वैर्विद्याधरैः पुण्यैर्योगसिद्धैस्तथा वृतः ।  
 पितामहः पुलस्त्यश्च पुलहश्च महातपाः ॥ ९-४६-९ (६२७४३)  
 अङ्गिराः कश्यपोऽत्रिश्च मरीचिर्भृगुरेव च ।  
 ऋतुर्हरिः प्रचेताश्च मनुर्दक्षस्तथैव च ॥ ९-४६-१० (६२७४४)  
 ऋतवश्च ग्रहाश्चैव ज्योतीषि च विशाम्पते ।  
 मूर्तिमत्यश्च सरितो वेदाश्चैव सनातनाः ॥ ९-४६-११ (६२७४५)  
 समुद्राश्च हदाश्चैव तीर्थानि विविधानि च ।  
 पृथिवी द्यौर्दिशश्चैव पादपाश्च जनाधिप ॥ ९-४६-१२ (६२७४६)  
 अदितिर्देवमाता च हीः श्रीः स्वाहा सरस्वती ।  
 उमा शची सिनीवाली तथैवानुमतिः कुहूः ॥ ९-४६-१३ (६२७४७)  
 राका च धिषणा चैव पत्न्यश्चान्या दिवोकसाम् ।  
 हिमवांश्चैव विन्ध्यश्च मेरुश्चानेकशृङ्गवान् ॥ ९-४६-१४ (६२७४८)  
 ऐरावतः सानुचरः कलाः काष्ठास्तथैव च ।  
 मासार्धमासा ऋतवस्तथा रात्र्यहनी नृप ॥ ९-४६-१५ (६२७४९)  
 उच्चैः श्रवा ह्यश्रेष्ठो नागराजश्च वासुकिः ।  
 अरुणो गरुडश्चैव वृक्षाश्चौषधिभिः सह ॥ ९-४६-१६ (६२७५०)  
 धर्मश्च भगवान्देवः समाजगमुर्हि सङ्गताः ।  
 कालो यमश्च मृत्युश्च यमस्यानुचराश्च ये ॥ ९-४६-१७ (६२७५१)  
 बहुलत्वाच्च नोक्ता ये विविधा देवतागणाः ।

ते कुमाराभिषेकार्षं समाजग्मुस्ततस्ततः ॥ ९-४६-१८ (६२७५२)  
 जगृहुस्ते तदा राजन्सर्व एव दिवोकसः ।  
 आभिषेचनिकं भाण्डं मङ्गलानि च सर्वशः ॥ ९-४६-१९ (६२७५३)  
 दिव्यसम्भारसंयुक्तैः कलशैः काञ्चनैर्नृप ।  
 सारस्वताभिः पुण्याभिरङ्गिस्ताभिरलङ्कृतम् ॥ ९-४६-२० (६२७५४)  
 अभ्यषिञ्चन्कुमारं वै सम्प्रहृष्टा दिवोकसः ।  
 सैनापत्ये महात्मानमसुराणां भयङ्करम् ॥ ९-४६-२१ (६२७५५)  
 पुरा यथा महाराज वरुणं वै जलेश्वरम् ।  
 तथाऽभ्यषिञ्चद्भगवान्सर्वलोकपितामहः ॥ ९-४६-२२ (६२७५६)  
 कश्यपश्च महातेजा ये चान्ये सोककीर्तिताः ।  
 तस्मै ब्रह्मा ददौ प्रीतो बलिनो वातरंहसः ॥ ९-४६-२३ (६२७५७)  
 कामवीर्यधरान्सिद्धान्महापारिषदान्प्रभुः ।  
 नन्दिसेनं लोहिताक्षं घण्टाकार्णं च सम्मतम् ॥ ९-४६-२४ (६२७५८)  
 चतुर्थमस्यानुचरं ख्यातं कुमुदमालिनम् ।  
 तत्र स्थाणुर्महातेजा महापारिषदं प्रभुः ॥ ९-४६-२५ (६२७५९)  
 मायाशतधरं कामं कामवीर्यबलान्वितम् ।  
 ददौ स्कन्दाय राजेन्द्र सुरारिविनिर्बर्हणम् ॥ ९-४६-२६ (६२७६०)  
 सहि देवासुरे युद्धे दैत्यानां भीमकर्मणाम् ।  
 जघान दोभ्यां सङ्क्रुद्धः प्रयुतानि चतुर्दश ॥ ९-४६-२७ (६२७६१)  
 तथा देवा ददुस्तस्मै सेनां नैर्ऋतसङ्कुलाम् ।  
 देवशत्रुक्षयकरीमजय्यां विश्वरूपिणीम् ॥ ९-४६-२८ (६२७६२)  
 जयशब्दं तथा चक्रुर्देवाः सर्वे सवासवाः ।  
 गन्धर्वा यक्षरक्षांसि मुनयः पितरस्तथा ॥ ९-४६-२९ (६२७६३)  
 ततः प्रादादनुचरौ यमः कालोपमावुभौ ।  
 उन्माथं च प्रमाथं च महावीर्यौ महाद्युती ॥ ९-४६-३० (६२७६४)  
 सुभ्राजो भास्वरश्चैव यौ तौ सूर्यानुयायिनौ ।  
 तौ सूर्यः कार्तिकेयाय ददौ प्रीतः प्रतापवान् ॥ ९-४६-३१ (६२७६५)  
 कैलासशृङ्गसङ्काशौ श्वेतमाल्यानुलेपनौ ।  
 सोमोऽप्यनुचरौ प्रादान्मणिं सुमणिमेव च ॥ ९-४६-३२ (६२७६६)  
 ज्वालाजिह्वं तथा ज्योतिरात्मजाय हुताशनः ।  
 ददावनुचरौ शूरौ परसैन्यप्रमाथिनौ ॥ ९-४६-३३ (६२७६७)  
 परिधं च वटं चैव भीमं च सुमहाबलम् ।  
 दहति दहनं चैव प्रचण्डौ वीर्यसम्मतौ ॥ ९-४६-३४ (६२७६८)  
 अंशोऽप्यनुचरान्पञ्च ददौ स्कन्दाय धीमते ।  
 उत्क्रोशं सत्करं चैव वज्रदण्डधरावुभौ ॥ ९-४६-३५ (६२७६९)  
 ददावनलपुत्राय वासवः परवीरहा ।

तौ हि शत्रून्महेन्द्रास्य जघ्नतुः समरे बहून् ॥ ९-४६-३६ (६२७७०)  
 चक्रं विक्रमकं चैव सङ्क्रमं च महाबलम् ।  
 स्कन्दाय त्रीननुचरान्ददौ विष्णुर्महायशाः ॥ ९-४६-३७ (६२७७१)  
 वर्धनं नन्दनं चैव सर्वविद्याविशारदौ ।  
 स्कन्दाय ददतुः प्रीतावश्विनौ भिषजां वरौ ॥ ९-४६-३८ (६२७७२)  
 किन्दुं च कुसुमं चैव कुमुदं च महायशाः ।  
 डम्बराडम्बरौ चैव ददौ धाता महात्मने ॥ ९-४६-३९ (६२७७३)  
 वक्रानुवक्रौ बलिनौ मेषवक्त्रौ बलोत्कटौ ।  
 ददौ त्वष्टा महामायौ स्कन्दायानुचरावुभौ ॥ ९-४६-४० (६२७७४)  
 सुव्रतं सत्यसन्धं च ददौ मित्रो महात्मने ।  
 कुमाराय महात्मानौ तपोविद्याधरौ प्रभुः ॥ ९-४६-४१ (६२७७५)  
 सुदर्शनीयौ वरदौ त्रिषु लोकेषु विश्रुतौ ।  
 सुव्रतं च महात्मानं शुभकर्माणमेव च ॥ ९-४६-४२ (६२७७६)  
 कार्तिकेयाय सम्प्रादाद्विधाता लोकविश्रुतौ ।  
 पाणीतकं कालिकं च महामायाविनावुभौ ॥ ९-४६-४३ (६२७७७)  
 पूषा च पार्षदौ प्रादात्कार्तिकेयाय भारत ।  
 बलं चातिबलं चैव महावक्त्रौ महाबलौ ॥ ९-४६-४४ (६२७७८)  
 प्रददौ कार्तिकेयाय वायुर्भरतसत्तम ।  
 यमं चातियमं चैव तिमिवक्त्रौ महाबलौ ॥ ९-४६-४५ (६२७७९)  
 प्रददौ कार्तिकेयाय वरुणः सत्यसङ्गरः ।  
 सुवर्चसं महात्मानं तथैवाप्यतिवर्चसम् ॥ ९-४६-४६ (६२७८०)  
 हिमवान्प्रददौ राजन्हुताशनसुताय वै ।  
 काञ्चनं च महात्मानं मेघमालिनमेव च ॥ ९-४६-४७ (६२७८१)  
 ददावनुचरौ मेरुरग्निपुत्राय भारत ।  
 स्थिरं चातिस्थिरं चैव मेरुरेवापरौ ददौ ॥ ९-४६-४८ (६२७८२)  
 महात्मा त्वग्निपुत्राय महाबलपराक्रमौ ।  
 उच्छृङ्गं चातिशृङ्गं च महापाषाणयोधिनौ ॥ ९-४६-४९ (६२७८३)  
 प्रददावग्निपुत्राय विन्ध्यः पारिषदावुभौ ।  
 सङ्ग्रहं विग्रहं चैव समुद्रोऽमि गदाधरौ ॥ ९-४६-५० (६२७८४)  
 प्रददावग्निपुत्राय महापारिषदावुभौ ।  
 उन्मादं शङ्कुकर्णं च पुष्पदन्तं तथैव च ॥ ९-४६-५१ (६२७८५)  
 प्रददावग्निपुत्राय पार्वती शुभदर्शना ।  
 जयं महाजयं चैव गङ्गा ज्वलनसूनवे ॥ ९-४६-५२ (६२७८६)  
 प्रददौ पुरुषव्याघ्र वासुकिः पन्नगेश्वरः ।  
 एवं साध्याश्च रुद्राश्च वसवः पितरस्तथा ॥ ९-४६-५३ (६२७८७)  
 सागराः सरितश्चैव गिरयश्च महाबलाः ।

ददुः सेनागणाध्यक्षाञ्जूलपट्टसधारिणः ॥ ९-४६-५४ (६२७८८)  
 दिव्यप्रहरणोपेतान्नानावेषविभूषितान् ।  
 शृणु नामानि चाप्येषां येऽन्ये स्कन्दस्य सैनिकाः ॥ ९-४६-५५ (६२७८९)  
 विविधायुधसम्पन्नाश्चित्राभरणभूषिताः ।  
 शङ्कुकर्णो निकुम्भश्च पद्मः कुमुद एव च ॥ ९-४६-५६ (६२७९०)  
 अनन्तो द्वादशभुजस्तथा कृष्णोपकृष्णकौ ।  
 घ्राणश्रवाः कपिस्कन्धः काञ्चनाक्षो जलन्धमः ॥ ९-४६-५७ (६२७९१)  
 अक्षः सन्तर्जनो राजन्कुनदीकस्तमोन्तकृत् ।  
 एकाक्षो द्वाशाक्षश्च तथैवैकजटः प्रभुः ॥ ९-४६-५८ (६२७९२)  
 सहस्रबाहुर्विकटो व्याघ्राक्षः क्षितिकम्पनः ।  
 पुण्यनामा सुनामा च सुचक्रः प्रियदर्शनः ॥ ९-४६-५९ (६२७९३)  
 परिश्रुतः कोकनदः प्रियमाल्यानुलेपनः ।  
 अजोदरो गजशिराः स्कन्धाक्षः शतलोचनः ॥ ९-४६-६० (६२७९४)  
 ज्वालाजिह्वः करालाक्षः शितिकेशो जटी हरिः ।  
 परिश्रुतः कोकनदः कृष्णकेशो जटाधरः ॥ ९-४६-६१ (६२७९५)  
 चतुर्दष्ट्रोऽष्टजिह्वश्च मेघनादः पृथुश्रवाः ।  
 विद्युताक्षो धनुर्वक्रो जाठरो मारुताशनः ॥ ९-४६-६२ (६२७९६)  
 उदाराक्षो रथाक्षश्च वज्रनाभो वसुप्रभः ।  
 समुद्रवेगो राजेन्द्र शैलकम्पी तथैव च ॥ ९-४६-६३ (६२७९७)  
 वृषो मेषः प्रवाहश्च तथा नन्दोपनन्दकौ ।  
 धूम्रः श्वेतः कलिङ्गश्च सिद्धार्थो वरदस्तथा ॥ ९-४६-६४ (६२७९८)  
 प्रियकश्चैव नन्दश्च गोनन्दश्च प्रतपवान् ।  
 आनन्दश्च प्रमोदश्च स्वस्तिको ध्रुवकस्तथा ॥ ९-४६-६५ (६२७९९)  
 क्षेमवाहः सुवाहश्च सिद्धपात्रश्च भारत ।  
 गोव्रजः कनकापीडो महापारिषदेश्वरः ॥ ९-४६-६६ (६२८००)  
 गायनो हसनश्चैव बाणः खड्गश्च वीर्यवान् ।  
 वैताली गतिताली च तथा कथकवातिकौ ॥ ९-४६-६७ (६२८०१)  
 हंसजः पङ्कदिग्धाङ्गः समुद्रोन्मादनश्च ह ।  
 रणोत्कटः प्रहासश्च श्वेतसिद्धश्च नन्दनः ॥ ९-४६-६८ (६२८०२)  
 कालकण्ठः प्रभासश्च तथा कुम्भाण्डकोदरः ।  
 कालकक्षः सितश्चैव भूतानां मथनस्तथा ॥ ९-४६-६९ (६२८०३)  
 यज्ञवाहः सुवाहश्च देवयाजी च सोमपः ।  
 मज्जानश्च महातेजाः क्रथक्राथौ च भारत ॥ ९-४६-७० (६२८०४)  
 तुहरश्च तुहारश्च चित्रदेवश्च वीर्यवान् ।  
 मधुरः सुप्रसादश्च किरीटी च महाबलः ॥ ९-४६-७१ (६२८०५)  
 वत्सलो मधुवर्णश्च कलशोदर एव च ।

धर्मदो मन्मथकरः सूचीवक्त्रश्च वीर्यवान् ॥ ९-४६-७२ (६२८०६)  
 श्वेतवक्त्रः सुवक्त्रश्च चारुवक्त्रश्च पाण्डुरः ।  
 दण्डबाहुः सुबाहुश्च रजः कोकिलकस्तथा ॥ ९-४६-७३ (६२८०७)  
 अचलः कनकाक्षश्च बालानामपि यः प्रभुः ।  
 सञ्चारकः कोकनदो गृध्रपत्रश्च जम्बुकः ॥ ९-४६-७४ (६२८०८)  
 लोहाजवक्त्रो जवनः कुम्भवक्त्रश्च कुम्भकः ।  
 स्वर्णग्रीवश्च कृष्णौजा हंसवक्त्रश्च चन्द्रभः ॥ ९-४६-७५ (६२८०९)  
 पाणिकूर्चाश्च शम्बूकः पञ्चवक्त्रश्च शिक्षकः ।  
 चाषवक्त्रक्ष जम्बूकः शाकवक्त्रश्च कुञ्जलः ॥ ९-४६-७६ (६२८१०)  
 योगयोक्ता महात्मानः सततं ब्राह्मणप्रियाः ।  
 पैतामहा महात्मानो महापारिषदाश्च ये ॥ ९-४६-७७ (६२८११)  
 यौवनस्थाश्च बालाश्च वृद्धाश्च जनमेजय ।  
 सहस्रशः पारिषदाः कुमारमुपतस्थिरे ॥ ९-४६-७८ (६२८१२)  
 वक्त्रैर्नानाविधैर्ये तु शृणु ताञ्चनमेजय ।  
 कूर्मकुक्कुटवक्त्राश्च शशोलूकमुखास्तथा ॥ ९-४६-७९ (६२८१३)  
 खरोष्ट्रवदनाश्चान्ये वराहवदनास्तथा ।  
 मार्जारशशवक्त्राश्च दीर्घवक्त्राश्च भारत ॥ ९-४६-८० (६२८१४)  
 नकुलोलूकवक्त्राश्च काकवक्त्रास्तथा परे ।  
 आखुबभ्रुकवक्त्राश्च मयूरवदनास्तथा ॥ ९-४६-८१ (६२८१५)  
 मत्स्यमेषाननाश्चान्ये अजाविमहिषाननाः ।  
 ऋक्षशार्दूलवक्त्राश्च द्वीतिसिंहाननास्तथा ॥ ९-४६-८२ (६२८१६)  
 भीमा गजाननाश्चैव तथा नक्रमुखाश्च ये ।  
 गरुडाननाः कङ्कुमुखा वृककाकमुखास्तथा ॥ ९-४६-८३ (६२८१७)  
 गोखरोष्ट्रमुखाश्चान्ये वृषदंशमुखास्तथा ।  
 महाजठरपादाङ्गास्तारकाक्षाश्च भारत ॥ ९-४६-८४ (६२८१८)  
 पारावतमुखाश्चान्ये तथा वृषमुखाः परे ।  
 कोकिलाभाननाश्चान्ये श्येनतित्तिरिकाननाः ॥ ९-४६-८५ (६२८१९)  
 कृकलासमुखाश्चैव विरजोम्बरधारिणः ।  
 व्यालवक्त्राः शूलमुखाश्चण्डवक्त्राः शुभाननाः ॥ ९-४६-८६ (६२८२०)  
 आशीविषाञ्चीरधरा गोनासावदनास्तथा ।  
 स्थूलोदराः कृशाङ्गाश्च स्थूलाङ्गाश्च कृशोदराः ॥ ९-४६-८७ (६२८२१)  
 ह्रस्वग्रीवा महाकर्णा नानाव्यालविभूषणाः ।  
 गजेन्द्रचर्मवसनास्तथा कृष्णाजिनाम्बराः ॥ ९-४६-८८ (६२८२२)  
 स्कन्धेमुखा महाराज तथाप्युदरतोमुखाः ।  
 पृष्ठेमुखा हनुमुखास्तथा जङ्घामुखा अपि ॥ ९-४६-८९ (६२८२३)  
 पार्श्वाननाश्च बहवो नानादेशमुखास्तथा ।

तथा कीटपतङ्गानां सदृशास्या गणेश्वराः ॥ ९-४६-९० (६२८२४)  
 नानाव्यालमुखाश्चान्ये बहुबाहुशिरोधराः ।  
 नानावृक्षभुजाः केचित्कटिशीर्षास्तथा परे ॥ ९-४६-९१ (६२८२५)  
 भुजङ्गभोगवदना नानागुल्मनिवासिनः ।  
 चीरसंवृतगात्राश्च नानाकनकवाससः ॥ ९-४६-९२ (६२८२६)  
 नानावेषधराश्चैव नानामाल्यानुलेपनाः ।  
 नानावस्त्रधराश्चैव चर्मवासस एव च ॥ ९-४६-९३ (६२८२७)  
 उष्णीषिणो मुकुटिनः सुग्रीवाश्च सुवर्चसः ।  
 किरीटिनः पञ्चशिखास्तथा काञ्चनमूर्धजाः ॥ ९-४६-९४ (६२८२८)  
 त्रिशिखा द्विशिखाश्चैव तथा सप्तशिखाः परे ।  
 शिखण्डिनो मुकुटिनो मुण्डाश्च जटिलास्तथा ॥ ९-४६-९५ (६२८२९)  
 चित्रमालाधराः केचित्केचिद्रोमाननास्तथा ।  
 विग्रहैकरसा नित्यमजेताः सुरसत्तमैः ॥ ९-४६-९६ (६२८३०)  
 कृष्णा निर्मांसवक्त्राश्च दीर्घपृष्ठास्तनूदराः ।  
 स्थूलपृष्ठा ह्रस्वपृष्ठाः प्रलम्बोदरमेहनाः ॥ ९-४६-९७ (६२८३१)  
 महाभुजा ह्रस्वभुजा ह्रस्वगात्राश्च वामनाः ।  
 कुब्जाश्च ह्रस्वजङ्घाश्च हस्तिकर्णशिरोधराः ॥ ९-४६-९८ (६२८३२)  
 हस्तिनासाः कूर्मनासा वृकनासास्तथा परे ।  
 दीर्घोच्छ्रवासा दीर्घजङ्घा विकराला ह्यधोमुखाः ॥ ९-४६-९९ (६२८३३)  
 महादंष्ट्रा ह्रस्वदंष्ट्राश्चतुर्दंष्ट्रास्तथा परे ।  
 वारमेन्द्रनिभाश्चान्ये भीमा राजन्सहस्रशः ॥ ९-४६-१०० (६२८३४)  
 सुविभक्तशरीराश्च दीप्तिमन्तः स्वलङ्कृताः ।  
 पिङ्गाक्षाः शङ्कुकर्णाश्च रक्तनासाश्च भारत ॥ ९-४६-१०१ (६२८३५)  
 पृथुदंष्ट्रा महादंष्ट्राः स्थूलौष्ठा हरिमूर्धजाः ।  
 नानापादौष्ठदंष्ट्राश्च नानाहस्तशिरोधराः ॥ ९-४६-१०२ (६२८३६)  
 नानाचर्मभिराच्छन्ना नानाभाषाश्च भारत ।  
 कुशला देशभाषासु जल्पन्तोऽन्योन्यमीश्वराः ॥ ९-४६-१०३ (६२८३७)  
 हृष्टाः परिपतन्ति स्म महापारिषदास्तथा ।  
 दीर्घग्रीवा दीर्घनखा दीर्घपादशिरोभुजाः ॥ ९-४६-१०४ (६२८३८)  
 पिङ्गाक्षा नीलकण्ठाश्च लम्बकर्णाश्च भारत ।  
 वृकोदरनिभाश्चैव केचिदञ्जनसन्निभाः ॥ ९-४६-१०५ (६२८३९)  
 श्वेताक्षा लोहितग्रीवाः पिङ्गाक्षाश्च तथा परे ।  
 कल्माषा बहवो राजंश्चित्रवर्णाश्च भारत ॥ ९-४६-१०६ (६२८४०)  
 चामरापीडकनिभाः श्वेतलोहितराजयः ।  
 नानावर्णाः सवर्णाश्च मयूरसदृशप्रभाः ॥ ९-४६-१०७ (६२८४१)  
 पुनः प्रहरणान्येषां कीर्त्यमानानि मे शृणु ।

शेषैः कृतः पारिषदैरायुधानां परिग्रहः ॥ ९-४६-१०८ (६२८४२)  
 पाशोद्यतकराः केचिद्द्यादितास्याः खराननाः ।  
 पृष्ठाक्षा नीलकण्ठाश्च तथा परिघबाहवः ॥ ९-४६-१०९ (६२८४३)  
 शतघ्नीचक्रहस्ताश्च तथा मुसलपाणयः ।  
 असिमुद्गरहस्ताश्च दण्डहस्ताश्च भारत ॥ ९-४६-११० (६२८४४)  
 गदाभुशुण्डिहस्ताश्च तथा तोमरपाणयः ।  
 आयुधैर्विविधैर्घोरैर्महात्मानो महाजवाः ॥ ९-४६-१११ (६२८४५)  
 महाबला महावेगा महापारिषदास्तथा ।  
 अभिषेकं कुमारस्य दृष्ट्वा हृष्टा रणप्रियाः ॥ ९-४६-११२ (६२८४६)  
 घण्टाजालपिनद्वाङ्गा ननृतुस्ते महौजसः ।  
 एते चान्ये च बहवो महापारिषदा नृप ॥ ९-४६-११३ (६२८४७)  
 उपतस्थुर्महात्मानं कार्तिकेयं यशस्विनम् ।  
 दिव्याश्चाप्यान्तरिक्षाश्च पार्थिवाश्चानिलोपमाः ॥ ९-४६-११४ (६२८४८)  
 व्यादिष्टा दैवतैः शूराः स्कन्दस्यानुचराऽभवन् ।  
 तादृशानां सहस्राणि प्रयुतान्यर्बुदानि च ।  
 अभिषिक्तं महात्मानं परिवार्योपतस्थिरे ॥ ९-४६-११५ (६२८४९)

इति श्रीमन्महाभारते शल्यपर्वणि हृदप्रवेशपर्वणि  
 षट्चत्वारिंशोऽध्यायः ॥ ४६ ॥

Mahabharata - Shalya Parva - Chapter Footnotes

९-४६-१३ नागराजश्च वामन इति ख षाठः ॥  
 ९-४६-४५ घसं त्वातिघसं चैवेति ख षाठः ॥  
 ९-४६-४६ षट्चत्वारिंशोऽध्यायः ॥

शल्यपर्व - अध्याय ०४७

॥ श्रीः ॥

९.४७. अध्यायः ४७

Mahabharata - Shalya Parva - Chapter Topics

कुमारमातृगणस्य नामकीर्तनम् ॥ १ ॥

कुमारेण तारकासुरवधः क्रौञ्चपर्वतभेदनं च ॥ २ ॥

Mahabharata - Shalya Parva - Chapter Text

९-४७-० (६२८५०)

वैशम्पायन उवाच । ९-४७-०क्ष (५१९८)  
 शृणु मातृगणान्नाजन्कुमारानुचरानिमान् ।  
 कीर्त्यमानान्मया वीर सपत्नगणसूदनान् ॥ ९-४७-१ (६२८५१)  
 यशस्विनीनां मातृणां शृणु नामानि भारत  
 याभिर्वायप्तास्त्रयोलोकाः कल्याणीभिश्च भागशः ॥ ९-४७-२ (६२८५२)  
 प्रभावती विशालाक्षी पालिता गोस्तानी तथा ।  
 श्रीमती बहुला चैव तथैव बहुपुत्रिका ॥ ९-४७-३ (६२८५३)  
 अप्सुजाता च गोपाली बृहदम्बालिका तथा ।  
 जयावती मालतिका ध्रुवरत्ना भयङ्करी ॥ ९-४७-४ (६२८५४)  
 वसुदामा च दामा च विशोका नन्दिनी तथा ।  
 एकचूडा महाचूडा चक्रनेमिश्च भारत ॥ ९-४७-५ (६२८५५)  
 उत्तेजनी जयत्सेना कमलाक्ष्यथ शोभना ।  
 शत्रुञ्जया तथा चैव क्रोधना शलभी खरी ॥ ९-४७-६ (६२८५६)  
 माधवी शुभवक्त्रा च तीर्थसेनिश्च भारत ।  
 गीतप्रिया च कल्याणी रुद्ररोमाऽमिताशना ॥ ९-४७-७ (६२८५७)  
 मेघस्वना भोगवती सुभ्रूश्च कनकावती ।  
 अलाताक्षी वीर्यवती विद्युज्जिह्वा च भारत ॥ ९-४७-८ (६२८५८)  
 पुन्नावती सुनक्षत्रा कन्दरा बहुयोजना ।  
 सन्तानिका च कौरव्य कमला च महाबला ॥ ९-४७-९ (६२८५९)  
 सुदामा बहुदामा च सुप्रभा च यशस्विनी ।  
 नृत्यप्रिया च राजेन्द्र शतोलूखलमेखला ॥ ९-४७-१० (६२८६०)  
 शतघण्टा शतानन्दा भगनन्दा च भाविनी ।  
 वपुष्मती चन्द्रशीता भद्रकाली च भारत ॥ ९-४७-११ (६२८६१)  
 ऋक्षाम्बिका निष्कुटिका वामा चत्वरवासिनी ।  
 सुमङ्गला स्वस्तिमती बुद्धिकामा जयप्रिया ॥ ९-४७-१२ (६२८६२)  
 धनदा सुप्रसादा च भवदा च जलेश्वरी ।  
 एडी भेडी समेडी च वेतालजननी तथा ॥ ९-४७-१३ (६२८६३)  
 कण्डूतिः कालिका चैव देवमित्रा च भारत ।  
 वसुश्रीः कोटरा चैव चित्रसेना तथाऽचला ॥ ९-४७-१४ (६२८६४)  
 कुक्कुटिका शङ्खलिका तथा शकुनिका नृप ।  
 कुण्डारिका कौकुलिका कुम्भिकाऽथ शतोदरी ॥ ९-४७-१५ (६२८६५)  
 उत्क्राथिनी जलेला च महावेगा च कङ्कणा ।  
 मनोजवा कण्टकिनी प्रघसा पूतना तथा ॥ ९-४७-१६ (६२८६६)  
 केशयन्त्री त्रुटिर्वामा क्रोशनाऽथ तडित्प्रभा ।  
 मन्दोदरी च मुण्डी च कोटरा मेघवाहिनी ॥ ९-४७-१७ (६२८६७)  
 सुभगा लम्बिनी लम्बा ताम्रचूडा विकाशिनी ।



ऊर्ध्ववेणीधरा चैव पिङ्गाक्षी लोहमेखला ॥ ९-४७-१८ (६२८६८)  
 पृथुवस्त्रा मधुलिका मधुकुम्भा तथैव च ।  
 पक्षालिका मत्कुलिका जरायुर्जर्जरानना ॥ ९-४७-१९ (६२८६९)  
 ख्याता दहदहा चैव तथा धमधमा नृप ।  
 खण्डखण्डा च राजेन्द्र पूषणा मणिकुट्टिका ॥ ९-४७-२० (६२८७०)  
 अमोघा चैव कौरव्य तथा लम्बपयोधरा ।  
 वेणुवीणाधरा चैव पिङ्गाक्षी लोहमेखला ॥ ९-४७-२१ (६२८७१)  
 शशोकूलमुखी कृष्णा खरजङ्घा महाजवा ।  
 शिशुमारमुखी श्वेता लोहिताक्षी विभीषणा ॥ ९-४७-२२ (६२८७२)  
 जटालिका कामचरी दीर्घजिह्वा बलोत्कटा ।  
 कालेहिका वामनिका मुकुटा चैव भारत ॥ ९-४७-२३ (६२८७३)  
 लोहिताक्षी महाकाया हरिपिण्डा च भूमिप ।  
 एकत्वचा सुकुसुमा कृष्णकर्णी च भारत ॥ ९-४७-२४ (६२८७४)  
 क्षुरकर्णी चतुष्कर्णी कर्णप्रावरणा तथा ।  
 चतुष्पथनिकेता च गोकर्णी महिषानना ॥ ९-४७-२५ (६२८७५)  
 खरकर्णी महाकर्णी भेरीस्वनमहास्वना ।  
 शङ्खकुम्भश्रवाश्चैव भगदा च महाबला ॥ ९-४७-२६ (६२८७६)  
 गणा च सुगणा चैव तथा भीत्यथ कामदा ।  
 चतुष्पथरता चैव भूतितीर्थान्यगोचरी ॥ ९-४७-२७ (६२८७७)  
 पशुदा वित्तदा चैव सुखदा च महायशाः ।  
 पयोदा गोमहिषदा सविशाला च भारत ॥ ९-४७-२८ (६२८७८)  
 प्रतिष्ठा सुप्रतिष्ठा च रोचमाना सुरोचना ।  
 नौकर्णी मुखकर्णी च विशिरा मन्थिनी तथा ॥ ९-४७-२९ (६२८७९)  
 एकचन्द्रा मेघकर्णा मेघमाला विरोचना ।  
 एताश्चान्याश्च बहवो मातरो भरतर्षभ ॥ ९-४७-३० (६२८८०)  
 कार्तिकेयानुयायिन्यो नानारूपाः सहस्रशः ।  
 दीर्घनख्यो दीर्घदन्त्यो दीर्घतुण्डश्च भारत ॥ ९-४७-३१ (६२८८१)  
 सबला मधुराश्चैव यौवनस्थाः स्वलङ्कृताः ।  
 माहात्म्येन च संयुक्ताः कामरूपधरास्तथा ॥ ९-४७-३२ (६२८८२)  
 निर्मासगात्र्यः श्वेताश्च तथा काञ्चनसन्निभाः ।  
 कृष्णमेघनिभाश्चान्या धूमनाश्च भरतर्षभ ॥ ९-४७-३३ (६२८८३)  
 अरुणाभा महाभोगा दीर्घकेश्यः सिताम्बराः ।  
 ऊर्ध्ववेणीधराश्चैव पिङ्गाक्ष्यो लम्बमेखलाः ॥ ९-४७-३४ (६२८८४)  
 लम्बोदर्यो लम्बकर्णास्तथा लम्बपयोधराः ।  
 ताम्राक्ष्यस्ताम्रवर्णाश्च हर्यक्ष्यश्च तथाऽपराः ॥ ९-४७-३५ (६२८८५)  
 वरदाः कामचारिण्यो नित्यं प्रमुदितास्तथा ।

याम्या रौद्रास्तथा सौम्याः कौबेर्योऽथ महाबलाः ॥ ९-४७-३६ (६२८८६)  
वारुण्योऽथ च माहेन्द्रास्तथाऽऽग्नेय्यः परन्तप ।  
वायव्यश्चाथ कौमार्यो ब्राह्मश्च भरतर्षभ ॥ ९-४७-३७ (६२८८७)  
वैष्णव्यश्च तथा सौर्यो वाराहश्च महाबलाः ।  
रूपेणाप्सरसां तुल्या मनोहार्यो मनोरमाः ॥ ९-४७-३८ (६२८८८)  
परपुष्टोपमा वाक्ये तथद्धर्या धनदोपमाः ।  
शक्रवीर्योपमा युद्धे दीप्ता वह्निसमास्तथा ॥ ९-४७-३९ (६२८८९)  
शत्रुणां विग्रहे नित्यं भयदास्ता भवन्त्युत ।  
कामरूपधराश्चैव जवे वायुसमास्तथा ॥ ९-४७-४० (६२८९०)  
अचिन्त्यबलवीर्याश्च तथाऽचिन्त्यपराक्रमाः ।  
वृक्षचत्वरवासिन्यश्चतुष्पथनिकेतनाः ॥ ९-४७-४१ (६२८९१)  
गुहाश्मशानवासिन्यः शैलप्रस्रवणालयाः ।  
नानाभरणधारिण्यो नानामाल्याम्बरास्तथा ॥ ९-४७-४२ (६२८९२)  
नानाविचित्रवेषाश्च नानाभाषास्तथैव च ।  
एते चान्ये च मातृणां गणाः शत्रुभयङ्कराः ॥ ९-४७-४३ (६२८९३)  
अनुजग्मुर्महात्मानं त्रिदशेन्द्रस्य सम्मते ।  
ततः शक्त्यस्त्रमददद्भगवान्पाकशासनः ॥ ९-४७-४४ (६२८९४)  
गुहाय राजशार्दूल विनाशाय सुरद्विषाम् ।  
महास्वनां महाघण्टां द्योतमानां सितप्रभाम् ॥ ९-४७-४५ (६२८९५)  
अरुणादित्यवर्णां च पताकां भरतर्षभ ।  
ददौ पशुपतिस्तस्मै सर्वभूतमहाचमूम् ॥ ९-४७-४६ (६२८९६)  
उग्रां नानाप्रहरणां तपोवीर्यबलान्विताम् ।  
अजेयां स्वगणैर्युक्तां नाम्ना सेनां धनञ्जयाम् ॥ ९-४७-४७ (६२८९७)  
रुद्रतुल्यबलैर्युक्तां योधानामयुतैस्त्रिभिः ।  
न सा विजानाति रणात्कदाचिद्विनिवर्तितुम् ॥ ९-४७-४८ (६२८९८)  
विष्णुर्ददौ वैजयन्तीं मालां बलविवर्धिनीम् ।  
उमा ददौ विरजसी वाससी रविसप्रभे ॥ ९-४७-४९ (६२८९९)  
गङ्गा कमण्डलुं दिव्यममृतोद्भवमुत्तमम् ।  
ददौ प्रीत्या कुमाराय दण्डं चैव बृहस्पतिः ॥ ९-४७-५० (६२९००)  
गरुडो दयितं पुत्रं मयरं चित्रबर्हिणम् ।  
अरुणस्ताम्रचूडं च प्रददौ चरणायुधम् ॥ ९-४७-५१ (६२९०१)  
छागं तु वरुणो राजा बलवीर्यसमन्वितम् ।  
कृष्णाजिनं ततो ब्रह्मा ब्रह्मण्याय ददौ प्रभुः ।  
समरेषु जयं चैव प्रददौ लोकभावनः ॥ ९-४७-५२ (६२९०२)  
सैनापत्यमनुप्राप्य स्कन्दो देवगणस्य ह ।  
शुशुभे ज्वलितोर्चिष्मान्द्वितीय इव पावकः ॥ ९-४७-५३ (६२९०३)

ततः पारिषदैश्चैव मातृभिश्च समन्वितः ।  
 ययौ देत्यविनाशाय ह्लादयन्सुरपुङ्गवान् ॥ ९-४७-५४ (६२९०४)  
 सा सेना नैर्ऋती भीमा सघण्टोच्छ्रितकेतना ।  
 सभेरीशङ्खमुरजा सायुधा सपताकिनी ॥ ९-४७-५५ (६२९०५)  
 शारदी द्यौरिवाभाति ज्योतिर्भिरिव शोभिता ॥ ९-४७-५६ (६२९०६)  
 ततो देवनिकायास्ते नानाभूतगणास्तथा ।  
 वादयामासुरव्याग्रा भेरीः शङ्खांश्च पुष्कलान् ॥ ९-४७-५७ (६२९०७)  
 पटहान्झर्झरांश्चैव क्रकचान्गोविषाणिकान् ।  
 आडम्बरान्गोमुखांश्च डिण्डिमांश्च महास्वनान् ॥ ९-४७-५८ (६२९०८)  
 तुष्टुवुस्ते कुमारं तु सर्वे देवाः सवासवाः ।  
 जगुश्च देवगन्धर्वा ननृतुश्चाप्सरोगणाः ॥ ९-४७-५९ (६२९०९)  
 ततः प्रीतो महासेनस्त्रिदशेभ्यो वरं ददौ ।  
 रिपून्दन्ताऽस्मि समरे ये वो वधचिकीर्षवः ॥ ९-४७-६० (६२९१०)  
 प्रतिगृह्य वरं देवास्तस्माद्विबुधसत्तमात् ।  
 प्रीतात्मानो महात्मानो मेनिरे निहतान्निपून् ॥ ९-४७-६१ (६२९११)  
 सर्वेषां भूतसङ्घानां हर्षान्नादः समुत्थितः ।  
 अपूरयत लोकांस्त्रीन्वरे दत्ते महात्मना ॥ ९-४७-६२ (६२९१२)  
 स निर्ययौ महासेनो महत्या सेनया वृतः ।  
 वधाय युधि दैत्यानां रक्षार्थं च दिवोकसाम् ॥ ९-४७-६३ (६२९१३)  
 व्यवसायो जयो धर्मः सिद्धिर्लक्ष्मीर्धृतिः स्मृतिः ।  
 महासेनस्य सैन्यानामग्रे जगमुर्नराधिप ॥ ९-४७-६४ (६२९१४)  
 स तया भीमया देवः शूलमुद्गरहस्तया ।  
 ज्वलितालातधारिण्या चित्राभरणवर्मया ॥ ९-४७-६५ (६२९१५)  
 गदामुसलनाराचशक्तितोमरहरतया ।  
 दृप्तसिंहनिनादिन्या विनद्य प्रययौ गुहः ॥ ९-४७-६६ (६२९१६)  
 गतं दष्ट्वा सर्वदैतेया राक्षसा दानवास्तथा ।  
 व्यद्रवन्त दिशः सर्वा भयोद्विग्नाः समन्ततः ॥ ९-४७-६७ (६२९१७)  
 अभ्यद्रवन्त देवास्तान्विविधायुधपाणयः ।  
 दृष्ट्वा च स ततः क्रुद्धः स्कन्दस्तेजोबलान्वितः ॥ ९-४७-६८ (६२९१८)  
 शक्त्यस्त्रं भगवान्भीमं पुनःपुनरवाकिरत् ।  
 आदधच्चात्मनस्तेजो हविषेद्ध इवानलः ॥ ९-४७-६९ (६२९१९)  
 अभ्यस्यमाने शक्त्यस्त्रे स्कन्देनामिततेजसा ।  
 उल्काज्वाला महाराज पपात वसुधातले ॥ ९-४७-७० (६२९२०)  
 सहादयन्तश्च तथा निर्घाताश्चापतन्क्षिपौ ।  
 यथान्तकालसमये सुघोराः स्युस्तथा नृप ॥ ९-४७-७१ (६२९२१)  
 क्षिप्ता ह्येका यदा शक्तिः सुघोराऽनलसूनुना ।

ततः कोट्यो विनिष्पेतुः शक्तीनां भरतर्षभ ॥ १-४७-७२ (६२९२२)  
 ततः प्रीतो महासेनो जघान भगवान्प्रभुः ।  
 दैत्येन्द्रं तारकं नाम महाबलपराक्रमम् ॥ १-४७-७३ (६२९२३)  
 वृतं दैत्यायुतैर्वीरैर्बलिभिर्दशभिर्नृप ।  
 महिषं चाष्टभिः पञ्चैर्वृतं सङ्घृये निजघ्नितवान् ॥ १-४७-७४ (६२९२४)  
 त्रिपादं चायुतशतैर्जघान दशभिर्वृतम् ।  
 हृदोदरं निखर्वैश्च वृतं दशभिरीश्वरः ॥ १-४७-७५ (६२९२५)  
 जघानानुचरैः सार्धं विविधायुधपाणिभिः ।  
 तथाऽकुर्वन्त विपुलं नादं वध्यत्सु शत्रुषु ॥ १-४७-७६ (६२९२६)  
 कुमारानुचरा राजन्पूरयन्तो दिशो दश ।  
 ननृतुश्च ववल्गुश्च जहसुश्च मुदान्विताः ॥ १-४७-७७ (६२९२७)  
 शक्त्यस्त्रस्य तु राजेन्द्र ततोऽर्चिर्भिः समन्ततः ।  
 त्रैलोक्यं त्रासितं सर्वं जृम्भमाणाभिरेव च ॥ १-४७-७८ (६२९२८)  
 दग्धाः सहस्रशो दैत्या नादैः स्कन्दस्य चापरे ।  
 पताकयावधूताश्च हताः केचित्सुरद्विषः ॥ १-४७-७९ (६२९२९)  
 केचिद्धण्टारवत्रस्ता निषेदुर्वसुधातले ।  
 केचित्प्रहरणैश्छिन्ना विनिष्पेतुर्गतायुषः ॥ १-४७-८० (६२९३०)  
 एवं सुरद्विषोऽनेकान्बलवानाततायिनः ।  
 जघान समरे वीरः कार्तिकेयो महाबलः ॥ १-४७-८१ (६२९३१)  
 बाणो नामाथ दैतेयो बलेः पुत्रो महाबलः ।  
 क्रौञ्चं पर्वतमाश्रित्य देवसङ्घानबाधत ॥ १-४७-८२ (६२९३२)  
 तमभ्ययान्महासेनः सुरशत्रुमुदारधीः ।  
 स कार्तिकेयस्य भयात्क्रौञ्चं शरणमीयिवान् ॥ १-४७-८३ (६२९३३)  
 ततः क्रौञ्चं महामन्युः क्रौञ्चनादनिनादितम् ।  
 शक्त्या बिभेद भगवान्कार्तिकेयोऽग्निदत्तया ॥ १-४७-८४ (६२९३४)  
 ससालस्कन्धशबलं त्रस्तवानरवारणम् ।  
 प्रोङ्कीनोद्धान्तविहगं विनिष्पतितपन्नगम् ॥ १-४७-८५ (६२९३५)  
 गोलाङ्गुलर्क्षसङ्घैश्च द्रवद्भिरनुनादितम् ।  
 कुरङ्गमविनिर्घोषनिनादितवनान्तरम् ॥ १-४७-८६ (६२९३६)  
 विनिष्पतद्भिः शरभैः सिंहैश्च सहसा द्रुतैः ।  
 शोच्यामपि दशां प्राप्तो रराजेव सपर्वतः ॥ १-४७-८७ (६२९३७)  
 विद्याधराः समुत्पेतुस्तस्य शृङ्गनिवासिनः ।  
 किन्नराश्च समुद्विग्नाः शक्तिपातरवोद्धताः ॥ १-४७-८८ (६२९३८)  
 ततो दैत्या विनिष्पेतुः शतशोऽथ सहस्रशः ।  
 प्रदीप्तात्पर्वतश्रेष्ठाद्विचित्राभरणस्रजः ॥ १-४७-८९ (६२९३९)  
 तान्निजघ्नुरतिक्रम्य कुमारानुचरा मृधे ।

स चैव भगवान्क्रुद्धो दैत्येन्द्रस्य सुतं तदा ॥ १-४७-१० (६२९४०)  
सहानुजं जघानाशु वृत्रं देवपतिर्यथा ।  
विभेद क्रौञ्चं शक्त्या च पावकिः परवीरहा ॥ १-४७-११ (६२९४१)  
बहुधा चैकधा चैव कृत्वाऽऽत्मानं महाबलः ।  
शक्तिः क्षिप्ता रणे तस्य पाणिमेति पुनः पुनः ॥ १-४७-१२ (६२९४२)  
एवम्प्रभावो भगवांस्ते भूयश्च पावकिः ।  
शौर्यादिद्वगुणयोगेन तेजसा यशसा श्रिया ॥ १-४७-१३ (६२९४३)  
क्रौञ्चस्ते विनिर्भिन्नो दैत्याश्च शतशो हताः ॥ १-४७-१४ (६२९४४)  
ततः स भगवान्देवो निहत्य विबुधद्विषः ।  
सभाज्यमानो विबुधैः परं हर्षमवाप ह ॥ १-४७-१५ (६२९४५)  
ततो दुन्दुभयो राजन्नेदुः शङ्खाश्च भारत ।  
मुमुचुर्देवयोषाश्च पुष्पवर्षमनुत्तमम् ।  
योगिनामीश्वरं देवं शतशोऽथ सहस्रशः ॥ १-४७-१६ (६२९४६)  
दिव्यगन्धमुपादाय ववौ पुण्यश्च मारुतः ।  
गन्धर्वास्तुष्टुवुश्चैनं यज्वानश्च महर्षयः ॥ १-४७-१७ (६२९४७)  
केचिदनं व्यवस्यान्ति पितामहसुतं प्रभुम् ।  
सनत्कुमारं सर्वेषां ब्रह्मयोनिं तमग्रजम् ॥ १-४७-१८ (६२९४८)  
केचिन्महेश्वरसुतं केचित्पुत्रं विभावसोः ।  
उमायाः कृत्तिकानां च गङ्गायाश्च वदन्त्युत ॥ १-४७-१९ (६२९४९)  
एकधा च द्विधा चैव चतुर्धा च महाबलम् ।  
योगिनामीश्वरं देवं शतशोऽथ सहस्रशः ॥ १-४७-१०० (६२९५०)  
एतत्ते कथितं राजन्कार्तिकेयाभिषेचनम् ।  
शृणु चैव सरस्वत्यास्तीर्थवंशस्य पुण्यताम् ॥ १-४७-१ (६२९५१)  
बभूव तीर्थप्रवरं हतेषु सुरशत्रुषु ।  
कुमारेण महाराज त्रिविष्टपमिवापरम् ॥ १-४७-२ (६२९५२)  
ऐश्वर्याणि च तत्रस्थो ददावीशः पृथक्पृथक् ।  
ददौ नैर्ऋतमुख्येभ्यस्त्रैलोक्यं पावकात्मजः ॥ १-४७-३ (६२९५३)  
एवं स भगवांस्तस्मिंस्तीर्थे दैत्यकुलान्तकः ।  
अभिषिक्तो महाराज देवसेनापतिः सुरैः ॥ १-४७-४ (६२९५४)  
औशनं नाम तत्तीर्थं यत्र पूर्वमपाम्पतिः ।  
अभिषिक्तः सुरगणैर्वरुणो भरतर्षभ ॥ १-४७-५ (६२९५५)  
अस्मिंस्तीर्थवरे स्नात्वा स्कन्दं चाभ्यर्च्य लाङ्गली ।  
ब्राह्मणेभ्योददौ रुक्मं वासांस्याभरणानि च ॥ १-४७-६ (६२९५६)  
उषित्वा रजनीं तत्र माधवः परवीरहा ।  
पूज्यतीर्थवरं तच्च स्पृष्ट्वा तोयं च लाङ्गली ॥ १-४७-७ (६२९५७)  
हृष्टः प्रीतमनाश्चैव ह्यभवन्माधवोत्तमः ।

एतत्ते सर्वमाख्यातं यन्मां त्वं परिपृच्छसि ॥ ९-४७-८ (६२९५८)  
यथाऽभिषिक्तो भगवान्स्कन्दो देवैः समागतैः ।  
गसेनानीञ्च कृतो राजन्बाल एव महाबलः' ॥ ९-४७-९ (६२९५९)

इति श्रीमन्महाभारते शल्यपर्वणि हृदप्रवेशपर्वणि  
सप्तचत्वारिंशोऽध्यायः ॥ ४७ ॥

शल्यपर्व - अध्याय ०४८

॥ श्रीः ॥

९.४८. अध्यायः ४८

Mahabharata - Shalya Parva - Chapter Topics

देवैर्वरुणस्य जलाधिपत्येऽभिषेचनम् ॥ १ ॥

बलभद्रस्याग्नितीर्थकौबेरतीर्थगमनं तन्महिमानुवर्णनं च ॥ २ ॥

Mahabharata - Shalya Parva - Chapter Text

९-१६-० (६२९६०)

जनमेजय उवाच । ९-१६-०क्ष् (५१९९)

अत्यद्भुतमिदं ब्रह्मञ्श्रुतवानस्मि तत्त्वतः ।

अभिषेकं कुमारस्य विस्तरेण यथाविधि ॥ ९-१६-१ (६२९६१)

यच्छ्रुत्वा पूतमात्मानं विजानामि तपोधन ।

प्रहृष्टानि च रोमाणि प्रसन्नं च मनो मम ॥ ९-१६-२ (६२९६२)

अभिषेकं कुमारस्य दैत्यानां च वधं तथा ।

श्रुत्वा मे परमा प्रीतिर्भूयः कौतूहलं हि मे ॥ ९-१६-३ (६२९६३)

अपाम्पतिः कथं ह्यस्मिन्नभिषिक्तः पुरा सुरैः ।

तन्मे ब्रूहि महाप्रज्ञ कुशलो ह्यसि सत्तम ॥ ९-१६-४ (६२९६४)

वैशम्पायन उवाच । ९-१६-५क्ष् (५२००)

शृणु राजन्निदं चित्रं पूर्वकाले यथाऽभवत् ॥ ९-१६-५ (६२९६५)

आदौ कृतयुगे राजन्वर्तमाने यथाविधि ।

वरुणं देवताः सर्वाः समेत्येदमथाब्रुवन् ॥ ९-१६-६ (६२९६६)

यथाऽस्मान्सुरराट् शक्रो भयेभ्यः पाति सर्वदा ।

तथा त्वमपि सर्वासां सरितां वै पतिर्भव ॥ ९-१६-७ (६२९६७)

वासश्च ते सदा देव सागरे मकरालये ।

समुद्रोऽयं तव वशे भविष्यति नदीपतिः ॥ ९-१६-८ (६२९६८)

सोमेन सार्धं च तव हानिवृद्धी भविष्यतः ।

एवमस्त्विति तान्देवान्वरुणो वाक्यमब्रवीत् ॥ ९-१६-९ (६२९६९)  
 समागम्य ततः सर्वे वरुणं सागरालयम् ।  
 अपाम्पतिं प्रचक्रुर्हि विधिदृष्टेन कर्मणा ॥ ९-१६-१० (६२९७०)  
 अभिषिच्य ततो देवा वरुणं यादसाम्पतिम् ।  
 जग्मुः स्वान्येव स्थानानि पूजयित्वा जलेश्वरम् ॥ ९-१६-११ (६२९७१)  
 अभिषिक्तस्ततो देवैर्वरुणोऽपि महायशाः ।  
 सरितः सागरांश्चैव नदांश्चापि सरांसि च ।  
 पालयामास विधिना यथा देवाञ्शतक्रतुः ॥ ९-१६-१२ (६२९७२)  
 ततस्त्रत्राप्युपस्पृश्य दत्त्वा च विविधं वसु ।  
 अग्नितीर्थं महाप्राज्ञो जगामाथ प्रलम्बहा ।  
 नष्टो न दृश्यते यत्र शमीगर्भे दुताशनः ॥ ९-१६-१३ (६२९७३)  
 लोकालोकविनाशे च प्रादुर्भूते तदाऽनघ ।  
 उपतस्थुः सुरा यत्र सर्वलोकपितामहम् ॥ ९-१६-१४ (६२९७४)  
 अग्निः प्रनष्टो भगवान्कारणं च न विद्महे ।  
 सर्वभूतक्षयो राजन्सम्पादय विभोऽनलम् ॥ ९-१६-१५ (६२९७५)  
 जनमेजय उवाच । ९-१६-१६क्ष् (५२०१)  
 किमर्थं भगवानग्निः प्रनष्टो लोकभावनाः ।  
 विज्ञातश्च कथं देवैस्तन्ममाचक्ष्व तत्त्वतः ॥ ९-१६-१६ (६२९७६)  
 वैशम्पायन उवाच । ९-१६-१७क्ष् (५२०२)  
 भृगोः शापाद्भृशं भीतो जातवेदाः प्रतापवान् ।  
 शमीगर्भमथासाद्य ननाश भगवांस्ततः ॥ ९-१६-१७ (६२९७७)  
 प्रनष्टे तु तदा वह्नौ देवाः सर्वे सवासवाः ।  
 अन्वैषन्त तदा नष्टं ज्वलनं भृशदुःखिताः ॥ ९-१६-१८ (६२९७८)  
 ततोऽग्नितीर्थमासाद्य शमीगर्भस्थमेव हि ।  
 ददृशुर्ज्वलनं तत्र वसमानं यथाविधि ॥ ९-१६-१९ (६२९७९)  
 देवाः सर्वे नरव्याघ्र बृहस्पतिपुरोगमाः ।  
 ज्वलनं तं समासाद्य प्रीताऽभूवन्सवासवाः ॥ ९-१६-२० (६२९८०)  
 पुनर्यथागतं जग्मुः सर्वभक्षश्च सोऽभवत् ।  
 भृगोः शापान्महाभाग यदुक्तं ब्रह्मवादिना ॥ ९-१६-२१ (६२९८१)  
 तत्राप्याप्लुत्य मतिमान्ब्रह्मशापान्मुमोच ह ॥ ९-१६-२२ (६२९८२)  
 तत्राप्लुत्य ततो ब्रह्मा सह देवैः प्रभुः पुरा ।  
 ससर्ज चान्नानि तथा देवतानां यथाविधि ॥ ९-१६-२३ (६२९८३)  
 तत्र स्नात्वा च दत्त्वा च वसूनि विविधानि च ।  
 कौबेरं प्रययौ तीर्थं यत्र तप्त्वा महत्तपः ॥ ९-१६-२४ (६२९८४)  
 धनाधिपत्यं सम्प्राप्तो राजन्नैलबिलः प्रभुः ॥ ९-१६-२५ (६२९८५)  
 तत्रस्थमेव तं राजन्धनानि निधयस्तथा ।

उपतद्धतुर्नरश्रेष्ठ तत्तीर्थं लाङ्गली बलः ॥ १-१६-२६ (६२९८६)  
 गत्वा स्नात्वा च विधिवद्ब्राह्मणेभ्यो धनं ददौ ।  
 ददृशे तत्र तत्स्थानं कौबेरे काननोत्तमे ॥ १-१६-२७ (६२९८७)  
 पुरा यत्र तपस्तप्तं विपुलं सुमहात्मना ।  
 यक्षराज्ञा कुबेरेण वरा लब्धाश्च पुष्कलाः ॥ १-१६-२८ (६२९८८)  
 धनाधिपत्यं सख्यं च रुद्रेणामिततेजसा ।  
 सुरत्वं लोकपालत्वं पुत्रं च नलकूबरम् ॥ १-१६-२९ (६२९८९)  
 यत्र लेभे महाबाहो धनाधिपतिरञ्जसा ।  
 अभिषिक्तश्च तत्रैव समागम्य मरुद्गणैः ॥ १-१६-३० (६२९९०)  
 वाहनं चास्य तद्वत्तं हंसयुक्तं मनोजवम् ।  
 विमानं पुष्पकं दिव्यं नैर्ऋतैश्चर्यमेव च ॥ १-१६-३१ (६२९९१)  
 तत्राप्लुत्य बलो राजन्दत्वा दायांश्च पुष्कलान् ।  
 जगाम त्वरितो रामस्तीर्थं स्वेतानुलेपनः ॥ १-१६-३२ (६२९९२)  
 निषेवितं सर्वसत्त्वैर्नाम्ना बदरपाचनम् ।  
 नानर्तुकवनोपेतं सदा पुष्पफलं शुभम् ॥ १-१६-३३ (६२९९३)

इति श्रीमन्महाभारते शल्यपर्वणि हृदप्रवेशपर्वणि  
 अष्टचत्वारिंशोऽध्यायः ॥ ४८ ॥

Mahabharata - Shalya Parva - Chapter Footnotes

१-१६-२५ ऐलबिलः कुबेरः ॥  
 १-१६-४८ अष्टचत्वारिंशोऽध्यायः ॥

शल्यपर्व - अध्याय ०४९

॥ श्रीः ॥

१.४९. अध्यायः ४९

Mahabharata - Shalya Parva - Chapter Topics

बलरामस्य बदरपाचनतीर्थगमनम् ॥ १ ॥

श्रुतावत्यरुन्धत्योर्महिमानुवर्णनम् ॥ २ ॥

Mahabharata - Shalya Parva - Chapter Text

१-४९-० (६२९९४)

वैशम्पायन उवाच । १-४९-०क्ष (५२०३)

ततस्तीर्थवरं रामो ययौ बदरपाचनाम् ।



तपस्विसिद्धचरितं यत्र कन्या धृतव्रता ॥ १-४९-१ (६२९९५)  
 भरद्वाजस्य दुहिता रूपेणाप्रतिमा भुवि ।  
 श्रुतावती नाम विभो कुमारी ब्रह्मचारिणी ॥ १-४९-२ (६२९९६)  
 तपश्चचार सात्युग्रं नियमैर्बहुभिर्वृता ।  
 भर्ता मे देवराजः स्यादिति निश्चित्य भामिनी ॥ १-४९-३ (६२९९७)  
 समास्तस्या व्यतिक्रान्ता बह्व्यः कुरुकुलोद्बह ।  
 चरन्त्या नियमांस्तांस्त्रीभिस्तीव्रान्सुदुश्चरान् ॥ १-४९-४ (६२९९८)  
 तस्यास्तु तेन वृत्तेन तपसा च विशाम्पते ।  
 भक्त्या च भगवान्प्रीतः परया पाकशासनः ॥ १-४९-५ (६२९९९)  
 आजगामाश्रमं तस्यास्त्रिदशाधिपतिः प्रभुः ।  
 आस्थाय रूपं विप्रर्षेर्वसिष्ठस्य महात्मनः ॥ १-४९-६ (६३०००)  
 सा तं दृष्ट्वोग्रतपसं वसिष्ठं तपतां वरम् ।  
 आचारैर्मुनिभिर्दृष्टैः पूजयामास भारत ॥ १-४९-७ (६३००१)  
 उवाच नियमज्ञा च कल्याणी सा प्रियंवदा ।  
 भगवन्मुनिशार्दूल किमाज्ञापयसि प्रभो ॥ १-४९-८ (६३००२)  
 सर्वमद्य यथाशक्ति तव दास्यामि सुव्रत ।  
 शक्रभक्त्या च ते पाणिं न दास्यामि कथञ्चन ॥ १-४९-९ (६३००३)  
 व्रतैश्च नियमैश्चैव तपसा च तपोधन ।  
 शक्रस्तोषयितव्यो वै मया त्रिभुवनेश्वरः ॥ १-४९-१० (६३००४)  
 इत्युक्तो भगवान्देवः स्मयन्निव निरीक्ष्य ताम् ।  
 उवाच नियमं ज्ञात्वा सांत्वयन्निव भारत ॥ १-४९-११ (६३००५)  
 उग्रं तपश्चरसि वै विदिता मेऽसि सुव्रते ।  
 यदर्थमयमारम्भस्तव कल्याणि हृद्गतः ॥ १-४९-१२ (६३००६)  
 तच्च सर्वं यथाभूतं भविष्यति वरानने ।  
 तपसा लभ्यते सर्वं यथाभूतं भविष्यति ॥ १-४९-१३ (६३००७)  
 यथा स्थानानि दिव्यानि विबुधानां शुभानने ।  
 तपसा तानि प्राप्याणि तपोमूलं महात्सुखम् ॥ १-४९-१४ (६३००८)  
 इति कृत्वा तपो घोरं देहं सन्न्यस्य मानवाः ।  
 देवत्वं यान्ति कल्याणि शृणुष्वैकं वचो मम ॥ १-४९-१५ (६३००९)  
 पञ्च चैतानि सुभगे बदराणि शुभव्रते ।  
 पचेत्युक्त्वा तु भगवाञ्जगाम बलसूदनः ॥ १-४९-१६ (६३०१०)  
 आमन्त्र्य तां तु कल्याणीं ततो जप्यं जजाप सः ।  
 अविदूरे ततस्तस्मादाश्रमात्तीर्थमुत्तमम् ॥ १-४९-१७ (६३०११)  
 तच्च तीर्थं महाराज यत्र जप्यं जजाप सः ।  
 इन्द्रतीर्थेतिविख्यातं त्रिषु लोकेषु मानद ॥ १-४९-१८ (६३०१२)  
 तस्य जिज्ञासनार्थं स भगवान्पाकशासनः ।

बदराणामपचनं चकार विबुधाधिपः ॥ १-४९-१९ (६३०१३)  
 ततः प्रतप्ता सा राजन्वाग्यता विगतक्लमा ।  
 तत्परा शुचिसंवीता पावके समधिश्चयत् ।  
 अपचद्राजशार्दूल बदराणि महाव्रता ॥ १-४९-२० (६३०१४)  
 तस्याः पचन्त्याः सुमहान्कालोऽगात्पुरुषर्षभ ।  
 न च स्म तान्यपच्यन्त दिनं च क्षयमभ्यगात् ॥ १-४९-२१ (६३०१५)  
 हुताशनेन दग्धश्च यस्तस्याः काष्ठसञ्चयः ।  
 अकाष्ठमग्निं सा दृष्ट्वा स्वशरीरमथादहत् ॥ १-४९-२२ (६३०१६)  
 पादौ प्रक्षिप्य सा पूर्वं पावके चारुदर्शना ।  
 दग्धौ दग्धौ पुनः पादावुपावर्तयतानघ ॥ १-४९-२३ (६३०१७)  
 चरणे दह्यमाने च नाचिन्त्यदनिन्दिता ।  
 दुःखं कमलपत्राक्षी महर्षिप्रियकाम्यया ॥ १-४९-२४ (६३०१८)  
 न वैमनस्यं तस्यास्तु मुखभेदोऽथवाऽभवत् ।  
 शरीरमग्निना दीप्य जलमध्ये यथा स्थिता ॥ १-४९-२५ (६३०१९)  
 तच्चास्याः पचने यत्नं न न्यवर्तत भारत ।  
 सर्वथा बदराण्येव पक्तव्यानीति कन्यका ॥ १-४९-२६ (६३०२०)  
 सा तन्मनसि कृत्वैव महर्षेर्वचनं शुभा ।  
 अपचद्बदराण्येव न चापच्यन्त भारत ॥ १-४९-२७ (६३०२१)  
 तस्यास्तु चरणौ वह्निर्ददाह भगवान्स्वयम् ।  
 न च तस्या मनोदुःखं स्वल्पमप्यभवत्तदा ॥ १-४९-२८ (६३०२२)  
 अथ तत्कर्म दृष्ट्वाऽस्याः प्रीतस्त्रिभुवनेश्वरः ।  
 ततः सन्दर्शयामास कन्यायै रूपमात्मनः ॥ १-४९-२९ (६३०२३)  
 उवाच च सुरश्रेष्ठस्तां कन्यां सुदृढव्रताम् ।  
 प्रीतोऽस्मि ते शुभे भक्त्या तपसा नियमेन च ॥ १-४९-३० (६३०२४)  
 तस्माद्योऽभिमतः कामः स ते सम्पत्स्यते शुभे ।  
 देहं त्यक्त्वा महाभागे त्रिदिवे मयि वत्स्यसि ॥ १-४९-३१ (६३०२५)  
 इदं च ते तीर्थवरं स्थिरं लोके भविष्यति ।  
 सर्वपापापहं सुभ्रु नाम्ना बदरपाचनम् ।  
 विख्यातं त्रिषु लोकेषु ब्रह्मर्षिभिरभिप्लुतम् ॥ १-४९-३२ (६३०२६)  
 अस्मिन्खलु महाभागे शुभे तीर्थवरेऽनघे ।  
 त्यक्त्वा सप्तर्षयो जग्मुर्हिमवन्तमरुन्धतीम् ॥ १-४९-३३ (६३०२७)  
 ततस्ते वै महाभागा गत्वा तत्र सुसंशिताः ।  
 वृत्त्यर्थं फलमूलानि समाहर्तुं ययुः किल ॥ १-४९-३४ (६३०२८)  
 तेषां वृत्त्यर्थिनां तत्र वसतां हिमवद्वने ।  
 अनावृष्टिरनुप्राप्ता तदा द्वादशवार्षिकी ॥ १-४९-३५ (६३०२९)  
 ते कृत्वा चाश्रमं तत्र न्यवसन्त तपस्विनः ।

अरुन्धत्यपि कल्याणी तपोनित्याऽभवत्तदा ॥ ९-४९-३६ (६३०३०)  
 अरुन्धतीं ततो दृष्ट्वा तीव्रं नियममास्थिताम् ।  
 अथागमत्त्रिनयनः सुप्रीतो वरदस्तदा ॥ ९-४९-३७ (६३०३१)  
 ब्राह्मं रूपं ततः कृत्वा महादेवो महायशाः ।  
 तामभ्येत्याब्रवीद्देवो भिक्षामिच्छाम्यहं शुभे ॥ ९-४९-३८ (६३०३२)  
 प्रत्युवाच ततः सा तं ब्राह्मणं चारुदर्शना ।  
 क्षीणोऽन्नसञ्चयो विप्र बदराणीह भक्षय ॥ ९-४९-३९ (६३०३३)  
 ततोऽब्रवीन्महादेवः पचस्वैतानि सुव्रते ।  
 इत्युक्ता साऽपचत्तानि ब्राह्मणप्रियकाम्यया ।  
 अधिश्रित्य समिद्धेऽग्नौ बदराणि यशस्विनी ॥ ९-४९-४० (६३०३४)  
 दिव्या मनोरमाः पुण्याः कथाः शुश्राव सा तदा ।  
 अतीता सा त्वनावृष्टिर्घोरा द्वादशवार्षिकी ॥ ९-४९-४१ (६३०३५)  
 अनश्नन्त्याः पचन्त्याश्च शृण्वन्त्याश्च कथाः शुभाः ।  
 दिनोपमः स तस्याथ कालोऽतीतः सुदारुणः ॥ ९-४९-४२ (६३०३६)  
 ततस्तु मुनयः प्राप्ताः फलान्यादाय पर्वतात् ।  
 ततः स भगवान्प्रीतः प्रोवाचारुन्धतीं ततः ॥ ९-४९-४३ (६३०३७)  
 उपसर्पस्व धर्मज्ञे यथापूर्वमिमानृषीन् ।  
 प्रीतोऽस्मि तव धर्मज्ञे तपसा नियमेन च ॥ ९-४९-४४ (६३०३८)  
 ततः सन्दर्शयामास स्वरूपं भगवान्हरः ।  
 ततोऽब्रवीत्तदा तेभ्यस्तस्याश्च चरितं महत् ॥ ९-४९-४५ (६३०३९)  
 भवद्भिर्हिमवत्पृष्ठे यत्तपः समुपार्जितम् ।  
 अस्यास्व यत्तपो विप्रा न समं तन्मतं मम ॥ ९-४९-४६ (६३०४०)  
 अनया हि तपस्विन्या तपस्तप्तं सुदुश्चरम् ।  
 अनश्नन्त्या पचन्त्या च समा द्वादश पारिताः ॥ ९-४९-४७ (६३०४१)  
 ततः प्रोवाच भगवांस्तामेवारुन्धतीं पुनः ।  
 वरं वृणीष्व कल्याणि यत्तेऽभिलषितं हृदि ॥ ९-४९-४८ (६३०४२)  
 साऽब्रवीत्पृथुताम्राक्षी देवं सप्तर्षिसंसदि ।  
 भगवान्यदि मे प्रीतस्तीर्थं स्यादिदमद्भुतम् ॥ ९-४९-४९ (६३०४३)  
 सिद्धदेवर्षिदयितं नाम्ना बदरपाचनम् ।  
 तथाऽस्मिन्देवदेवेश त्रिरात्रमुषितः शुचिः ॥ ९-४९-५० (६३०४४)  
 प्राप्नुयादुपवासेन फलं द्वादशवार्षिकम् ।  
 एवमस्त्विति तां देवः प्रत्युवाच तपस्विनीम् ॥ ९-४९-५१ (६३०४५)  
 सप्तर्षिभिः स्तुतो देवस्ततो लोकं ययौ तदा ।  
 ऋषयो विस्मयं जग्मुस्तां दृष्ट्वा चाप्यरुन्धतीम् ।  
 अश्रान्तां चाविवर्णां च क्षुत्पिपासाऽसमायुताम् ॥ ९-४९-५२ (६३०४६)  
 एवं सिद्धिः परा प्राप्ता अरुन्धत्या विशुद्धया ।

यथा त्वया महाभागे मदर्थे संशितव्रते ॥ १-४९-५३ (६३०४७)  
 विशेषो हि त्वया भद्रे व्रते ह्यस्मिन्समर्पितः ।  
 तथा चेदं ददाम्यद्य नियमेन सुतोषितः ।  
 विशेषं तव कल्याणि प्रयच्छामि वरं वरे ॥ १-४९-५४ (६३०४८)  
 अरुन्धत्या वरस्तस्या यो दत्तो वै महात्मना ।  
 तस्य चाहं प्रभावेन तव कल्याणि तेजसा ।  
 प्रवक्ष्यामि परं भूयो वरमत्र यथाविधि ॥ १-४९-५५ (६३०४९)  
 यस्त्वेकां रजनीं तीर्थे वत्स्यते सुसमाहितः ।  
 सस्नात्वा प्राप्स्यते लोकान्देहन्यासात्सुदुर्लभान् ॥ १-४९-५६ (६३०५०)  
 इत्युक्त्वा भगवान्देवः सहस्राक्षः प्रतापवान् ।  
 श्रुतावतीं ततः पुण्यां जगाम त्रिदिवं पुनः ॥ १-४९-५७ (६३०५१)  
 गते वज्रधरे राजंस्तत्र वर्षं पपात ह ।  
 पुष्पाणां भरतश्रेष्ठ दिव्यानां पुण्यगन्धिनाम् ॥ १-४९-५८ (६३०५२)  
 दवदुन्दुभयश्चापि नेदुस्तत्र महास्वनाः ।  
 मारुतश्च ववौ पुण्यः पुण्यगन्धो विशाम्पते ॥ १-४९-५९ (६३०५३)  
 उत्सृज्य तु शुभा देहं जगामास्य च भार्यताम् ।  
 तपसोग्रेण तं लब्ध्वा तेन रेमे सहाच्युत ॥ १-४९-६० (६३०५४)  
 जनमेजय उवाच । १-४९-६१क्ष (५२०४)  
 का तस्या भगवन्माता क्व संवृद्धा च शोभना ।  
 श्रोतुमिच्छाम्यहं विप्र परं कौतूहलं हि मे ॥ १-४९-६१ (६३०५५)  
 वैशम्पायन उवाच । १-४९-६२क्ष (५२०५)  
 भरद्वाजस्य विप्रर्षेः स्कन्नं रेतो महात्मनः ।  
 दृष्ट्वाऽप्सरसमायान्ती घृताचीं पृथलोचनाम् ॥ १-४९-६२ (६३०५६)  
 स तु जग्राह तद्रेतः करेण जपतां वरः ।  
 तदाऽपतत्पर्णपुटे तत्र सा सम्भवत्सुता ॥ १-४९-६३ (६३०५७)  
 तस्यास्तु जातकर्मादि कृत्वा सर्वं तपोधनः ।  
 नाम चास्याः स कृतवान्भरद्वाजो महामुनिः ॥ १-४९-६४ (६३०५८)  
 श्रुतावतीति धर्मात्मा देवर्षिगणसंसदि ।  
 स्वे च तामाश्रमे न्यस्य जगाम हिमवद्वनम् ॥ १-४९-६५ (६३०५९)  
 तत्राप्युपस्पृश्य महानुभावो  
 वसूनि दत्त्वा च महाद्विजेभ्यः ।  
 जगाम तीर्थं सुसमाहितात्मा  
 शक्रस्य वृष्णिप्रवरस्तदानीम् ॥ १-४९-६६ (६३०६०)

इति श्रीमन्महाभारते शल्यपर्वणि हृदप्रवेशपर्वणि  
 एकोनपञ्चाशोऽध्यायः ॥ ४९ ॥

- ९-४९-२३ उपावर्तयत अग्नेऽग्ने प्रसारितवती ॥  
९-४९-२६ तच्चास्या वचनं नित्यमवर्तद्वृदि भारत इति झ षाठः ॥  
९-४९-४९ एकोनपञ्चाशोऽध्यायः ॥

शल्यपर्व - अध्याय ०५०

॥ श्रीः ॥

९.५०. अध्यायः ५०

Mahabharata - Shalya Parva - Chapter Topics

बलभद्रस्येरद्रतीर्थादिगमनम् ॥ १ ॥

तत्तत्तीर्थमाहात्म्यकथनम् ॥ २ ॥

Mahabharata - Shalya Parva - Chapter Text

९-५०-० (६३०६१)

वैशम्पायन उवाच । ९-५०-०क्ष् (५२०६)

इन्द्रतीर्थं ततो गत्वा यदूनां प्रवरो बली ।

विप्रेभ्यो धनरत्नानि ददौ स्नात्वा यथाविधि ॥ ९-५०-१ (६३०६२)

तत्र ह्यमरराजो वै ईजे क्रतुशतेन ह ।

बृहस्पतेश्च देवेशः प्रददौ विपुलं धनम् ॥ ९-५०-२ (६३०६३)

अनर्गलान्सजारूथ्यान्सर्वान्विविधदक्षिणान् ।

आजहर क्रतूस्तत्र यथोक्तं वेदपारगैः ॥ ९-५०-३ (६३०६४)

तान्क्रतून्भरतश्रेष्ठ शतकृत्वो महाद्युतिः ।

पूरयामास विधिवत्ततः ख्यातः शतक्रतुः ॥ ९-५०-४ (६३०६५)

तस्य नाम्ना तु तत्तीर्थं शिवं पुण्यं सनातनम् ।

इन्द्रतीर्थमिति ख्यातं सर्वपापप्रमोचनम् ॥ ९-५०-५ (६३०६६)

उपस्पृश्य च तत्रापि विधिवन्मुसलायुधः ।

ब्राह्मणान्पूजयित्वा च पानाच्छादुनभोजनैः ॥ ९-५०-६ (६३०६७)

शुभं तीर्थवरं तस्माद्रामतीर्थं जगाम ह ।

यत्र रामो महाभागो भार्गवः सुमहातपाः ॥ ९-५०-७ (६३०६८)

असकृत्पृथिवीं कृत्वा हतक्षत्रियपुङ्गवाम् ।

उपाध्यायं पुरस्कृत्य काश्यपं मुनिसत्तमम् ॥ ९-५०-८ (६३०६९)

अयजद्वाजपेयेन सोऽश्वमेधशतेन च ।

प्रददौ दक्षिणार्थं च पृथिवीं सागराम्बराम् ॥ ९-५०-९ (६३०७०)

रामो दत्त्वा धनं तत्र द्विजेभ्यो जनमेजय ।  
 उपस्पृश्य यथान्यायं पूजयित्वा तथा द्विजान् ॥ ९-५०-१० (६३०७१)  
 पुण्यतीर्थे शुभे देशे वसु दत्त्वा हलायुधः ।  
 मुनींश्चैवाभिवाद्याथ यमुनातीर्थमागमत् ।  
 यत्रानयामास तदा राजसूयमपाम्पतिः ॥ ९-५०-११ (६३०७२)  
 दितेः सुतान्महाभागो वरुणो वै सितप्रभः ।  
 यत्र निर्जित्य सङ्ग्रामे मानुषान्दानवांस्तथा ।  
 गन्धर्वात्राक्षसांश्चैव वरुणः परवीरहा ॥ ९-५०-१२ (६३०७३)  
 तस्मिन्क्रतुवरे वृत्ते सङ्ग्रामः समजायत ।  
 देवानां दानवानां च त्रैलोक्यस्य भयावहः ॥ ९-५०-१३ (६३०७४)  
 राजसूये क्रतुश्रेष्ठे निवृत्ते जनमेजय ।  
 जायते सुमहाघोरः संक्षयः क्षत्रियान्प्रति ॥ ९-५०-१४ (६३०७५)  
 हलायुधस्तदा रामस्तस्मिंस्तीर्थवरे शुभे ।  
 तत्रस्नात्वा च दत्त्वा च द्विजेभ्यो वसु माधवः ॥ ९-५०-१५ (६३०७६)  
 वनमाली ततो हृष्टः स्तूयमानो द्विजातिभिः ।  
 तस्मादादित्यतीर्थं च जगाम कमलेक्षणः ॥ ९-५०-१६ (६३०७७)  
 यत्रेष्ट्वा भगवाञ्ज्योतिर्भास्करो राजसत्तम ।  
 ज्योतिषामाधिपत्यं च प्रभावं चाभ्यपद्यत ॥ ९-५०-१७ (६३०७८)  
 तस्या नद्यास्तु तीरे वै सर्वे देवाः सवासवाः ।  
 विश्वेदेवाः समरुतो गन्धर्वाप्सरसश्च ह ॥ ९-५०-१८ (६३०७९)  
 द्वैपायनः शुकश्चैव कृष्णश्च मधुसूदनः ।  
 यक्षाश्च राक्षसाश्चैव पिशाचाश्च विशाम्पते ॥ ९-५०-१९ (६३०८०)  
 एते चान्ये च बहवो योगसिद्धाः सहस्रशः ।  
 तस्मिंस्तीर्थे सरस्वत्याः शिवे पुण्ये परन्तप ॥ ९-५०-२० (६३०८१)  
 तत्र हत्वा पुरा विष्णुरसुरौ मधुकैटभौ ।  
 आप्लुत्य भरतश्रेष्ठ तीर्थप्रवर उत्तमे ॥ ९-५०-२१ (६३०८२)  
 द्वैपायनश्च धर्मात्मा तत्रैवाप्लुत्य भारत ।  
 सम्प्राप्तः परमं योगं सिद्धिं च परमां गतः ॥ ९-५०-२२ (६३०८३)  
 असितो देवलश्चैव तस्मिन्नेव महातपाः ।  
 परमं योगमास्थाय ऋषिर्योगमवाप्तवान् ॥ ९-५०-२३ (६३०८४)

इति श्रीमन्महाभारते शल्यपर्वणि हृदप्रवेशपर्वणि

पञ्चाशोऽध्यायः ॥ ५० ॥

Mahabharata - Shalya Parva - Chapter Footnotes

९-५०-१ आनयामास मुनीनित्यनुषज्ज्यते । राजसूयं कर्तुमिति शेषः ॥

शल्यपर्व - अध्याय ०५१

॥ श्रीः ॥

१.५१. अध्यायः ५१

Mahabharata - Shalya Parva - Chapter Topics

देवलजैगीषव्ययोश्चरित्रकीर्तनम् ॥ १ ॥

बलभद्रस्यादित्यतीर्थात्सोमतीर्थगमनम् ॥ २ ॥

Mahabharata - Shalya Parva - Chapter Text

१-५१-० (६३०८५)

वैशम्पायन उवाच । १-५१-०क्ष् (५२०७)

तस्मिन्नेव तु धर्मात्मा वसति स्म तपोधनः ।

गार्हिस्थ्यं धर्ममास्थाय ह्यसितो देवलः पुरा ॥ १-५१-१ (६३०८६)

धर्मनित्यः शुचिर्दान्तो यज्ञशीलो महातपाः ।

कर्मणा मनसा वाचा समः सर्वेषु जन्तुषु ॥ १-५१-२ (६३०८७)

अक्रोधनो महाराज तुल्यनिन्दात्मसंस्तुतिः ।

प्रियाप्रिये तुल्यवृत्तिर्यमवत्समदर्शनः ॥ १-५१-३ (६३०८८)

काञ्चने लोष्टके चैव समदर्शी महातपाः ।

देवानपूजयन्नित्यमतिथींश्च द्विजैः सह ।

ब्रह्मचर्यरतो नित्यं सदा धर्मपरायणः ॥ १-५१-४ (६३०८९)

ततोऽभ्येत्य महाभाग योगमास्थाय भिक्षुकः ।

जैगीषव्यो मुनिर्धीमास्तस्मिंस्तीर्थे समाहितः ॥ १-५१-५ (६३०९०)

देवलस्याश्रमे राजन्न्यवसत्स महाद्युतिः ।

योगनित्यो महाराज सिद्धिं प्राप्तो महातपाः ॥ १-५१-६ (६३०९१)

तं तत्र वसमानं तु जैगीषव्यं महामुनिम् ।

देवलो दर्शयन्नेव नैवायुञ्जत धर्मतः ॥ १-५१-७ (६३०९२)

एवं तयोर्महाराज दीर्घकालो व्यतिक्रमत् ॥ १-५१-८ (६३०९३)

जैगीषव्यो मुनिस्तं तु ददर्शाथ स केवलम् ।

आहारकाले मतिमान्परिव्राड् जमेजय ॥ १-५१-९ (६३०९४)

उपातिष्ठत धर्मज्ञो भैक्षकाले स देवलम् ।

गौरवं परमं चक्रे प्रीतिं च विपुलां तथा ॥ १-५१-१० (६३०९५)

देवलस्तु यथाशक्ति पूजयामास भारत ।

ऋषिदृष्टेन विधिना समा बहीः समाहितः ॥ १-५१-११ (६३०९६)

कदाचित्तस्य नृत्ये देवलस्य महात्मनः ।  
 चिन्ता सुमहती जाता मुनिं दृष्ट्वा महाद्युतिम् ॥ ९-५१-१२ (६३०९७)  
 समास्तु समतिक्रान्ता बह्व्यः पूजयतो मम ।  
 न चायमलसो भिक्षुरभ्यभाषत किञ्चन ॥ ९-५१-१३ (६३०९८)  
 एवं विगणयन्नेव स जगाम महोदधिम् ।  
 अन्तरिक्षचरः श्रीमान्कलशं गृह्य देवलं ॥ ९-५१-१४ (६३०९९)  
 गच्छन्नेव स धर्मात्मा समुद्रं सरितां परिम् ।  
 जैगीषव्यं ततोऽपश्यद्रतं प्रागेव भारत ॥ ९-५१-१५ (६३१००)  
 ततः सविस्मयश्चिन्तां जगामाथामितप्रभः ।  
 कथं सिक्षुरचं प्राप्तः समुद्रे स्नात एव च ॥ ९-५१-१६ (६३१०१)  
 इत्येवं चिन्तयामास महर्षिरसितस्तदा ।  
 स्नात्वा सखुद्रे विधिवच्छुचिर्जप्यं जजाप सः ॥ ९-५१-१७ (६३१०२)  
 कृतजः श्रीमानाश्रयं च जगाम ह ।  
 गृहीत्वा जनमेजय ॥ ९-५१-१८ (६३१०३)  
 ततः स प्रविशन्नेव स्वमाश्रमपदं मुनिः ।  
 तत्र जैगीषव्यमपश्यत ॥ ९-५१-१९ (६३१०४)  
 न व्याहरति चैवेनं जैगीषव्यः कथञ्चन ।  
 वसति स्म महातपाः ॥ ९-५१-२० (६३१०५)  
 तं दृष्ट्वा चाप्लुतं तोये सामरे सागरोपमम् ।  
 प्रविष्टः चापि पूर्वमेव ददर्श सः ॥ ९-५१-२१ (६३१०६)  
 देवलो राजश्चिन्तयामास बुद्धिमान् ।  
 तपसो जैगीषव्यास्व योगजम् ॥ ९-५१-२२ (६३१०७)  
 चिन्तयामास राजेन्द्र तदा स मुनिसत्तमः ।  
 मया दृष्टः समुद्रे च आश्रमे च कथंन्वयम् ॥ ९-५१-२३ (६३१०८)  
 एवं विगणयन्नेव स मुनिर्मन्त्रपारगः ।  
 उत्पपाताश्रमात्तस्मादन्तरिक्षं विशाम्पते ।  
 जिज्ञासार्थं तदा भिक्षोर्जैगीषव्यस्य देवलः ॥ ९-५१-२४ (६३१०९)  
 सोऽन्तरिक्षचरान्सिद्धान्समपश्यत्समाहितान् ।  
 जैगीषव्यं च तैः सिद्धैः पूज्यमानमपश्यत ॥ ९-५१-२५ (६३११०)  
 ततोऽसितः सुसंरब्धो व्यवसायी दृढव्रतः ।  
 अपश्यद्वै दिवं यातं जैगीषव्यं स देवलः ॥ ९-५१-२६ (६३१११)  
 तस्माच्च पितृलोकं तं व्रजन्तं सोऽन्वपश्यत ।  
 पितृलोकाच्च तं यातं याम्यं लोकमपश्यत ॥ ९-५१-२७ (६३११२)  
 गतस्मादादित्यलोकं च व्रजन्तं सोऽन्वपश्यत ।  
 तस्मादपि समुत्पत्य सोमलोकमभिष्टुतम् ।  
 व्रजन्तमन्वपश्यत्स जैगीषव्यं स देवलः ॥ ९-५१-२८ (६३११३)



लोकान्समुत्पतन्तं तु शुभानेकान्तयाजिनाम् ।  
ततोऽग्निहोत्रिणां लोकांस्ततश्चाप्युत्पपात ह ॥ ९-५१-२९ (६३११४)  
दर्शं च पौर्णमासं च ये यजन्ति तपोधनाः ।  
तेभ्यः स ददृशे धीमाँल्लोकेभ्यः पशुयाजिनाम् ।  
व्रजन्तं लोकममलमपश्यद्देवपूजितम् ॥ ९-५१-३० (६३११५)  
चातुर्मास्यैर्बहुविधैर्यजन्ते ये तपोधनाः ।  
तेषां स्थानं ततो यतां तथाऽग्निष्टोमयाजिनाम् ॥ ९-५१-३१ (६३११६)  
अग्निष्टुतेन च तथा ये यजन्ति तपोधनः ।  
तत्स्थानमनुसम्प्राप्तमन्वपश्यत देवलः ॥ ९-५१-३२ (६३११७)  
वाजपेयं ऋतुवरं तथा बहुसुवर्णकम् ।  
आहरन्ति महाप्राज्ञास्तेषां लोकेष्वपश्यत ॥ ९-५१-३३ (६३११८)  
यजन्ते राजसूयेन पुण्डरीकेण चैव ये ।  
तेषां लोकेष्वपश्यच्च जैगीषव्यं स देवलः ॥ ९-५१-३४ (६३११९)  
अश्वमेधं ऋतुवरं नरमेधं तथैव च ।  
आहरन्ति नरश्रेष्ठास्तेषां लोकेष्वपश्यत ॥ ९-५१-३५ (६३१२०)  
सर्वमेधं च दुष्प्रापं तथा सौत्रामणिं च ये ।  
तेषां लोकेष्वपश्यच्च जैगीषव्यं स देवलः ॥ ९-५१-३६ (६३१२१)  
द्वादशाहैश्च सत्रैश्च यजन्ते विविधैर्नृप ।  
तेषां लोकेष्वपश्यच्च जैगीषव्यं स देवलः ॥ ९-५१-३७ (६३१२२)  
मैत्रावरुणयोर्लोकानादित्यानां तथैव च ।  
सलोकतामनुप्राप्तमपश्यत ततोऽसितः ॥ ९-५१-३८ (६३१२३)  
रुद्राणां च वसूनां च स्थानं यच्च बृहस्पतेः ।  
तानि सर्वाण्यतीतं च समपश्यत्ततोऽसितः ॥ ९-५१-३९ (६३१२४)  
आरुह्य च गवां लोकं प्रयान्तं ब्रह्मसत्रिणाम् ।  
लोकानपश्यद्गच्छन्तं जैगीषव्यं ततोऽसितः ॥ ९-५१-४० (६३१२५)  
त्रील्लोकान्प्रवरान्विप्रमुत्पतन्तं स्वतेजसा ।  
पतिव्रतानां लोकांश्च व्रजन्तं सोऽन्वपश्यत ॥ ९-५१-४१ (६३१२६)  
ततो मुनिवरं भूयो जैगीषव्यमथासितः ।  
नान्वपश्यत लोकस्थमन्तर्हितमरिन्दम ॥ ९-५१-४२ (६३१२७)  
सोऽचिन्तयन्महाभागो जैगीषव्यस्य देवलः ।  
प्रभावं सुव्रतत्वं च सिद्धिं योगस्य चातुलाम् ॥ ९-५१-४३ (६३१२८)  
असितोऽपृच्छत तदा सिद्धाँल्लोकेषु सत्तमान् ।  
प्रयतः प्राञ्जलिर्भूत्वा धीरस्तान्ब्रह्मचारिणः ॥ ९-५१-४४ (६३१२९)  
जैगीषव्यं न पश्यामि तं शंसन्तु तपोधनाः ।  
एतदिच्छाम्यहं श्रोतुं परं कौतूहलं हि मे ॥ ९-५१-४५ (६३१३०)  
सिद्धा ऊचुः । ९-५१-४६क्ष (५२०८)

शृणु देवल भूतार्थं शंसतां नो दृढव्रत ।  
 जैगीषव्यो गतो लोकं शाश्वतं ब्रह्मणोक्षयम् ॥ ९-५१-४६ (६३१३१)  
 वैशम्पायन उवाच । ९-५१-४७क्ष (५२०९)  
 स श्रुत्वा वचनं तेषां सिद्धानां ब्रह्मचारिणाम् ।  
 असिता देवलस्तूर्णमुत्पपात पपात च ॥ ९-५१-४७ (६३१३२)  
 ततः सिद्धास्त ऊचुर्हि देवलं पुनरेव ह ।  
 न देवलगतिस्तत्र तव गन्तुं तपोधन ।  
 ब्रह्मणः सदने विप्र जैगीषव्यो यदाप्तवान् ॥ ९-५१-४८ (६३१३३)  
 वैशम्पायन उवाच । ९-५१-४९क्ष (५२१०)  
 तेषां तद्वचनं श्रुत्वा सिद्धानां देवलः पुनः ।  
 आनुपूर्व्येण लोकांस्तान्सर्वानवततार ह ॥ ९-५१-४९ (६३१३४)  
 स्वमाश्रमपदं पुण्यमाजगाम पतङ्गवत् ।  
 प्रविशन्नेव चापश्यज्जैगीषव्यं स देवलः ॥ ९-५१-५० (६३१३५)  
 ततो बुद्ध्या व्यगणयद्देवलो धर्मयुक्तया ।  
 दृष्ट्वा प्रभावं तपसो जैगीषव्यस्य योगजम् ॥ ९-५१-५१ (६३१३६)  
 ततोऽब्रविन्महात्मानं जैगीषव्यं स देवलः ।  
 विनयावनतो राजन्नुपसर्प्य महामुनिम् ।  
 मोक्षधर्मं समास्थातुमिच्छेयं भगवन्नहम् ॥ ९-५१-५२ (६३१३७)  
 तस्य तद्वचनं श्रुत्वा उपदेशं चकार सः ।  
 विधिं योगस्य परमं कार्याकार्यस्य शास्त्रतः ॥ ९-५१-५३ (६३१३८)  
 सन्नाये कृतबुद्धिं तं ततो दृष्ट्वा महातपाः ।  
 सर्वाश्वास्य क्रियाश्चक्रे विधिदृष्टेन कर्मणा ॥ ९-५१-५४ (६३१३९)  
 सन्नयासे कृतबुद्धिं तं भूतानि पितृभिः सह ।  
 ततो दृष्ट्वा प्ररुदुः कोऽस्मान्संविभजिष्यति ॥ ९-५१-५५ (६३१४०)  
 देवलस्तु वचः श्रुत्वा भूतानां करुणं तथा ।  
 दिशो दश व्याहरतां मोक्षं त्यक्तुं मनो दधे ॥ ९-५१-५६ (६३१४१)  
 ततस्तु फलमूलानि पवित्राणि च भारत ।  
 पुष्पाण्योषधयश्चैव रोरुयन्ते सहस्रशः ॥ ९-५१-५७ (६३१४२)  
 पुनर्नो देवलः क्षुद्रो नूनं छेत्स्यति दुर्मतिः ।  
 अभयं सर्वभूतेभ्यो यो दत्त्वा नावबुध्यते ॥ ९-५१-५८ (६३१४३)  
 ततो भूयो व्यगणयत्स्वबुद्ध्या मुनिसत्तमः ।  
 मोक्षे गार्हस्थ्यधर्मे वा किञ्च श्रेयस्करं भवेत् ॥ ९-५१-५९ (६३१४४)  
 इति निश्चित्य मनसा देवलो राजसत्तम ।  
 त्यक्त्वा गार्हस्थ्यधर्मं स मोक्षधर्ममरोचयत् ॥ ९-५१-६० (६३१४५)  
 एवमादीनि सञ्चिन्त्य देवलो निश्चयान्वितः ।  
 प्राप्तवान्परमां सिद्धिं परं योगं च भारत ॥ ९-५१-६१ (६३१४६)

ततो देवाः समागम्य बृहस्पतिपुरोगमाः ।  
 जैगीषव्यं तपश्चास्य प्रशंसन्ति तपस्विनः ॥ ९-५१-६२ (६३१४७)  
 अथाब्रवीदृषिवरो देवान् नै नारदस्तथा ।  
 जैगीषव्ये तपो नास्ति विस्मापयति योऽसितम् ॥ ९-५१-६३ (६३१४८)  
 तमेवंवादिनं धीरं प्रत्यूचुस्ते दिवोकसः ।  
 नैवमित्येव शंसन्तो जैगीषव्यं महामुनिम् ॥ ९-५१-६४ (६३१४९)  
 नातः परतरं किञ्चित्तुल्यमस्ति प्रभावतः ।  
 तेजसस्तपसश्चास्य योगस्य च महात्मनः ॥ ९-५१-६५ (६३१५०)  
 एवं प्रभावो धर्मात्मा जैगीषव्यस्तथाऽसितः ।  
 तयोरिदं स्थानवरं तीर्थं चैव महात्मनोः ॥ ९-५१-६६ (६३१५१)  
 तत्राप्युपस्पृश्य ततो महात्मा  
 दत्त्वा च वित्तं हलभृद्भिर्द्वजेभ्यः ।  
 अवाप्य धर्मं परमार्थकर्मा  
 जगाम सोमस्य महाxxxxxxx र्थम् ॥ ९-५१-६७ (६३१५२)

इति श्रीमन्महाभारते शल्यपर्वणि हृदप्रवेशपर्वणि  
 एकपञ्चाशत्तमोऽध्यायः ॥ ५१ ॥

Mahabharata - Shalya Parva - Chapter Footnotes

९-५१-७ नैवापुञ्चत धर्मतः इति छ पाठः ॥  
 ९-५१-८ न्यतिक्रमत् व्यत्यक्रामत् ॥  
 ९-५१-१६ असितप्रभ इति छ पाठः ॥  
 ९-५१-४६ भूतार्थं यथाभूतार्थम् ॥  
 ९-५१-४७ उत्पपात ब्रह्मलोकं गन्तुमिति शेषः । पपात च गगनात् ॥  
 ९-५१-५४ सर्वाः क्रिया उत्सर्गेष्ट्यादयः ॥  
 ९-५१-५६ मोक्षं सन्न्यासं त्यक्तुं मनो दधे । उत्सृष्टा नामगनीनां  
 पुनराधानं कर्तुमैच्छत् ॥  
 ९-५१-६६ असितो देवल ॥  
 ९-५१-५१ एकपञ्चाशत्ततोऽध्यायः ॥

शल्यपर्व - अध्याय ०५२

॥ श्रीः ॥

९.५२. अध्यायः ५२

Mahabharata - Shalya Parva - Chapter Topics

दधीचिसारस्वतयोश्चरितवर्णनम् ॥ १ ॥

९-५२-० (६३१५३)

वैशम्पायन उवाच । ९-५२-०क्ष् (५२११)

यत्रेजिवानुडुपती राजसूयेन भारत ।

यस्मिन्वृत्ते महानासीत्सङ्ग्रामस्तारकामयः ॥ ९-५२-१ (६३१५४)

तत्राप्युपस्पृश्य बलो दत्त्वा दानानि चात्मवान् ।

सारस्वतस्य धर्मात्मा मुनेस्तीर्थं जगाम ह ॥ ९-५२-२ (६३१५५)

यत्र द्वादशवार्षिक्यामनावृष्ट्यां द्विजोत्तमान् ।

वेदानध्यापयामास पुरा सारस्वतो मुनिः ॥ ९-५२-३ (६३१५६)

जनमेजय उवाच । ९-५२-४क्ष् (५२१२)

कथं द्वादशवार्षिक्यामनावृष्ट्यां द्विजोत्तमान् ।

वेदानध्यापयामास पुरा सारस्वतो मुनिः ॥ ९-५२-४ (६३१५७)

वैशम्पायन उवाच । ९-५२-५क्ष् (५२१३)

आसीत्पूर्वं महाराज मुनिर्धीमान्महातपाः ।

दधीचिरिति विख्यातो ब्रह्मचारी जितेन्द्रियः ॥ ९-५२-५ (६३१५८)

तस्यातितपसः शक्रो बिभेति सततं विभो ।

न स लोभयितुं शक्यः फलैर्बहुविधैरपि ॥ ९-५२-६ (६३१५९)

प्रलोभनार्थं तस्याथ प्राहिणोत्पाकशासनः ।

दिव्यामप्सरसं पुण्यां दर्शनीयामलम्बुसाम् ॥ ९-५२-७ (६३१६०)

तस्य तर्पयतो देवान्सरस्वत्यां महात्मनः ।

समीपतो महाराज सोपातिष्ठत भामिनी ॥ ९-५२-८ (६३१६१)

तां दिव्यवपुषं दृष्ट्वा तस्यर्षेर्भावितात्मनः ।

रेतः स्कन्नं सरस्वत्यां तस्मा जग्राह निम्नगा ॥ ९-५२-९ (६३१६२)

कुक्षौ चाप्यदधदृष्टा तद्रेतः पुरुषर्षभ ।

सा दधार च तं गर्भं पुत्रहेतोर्महात्मनः ॥ ९-५२-१० (६३१६३)

सुषुवे चापि समये पुत्रं सारस्वतं वरम् ।

जगाम पुत्रमादाय तमृषिं प्रति च प्रभो ॥ ९-५२-११ (६३१६४)

ऋषिसंसदि तं दृष्ट्वा सा नदी मुनिसत्तमम् ।

ततः प्रोवाच राजेन्द्र ददती पुत्रमस्य तम् ।

ब्रह्मर्षे तव पुत्रोऽयं त्वद्भक्त्या धारितो मया ॥ ९-५२-१२ (६३१६५)

दृष्ट्वा तेऽप्सरसं रेतो यत्स्कन्नं प्रागलम्बुसाम् ।

तत्कुक्षिणाऽहं ब्रह्मर्षे त्वद्भक्त्या धृतवत्यहम् ॥ ९-५२-१३ (६३१६६)

न विनाशमिदं गच्छेत्त्वत्तेज इति निश्चयात् ।

प्रतिगृहीष्व पुत्रं स्वं मया दत्तमनिन्दितम् ॥ ९-५२-१४ (६३१६७)

इत्युक्तः प्रतिजग्राह प्रीतिं चावाप पुष्कलाम् ।  
 पितृवच्चोपजिघ्रत्तं मूर्ध्नि प्रेम्णा द्विजोत्तमः ॥ ९-५२-१५ (६३१६८)  
 परिष्वज्य चिरं कालं तदा भरतसत्तम ।  
 सरस्वत्यै वरं प्रादात्प्रीयमाणो महामुनिः ॥ ९-५२-१६ (६३१६९)  
 विश्वेदेवाः सपितरो गन्धर्वाप्सरसां गणाः ।  
 तृप्तिं यास्यन्ति सुभगे तर्प्यमाणास्तवाम्भसा ॥ ९-५२-१७ (६३१७०)  
 इत्युक्त्वा स तु तुष्टाव वचोभिर्वै महानदीम् ।  
 प्रीतः परमहृष्टात्मा यथावच्छृणु पार्थिव ॥ ९-५२-१८ (६३१७१)  
 दधीचिरुवाच । ९-५२-१९क्ष् (५२१४)  
 प्रस्रुताऽसि महाभागे सरसो ब्रह्मणः पुरा ।  
 जानन्ति त्वां सरिच्छ्रेष्ठे मुनयः संशितव्रताः ॥ ९-५२-१९ (६३१७२)  
 मम प्रियकरी चापि सततं प्रियदर्शने ।  
 तस्मात्सारस्वतं पुत्रमदधा वरवर्णिनि ॥ ९-५२-२० (६३१७३)  
 तवैव नाम्ना प्रथितः पुत्रस्ते लोकभावनः ।  
 सारस्वत इति ख्यातो भविष्यति महातपाः ॥ ९-५२-२१ (६३१७४)  
 एष द्वादशवार्षिक्यामनावृष्ट्यां द्विजर्षभान् ।  
 सारस्वतो महाभागे वेदानध्यापयिष्यति ॥ ९-५२-२२ (६३१७५)  
 पुण्याभ्यश्च सरिद्भ्यस्त्वं सदा पुण्यतमा शुभे ।  
 भविष्यसि महाभागे मत्प्रसादात्सरस्वति ॥ ९-५२-२३ (६३१७६)  
 एवं स्त संस्तुता तेन वरं लब्ध्वा महानदी ।  
 पुत्रमादाय मुदिता जगाम भरतर्षभ ॥ ९-५२-२४ (६३१७७)  
 एतस्मिन्नेव काले तु विरोधे देवदानवैः ।  
 शक्रः प्रहरणान्विषी लोकांस्त्रीन्विचचार ह ॥ ९-५२-२५ (६३१७८)  
 न चोपलेभे भगवाञ्शक्रः प्रहरणं तदा ।  
 यद्वै तेषां भवेद्योग्यं वधाय विबुधद्विषाम् ॥ ९-५२-२६ (६३१७९)  
 ततोऽब्रवीत्सुराञ्शक्रो न मे शक्याः सुरारयः ।  
 ऋतेऽस्थिभिर्दधीचस्य निहन्तुं त्रिदशद्विषः ॥ ९-५२-२७ (६३१८०)  
 तस्माद्यत्नादृषिश्रेष्ठो याच्यतां कार्यसिद्धये ।  
 दधीचास्थीनि देहीति तैर्वधिष्यामहे रिपून् ॥ ९-५२-२८ (६३१८१)  
 स च तैर्याचितोऽस्थीनि यत्नादृषिवरस्तदा ।  
 साहाय्यं नः कुरुष्वेति चकारैवाविचारयन् ॥ ९-५२-२९ (६३१८२)  
 स लोकानक्षयान्प्राप्तो देवप्रियकरस्तदा ।  
 तस्यास्थिभिरथो शक्रः सम्प्रहृष्टमनास्तदा ॥ ९-५२-३० (६३१८३)  
 कारयामास दिव्यानि नानाप्रहरणान्युत ।  
 गदा वज्राणि चक्राणि गुरुन्दण्डांश्च पुष्कलान् ॥ ९-५२-३१ (६३१८४)  
 स हि तीव्रेण तपसा सम्भृतः परमर्षिणा ।

प्रजापतिसुतेनाथ भृगुणा लोकभावनः ॥ १-५२-३२ (६३१८५)  
 अतिकायः स तेजस्वी लोकसारो विनिर्मितः ।  
 जज्ञे शैलगुरुः प्रांशुर्महिम्ना प्रथितः प्रभुः ॥ १-५२-३३ (६३१८६)  
 नित्यमुद्विजते चास्य तेजसः पाकशासनः ॥ १-५२-३४ (६३१८७)  
 तेन वज्रेण भगवान्मन्त्रयुक्तेन भारत ।  
 भृशं क्रोधविसृष्टेन ब्रह्मतेजोद्धवेन च ।  
 दैत्यदानववीराणां जघान नवतीर्नव ॥ १-५२-३५ (६३१८८)  
 अथ काले व्यतिक्रान्ते महत्यतिभयङ्करी ।  
 अनावृष्टिरनुप्राप्ता राजन्द्वादशवार्षिकी ॥ १-५२-३६ (६३१८९)  
 तस्यां द्वादशवार्षिक्यामनावृष्ट्यां महर्षयः ।  
 वृत्यर्थं प्राद्रवन्नाजन्क्षुधार्ताः सर्वतोदिशम् ॥ १-५२-३७ (६३१९०)  
 दिग्भ्यस्तान्प्रद्रुतान्द्रष्टृवा मुनिः सारस्वतस्तदा ।  
 गमनाय मतिं चक्रे तं प्रोवाच सरस्वती ॥ १-५२-३८ (६३१९१)  
 न गन्तव्यमितः पुत्र तवाहारमहं सदा ।  
 दास्यामि मत्स्यप्रवरानुष्यतामिह भारत ॥ १-५२-३९ (६३१९२)  
 इत्युक्तस्तर्पयामास स पितृन्देवतास्तथा ।  
 आहारमकरोन्नित्यं प्राणान्वेदांश्च धारयन् ॥ १-५२-४० (६३१९३)  
 अथ तस्यामनावृष्ट्यामतीतायां महर्षयः ।  
 अन्योन्यं परिपप्रच्छुः पुनः स्वाध्यायकारणात् ॥ १-५२-४१ (६३१९४)  
 तेषां क्षुधापरीतानां नष्टा देवा विधावताम् ।  
 सर्वेषामेव राजेन्द्र न किञ्चित्प्रतिभाति ह ॥ १-५२-४२ (६३१९५)  
 अथ कश्चिद्दृषिस्तेषां सारस्वतमुपेयिवान् ।  
 कुर्वाणं संशितात्मानं स्वाध्यायमृषिसत्तमम् ॥ १-५२-४३ (६३१९६)  
 स गत्वाऽचष्ट तेभ्यश्च सारस्वतमृषिं प्रभुम् ।  
 स्वाध्यायममरप्रख्यं कुर्वाणं विजने वने ॥ १-५२-४४ (६३१९७)  
 ततः सर्वे समाजगमुस्तत्र राजन्महर्षयः ।  
 सारस्वतं मुनिश्रेष्ठमिदमूचुः समागताः ॥ १-५२-४५ (६३१९८)  
 अस्मानध्यापयस्वेति तानुवाच ततो मुनिः ।  
 शिष्यत्वमुपागच्छध्वं विधिना च ममेत्युत ॥ १-५२-४६ (६३१९९)  
 तत्राब्रुवन्मुनिगणा बालस्त्वमसि पुत्रक ।  
 स तानाह न मे धर्मो नश्येदिति पुनर्मुनीन् ॥ १-५२-४७ (६३२००)  
 यो ह्यधर्मेण वै ब्रूयाद्गृहीयाद्योऽप्यधर्मतः ।  
 म्रियेतां तावुभौ क्षिप्रं स्यातां वा वैरिणावुभौ ॥ १-५२-४८ (६३२०१)  
 न हायनैर्न पलितैर्न वित्तेन न बन्धुभिः ।  
 ऋषयश्चक्रिरे धर्मं योऽनूचानः स नो महान् ॥ १-५२-४९ (६३२०२)  
 एतच्छ्रुत्वा वचस्तस्य मनुयस्ते विधानतः ।

तस्माद्देवाननुप्राप्य पुनर्धर्मं प्रचक्रिरे ॥ १-५२-५० (६३२०३)  
षष्टिर्मुनिसहस्राणि शिष्यत्वं प्रतिपेदिरे ।  
सारस्वतस्य विप्रर्षेर्वेदस्वाध्यायकारणात् ॥ १-५२-५१ (६३२०४)  
मुष्टिं मुष्टिं ततः सर्वे दर्भाणां ते ह्युपाहरन् ।  
तस्यासनार्थं विप्रर्षेर्बालस्यापि वशे स्थिताः ॥ १-५२-५२ (६३२०५)  
तत्रापि दत्त्वा वसु रौहिणेयो  
महाबलः केशवपूर्वजोऽथ  
जगाम तीर्थं मुदितः क्रमेण  
तं वृद्धकन्याश्रममे व वीरः ॥ ॥ १-५२-५३ (६३२०६)

इति श्रीमन्महाभारते शल्यपर्वणि हृदप्रवेशपर्वणि  
द्विपञ्चाशत्तमोऽध्यायः ॥ ५२ ॥

Mahabharata - Shalya Parva - Chapter Footnotes

१-५२-५ दधीच इति इति छ्ण षाठः ॥  
१-५२-१२ ऋषिसंसादितं दृष्ट्वेति क छ्ण षाठः । तत्र संसादितं  
परिवारितमित्यर्थः ॥  
१-५२-२८ दधीचोऽस्थिनीति छ्ण षाठः ॥  
१-५२-२९ प्राणत्यागं कुरुश्रेष्ठ चकारैवाविचारयषिति झ षाठः ॥  
१-५२-३४ अस्य मुनेः ॥  
१-५२-३५ तेन तदस्थिजेन वज्रेण नवतीर्नव दशाधिकां अष्टशतीम् ॥  
१-५२-५२ द्विपञ्चाशत्तमोऽध्यायः ॥

---

शल्यपर्व - अध्याय ०५३

॥ श्रीः ॥

१.५३. अध्यायः ५३

Mahabharata - Shalya Parva - Chapter Topics

वृद्धकन्याचरित्रकथनम् ॥ १ ॥

Mahabharata - Shalya Parva - Chapter Text

१-५३-० (६३२०७)

जनमेजय उवाच । १-५३-०क्ष् (५२१५)

कथं कुमारी भगवंस्तपोयुक्ता ह्यभूत्पुरा ।

किमर्थं च तपस्तेपे को वाऽस्या नियमोऽभवत् ॥ १-५३-१ (६३२०८)

सुदुष्करमिदं ब्रह्मांस्त्वत्तः श्रुतमनुत्तमम् ।  
आख्याहि तत्त्वमखिलं यथा तपसि सा स्थिता ॥ ९-५३-२ (६३२०९)  
वैशम्पायन उवाच । ९-५३-३क्ष (५२१६)  
ऋषिरासीन्महावीर्यः कुणिर्गार्ग्यो महायशाः ।  
स तप्त्वा विपुलं राजंस्तपो वै तपतां वरः ।  
तपसाऽथ सुतां सुभ्रूं समुत्पादितवान्विभुः ॥ ९-५३-३ (६३२१०)  
तां च दृष्ट्वा मुनिः प्रीतः कुणिर्गार्ग्यो महायशाः ।  
जगाम त्रिदिवं राजन्संत्यज्येह कलेवरम् ॥ ९-५३-४ (६३२११)  
सुभ्रूः सा ह्यथ कल्याणी पुण्डरीकनिभेक्षणा ।  
महता तपसोग्रेण कृत्वाश्रममनिन्दिता ॥ ९-५३-५ (६३२१२)  
उपवासैः पूजयन्ती पितृन्देवांश्च सा पुरा ।  
तस्यास्तु तपसोग्रेण महान्कालोऽत्यगानृप ॥ ९-५३-६ (६३२१३)  
सा पित्रा दीयमानापि पतिं नैच्छदनिन्दिता ।  
आत्मनः सदृशं सा तु भर्तारं नान्वपश्यत् ॥ ९-५३-७ (६३२१४)  
ततः सा तपसोग्रेण पीडयित्वाऽऽत्मनस्तनुम् ।  
पितृदेवार्चनरता बभूव विजने वने ॥ ९-५३-८ (६३२१५)  
साऽऽत्मानं मन्यमाना तु कृतकृत्यं श्रमान्विता ।  
गजगाम वृद्धभावं तु कौमारब्रह्मचारिणी ॥ ९-५३-९ (६३२१६)  
वार्धकेन च राजेन्द्र तपसा चैव कर्शिता ।  
सा नाशकद्यदा गन्तुं पदात्पदमपि स्वयम् ॥ ९-५३-१० (६३२१७)  
चकार गमने बुद्धिं परलोकाय वै तदा ।  
मोक्तुकामां तु तां दृष्ट्वा शरीरं नारदोऽब्रवीत् ॥ ९-५३-११ (६३२१८)  
असंस्कृतायाः कन्यायाः कुतो लोकास्तवानघे ।  
एवं तु श्रुतमस्माभिर्देवलोके महाव्रते ॥ ९-५३-१२ (६३२१९)  
तपः परमकं प्राप्तं न तु लोकास्त्वया जिताः ।  
तन्नारदवचः श्रुत्वा साऽब्रवीदृषिसंसदि ॥ ९-५३-१३ (६३२२०)  
तपसोऽर्धं प्रयच्छामि पाणिग्राहस्य सत्तमाः ।  
इत्युक्तेऽस्यास्तु जग्राह पाणिं गालवसम्भवः ॥ ९-५३-१४ (६३२२१)  
ऋषिः प्राक् शृङ्गवान्नाम समयं चेममब्रवीत् ।  
समयेन तवाद्याहं पाणिं स्प्रक्ष्यामि शोभने ॥ ९-५३-१५ (६३२२२)  
यद्येकरात्रं वस्तव्यं त्वया सह मयेति ह ।  
तथेति सा प्रतिश्रुत्य तस्मै पाणिं ददौ तदा ॥ ९-५३-१६ (६३२२३)  
यथादृष्टेन विधिना हुत्वा चाग्निं विधानतः ।  
चक्रे च पाणिग्रहणं तस्योद्वाहं च गालविः ॥ ९-५३-१७ (६३२२४)  
सा रात्रावभवद्राजंस्तरुणी वरवर्णिनी ।  
दिव्याभरणवस्त्रा च दिव्यगन्धानुलेपना ॥ ९-५३-१८ (६३२२५)



तां दृष्ट्वा गालविः प्रीतो दीपयन्तीमिव श्रिया ।  
 उवास च क्षपामेकां प्रभाते साऽब्रवीच्च तम् ॥ ९-५३-१९ (६३२२६)  
 यस्त्वया समयो विप्र कृतो मे तपतां वर ।  
 तेनोषिताऽस्मि भद्रं ते स्वस्ति तेऽस्तु ब्रजाम्यहम् ॥ ९-५३-२० (६३२२७)  
 सा तु ध्यात्वाऽब्रवीद्भूयो योऽस्मिंस्तीर्थे समाहितः ।  
 वसते रजनीमेकां तर्पयित्वा दिवोकसः ॥ ९-५३-२१ (६३२२८)  
 चत्वारिंशतमष्टौ च द्वौ चाष्टौ सम्यगाचरेत् ।  
 यो ब्रह्मचर्यं वर्षाणि फलं तस्य लभेत सः ॥ ९-५३-२२ (६३२२९)  
 एवमुक्त्वा ततः साध्वी देहं त्यक्त्वा दिवं गता ।  
 ऋषिरप्यभवद्दीनस्तस्या रूपं विचिन्तयन् ॥ ९-५३-२३ (६३२३०)  
 समयेन तपोऽर्धं च कृच्छ्रात्प्रतिगृहीतवान् ।  
 साधयित्वा तदाऽऽत्मानं तस्याः स गतिमाप्तवान् ।  
 दुःखितो भरतश्चेष्ट तस्या रूपबलात्कृतः ॥ ९-५३-२४ (६३२३१)  
 एतत्ते वृद्धकन्याया व्याख्यातं चरितं महत् ।  
 तथैव ब्रह्मचर्यं च स्वर्गस्य च गतिः शुभा ॥ ९-५३-२५ (६३२३२)  
 तत्रस्थश्चापि शुश्राव हतं शल्यं हलायुधः ॥ ९-५३-२६ (६३२३३)  
 तत्रापि दत्त्वा दानानि द्विजातिभ्यः परन्तपः ।  
 शुशोच शल्यं सङ्ग्रामे निहतं पाण्डवैस्तदा ॥ ९-५३-२७ (६३२३४)  
 समन्तपञ्चकद्वारात्ततो निष्क्रम्य माधवः ।  
 पप्रच्छर्षिगणारामः कुरुक्षेत्रस्य यत्फलम् ॥ ९-५३-२८ (६३२३५)  
 ते पृष्ट्वा यदुसिहेन कुरुक्षेत्रफलं विभो  
 समाचख्युर्महात्मानस्तस्मै सर्वं यथातथम् ॥ ९-५३-२९ (६३२३६)

इति श्रीमन्महाभारते शल्यपर्वणि हृदप्रवेशपर्वणि  
 त्रिपञ्चाशतमोऽध्यायः ॥ ५३ ॥

Mahabharata - Shalya Parva - Chapter Footnotes

९-५३-३ तपसा संयुता सुभूः समुत्पनः इति छ । पाठः ॥  
 ९-५३-२२ चत्वारिंशतमष्टौ चेति । प्रतिवेदं द्वादशवर्षाणीति  
 वेदचतुष्टयाध्ययनायाष्टाचत्वारिंशद्वर्षाणि । ततो द्वै वत्सरौ  
 स्नातकेन गुरोरानृण्यार्थं सेवा कार्या । ततोऽष्टवार्षिकीं कन्यां  
 परिणीय तस्या यौवनावध्यष्टवर्षाणीत्यष्टपञ्चाशद्वर्षाणि  
 ब्रह्मचर्यं सर्वस्येष्टम् ॥  
 ९-५३-२४ सङ्गतिमन्वियात् इति छ । पाठः ॥  
 ९-५३-५३ त्रिपञ्चाशोऽध्यायः ॥

शल्यपर्व - अध्याय ०५४

॥ श्रीः ॥

१.५४. अध्यायः ५४

Mahabharata - Shalya Parva - Chapter Topics

दलभद्राय महर्षिभिः कुरुक्षेत्रमहिमानुवर्णनम् ॥ १ ॥

Mahabharata - Shalya Parva - Chapter Text

१-५४-० (६३२३७)

ऋषय ऊचुः । १-५४-०क्ष (५२१७)

प्रजापतेरुत्तरवेदिरुच्यते

सनातनं राम समन्तपञ्चकम् ।

समीजिरे यत्र पुरा दिवौकसो

वरेण सत्रेण महावरप्रदाः ॥ १-५४-१ (६३२३८)

पुरा च राजर्षिवरेण धीमता

बहूनि वर्षाण्यमितेन तेजसा ।

प्रकृष्टमेतत्कुरुणा महात्मना

ततः कुरुक्षेत्रमितीह पप्रथे ॥ १-५४-२ (६३२३९)

राम उवाच । १-५४-३क्ष (५२१८)

किमर्थं कुरुणा कृष्टं क्षेत्रमेतन्महात्मना ।

एतदिच्छाम्यहं श्रोतुं कथ्यमानं तपोधनाः ॥ १-५४-३ (६३२४०)

ऋषय ऊचुः । १-५४-४क्ष (५२१९)

पुरा किल कुरुं राम कर्षन्तं सततोत्थितम् ।

अभ्येत्य शक्रस्त्रिदिवात्पर्यपृच्छत कारणम् ॥ १-५४-४ (६३२४१)

इन्द्र उवाच । १-५४-५क्ष (५२२०)

किमिदं वर्तते कर्म प्रयत्नेन परेण च ।

राजर्षे किमभिप्रेत्य येनेयं कृष्यते क्षितिः ॥ १-५४-५ (६३२४२)

कुरुवाच । १-५४-६क्ष (५२२१)

इह ये पुरुषाः क्षेत्रे जनिष्यन्ति शतक्रतो ।

ते गमिष्यन्ति सुकृतां लोकान्पापविवर्जितान् ॥ १-५४-६ (६३२४३)

अपहास्य तु तं शक्रो जगाम त्रिदिवं पुनः ।

राजर्षिरप्यनिर्विण्णः कर्षत्येव वसुन्धराम् ॥ १-५४-७ (६३२४४)

आगम्यागम्य चैवैनं भूयोभूयोऽपहास्य च ।

शत्रक्रतुरनिर्विण्णं पृष्ट्वापृष्ट्वा जगाम ह ॥ १-५४-८ (६३२४५)

यदा तु तपसोग्रेण चकर्ष वसुधां नृपः ।

ततः शक्रोऽब्रवीद्देवान्नाजर्षेर्यच्चिकीर्षितम् ॥ ९-५४-९ (६३२४६)  
 एतच्छ्रुत्वाऽब्रुवन्देवाः सहस्राक्षमिदं वचः ।  
 वरेण च्छन्द्यतां शक्र राजर्षिर्यदि शक्यते ॥ ९-५४-१० (६३२४७)  
 यदि ह्यत्र प्रसूता वै स्वर्गं गच्छन्ति मानवाः ।  
 अस्माननिष्ट्वा ऋतुभिर्भागो नो न भविष्यति ॥ ९-५४-११ (६३२४८)  
 आगम्य च ततः शक्रस्तदा राजर्षिमब्रवीत् ।  
 अलं खेदेन भवतः क्रियतां वचनं मम ॥ ९-५४-१२ (६३२४९)  
 मानवा ये निराहारा देहं त्यक्ष्यन्त्यतन्द्रिताः ।  
 युधि वा निहताः सम्यगपि तिर्यग्गता नृप ॥ ९-५४-१३ (६३२५०)  
 ते स्वर्गभाजो राजेन्द्र भवन्त्वह हतास्तु ये ।  
 तथास्त्विति ततो राजा कुरुः शक्रमुवाच ह ॥ ९-५४-१४ (६३२५१)  
 ततस्तमभ्यनुज्ञाप्य प्रहृष्टेनान्तरात्मना ।  
 जगाम त्रिदिवं भूयः क्षिप्रं बलनिषूदनः ॥ ९-५४-१५ (६३२५२)  
 एवमेतद्यदुश्रेष्ठ कृष्टं राजर्षिणा पुरा ।  
 शक्रेण चाभ्यनुज्ञातः पुण्ये प्राणान्मुमोच ह ॥ ९-५४-१६ (६३२५३)  
 शक्रेण चाभ्यनुज्ञातं ब्राह्मणैश्च सुरैस्तथा ।  
 नातः परतरं पुण्यं भूमेः स्थानं भविष्यति ॥ ९-५४-१७ (६३२५४)  
 इह तप्स्यन्ति ये केचित्तपः परमकं नराः ।  
 देहत्यागेन ते सर्वे यास्यन्ति ब्रह्मणः क्षयम् ॥ ९-५४-१८ (६३२५५)  
 ये पुनः पुण्यभाजो वै दानं दास्यन्ति मानवाः ।  
 तेषां सहस्रगुणितं भविष्यत्यचिरेण वै ॥ ९-५४-१९ (६३२५६)  
 ये चेह नित्यं मनुजा निवत्स्यन्ति शुभैषिणः ।  
 यमस्य विषयं ते तु न द्रक्ष्यन्ति कदाचन ॥ ९-५४-२० (६३२५७)  
 यक्ष्यन्ति ये च ऋतुभिर्महद्भिर्मनुजेश्वराः ।  
 तेषां त्रिविष्टपे वासो यावद्भूमिर्धरिष्यति ॥ ९-५४-२१ (६३२५८)  
 अपि चात्र स्वयं शक्रो जगौ गाथां सुराधिपः ।  
 कुरुक्षेत्रनिबद्धां वै तां शृणुष्व हलायुध ॥ ९-५४-२२ (६३२५९)  
 पांसवोऽपि कुरुक्षेत्राद्वायुना समुदीरिताः ।  
 अपि दुष्कृतकर्माणं नयन्ति परमां गतिम् ॥ ९-५४-२३ (६३२६०)  
 गुरुक्षेत्रं गमिष्यामि कुरुक्षेत्रे वसाम्यहम् ।  
 इत्येवं निश्चितो भूत्वा तेन स्वर्गं गमिष्यति ॥ ९-५४-२४ (६३२६१)  
 कुरुक्षेत्रं गमिष्यामि कुरुक्षेत्रे वसाम्यहम् ।  
 तथा स्थानं च मौनं च वीरासनमुपास्महे ॥ ९-५४-२५ (६३२६२)  
 एवं प्रलपमानोऽपि चिन्तयंश्च मुहुर्मुहुः ।  
 दूरस्थो यदि वा तिष्ठँल्लभेत्स्वर्गं सुनिश्चितम् ॥ ९-५४-२६ (६३२६३)  
 सुरर्षभा ब्राह्मणसत्तमाश्च

तथा नृगाद्या नरदेवमुख्याः ।  
 इष्ट्वा महाहैः क्रतुभिर्नृसिंह  
 सन्त्यज्य देहान्सुगतिं प्रपन्नाः ॥ १-५४-२७ (६३२६४)  
 तंरन्तुकारन्तुकयोर्यदन्तरं  
 रामहदानां च मचक्रुकस्य च ।  
 एतत्कुरुक्षेत्रसमन्तपञ्चकं  
 प्रजापतेरुत्तरवेदिरुच्यते ॥ १-५४-२८ (६३२६५)  
 शिवं महापुण्यमिदं दिवौकसां  
 सुसम्मतं स्वर्गगुणैः समन्वितम् ।  
 अतश्च सर्वे निहता नृपा रणे  
 यास्यन्ति पुण्यां गतिमक्षयां सदा ॥ १-५४-२९ (६३२६६)  
 श्रुत्युवाच स्वयं शक्रः सह ब्रह्मादिभिस्तदा ।  
 तच्चानुमोदितं सर्वं ब्रह्मविष्णुमहेश्वरैः ॥ १-५४-३० (६३२६७)

इति श्रीमन्महाभारते शल्यपर्वणि हृदप्रवेशपर्वणि  
 चतुःपञ्चाशत्तमोऽध्यायः ॥ ५४ ॥

Mahabharata - Shalya Parva - Chapter Footnotes

१-५४-२ पप्रथे प्रसिद्धं बभूव ॥  
 १-५४-३ परिष्यन्ति शतक्रतो इति झ । पाठः ॥  
 १-५४-११ प्रमीता वै इति झ पाठः ॥  
 १-५४-१८ ब्रह्मणः क्षयं निवासम् ॥  
 १-५४-२८ आरुन्दुकारुन्दकयोर्यदन्तरं रामहदाना च समन्दुकस्य इति  
 क पाठः । परमन्दुकस्येति ड छ पाठः ॥  
 १-५४-५४ चतुःपञ्चाशत्तमोऽध्यायः ॥

शल्यपर्व - अध्याय ०५५

॥ श्रीः ॥

१.५५. अध्यायः ५५

Mahabharata - Shalya Parva - Chapter Topics

मित्रावरुणाश्रमे नारदाङ्गीमदुर्योधनयोर्गदायुद्धोपक्रमश्राविणा  
 बलरामेण तद्द्विदृक्षया कुरुक्षेत्रं प्रत्यागमनम् ॥ १ ॥

Mahabharata - Shalya Parva - Chapter Text

९-५५-० (६३२६८)

वैशम्पायन उवाच । ९-५५-०क्ष् (५२२२)

कुरुक्षेत्रं ततो दृष्ट्वा दत्त्वा देयांश्च सात्वतः ।

आश्रमं सुमहत्पुण्यमगमज्जनमेजय ॥ ९-५५-१ (६३२६९)

मधूकाम्रवणोपेतं प्लुक्षन्यग्रोधसङ्कुलम् ।

चिरबिल्वयुतं पुण्यं पनसार्जुनसङ्कुलम् ॥ ९-५५-२ (६३२७०)

तं दृष्ट्वा यादवश्रेष्ठः प्रवरं पुण्यलक्षणम् ।

पप्रच्छ तानृषीन्सर्वाङ्कस्याश्रमवरस्त्वयम् ॥ ९-५५-३ (६३२७१)

ते तु सर्वे महात्मानमूचू राजन्हलायुधम् ।

शृणु विस्तरशो राम यस्यायं पूर्वमाश्रमः ॥ ९-५५-४ (६३२७२)

अत्र विष्णुः पुरा देवस्तप्तवांस्तप उत्तमम् ।

अत्रास्य विधिवद्यज्ञाः सर्वे वृत्ताः सनातनाः ॥ ९-५५-५ (६३२७३)

अत्रैव ब्राह्मणी वृद्धा कौमारब्रह्मचारिणी ।

योगयुक्ता दिवं याता तपोयुक्ता विशाम्पते ॥ ९-५५-६ (६३२७४)

बभूव श्रीमती राजञ्शाण्डिल्यस्य महात्मनः ।

सुता धृतव्रता साध्वी नियता ब्रह्मचारिणी ॥ ९-५५-७ (६३२७५)

साऽपि प्राप्य परं योगं गता स्वर्गमनुत्तमम् ।

भुक्त्वाऽश्रमेऽश्वमेधस्य फलं फलवतः शुभम् ॥ ९-५५-८ (६३२७६)

गता स्वर्गं महाराज पूजिता च महात्मभिः ।

अभिगम्याश्रमं पुण्यं स दृष्ट्वा यदुनन्दनः ॥ ९-५५-९ (६३२७७)

ऋषींस्तानभिवाद्याथ पार्श्वे हिमवतोऽच्युतः ।

सन्ध्याकार्याणि सर्वाणि निर्वर्त्यारुरुहेऽचलम् ॥ ९-५५-१० (६३२७८)

नातिदूरं ततो गत्वा नगं तालध्वजो बली ।

पुण्ये तीर्थवरे स्नात्वा विस्मयं परमं गतः ॥ ९-५५-११ (६३२७९)

प्रभवं च सरस्वत्याः प्लक्षप्रस्रवणं बलः ।

सम्प्राप्तः कारपचनं तीर्थप्रवरमुत्तमम् ॥ ९-५५-१२ (६३२८०)

हलायुधस्तु तत्रापि दत्त्वा दानं महाबलः ।

आप्लुतः सलिले पुण्ये सुशीते विमले शुचौ ।

सन्तर्पयामास पितृन्देवांश्च रणदुर्मदः ॥ ९-५५-१३ (६३२८१)

तत्रोष्यैकां तु रजनीं यतिभिर्ब्राह्मणैः सह ।

मित्रावरुणयोः पुण्यं जगामाश्रममच्युतः ॥ ९-५५-१४ (६३२८२)

इन्द्रोऽग्निरर्यमा चैव यत्र प्राक् प्रीतिमाप्नुवम् ।

तं देशं कारपचनात्स तस्मादाजगामह ॥ ९-५५-१५ (६३२८३)

स्नात्वा तत्र च धर्मात्मा परां प्रीतिमवाप्य च ।

ऋषिभिश्चैव सिद्धैश्च सहितो वै महाबलः ।

उपविष्टः कथाः शुभ्राः शुश्राव यदुपुङ्गवः ॥ ९-५५-१६ (६३२८४)

तथा तु तिष्ठतां तेषां नारदो भगवानृषिः ।  
 आजगामाथ तं देशं यत्र रामो व्यवस्थितः ॥ १-५५-१७ (६३२८५)  
 जटामण्डलसंवीतः कुशचीरी महातपाः ।  
 हेमदण्डधरो राजन्कमण्डलुधरस्तथा ॥ १-५५-१८ (६३२८६)  
 महतीं सुखशब्दां तां गृह्य वीणां मनोरमाम् ।  
 नृत्ये गीते च कुशलो देवब्राह्मणपूजितः ॥ १-५५-१९ (६३२८७)  
 प्रभवः कलहानं च नित्यं च कलहप्रियः ।  
 तं देशमगमद्यत्र श्रीमान्रामो व्यवस्थितः ॥ १-५५-२० (६३२८८)  
 प्रत्युत्थाय च तं रामः पूजयित्वा यतव्रतम् ।  
 देवर्षिं पर्यपृच्छत्स यथावृत्तं कुरून्प्रति ॥ १-५५-२१ (६३२८९)  
 तदाऽस्याकथयद्राजन्नारदः सर्ववेदवित् ।  
 सर्वमेतद्यथावृत्तमतीतं कुरुसंक्षयम् ॥ १-५५-२२ (६३२९०)  
 ततोऽब्रवीद्रौहिणेयो नारदं दीनया गिरा ।  
 किमवस्थं तु तत्क्षत्रं ये तु तत्राभवन्नृपाः ॥ १-५५-२३ (६३२९१)  
 श्रुतमेतन्मया पूर्वं सर्वमेव तपोधन ।  
 विस्तरश्रवणे जातं कौतूहलमतीव मे ॥ १-५५-२४ (६३२९२)  
 नारद उवाच । १-५५-२५क्ष् (५२२३)  
 पूर्वमेव हतो भीष्मो द्रोणः सिन्धुपतिस्तथा ।  
 हतो वैकर्तनः कर्णः पुत्राश्चास्य महारथाः ॥ १-५५-२५ (६३२९३)  
 भूरिश्रवा रौहिणेय मद्रराजश्च वीर्यवान् ।  
 एते चान्ये च बहवो हतास्तत्र महाबलाः ॥ १-५५-२६ (६३२९४)  
 प्रियान्प्राणान्परित्यज्य प्रियार्थं कौरवस्य वै ।  
 राजानो राजपुत्राश्च समरेष्वनिवर्तिनः ॥ १-५५-२७ (६३२९५)  
 अहतांस्तु महाबाहो शृणु मे तत्र माधव ॥ १-५५-२८ (६३२९६)  
 धार्तराष्ट्रबले शेषास्त्रयः समितिमर्दनाः ।  
 कृपश्च कृतवर्मा च द्रोणपुत्रश्च वीर्यवान् ।  
 तेऽपि वै विद्वता राम दिशो दश भयात्तदा ॥ १-५५-२९ (६३२९७)  
 दुर्योधनो हते सैन्ये विद्वतेषु पदातिषु ।  
 हदं द्वैपायनं नाम विवेश भृशदुःखितः ॥ १-५५-३० (६३२९८)  
 शयानं धार्तराष्ट्रं तु सलिले स्तम्भिते तदा ।  
 पाण्डवाः सह कृष्णेन वाग्भिरुग्राभिरार्दयन् ॥ १-५५-३१ (६३२९९)  
 स तुद्यमानो बलवान्वाग्भी राम समन्ततः ।  
 उत्थितः स हदाद्वीरः प्रगृह्य महतीं गदाम् ॥ १-५५-३२ (६३३००)  
 स चाप्युपागतो योद्धुं भीमेन सह साम्प्रतम् ।  
 भविष्यति तयोरद्य युद्धं राम सुदारुणम् ॥ १-५५-३३ (६३३०१)  
 यदि कौतूहलं तेऽस्ति ब्रज माधव मा चिरम् ।

पश्य युद्धं महाघोरं शिष्ययोर्यदि मन्यसे ॥ ९-५५-३४ (६३३०२)  
 वैशम्पायन उवाच । ९-५५-३५क्ष् (५२२४)  
 नारदस्य वचः श्रुत्वा तानभ्यर्च्य द्विजर्षभान् ।  
 सर्वान्विसर्जयामास ये तेनाभ्यागताः सह ।  
 गम्यतां द्वारकां चेति सोऽन्वशादनुयायिनः ॥ ९-५५-३५ (६३३०३)  
 सोऽवतीर्याचलश्रेष्ठात्प्लक्षप्रस्रवणाच्छ्रुभात् ।  
 ततः प्रीतमनाः रामः श्रुता तीर्थफलं महत् ।  
 विप्राणां सन्निधौ श्लोकमगायदिममच्युतः ॥ ९-५५-३६ (६३३०४)  
 सरस्वतीवाससमा कुतो रतिः  
 सरस्वतीवाससमाः कुतो गुणाः ।  
 सरस्वतीं प्राप्य दिवं गता जनाः  
 सदा स्मरिष्यन्ति नदीं सरस्वतीम् ॥ ९-५५-३७ (६३३०५)  
 सरस्वती सर्वनदीषु पुण्या  
 सरस्वती लोकशुभावहा सदा ।  
 सरस्वतीं प्राप्य जनाः सुदुष्कृतं  
 सदा न शोचन्ति परत्र चेह च ॥ ९-५५-३८ (६३३०६)  
 ततो मुहुर्मुहुः प्रीत्या प्रेक्षमाणः सरस्वतीम् ।  
 हयैर्युक्तं रथं शुभ्रमारुरोह परन्तपः ॥ ९-५५-३९ (६३३०७)  
 स शीघ्रगामिना तेन रथेन यदुपुङ्गवः ।  
 दिदृक्षुरभिसम्प्राप्तः शिष्ययुद्धमुपस्थितम् ॥ ९-५५-४० (६३३०८)  
 एवं तदभवद्युद्धं तुमुलं जनमेजयं ।  
 यत्र दुःखान्वितो राजा धृतराष्ट्रोऽब्रवीदिदम् ॥ ९-५५-४१ (६३३०९)  
 धृतराष्ट्र उवाच । ९-५५-४२क्ष् (५२२५)  
 राम सन्निहितं श्रुत्वा गदायुद्ध उपस्थिते ।  
 मम पुत्रः कथं भीमं प्रत्ययुध्यत सञ्जय ॥ ९-५५-४२ (६३३१०)

इति श्रीमन्महाभारते शल्यपर्वणि हृदप्रवेशपर्वणि  
 पञ्चपञ्चाशत्तमोऽध्यायः ॥ ५५ ॥ समाप्तं हृदप्रवेशपर्व  
 ॥ २ ॥

Mahabharata - Shalya Parva - Chapter Footnotes

- ९-५५-१० स्कन्धावाराणि सर्वाणीति क ङ् छ् षाठः ॥  
 ९-५५-१२ प्लक्षप्रस्रवणं विलमिति क षाठः ॥  
 ९-५५-१९ कच्छ्रपीं सुखशब्दां तामिति क छ् ङ् षाठः ॥  
 ९-५५-३० दुर्योधनो हते शल्ये विद्वृतेषु कृपादिषु इति झ षाठः ॥  
 ९-५५-३८ सरस्वतीं हीनविदेशवासिनः सदा रमरिष्यन्ति इति ङ् षाठः

। सरस्वतीहीनविदेशवासिनः इति क पाठः ॥

९-५५-५५ पञ्चपञ्चाशत्तमोऽध्यायः ॥

शल्यपर्व - अध्याय ०५६

॥ श्रीः ॥

९.५६. अध्यायः ५६

Mahabharata - Shalya Parva - Chapter Topics

(अथ गदायुद्धपर्व ॥ ३ ॥

) गदायुद्धाय सन्नद्धयोर्भीमदुर्योधनयोर्वर्णनम् ॥ १ ॥

Mahabharata - Shalya Parva - Chapter Text

९-५६-० (६३३११)

सञ्जय उवाच । ९-५६-०क्ष (५२२६)

रामसान्निध्यमागम्य पुत्रो दुर्योधनस्तव ।

योद्धुकामो महाबाहुः समहृष्यत वीर्यवान् ॥ ९-५६-१ (६३३१२)

दृष्ट्वा लाङ्गलिनं राजा प्रत्युत्थाय च भारत ।

प्रीत्याक्र परमया युक्तो युधिष्ठिरमथाब्रवीत् ॥ ९-५६-२ (६३३१३)

दुर्योधन उवाच । ९-५६-३क्ष (५२२७)

समन्तपञ्चकं पुण्यमितो याम विशाम्पते ।

प्रथितोत्तरवेदी सा देवलोके प्रजापतेः ॥ ९-५६-३ (६३३१४)

तस्मिन्महापुण्यतमे त्रैलोक्यस्य सनातने ।

सङ्ग्रामे निधनं प्राप्य ध्रुवं स्वर्गं गमिष्यसि ॥ ९-५६-४ (६३३१५)

तथेत्युक्त्वा महाराज कुन्तीपुत्रो युधिष्ठिरः ।

समन्तपञ्चकं वीरः प्रायादभिमुखः प्रभुः ॥ ९-५६-५ (६३३१६)

ततो दुर्योधनो राजा प्रगृह्य महतीं गदाम् ।

पद्भ्याममर्षी द्युतिमानगच्छत्पाण्डवैः सह ॥ ९-५६-६ (६३३१७)

तथा यान्तं गदाहस्तं वर्मणा चापि दंशितम् ।

अन्तरिक्षचरा देवाः साधुसाध्वित्यपूजयन् ॥ ९-५६-७ (६३३१८)

वादकाश्च नरास्तत्र दृष्ट्वा ते हर्षमागताः ॥ ९-५६-८ (६३३१९)

स पाण्डवैः परिवृतः कुरुराजस्तवात्मजः ।

मत्तस्येव गजेन्द्रस्य गतिमास्थाय सोऽब्रजत् ॥ ९-५६-९ (६३३२०)

ततः शङ्खनिनादैश्च भेरीणां च महास्वनैः ।

सिंहनादैश्च शूराणां दिशः सर्वाः प्रपूरिताः ॥ ९-५६-१० (६३३२१)

ततस्ते तु कुरुक्षेत्रं प्राप्ता नरवरोत्तमाः ।



प्रतीच्यभिमुखं देशं यथोद्दिष्टं सुतेन ते ।  
 दक्षिणेन सरस्वत्याः स्वयनं तीर्थमुत्तमम् ॥ ९-५६-११ (६३३२२)  
 तस्मिन्देशे त्वनिरिणे ते तु युद्धमरोचयन् ॥ ९-५६-१२ (६३३२३)  
 ततो भीमो महाकोटिं गदां गृह्णाथ वर्मभृत् ।  
 बिभ्रद्रूपं महाराज सदृशं हि गरुत्मतः ॥ ९-५६-१३ (६३३२४)  
 अवबद्धशिरस्त्राणः शुद्धकाञ्चनवर्मभृत् ।  
 रराज राजन्पुत्रस्ते काञ्चनः शैलराडिव ॥ ९-५६-१४ (६३३२५)  
 तौ तथा सङ्गतौ वीरौ भीमदुर्योधनावुभौ ।  
 संयुगे सम्प्रकाशेते संरब्धाविव कुञ्जरौ ॥ ९-५६-१५ (६३३२६)  
 रथमण्डलमध्यस्थौ भ्रातरौ तौ नरर्षभौ ।  
 अशोभेतां महाराज चन्द्रसूर्याविवोदितौ ॥ ९-५६-१६ (६३३२७)  
 तावन्योन्यं निरीक्षेतां क्रुद्धाविव महोरगौ ।  
 दहन्तौ लोचनै राजन्परस्परवधैषिणौ ॥ ९-५६-१७ (६३३२८)  
 संप्रहृष्टमना राजन्नादामादाय कौरवः ।  
 सृक्विणी संलिहन्नाजन्क्रोधरक्तेक्षणः श्वसन् ॥ ९-५६-१८ (६३३२९)  
 ततो दुर्योधनो राजन्नादामादाय वीर्यवान् ।  
 भीमसेनमभिप्रेक्ष्य गजो गजमिवाह्वयत् ॥ ९-५६-१९ (६३३३०)  
 अद्रिसारमयीं भीमस्तथैवादाय वीर्यवान् ।  
 आह्वयामास नृपतिं सिंहः सिंहं यथा वने ॥ ९-५६-२० (६३३३१)  
 तावुद्यतगदापाणी दुर्योधनवृकोदरौ ।  
 संयुगे सम्प्रकाशेतां गिरी सशिखराविव ॥ ९-५६-२१ (६३३३२)  
 तावुभौ समतिक्रुद्धावुभौ भीमपराक्रमौ ।  
 उभौ शिष्यौ गदायुद्धे रौहिणेयस्य धीमतः ॥ ९-५६-२२ (६३३३३)  
 उभौ सदृशकर्माणौ वरुणस्य महाबलौ ।  
 वासुदेवस्य रामस्य तथा वैश्रवणस्य च ॥ ९-५६-२३ (६३३३४)  
 सदृशौ तौ महाराज मधुकैटभयोरपि ।  
 उभौ सदृशकर्माणौ तथा सुन्दोपसुन्दयोः ॥ ९-५६-२४ (६३३३५)  
 शरामरावणयोश्चैव वालिसुग्रीवयोस्तथाऽपि ।  
 तथैव कालस्य समौ मृत्योश्चैव परन्तपौ ॥ ९-५६-२५ (६३३३६)  
 अन्योन्यमभिधावन्तौ मत्ताविव महाद्विपौ ।  
 वासितासङ्गमे दृप्तौ शरदीव मदोत्कटौ ॥ ९-५६-२६ (६३३३७)  
 उभौ क्रोधविषं दीप्तं वमन्तावुरगाविव ।  
 अन्योन्यमभिसंरब्धौ प्रेक्षमाणावरिन्दमौ ॥ ९-५६-२७ (६३३३८)  
 उभौ भरतशार्दूलौ विक्रमेण समन्वितौ ।  
 सिंहाविव दुराधर्षीं गदायुद्धविशारदौ ॥ ९-५६-२८ (६३३३९)  
 नखदंष्ट्रायुधौ वीरौ व्याघ्राविव दुरुत्सहौ ।

प्रजासंहरणे क्षुब्धौ समुद्राविव दुस्तरौ ॥ १-५६-२९ (६३३४०)  
 लोहिताङ्गाविव क्रुद्धौ प्रतपन्तौ महारथौ ।  
 शूर्वपश्चिमजौ मेघौ प्रेक्षमाणावरिन्दमौ ॥ १-५६-३० (६३३४१)  
 गर्जमानौ सुविषमं क्षरन्तौ प्रावृषीव हि ।  
 रश्मियुक्तौ महात्मानौ दीप्तिमन्तौ महाबलौ ॥ १-५६-३१ (६३३४२)  
 ददृशाते कुरुश्रेष्ठौ कालसूर्याविवोदितौ ।  
 व्याघ्राविव सुसंरब्धौ गर्जन्ताविवतोयदौ ॥ १-५६-३२ (६३३४३)  
 जहृषाते महाबाहु सिंहकेसरिणाविव ।  
 गजाविव सुसंरब्धौ ज्वलिताविव पावकौ ॥ १-५६-३३ (६३३४४)  
 ददृशाते महात्मानौ सशृङ्गाविव पर्वतौ ।  
 रोषात्प्रस्फुरमाणोष्ठौ निरीक्षन्तौ परस्परम् ॥ १-५६-३४ (६३३४५)  
 तौ समेतौ महात्मानौ गदाहस्तौ नरोत्तमौ ॥  
 उभौ परमसंहृष्टावुभौ परमसम्मतौ ॥ १-५६-३५ (६३३४६)  
 सदश्वविव हेषन्तौ बृहन्ताविव कुञ्जरौ ।  
 वृषभाविव गर्जन्तौ दुर्योधनवृकोदरौ ।  
 दैत्याविव बलोन्मत्तौ रेजतुस्तौ नरोत्तमौ ॥ १-५६-३६ (६३३४७)  
 ततो दुर्योधनो राजन्निदमाह युधिष्ठिरम् ।  
 सृञ्जयैः सह तिष्ठन्तं तपन्तमिव भास्करम् ॥ १-५६-३७ (६३३४८)  
 इदं व्यवसितं युद्धं मम भीमस्य चोभयोः ।  
 उपोपविष्टाः पश्यध्वं विमर्दं नृपसत्तमाः ॥ १-५६-३८ (६३३४९)  
 ततः समुपविष्टं तत्सुमहद्राजमण्डलम् ।  
 विराजमानं ददृशे दिवीवादित्यमण्डलम् ॥ १-५६-३९ (६३३५०)  
 तेषां मध्ये महाबाहुः श्रीमान्केशवपूर्वजः ।  
 उपविष्टो महाराज पूज्यमानः समन्ततः ॥ १-५६-४० (६३३५१)  
 शुशुभे राजमध्यस्थो नीलवासाः सितप्रभः ।  
 नक्षत्रैरिव सम्पूर्णो वृतो निशि निशाकरः ॥ १-५६-४१ (६३३५२)  
 तौ तथा तु महाराज गदाहस्तौ सुदुःसहौ ।  
 अन्योन्यं वाग्भिरुग्राभिस्तक्षमाणौ व्यवस्थितौ ॥ १-५६-४२ (६३३५३)  
 अप्रियाणि ततोऽन्योन्यमुक्त्वा तौ कुरुसत्तमौ ।  
 उदीक्षन्तौ स्थितौ तत्र वृत्रशक्रौ यथाऽऽहवे ॥ १-५६-४३ (६३३५४)

इति श्रीमन्महाभारते शल्यपर्वणि गयादुद्धपर्वणि  
 षट्पञ्चाशत्तमोऽध्यायः । । ५६ ॥ कएतच्छ्लोकस्य स्थाने झ पुस्तके  
 अधोलिखिताः पञ्च श्लोका वर्तन्ते । ते च ।  
 प्रीत्या परमया युक्ताः समभ्यर्च्य यथाविधि ।  
 आसनं च ददौ तस्मै पर्यपृच्छदनामयम् ॥ १-५६-१ (६३३५५)

ततो युधिष्ठिरं रामो वाक्यमेतदुवाच ह ।  
 मधुरं धर्मसंयुक्तं शूराणां हितमेव च ॥ १-५६-२ (६३३५६)  
 मया श्रुतं कथयतामृषीणां राजसत्तम ।  
 कुरुक्षेत्रं परं पुण्यं पावनं स्वर्ग्यमेव च ॥ १-५६-३ (६३३५७)  
 देवतैर्ऋषिभिर्जुष्टं ब्राह्मणैश्च महात्मभिः ।  
 तत्र वै योत्स्यमाना ये देहं त्यक्ष्यन्ति मानवाः ॥ १-५६-४ (६३३५८)  
 १-५६-५ (६३३५९)  
 तेषां स्वर्गे ध्रुवो वासः शक्रेण सह मारिष ।  
 तस्मात्समन्तपञ्चकमितो याम द्रुतं नृप ॥  
 Mahabharata - Shalya Parva - Chapter Footnotes

१-५६-८ वातिकाश्चारणा ये तु इति झ पाठः । तत्र वातिकाः वातेन  
 सह गच्छन्ति ते आकाशचारिणः । चारणाः सिद्धविशेषा इत्यर्थः ॥  
 १-५६-११ स्वयनं सुगतिदम् ॥  
 १-५६-१२ अनिरिणे अनूषरे ॥  
 १-५६-२६ वासितासङ्गमे एककरिणीसङ्गमार्थे दृप्तौ मोहितौ ॥  
 १-५६-३० लोहिताङ्गौ द्वौ कुजाविवेत्यभूतोपमा ॥  
 १-५६-३३ जहषाते हर्षं प्रापतुः ॥  
 १-५६-५६ षट्पञ्चाशत्तमोऽध्यायः ॥

शल्यपर्व - अध्याय ०५७

॥ श्रीः ॥

१.५७. अध्यायः ५७

Mahabharata - Shalya Parva - Chapter Topics

भीमदुर्योधनयोर्वीरवादः ॥ १ ॥

Mahabharata - Shalya Parva - Chapter Text

१-५७-० (६३३६०)  
 वैशम्पायन उवाच । १-५७-०क्ष् (५२२८)  
 ततो वाग्युद्धमभवत्तुमुलं जनमेजय ।  
 यत्र दुःखान्वितो राजा धृतराष्ट्रोऽब्रवीदिदम् ॥ १-५७-१ (६३३६१)  
 धिगस्तु खलु मानुष्यं यस्य निष्ठेयमीदृशी ।  
 एकादशचमूर्भर्ता यत्र पुत्रो ममानघ ॥ १-५७-२ (६३३६२)  
 आज्ञाप्य सर्वानृपतीन्भुक्त्वा चेमां वसुन्धराम् ।

गदामादाय चैकाकी पदातिः प्रस्थितो रणम् ॥ ९-५७-३ (६३३६३)  
 भूत्वा हि जगतो नाथो ह्यनाथ इव मे सुतः ।  
 गदामुद्यम्य यो याति किमन्यद्भागधेयतः ॥ ९-५७-४ (६३३६४)  
 अहो दुःखं महत्प्राप्तं पुत्रेण मम सञ्जय ।  
 एवमुक्त्वा स दुःखार्तो विरराम जनाधिपः ॥ ९-५७-५ (६३३६५)  
 सञ्जय उवाच । ९-५७-६क्ष् (५२२९)  
 स मेघनिनदो हर्षान्निनदन्निव गोवृषः ।  
 आजुहाव तदा पार्थ युद्धाय युधि वीर्यवान् ॥ ९-५७-६ (६३३६६)  
 भीममाह्वयमाने तु कुरुराजे महात्मनि ।  
 प्रादुरासन्सुघोराणि रूपाणि विविधान्युत ॥ ९-५७-७ (६३३६७)  
 ववुर्वाताः सनिर्घाताः पांसुवर्षं पपात च ।  
 बभूवुश्च दिशः सर्वास्तिमिरेण समावृताः ॥ ९-५७-८ (६३३६८)  
 महास्वनाः सुनिर्वातास्तुमुला रोमहर्षणाः ।  
 पेतुस्तथोल्काः शतशः स्फोटयन्त्यो नभस्तलात् ॥ ९-५७-९ (६३३६९)  
 राहुश्चाग्रसदादित्यमपर्वणि विशाम्पते ।  
 चकम्पे च महाकम्पं पृथिवी सवनद्रुमा ॥ ९-५७-१० (६३३७०)  
 रूक्षाश्च वाताः प्रववुर्नीचैः शर्करकर्षिणः ।  
 गिरीणां शिखराण्येव न्यपतन्त महीतले ॥ ९-५७-११ (६३३७१)  
 मृगा बहुविधाकाराः सम्पतन्ति दीशो दश ।  
 दीप्ताः शिवाश्चाप्यनदन्धोररूपाः सुदारुणाः ॥ ९-५७-१२ (६३३७२)  
 निर्घाताश्च महाघोरा बभूवु रोमहर्षणाः ।  
 दीप्तायां दिशि राजेन्द्र मृगाश्चाशुभवादिनः ॥ ९-५७-१३ (६३३७३)  
 उदपानगताश्चापो व्यवर्धन्त समन्ततः ।  
 अशरीरा महानादाः श्रूयन्ते स्म भयानकाः ॥ ९-५७-१४ (६३३७४)  
 एवमादीनि दृष्ट्वा स निमित्तानि वृकोदरः ।  
 उवाच भ्रातरं ज्येष्ठं धर्मराजं युधिष्ठिरम् ॥ ९-५७-१५ (६३३७५)  
 एष शक्यो मया जेतुं मन्दात्मा च सुयोधनः ॥ ९-५७-१६ (६३३७६)  
 अद्य क्रोधं विमोक्ष्यामि निगूढं हृदयेशयम् ।  
 सुयोधने कौरवेन्द्रे खाण्डवेऽग्निमिवार्जुनः ॥ ९-५७-१७ (६३३७७)  
 शल्यमद्योद्धरिष्यामि तव पाण्डव हृच्छयम् ।  
 निहत्य गदया पापमिमं कुरुकुलान्तकम् ॥ ९-५७-१८ (६३३७८)  
 अद्य कीर्तिमयीं मालां प्रतिमोक्ष्याम्यहं त्वयि ।  
 हत्वमं पापकर्माणं गदया रणमूर्धनि ॥ ९-५७-१९ (६३३७९)  
 अद्योरुगदया राजन्भेत्ताऽस्मि समरेऽनया ।  
 नायं प्रवेष्टा नगरं पुनर्वारणसाह्वयम् ॥ ९-५७-२० (६३३८०)  
 सर्पोत्सर्गस्य शयने विषदानस्य भोजने ।

प्रमाणकोट्यां पातस्य दाहस्य जतुवेशमनि ॥ १-५७-२१ (६३३८१)  
 सभायामवहासस्य सर्वस्वहरणस्य च ।  
 वर्षमज्ञातवासस्य वनवासस्य चानघ ॥ १-५७-२२ (६३३८२)  
 अद्यान्तमेषां दुःखानां गन्ताऽहं भरतर्षभ ।  
 एकाह्ना विनिहत्येमं भविष्याम्यात्मनोऽनृणः ॥ १-५७-२३ (६३३८३)  
 अद्यायुर्धार्तराष्ट्रस्य दुर्मतेरकृतात्मनः ।  
 समाप्तं भरतश्रेष्ठ मातापित्रोश्च दर्शनम् ॥ १-५७-२४ (६३३८४)  
 अद्य सौख्यं तु राजेन्द्र कुरुराजस्य दुर्मतेः ।  
 समाप्तं च महाराज नारीणां दर्शनं पुनः ॥ १-५७-२५ (६३३८५)  
 अद्यायं कुरुराजस्य शन्तनोः कुलपांसनः ।  
 प्राणाञ्छ्रियं च राज्यं च त्यक्त्वा शेष्यति भूतले ॥ १-५७-२६ (६३३८६)  
 राजा च धृतराष्ट्रोऽद्य श्रुत्वा पुत्रं निपातितम् ।  
 स्मरिष्यत्यशुभं कर्म यत्तच्छकुनिबुद्धिजम् ॥ १-५७-२७ (६३३८७)  
 इत्युक्त्वा राजशार्दूल गदामादाय वीर्यवान् ।  
 अभ्यतिष्ठत युद्धाय शक्रो वृत्रमिवाह्वयन् ॥ १-५७-२८ (६३३८८)  
 तमुद्यतगदं दृष्ट्वा कैलासमिव शृङ्गिणम् ।  
 भीमसेनः पुनः क्रुद्धो दुर्योधनमुवाच ह ॥ १-५७-२९ (६३३८९)  
 राज्ञश्च धृतराष्ट्रस्य तथा त्वमपि चात्मनः ।  
 स्मर तद्दुष्कृतं कर्म यद्वृत्तं वारणावते ॥ १-५७-३० (६३३९०)  
 द्रौपदी च परिक्लिष्टा सभामध्ये रजस्वला ।  
 द्यूते च वञ्चितो राजा यत्त्वया सौबलेन च ॥ १-५७-३१ (६३३९१)  
 वने दुःखं च यत्प्राप्तमस्माभिस्त्वत्कृतं महत् ।  
 विराटनगरे चैव योन्यन्तरगतैरिव ।  
 तत्सर्वं पातयाम्यद्य दिष्या दृष्टोऽसि दुर्मते ॥ १-५७-३२ (६३३९२)  
 त्वत्कृतेऽसौ हतः शेते शरतल्पे पितामहः ।  
 गाङ्गेयो रथिनां श्रेष्ठो रथिना याज्ञसेनिना ॥ १-५७-३३ (६३३९३)  
 हतो द्रोणश्च कर्णश्च तथा शल्यः प्रतापवान् ।  
 वैराग्नेरादिकर्तासौ शकुनिः सौबलो हतः ॥ १-५७-३४ (६३३९४)  
 प्रातिकामी तथा पापो द्रौपद्याः क्लेशकृद्धतः ।  
 भ्रातरस्ते हताः सर्वे शूरा विक्रान्तयोधिनः ॥ १-५७-३५ (६३३९५)  
 एते चान्ये च बहवो निहतास्त्वत्कृते नृपाः ।  
 त्वामद्य निहनिष्यामि गदया नात्र संशयः ॥ १-५७-३६ (६३३९६)  
 इत्येवमुच्चै राजानं भाषमाणं वृकोदरम् ।  
 उवाच गतभी राजन्पुत्रस्ते सत्यविक्रमः ॥ १-५७-३७ (६३३९७)  
 किं कथनेन बहुना युध्यस्वेह वृकोदर ।  
 अद्य तेऽहं विनेष्यामि युद्धश्रद्धां कुलाधम ॥ १-५७-३८ (६३३९८)

इति दुर्योधनोऽक्षुद्रस्त्वया क्षुद्रबलेन वै ।  
 शक्यस्रासयितुं वाचा न चान्यः प्राकृतो यथा ॥ ९-५७-३९ (६३३९९)  
 चिरकालेप्सितं दिष्ट्या हृदयस्थमिदं मम ।  
 त्वया सह गदायुद्धं त्रिदशैरुपपादितम् ॥ ९-५७-४० (६३४००)  
 किं वाचा बहुनोक्तेन कत्थितेन च दुर्मते ।  
 वाणी सङ्कोच्यतामेषा कर्मणा मा चिरं कृथाः ॥ ९-५७-४१ (६३४०१)  
 तस्य तद्वचनं श्रुत्वा सर्व एवाभ्यपूजयन् ।  
 राजानः सोमकाञ्चैव ये तत्रासन्समागताः ॥ ९-५७-४२ (६३४०२)  
 ततः सम्पूजितः सर्वैः सम्प्रहृष्टतनूरुहः ।  
 भूयो धीरां मतिं चक्रे युद्धाय कुरुनन्दनः ॥ ९-५७-४३ (६३४०३)  
 तं मत्तमिव मातङ्गं तलशब्दैर्नराधिपाः ।  
 भूयः संहर्षयांचक्रुर्दुर्योधनममर्षणम् ॥ ९-५७-४४ (६३४०४)  
 तं महात्मा महात्मानं गदामुद्यम्य पाण्डवः ।  
 अभिदुद्राव वेगेन धार्तराष्ट्रं वृकोदरः ॥ ९-५७-४५ (६३४०५)  
 बृहन्ति कुञ्चरास्तत्र हया हेषन्ति चासकृत् ।  
 शस्त्राणि चाप्यदीप्यन्त पाण्डवानां जयैषिणां ॥ ९-५७-४६ (६३४०६)

इति श्रीमन्महाभारते शल्यपर्वणि कदायुद्धपर्वणि  
 सप्तपञ्चाशत्तमोऽध्यायः ॥ ५७ ॥

Mahabharata - Shalya Parva - Chapter Footnotes

९-५७-१६ नैष शक्तो रणे जेतुं मन्दात्मा मां सुयोधन इति झ षाठः ॥  
 ९-५७-४१ वाणी सम्पद्यतामिति झ षाठः ॥  
 ९-५७-५७ सप्तपञ्चाशत्तमोऽध्यायः ॥

शल्यपर्व - अध्याय ०५८

॥ श्रीः ॥

९.५८. अध्यायः ५८

Mahabharata - Shalya Parva - Chapter Topics

सञ्जय उवाच ।

Mahabharata - Shalya Parva - Chapter Text

९-५८-० (६३४०७)

सञ्जय उवाच । ९-५८-०क्ष (५२३०)

ततो दुर्योधनो दृष्ट्वा भीमसेनं तथाऽऽगतम् ।

प्रत्युद्ययावदीनात्मा वेगेन महता नदन् ॥ ९-५८-१ (६३४०८)  
 समापेततुरन्योन्यं शृङ्गिणौ वृषभाविव ।  
 महानिर्घातघोषश्च प्रहाराणामजायत ॥ ९-५८-२ (६३४०९)  
 अभवच्च तयोर्युद्धं तुमुलं रोमहर्षणम् ।  
 जिघृक्षतोर्यथाऽन्योन्यमिन्द्रप्रह्लादयोरिव ॥ ९-५८-३ (६३४१०)  
 रुधिरोक्षितसर्वाङ्गौ गदाहस्तौ मनस्विनौ ।  
 ददृशाते महात्मानौ पुष्पिताविव किंशुकौ ॥ ९-५८-४ (६३४११)  
 तथा तस्मिन्महायुद्धे वर्तमाने सुदारुणे ।  
 खद्योतसङ्घैरिव खं दर्शनीयं व्यरोचत ॥ ९-५८-५ (६३४१२)  
 तथा तस्मिन्वर्तमाने सङ्कुले तुमुले भृशम् ।  
 उभावपि परिश्रान्तौ युध्यमानावरिन्दमौ ॥ ९-५८-६ (६३४१३)  
 तौ मुहूर्तं समाश्वस्य पुनरेव परन्तपौ ।  
 सम्प्रहारयतां चित्रे सम्प्रगृह्य गदे शुभे ॥ ९-५८-७ (६३४१४)  
 तौ तु दृष्ट्वा महावीर्यौ समाश्वस्तौ नरर्षभौ ।  
 बलिनौ वारणौ यद्वद्वासितार्थे मदोत्कटौ ॥ ९-५८-८ (६३४१५)  
 समानवीर्यौ सम्प्रेक्ष्य प्रगृहीतगदावुभौ ।  
 प्रहर्षं परमं जगमुर्देवगन्धर्वदानवाः ॥ ९-५८-९ (६३४१६)  
 प्रगृहीतगदौ दृष्ट्वा दुर्योधनवृकोदरौ ।  
 संशयः सर्वभूतानां विजये समपद्यत ॥ ९-५८-१० (६३४१७)  
 समागम्य ततो भूयो भ्रातरौ बलिनां वरौ ।  
 अन्योन्यस्यान्तरप्रेप्सु प्रचक्रातेऽन्तरं प्रति ॥ ९-५८-११ (६३४१८)  
 यमदण्डोपमां गुर्वीमिन्द्राशनिमिवोद्यताम् ।  
 ददृशुः प्रेक्षका राजत्रौद्रीं विशसनीं गदाम् ॥ ९-५८-१२ (६३४१९)  
 आविद्धयतो गतां तस्य भीमसेनस्य संयुगे ।  
 शब्दः सुतुमुलो घोरो मुहूर्तं समपद्यत ॥ ९-५८-१३ (६३४२०)  
 आविद्धयन्तमरिं प्रेक्ष्य धार्तराष्ट्रोऽथ पाण्डवम् ।  
 गदामतुलवेगां तां विस्मितः सम्बभूव ह ॥ ९-५८-१४ (६३४२१)  
 चरंश्च विविधान्मार्गान्मण्डलानि च भारत ।  
 अशोभत तदा वीरो भूय एव वृकोदरः ॥ ९-५८-१५ (६३४२२)  
 तौ परस्परमासाद्य यत्तावन्योन्यसूदने ।  
 मार्जाराविव भक्षार्थे ततक्षाते मुहुर्मुहुः ॥ ९-५८-१६ (६३४२३)  
 अचरद्भीमसेनस्तु मार्गान्बहुविधांस्तथा ।  
 मण्डलानि विचित्राणि गतप्रत्यागतानि च ॥ ९-५८-१७ (६३४२४)  
 गोमूत्रिकाणि चित्राणि स्थानानि विविधानि च ।  
 परिमोक्षं प्रहाराणां वर्जनं परिधावनम् ॥ ९-५८-१८ (६३४२५)  
 अभिद्रवणमाक्षेपमवस्थानं सविग्रहम् ।

मत्स्योद्धृतं सोरुवृत्तमवप्लुतमुपप्लुतम् ॥ ९-५८-१९ (६३४२६)  
 उपन्यस्तमपन्यस्तं गदायुद्धविशारदौ ।  
 एवं तौ विचरन्तौ तु न्यघ्नतां वै परस्परम् ॥ ९-५८-२० (६३४२७)  
 वञ्चयानौ पुनश्चैव चेरतुः कुरुसत्तमौ ।  
 विक्रीडन्तौ सुबलिनौ मण्डलानि विचेरतुः ॥ ९-५८-२१ (६३४२८)  
 शतौ दर्शयन्तौ समरे युद्धक्रीडां समन्ततः ।  
 गदाभ्यां सहसाऽन्योन्यमाजघ्नतुररिन्दमौ ॥ ९-५८-२२ (६३४२९)  
 परस्परं समासाद्य दंष्ट्राभ्यां द्विरदौ यथा ।  
 अशोभेतां महाराज शोणितेन परिप्लुतौ ॥ ९-५८-२३ (६३४३०)  
 एवं तदभवद्युद्धं घोररूपं परन्तप ।  
 परिवृत्तेऽहनि क्रूरं वृत्रवासवयोरिव ॥ ९-५८-२४ (६३४३१)  
 गदाहस्तौ ततस्तौ तु मण्डलावस्थितौ बली ।  
 दक्षिणं मण्डलं राजन्धार्तराष्ट्रोऽभ्यवर्तत ।  
 सव्यं तु मण्डलं तत्र भीमसेनोऽभ्यवर्तत ॥ ९-५८-२५ (६३४३२)  
 तथा तु चरतस्तस्य भीमस्य रणमूर्धनि ।  
 दुर्योधनो महाराज पार्श्वदेशेऽभ्यताडयत् ॥ ९-५८-२६ (६३४३३)  
 आहतस्तु ततो भीमः पुत्रेण तव भारत ।  
 आविध्यत गदां गुर्वीं प्रहारं तमचिन्तयन् ॥ ९-५८-२७ (६३४३४)  
 इन्द्राशनिसमां घोरां यमदण्डमिवोद्यताम् ।  
 ददृशुस्ते महाराज भीमसेनस्य तां गदाम् ॥ ९-५८-२८ (६३४३५)  
 आविध्यन्तं गदां दृष्ट्वा भीमसेनं तवात्मजः ।  
 समुद्यम्य गदां घोरां प्रत्यविध्यत्परन्तपः ॥ ९-५८-२९ (६३४३६)  
 गदामारुतवेगेन तव पुत्रस्य भारत ।  
 शब्द आसीत्सुतुमुलस्तेजश्च समजायत ॥ ९-५८-३० (६३४३७)  
 स चरन्विविधान्मार्गान्मण्डलानि च भागशः ।  
 समशोभत तेजस्वी भूयो भीमात्सुयोधनः ॥ ९-५८-३१ (६३४३८)  
 आविद्धा सर्ववेगेन भीमेन महती गदा ।  
 सधूमं सार्चिषं चाग्निं मुमोचोग्रमहास्वना ॥ ९-५८-३२ (६३४३९)  
 आधूतां भीमसेनेन गदां दृष्ट्वा सुयोधनः ।  
 अद्रिसारमयीं गुर्वीमाविध्यन्बह्वशोभत ॥ ९-५८-३३ (६३४४०)  
 गदामारुतवेगं हि दृष्ट्वा तस्य महात्मनः ।  
 भयं विवेश पाण्डूंस्तु सर्वानेव ससात्यकीन् ॥ ९-५८-३४ (६३४४१)  
 तौ दर्शयन्तौ समरे युद्धक्रीडां समन्ततः ।  
 गदाभ्यां सहसाऽन्योन्यमाजघ्नतुररिन्दमौ ॥ ९-५८-३५ (६३४४२)  
 तौ परस्परमासाद्य दंष्ट्राभ्यां द्विरदौ यथा ।  
 अशोभेतां महाराज शोणितेन परिप्लुतौ ॥ ९-५८-३६ (६३४४३)



एवं तदभवद्गुह्यं घोररूपमसंवृतम् ।  
 परिवृत्तेऽहनि क्रूरं वृत्रवासवयोरिव ॥ ९-५८-३७ (६३४४४)  
 दृष्ट्वा व्यवस्थितं भीमं तव पुत्रो महाबलः ।  
 चरंश्चित्रतरान्मा गर्गान्कौन्तेयमभिदुद्रुवे ॥ ९-५८-३८ (६३४४५)  
 तस्य भीमो महावेगां जाम्बूनदपरिष्कृताम् ।  
 अतिक्रुद्धस्य क्रुद्धस्तु ताडयामास तां गदाम् ॥ ९-५८-३९ (६३४४६)  
 सविस्फुलिङ्गो निर्हादस्तयोस्तत्राभिघातजः ।  
 प्रादुरासीन्महाराज घृष्टयोर्वज्रयोरिव ॥ ९-५८-४० (६३४४७)  
 वेगवत्या तथा तत्र भीमसेनप्रमुक्तया ।  
 निपतन्त्या महाराज पृथिवी समकम्पत ॥ ९-५८-४१ (६३४४८)  
 तां नामृष्यत कौरव्यो गदां प्रतिहतां रणे ।  
 मत्तो द्विप इव क्रुद्धः प्रतिकुञ्जरदर्शनात् ॥ ९-५८-४२ (६३४४९)  
 स सव्यं मण्डलं राजा उद्धाम्य कृतनिश्चयः ।  
 आजघ्ने मूर्ध्नि कौन्तेयं गदया भीमवेगया ॥ ९-५८-४३ (६३४५०)  
 तथा त्वभिहतो भीमः पुत्रेण तव पाण्डवः ।  
 नाकम्पत महाराज तदद्भुतमिवाभवत् ॥ ९-५८-४४ (६३४५१)  
 आश्चर्यं चापि तद्राजन्सर्वसैन्यान्यपूजयन् ।  
 यद्गदाभिहतो भीमो नाकम्पत पदात्पदम् ॥ ९-५८-४५ (६३४५२)  
 ततो गुरुतरां दीप्तां गदां हेमपरिष्कृताम् ।  
 दुर्योधनाय व्यसृजद्भीमो भीमपराक्रमः ॥ ९-५८-४६ (६३४५३)  
 तं प्रहारमसम्भ्रान्तो लाघवेन महाबलः ।  
 मोघं दुर्योधनश्चक्रे तत्राभूद्विस्मयो महान् ॥ ९-५८-४७ (६३४५४)  
 सा तु मोघा गदा राजन्पतन्ती भीमचोदिता ।  
 चालयामास पृथिवीं महानिर्घातनिःस्वनाः ॥ ९-५८-४८ (६३४५५)  
 आस्थाय कौशिकान्मार्गानुत्पतन्स पुनः पुनः ।  
 गदानिपातं प्रज्ञाय भीमसेनं च वञ्चितम् ॥ ९-५८-४९ (६३४५६)  
 वञ्चयित्वा तदा भीमं गदया कुरुसत्तमः ।  
 ताडयामास सङ्क्रुद्धो वक्षोदेशे महाबलः ॥ ९-५८-५० (६३४५७)  
 गदया निहतो भीमो मुह्यमानो महारणे ।  
 नाभ्यमन्यत कर्तव्यं पुत्रेणाभ्याहतस्तव ॥ ९-५८-५१ (६३४५८)  
 तस्मिंस्तथा वर्तमाने राजन्सोमकपाण्डवाः ।  
 भृशोपहतसङ्कल्पा नहृष्टमनसोऽभवन् ॥ ९-५८-५२ (६३४५९)  
 स तु तेन प्रहारेण मातङ्ग इव रोषितः ।  
 हस्तिवद्वस्तिसंकाशमभिदुद्राव ते सुतम् ॥ ९-५८-५३ (६३४६०)  
 ततस्तु तरसा भीमो गदया तनयं तव ।  
 अभिदुद्राव वेगेन सिंहो वनगजं यथा ॥ ९-५८-५४ (६३४६१)

उपसृत्य तु राजानं गदामोक्षविशारदः ।  
 आविध्यत गदां राजन्समुद्दिश्य सुतं तव ॥ १-५८-५५ (६३४६२)  
 अताडयङ्गीमसेनः पार्श्वे दुर्योधनं तदा ।  
 स विह्वलः प्रहारेण जानुभ्यामगमन्महीम् ॥ १-५८-५६ (६३४६३)  
 तस्मिन्कुरुकुलश्रेष्ठे जानुभ्यामवनीं गते ।  
 उदतिष्ठत्ततो नादः सृञ्जयानां जगत्पते ॥ १-५८-५७ (६३४६४)  
 तेषां तु निनदं श्रुत्वा शृञ्जयानां नरर्षभः ।  
 अमर्षाद्भरतश्रेष्ठे पुत्रस्ते समकुप्यत ॥ १-५८-५८ (६३४६५)  
 उत्थाय तु महाबाहुर्महानाग इव श्वसन् ।  
 दिधक्षन्निव नेत्राभ्यां भीमसेनमवैक्षत ॥ १-५८-५९ (६३४६६)  
 ततः स भरतश्रेष्ठो गदापाणिरभिद्रवन् ।  
 प्रमथिष्यन्निव शिरो भीमसेनस्य संयुगे ॥ १-५८-६० (६३४६७)  
 स महात्मा महात्मानं भीमं भीमपराक्रमः ।  
 अताडयच्छङ्खदेशे न चचालाचलोपमः ॥ १-५८-६१ (६३४६८)  
 स भूयः शुशुभे पार्थस्ताडितो गदया रणे ।  
 उद्भिन्नरुधिरो राजन्प्रभिन्न इव कुञ्जरः ॥ १-५८-६२ (६३४६९)  
 ततो गदां वीरहणीमयोमयीं  
 प्रगृह्य वज्राशनितुल्यनिःस्वनाम् ।  
 अताडयच्छत्रुममित्रकर्शनो  
 बलेन विक्रम्य धनञ्जयाग्रजः ॥ १-५८-६३ (६३४७०)  
 स भीमसेनाभिहतस्तवात्मजः  
 पपात सङ्कम्पितदेहबन्धनः ।  
 सुपुष्पितो मारुतवेगताडितो  
 वने महासाल इवावघूर्णितः ॥ १-५८-६४ (६३४७१)  
 ततः प्रणेदुर्जहृषुश्च पाण्डवाः  
 समीक्ष्य पुत्रं पतितं क्षितौ तव ।  
 ततः सुतस्ते प्रतिलभ्य चेतनां  
 समुत्पपात द्विरदो यथा हदात् ॥ १-५८-६५ (६३४७२)  
 स पार्थिवो नित्यममर्षितस्तदा  
 महारथः शिक्षितवत्परिभ्रमन् ।  
 अताडयत्पाण्डवमग्रतः स्थितं  
 स विह्वलाङ्गो जगतीमुपास्पृशत् ॥ १-५८-६६ (६३४७३)  
 स सिंहनादं विननाद कौरवो  
 निपात्य भूमौ युधि भीममोजसा ।  
 बिभेद चैवाशनितुल्यमोजसा  
 गदानिपातेन शरीररक्षणम् ॥ १-५८-६७ (६३४७४)

ततोऽन्तरिक्षे निनदो महानभू--  
 द्विवौकसामप्सरसां च नेदुषाम् ।  
 पपात चोच्चैरमरप्रवेरितं  
 विचित्रपुष्पोत्करवर्षमुत्तमम् ॥ ९-५८-६८ (६३४७५)  
 ततः परानाविशदुत्तमं भयं  
 समीक्ष्य भूमौ पतितं नरोत्तमम् ।  
 अहीयमानं च बलेन कौरवं  
 निशाम्य भेदं सुदृढस्य वर्मणः ॥ ९-५८-६९ (६३४७६)  
 ततो मुहूर्तादुपलभ्य चेतनां  
 प्रमृज्य वक्त्रं रुधिराक्तमात्मनः ।  
 धृतिं समालम्ब्य विवृत्य लोचने  
 बलेन संस्तभ्य वृकोदरः स्थितः ॥ ९-५८-७० (६३४७७)  
 गततो यमौ यमसदृशौ पराक्रमे  
 सपार्षतः शिनितनयश्च वीर्यवान् ।  
 समाह्वयन्नहमहमित्यभित्वरं--  
 स्तवात्मजं समभिययुर्वधैषिणः ॥ ९-५८-७१ (६३४७८)  
 निवर्त्य तान्पुनरपि पाण्डवो बली  
 तवात्मजं स्वयमभिगम्य कालवत् ।  
 चचार चाप्यपगतस्वेदवेपथुः  
 सुरेश्वरो नमुचिमिवोत्तमं रणे ॥ ९-५८-७२ (६३४७९)

इति श्रीमन्महाभारते शल्यपर्वणि गदायुद्धपर्वणि  
 अष्टपञ्चाशत्तमोऽध्यायः ॥ ५८ ॥

Mahabharata - Shalya Parva - Chapter Footnotes

९-५८-३ जिगीषतोर्यथेति झ षाठः ॥  
 ९-५८-४९ आस्थायेति । कौशिकान् कुश उन्मत्तस्तदाचरितान्मार्गानास्थाय  
 पुनः पुनरुत्पतनेन वञ्चनेन च भीममुन्मत्तीकृत्य गदया  
 ताडयामासेति द्वयोः सम्बन्धः ॥  
 ९-५८-५२ नहृष्टमनसः खिन्नचेतसः ॥  
 ९-५८-६१ शङ्खदेशे ललाटप्रान्त ॥  
 ९-५८-६९ नेदुषां नाद कृतवतीनाम् ॥  
 ९-५८-५८ अष्टपञ्चाशत्तमोऽध्यायः ॥

शल्यपर्व - अध्याय ०५९

॥ श्रीः ॥

## १.५९. अध्यायः ५९

Mahabharata - Shalya Parva - Chapter Topics

भीमसेनेन दुर्योधनस्योरुभेदनम् ॥ १ ॥

Mahabharata - Shalya Parva - Chapter Text

१-५९-० (६३४८०)

सञ्चय उवाच । १-५९-०क्ष (५२३१)

समुदीर्णं ततो दृष्ट्वा सङ्ग्रामं कुरुमुख्ययोः ।

अब्रवीदर्जुनस्तत्र वासुदेवं यशस्विनम् ॥ १-५९-१ (६३४८१)

अनयोर्वीरयोर्युद्धे को ज्यायान्भवतो मतः ।

कस्य वा को गुणो ज्यायानेतद्वद जनार्दन ॥ १-५९-२ (६३४८२)

वासुदेव उवाच । १-५९-३क्ष (५२३२)

उपदेशोऽनयोस्तुल्यो भीमस्तु बलवत्तरः ।

कृती यत्नपरस्त्वेष धार्तराष्ट्रो वृकोदरात् ॥ १-५९-३ (६३४८३)

भीमसेनस्तु धर्मेण युध्यमानो न जेष्यति ।

अन्यायेन तु युध्यन्वै हन्यादेव सुयोधनम् ॥ १-५९-४ (६३४८४)

मायया निर्जिता देवैरसुरा इति नः श्रुतम् ।

विरोचनस्तु शक्रेण मायया निर्जितः स वै ॥ १-५९-५ (६३४८५)

मायया चाक्षिपत्तेजो वृत्रस्य बलसूदनः ।

तस्मान्मायामयं वीर आतिष्ठतु वृकोदरः ॥ १-५९-६ (६३४८६)

प्रतिज्ञातं च भीमेन द्यूतकाले धनञ्जय ।

ऊरु भेत्स्यामि ते सङ्घे गदयेति सुयोधनम् ॥ १-५९-७ (६३४८७)

सोऽयं प्रतिज्ञां तां चापि पारयत्वरिकर्शनः ।

मायाविनं तु राजानं माययैव निकृन्ततु ॥ १-५९-८ (६३४८८)

यद्येष बलमास्थाय न्यायेन प्रहरिष्यति ।

विषमस्थस्ततो राजा भविष्यति युधिष्ठिरः ॥ १-५९-९ (६३४८९)

पुनरेव तु वक्ष्यामि पाण्डवेय निबोध मे ।

धर्मराजापराधेन भयं नः पुनरागतम् ॥ १-५९-१० (६३४९०)

कृत्वा हि सुमहत्कर्म हत्वा भीष्ममुखान्कुरुन् ।

जयः प्राप्तो यशः प्राग्यं वैरं च प्रतियातितम् ।

तदेवं विजयः प्राप्तः पुनः संशयितः कृतः ॥ १-५९-११ (६३४९१)

अबुद्धिरेषां महती धर्मराजस्य पाण्डव ।

यदेकविजये वीर पणितं कृतमीदृशम् ॥ १-५९-१२ (६३४९२)

सुयोधनः कृती वीर एकायनगतस्तथा ॥ १-५९-१३ (६३४९३)

अपि चोशनसा गीतः श्रूयतेऽयं पुरातनः ।  
 श्लोकस्तत्त्वार्थसहितस्तन्मे निगदतः शृणु ॥ १-५९-१४ (६३४९४)  
 पुनरावर्तमानानां भग्नानां जीवितैषिणाम् ।  
 भेतव्यमरिशेषाणामेकायनगता हि ते ॥ १-५९-१५ (६३४९५)  
 शसाहसोत्पतितानां च निराशानां च जीविते ।  
 न शक्यमग्रतः स्थातुं शक्रेणापि धनञ्जयच्च ॥ १-५९-१६ (६३४९६)  
 सुयोधनमिमं भग्नं हतसैन्यं हदं गतम् ।  
 पराजितं वनप्रेप्सुं निराशं राज्यलम्बने ।  
 कोऽन्विष्य संयुगे प्राज्ञः पुनर्द्वन्द्वे समाह्वयेत् ॥ १-५९-१७ (६३४९७)  
 अपि नो निर्जितं राज्यं न हरेत सुयोधनः ।  
 यस्त्रयोदशवर्षाणि गदया कृतनिश्चमः ।  
 चरत्यूर्ध्वं च तिर्यक्व भीमसेनिघांसया ॥ १-५९-१८ (६३४९८)  
 एनं चेन्न महाबाहुरन्यायेन हनिष्यति ।  
 एष वः कौरवो राजा धार्तराष्ट्रो भविष्यति ॥ १-५९-१९ (६३४९९)  
 सञ्जय उवाच । १-५९-२०क्ष् (५२३३)  
 धनञ्जयस्तु श्रुत्वैतत्केशवस्य महात्मनः ।  
 प्रेक्षतो भीमसेनस्य सव्यमूरुमताडयत् ॥ १-५९-२० (६३५००)  
 गृह्य संज्ञां ततो भीमो गदया व्यचरद्रणे ।  
 मण्डलानि विचित्राणि यमकानीतराणि च ॥ १-५९-२१ (६३५०१)  
 दक्षिणं मण्डलं सव्यं गोमूत्रिकमथापि च ।  
 व्यचरत्पाण्डवो राजन्नरिं सम्मोहयन्निव ॥ १-५९-२२ (६३५०२)  
 तथैव तव पुत्रोऽपि गदामार्गविशारदः ।  
 व्यचरल्लघु चित्रं च भीमसेनजिघांसया ॥ १-५९-२३ (६३५०३)  
 आधुन्वन्तौ गदे घोरे चन्दनागररूषिते ।  
 वैरस्यान्तं परीप्सन्तौ रणे क्रुद्धाविवान्तकौ ॥ १-५९-२४ (६३५०४)  
 अन्योन्यं तौ जिघांसन्तौ प्रवीरौ पुरुषर्षभौ ।  
 युयुधाते गरुत्मन्तौ यथा नागामिषैषिणौ ॥ १-५९-२५ (६३५०५)  
 मण्डलानि विचित्राणि चरतोर्नृपभीमयोः ।  
 गदासम्पातजास्तत्र प्रजङ्गुः पावकार्चिषः ॥ १-५९-२६ (६३५०६)  
 समं प्रहरतोस्तत्र शूरयोर्बलिनोर्मृधे ।  
 क्षुब्धयोर्वायुना राजन्द्वयोरिव समुद्रयोः ॥ १-५९-२७ (६३५०७)  
 तयोः प्रहरतोस्तुल्यं मत्तकुञ्जरयोरिव ।  
 गदानिर्घातसं हादः प्रहाराणामजायत ॥ १-५९-२८ (६३५०८)  
 तस्मिंस्तदा सम्प्रहारे दारुणे सङ्कुले भृशम् ।  
 उभावपि परिश्रान्तौ युध्यमानावरिन्दमौ ॥ १-५९-२९ (६३५०९)  
 तौ मुहूर्ते समाश्वस्य पुनरेव परन्तप ।

अभ्यहारयतां क्रुद्धौ प्रगृह्य महती गदे ॥ ९-५९-३० (६३५१०)  
 तयोः समभवद्दुद्धं घोररूपमसंवृतम् ।  
 गदानिपातै राजेन्द्र तक्षतोर्वै परस्परम् ॥ ९-५९-३१ (६३५११)  
 समरे प्रद्रुतौ तौ तु वृषभाक्षौ तरस्विनौ ।  
 अन्योन्यं जघ्नतुर्वीरौ पङ्कस्थौ महिषाविव ॥ ९-५९-३२ (६३५१२)  
 जर्झरीकृतसर्वाङ्गौ रुधिरेणाभिसंप्लुतौ ।  
 ददृशाते हिमवति पुष्पिताविव किंशुकौ ॥ ९-५९-३३ (६३५१३)  
 दुर्योधनस्तु पार्थेन विवरे सम्प्रदर्शिते ।  
 ईषदुत्समयमानस्तु सहसा प्रससार ह ॥ ९-५९-३४ (६३५१४)  
 तमभ्याशगतं प्राज्ञः क्षणे प्रेक्ष्य वृकोदरः ।  
 अवाक्षिपद्गदां तस्मिन्वेगेन महता बती ॥ ९-५९-३५ (६३५१५)  
 अवक्षेपं तु तं दृष्ट्वा पुत्रस्तव विशाम्पते ।  
 अपासर्पत्तः स्थानात्सा मोघा न्यपतद्भुवि ॥ ९-५९-३६ (६३५१६)  
 मोक्षयित्वा प्रहारं तं सुतस्तव सुसम्भ्रमात् ।  
 भीमसेनं च गदया प्राहरत्कुरुसत्तम ॥ ९-५९-३७ (६३५१७)  
 तस्य विस्यन्दमानेन रुधिरेणामितौजसः ।  
 प्रहारगुरुपाताच मूर्च्छेव समजायत ॥ ९-५९-३८ (६३५१८)  
 तन्नावुध्यत पुत्रस्ते पीडितं पाण्डवं रणे ।  
 धारयामास भीमोऽपि शरीरमतिपीडितम् ॥ ९-५९-३९ (६३५१९)  
 अमन्यत स्थितं ह्येनं प्रहरिष्यन्तमाहवे ।  
 अतो न प्राहरत्तस्मै पुनरेव तवात्मजः ॥ ९-५९-४० (६३५२०)  
 ततो मुहूर्तनाश्वस्य दुर्योधनमुपस्थितम् ।  
 देगेनाभ्ययतद्राजन्गदामादाय पाण्डवः ॥ ९-५९-४१ (६३५२१)  
 तमापतन्तं सम्प्रेक्ष्य संरब्धगमितौजसम् ।  
 मोधमस्य प्रहारं तं चिकीर्षुर्भरतर्षभ ॥ ९-५९-४२ (६३५२२)  
 अवस्थाने मतिं कृत्वा पुत्रन्तव महामनाः ।  
 इयेषोत्पतितुं राजञ्छलयिष्यन्वृकोदरम् ॥ ९-५९-४३ (६३५२३)  
 अबुध्यद्भीमसेनस्तु राज्ञस्तस्य चिकीर्षितम् ।  
 अचास्य सममिद्धृत्य समुत्पत्य च सिंहवत् ॥ ९-५९-४४ (६३५२४)  
 सत्या वञ्चवतो राजन्पुनरेवोत्पतिष्यतः ।  
 ऊरुभ्यां प्राहिणोद्राजन्गदां वेगेन पाण्डवः ॥ ९-५९-४५ (६३५२५)  
 सा वज्रनिष्पेषसमा प्रहिता भीमकर्मणा ।  
 ऊरू दुर्योधनस्याथ बभञ्ज प्रियदर्शनौ ॥ ९-५९-४६ (६३५२६)  
 स पपात नरव्याघ्रो वसुधामनुनादयन् ।  
 भग्नोरुर्भीमसेनेन पुत्रस्तव महीपते ॥ ९-५९-४७ (६३५२७)  
 ववुर्वाताः सनिर्घाताः पांसुवर्षं पपात च ।

चचाल पृथिवी चापि सवृक्षक्षुपपर्वता ॥ ९-५९-४८ (६३५२८)  
 तस्मिन्निपतिते वीरे पत्यौ सर्वमहीक्षिताम् ।  
 महास्वना पुनर्दीप्ता सनिर्घाता भयङ्करी ।  
 पपात चोल्का महती पतिते पृथिवीपतौ ॥ ९-५९-४९ (६३५२९)  
 तथा शोणितवर्षं च पांसुवर्षं च भारत ।  
 ववर्ष मघवांस्तत्र तव पुत्रे निपातिते ॥ ९-५९-५० (६३५३०)  
 यक्षाणां राक्षसानां च पिशाचानां तथैव च ।  
 अन्तरिक्षे महान्नादस्तत्र भारत शुश्रुवे ॥ ९-५९-५१ (६३५३१)  
 तेन शब्देन घोरेण मृगाणामथ पक्षिणाम् ।  
 जज्ञे घोरतरः शब्दो बहूनां सर्वतोदिशम् ॥ ९-५९-५२ (६३५३२)  
 ये तत्र वाजिनः शेषा गजाश्च मनुजैः सह ।  
 मुमुचुस्ते महानादं तव पुत्रे निपातिते ॥ ९-५९-५३ (६३५३३)  
 बेरीशङ्खमृदङ्गानामभवच्च स्वनो महान् ।  
 अन्तर्भूमिगतश्चैव तव पुत्रे निपातिते ॥ ९-५९-५४ (६३५३४)  
 श्वहुपादैर्बहुभुजैः कबन्धैर्घोरदर्शनैः ।  
 नृत्यद्भिर्भयदैर्व्याप्ता दिशस्तत्राभवन्नृप ॥ ९-५९-५५ (६३५३५)  
 ध्वजवन्तोऽस्त्रवन्तश्च शस्त्रवन्तस्तथैव च ।  
 प्राकम्पन्त ततो राजंस्तव पुत्रे निपातितेऽ ॥ ९-५९-५६ (६३५३६)  
 हदाः कूपाश्च रुधिरमुद्वेमुर्नृपसत्तम ।  
 नद्यश्च सुमहावेगाः प्रतिस्रोतोवहाऽभवन् ॥ ९-५९-५७ (६३५३७)  
 पुल्लिङ्गा इव नार्यस्तु स्त्रीलिङ्गाः पुरुषाऽभवन् ।  
 दुर्योधने तदा राजन्पतिते तनये तव ॥ ९-५९-५८ (६३५३८)  
 दृष्ट्वा तानद्भुतोत्पातान्पाञ्चालाः पाण्डवैः सह ।  
 आविग्नमनसः सर्वे बभूवुर्भरतर्षभ ॥ ९-५९-५९ (६३५३९)  
 ययुर्देवा यथाकामं गन्धर्वाप्सरसस्तथा ।  
 कथयन्तोऽद्भुतं युद्धं सुतयोस्तव भारत ॥ ९-५९-६० (६३५४०)  
 तथैव सिद्धा राजेन्द्र तथा वातिकचारणाः ।  
 नरसिंहौ प्रशंसन्तौ विप्रजग्मुर्यथागतम् ॥ ९-५९-६१ (६३५४१)

इति श्रीमन्महाभारते शल्यपर्वणि गदायुद्धपर्वणि  
 एकोनषष्टितमोऽध्यायः ॥ ५९ ॥

Mahabharata - Shalya Parva - Chapter Footnotes

९-५९-१५ अरिशेषाणो पञ्चम्यर्थे षष्ठी ॥  
 ९-५९-३४ सहसैवाभिसारित इति क ल्छ षाठः ॥  
 ९-५९-४५ धृत्या वञ्चयत इति क ल्छ षाठः ॥

९-५९-४८ क्षुपः क्षुद्रवृक्षः ॥  
९-५९-५९ एकोनषष्टितमोऽध्यायः ॥

शल्यपर्व - अध्याय ०६०

॥ श्रीः ॥

९.६०. अध्यायः ६०

Mahabharata - Shalya Parva - Chapter Topics

भीमसेनेन दुर्योधनापनयानुस्मरणपूर्वकं वामपादेन तच्छिरस्ताडनम्

॥ १ ॥

युधिष्ठिरेण दुर्योधनसमाश्रासनम् ॥ २ ॥

Mahabharata - Shalya Parva - Chapter Text

९-६०-० (६३५४२)

सञ्जय उवाच । ९-६०-०क्ष् (५२३४)

तं पातितं ततो दृष्ट्वा महासालमिवोद्गतम् ।

प्रहृष्टमनसः सर्वे बभूवुस्तत्र पाण्डवाः ॥ ९-६०-१ (६३५४३)

उन्मत्तमिव मातङ्गं सिंहेन विनिपातितम् ।

ददृशुर्हृष्टरोमाणः सर्वे ते चापि सोमकाः ॥ ९-६०-२ (६३५४४)

ततो दुर्योधनं हत्वा भीमसेनः प्रतापवान् ।

पातितं कौरवेन्द्रं तमुपगम्येदमब्रवीत् ॥ ९-६०-३ (६३५४५)

गौर्गौरिति पुरा मन्द द्रौपदीमेकवाससम् ।

यत्सभायां हसन्नस्मांस्तदा वदसि दुर्मते ।

तस्यावहासस्य फलमद्य त्वं समवाप्नुहि ॥ ९-६०-४ (६३५४६)

एवमुक्त्वा स वामेन पदा मौलिमुपास्पृशत् ।

शिरश्च राजसिंहस्य पादेन समलोडयत् ॥ ९-६०-५ (६३५४७)

तथैव क्रोधसंरक्तो भीमः परबलार्दनः ।

पुनरेवाब्रवीद्वाक्यं यत्तच्छृणु नराधिप ॥ ९-६०-६ (६३५४८)

येऽस्मान्पुरा प्रनृत्यन्ति मूढा गौरिति गौरिति ।

तान्वयं प्रतिनृत्यामः पुनर्गौरिति गौरिति ॥ ९-६०-७ (६३५४९)

नास्माकं निकृतिर्वह्निर्नाक्षद्यूतं न वञ्चना ।

स्वबाहुबलमाश्रित्य प्रबाधामो वयं रिपून् ॥ ९-६०-८ (६३५५०)

सोऽवाप्य वैरस्य चिरस्य पारं

वृकोदरः प्राह शनैः प्रहस्य ।

युधिष्ठिरं केशवसृञ्जयांश्च



धनञ्जयं माद्रवतीसुतौ च ॥ १-६०-१ (६३५५१)  
 रजस्वला द्रौपदीमानयन्ते  
 ये चाप्यकुर्वन्त सदस्यवस्त्राम् । १-६०-१० चतान्पश्यध्वं  
 पाण्डवैर्धार्तराष्ट्रान्  
 रणे हतांस्तपसा याज्ञसेन्याः ॥ १-६०-१० (६३५५२)  
 ये नः पुरा षण्ढतिलानवोचन्  
 क्रूरा राज्ञो धृतराष्ट्रस्य पुत्राः ।  
 ते नो हताः सगणाः सानुबन्धाः  
 कामं स्वर्गं नरकं वा व्रजामः ॥ १-६०-११ (६३५५३)  
 पुनश्च राज्ञः पतितस्य भूमौ  
 स तां गदां स्कन्धगतां प्रगृह्य ।  
 वामेन पादेन शिरः प्रमृद्य  
 दुर्योधनं नैकृतिकेत्यवोचत् ॥ १-६०-१२ (६३५५४)  
 हृष्टेन राजन्कुरुपार्थिवस्य  
 क्षुद्रात्मना भीमसेनेन पादम् ।  
 दृष्ट्वा कृतं मूर्धनि नाभ्यनन्दन्  
 धर्मात्मानः सोमकानां प्रबर्हाः ॥ १-६०-१३ (६३५५५)  
 तव पुत्रं तथा हत्वा कथ्यमानं वृकोदरम् ।  
 नृत्यमानं च बहुशो धर्मराजोऽब्रवीदिदम् ॥ १-६०-१४ (६३५५६)  
 गतोऽसि वैरस्यानृत्यं प्रतिज्ञा पूरिता त्वया ।  
 शुभेनाथाशुभेनैव कर्मणा विरमाधुना ॥ १-६०-१५ (६३५५७)  
 मा शिरोऽस्य पदाऽमर्दीर्मा धर्मस्तेऽतिगो भवेत् ।  
 राजा ज्ञातिर्हृतश्चायं नैतन्न्याय्यं तवानघ ॥ १-६०-१६ (६३५५८)  
 एकादशचमूनाथं कुरूणामधिपं तथा ।  
 मास्प्राक्षीर्भीम पादेन राजानं ज्ञातिमेव च ॥ १-६०-१७ (६३५५९)  
 हतबन्धुर्हतामात्यो भ्रष्टसैन्यो हतो मृधे ।  
 सर्वाकारेण शोच्योऽयं नावहास्योऽयमीश्वरः ॥ १-६०-१८ (६३५६०)  
 विध्वस्तोऽयं हतामात्यो हतबन्धुर्हतात्मजः ।  
 उत्सन्नपिण्डो भ्राता च नैतन्न्याय्यं कृतं त्वया ॥ १-६०-१९ (६३५६१)  
 धार्मिको भीमसेनोऽसावित्याहुस्त्वां पुरा जनाः ।  
 स कस्माद्भीमसेन त्वं राजानमधितिष्ठसि ॥ १-६०-२० (६३५६२)  
 इत्युक्त्वा भीमसेनं तु साश्रुकण्ठो युधिष्ठिरः ।  
 उपसृत्याब्रवीद्दीनो दुर्योधनमरिन्दमम् ॥ १-६०-२१ (६३५६३)  
 तात मन्युर्न ते कार्यो नात्मा शोच्यस्त्वया तथा ।  
 नूनं पूर्वकृतं कर्म सुघोरमनुभूयते ॥ १-६०-२२ (६३५६४)  
 धात्रोपदिष्टं विषमं नूनं फलमसंस्कृतम् ।

यद्वयं त्वां जिघांसामस्त्वं चास्मान्कुरुसत्तम ॥ १-६०-२३ (६३५६५)  
 आत्मनो ह्यपराधेन महद्भयसनमीहशम् ।  
 प्राप्तवानसि यल्लोभान्मदाद्बाल्याच्च भारत ॥ १-६०-२४ (६३५६६)  
 घातयित्वा वयस्यांश्च भ्रातृनथ पितृस्तथा ।  
 पुत्रान्पौत्रांस्तथा चान्यांस्ततोसि निधनं गतः ॥ १-६०-२५ (६३५६७)  
 तवापराधादस्माभिर्भ्रातरस्ते निपातिताः ।  
 निहता ज्ञातयश्चापि दिष्टं मन्ये दुरत्ययम् ॥ १-६०-२६ (६३५६८)  
 श्शआत्मा न शोचनीयस्ते श्लाघ्यो मृत्युस्तवानघ ।  
 वयमेवाधुना शोच्याः सर्वावस्थासु कौरव ॥ १-६०-२७ (६३५६९)  
 कृपणं वर्तयिष्यामस्तैर्हीना बन्धुभिः प्रियैः ।  
 भ्रातृणां चैव पुत्राणां तथा वै शोकविह्वलाः ॥ १-६०-२८ (६३५७०)  
 कथं द्रक्ष्यामि विधवा वधूः शोकपरिप्लुताः ।  
 त्वमेकः सुस्थितो राजन्स्वर्गे ते निलयो ध्रुवः ।  
 वयं नरकसंज्ञं वै दुःखं प्राप्स्याम दारुणम् ॥ १-६०-२९ (६३५७१)  
 स्नुषाश्च प्रस्नुषाश्चैव धृतराष्ट्रस्य विह्वलाः ।  
 गर्हयिष्यन्ति नो नूनं विधवाः शोककर्षिताः ॥ १-६०-३० (६३५७२)  
 सञ्जय उवाच । १-६०-३१क्ष (५२३५)  
 एवमुक्त्वा सुदुःखार्तो निशश्वास स पार्थिवः ।  
 विललाप चिरं चापि धर्मपुत्रो युधिष्ठिरः ॥ १-६०-३१ (६३५७३)

इति श्रीमन्महाभारते शल्यपर्वणि गदायुद्धपर्वणि  
 षष्टितमोऽध्यायः ॥ ६० ॥

शल्यपर्व - अध्याय ०६१

॥ श्रीः ॥

१.६१. अध्यायः ६१

Mahabharata - Shalya Parva - Chapter Topics

भीमे अपनयबुद्ध्या क्रुद्धेन बलरामेण लाङ्गलमुद्यम्य  
 तम्प्रत्यभिगमनम् ॥ १ ॥

कृष्णेन तत्सान्त्वनं ततो बलस्य द्वारकागमनम् ॥ २ ॥

युधिष्ठिरस्य कृष्णेन भीमेन च संलापः ॥ ३ ॥

Mahabharata - Shalya Parva - Chapter Text

१-६१-० (६३५७४)

धृतराष्ट्रा उवाच । ९-६१-०क्ष् (५२३६)  
 अधर्मेण हतं दृष्ट्वा राजानं माधवोत्तमः ।  
 किमब्रवीत्तदा सूत बलदेवो महाबलः ॥ ९-६१-१ (६३५७५)  
 गदायुद्धविशेषज्ञो गदायुद्धविशारदः ।  
 कृतवान्नौहिणेयो यत्तन्ममाचक्ष्व सञ्जय ॥ ९-६१-२ (६३५७६)  
 सञ्जय उवाच । ९-६१-३क्ष् (५२३७)  
 शिरस्यभिहतं दृष्ट्वा भीमसेनेन ते सुतम् ।  
 रामः प्रहरतां श्रेष्ठश्चक्रोध बलवद्धली ॥ ९-६१-३ (६३५७७)  
 ततो मध्ये नरेन्द्राणामूर्ध्वबाहुर्हलायुधः ।  
 कुर्वन्नार्तस्वरं घोरं धिग्धिग्भीमेत्युवाच ह ॥ ९-६१-४ (६३५७८)  
 अहो धिग्यदधो नाभेः प्रहृतं धर्मविग्रहे ।  
 नैतद्दृष्टं गदायुद्धे कृतवान्यद्वृकोदरः ॥ ९-६१-५ (६३५७९)  
 अधो नाभ्या न हन्तव्यमिति शास्त्रस्य निश्चयः ।  
 अयं तु शास्त्रमुत्सृज्य स्वच्छन्दात्सम्प्रवर्तते ॥ ९-६१-६ (६३५८०)  
 तस्य तत्तद्ब्रुवाणस्य रोषः समभवन्महान् ।  
 शततो राजानमालोक्य रोषसंरक्तलोचनः ।  
 बलदेवो महाराज ततो वचनमब्रवीत् ॥ ९-६१-७ (६३५८१)  
 न चैष पतितः कृष्ण केवलं मत्समोऽसमः ।  
 आश्रितस्य तु दौर्बल्यादाश्रयः परिभत्स्यते ॥ ९-६१-८ (६३५८२)  
 ततो लाङ्गलमुद्यम्य भीममभ्यद्रवद्धली ॥ ९-६१-९ (६३५८३)  
 तस्योर्ध्वबाहोः सदृशं रूपमासीन्महात्मनः ।  
 बहुधातुविचित्रस्य श्वेतस्येव महागिरेः ॥ ९-६१-१० (६३५८४)  
 ग्भ्रातृभिः सहितो वीरैः सार्जुनैरस्त्रकोविदैः ।  
 न विव्यथे महाराज दृष्ट्वा हलधरं बली ॥ ९-६१-११ (६३५८५)  
 अथ रामं निजग्राह केशवो विनयान्वितः ।  
 बाहुभ्यां पीनवृत्ताभ्यां प्रयत्नाद्बलवद्धली ॥ ९-६१-१२ (६३५८६)  
 सितासितौ यदुवरौ शुशुभातेऽधिकं तदा ।  
 गसङ्गताविव राजेन्द्र कैलासाञ्जनपर्वतौ ।  
 नभोगतौ यथा राजञ्चन्द्रसूर्यौ दिनक्षये ॥ ९-६१-१३ (६३५८७)  
 उवाच चैनं संरब्धं शमयन्निव केशवः ॥ ९-६१-१४ (६३५८८)  
 आत्मवृद्धिर्मित्रवृद्धिर्मित्रमित्रोदयस्तथा ।  
 विपरीतं द्विषत्स्वेतत्षड्विधा वृद्धिरात्मनः ॥ ९-६१-१५ (६३५८९)  
 आत्मन्यपि च मित्रे च विपरीतं यदा भवेत् ।  
 तदा विद्यान्मनोग्लानिमाशु शान्तिकरो भवेत् ॥ ९-६१-१६ (६३५९०)  
 अस्माकं सहजं मित्रं पाण्डवाः शुद्धपौरुषाः ।  
 स्वकाः पितृष्वसुः पुत्रास्ते परैर्निकृता भृशम् ॥ ९-६१-१७ (६३५९१)

प्रतिज्ञापालनं धर्मः क्षत्रियस्येति वेत्थ तत् ॥ १-६१-१८ (६३५९२)  
 सुयोधनस्य गदया भक्ताऽस्म्यूरु महाहवे ।  
 इति पूर्वं प्रतिज्ञातं भीमेन हि सभातले ॥ १-६१-१९ (६३५९३)  
 मैत्रेयेणाभिशप्तश्च पूर्वमेव महार्षिणा ।  
 ऊरू ते भेत्स्यते भीमो गदयेति परन्तप ।  
 अतो दोषं न पश्यामि मा क्रुध्यस्व प्रलम्बहन् ॥ १-६१-२० (६३५९४)  
 यौनः स्वैः सुखहादैश्च सम्बन्धः सह पाण्डवैः ।  
 तेषां वृद्ध्या हि वृद्धिर्नो मा क्रुधः पुरुषर्षभ ॥ १-६१-२१ (६३५९५)  
 वासुदेववचः श्रुत्वा सीरभृत्प्राह धर्मवित् ॥ १-६१-२२ (६३५९६)  
 धर्मश्च धारितः सद्भिः स च द्वाभ्यां नियच्छति ।  
 अर्थश्चाप्यतिलुब्धस्य कामश्चातिप्रसङ्गिणः ॥ १-६१-२३ (६३५९७)  
 धर्मार्थौ धर्मकामौ च कामार्थौ चाप्यपीडयन् ।  
 धर्मार्थकामान्योऽभ्येति सोत्यन्तं सुखमश्नुते ॥ १-६१-२४ (६३५९८)  
 तदिदं व्याकुलं सर्वं कृतं धर्मस्य पीडनात् ।  
 भीमसेनेन गोविन्द कामं त्वं तु यथाऽऽत्थ माम् ॥ १-६१-२५ (६३५९९)  
 कृष्ण उवाच । १-६१-२६क्ष (५२३८)  
 अरोषणो हि धर्मात्मा सततं धर्मवत्सलः ।  
 भवान्प्रख्यायते लोके तस्मात्संशाम्य मा क्रुधः ॥ १-६१-२६ (६३६००)  
 प्राप्तं कलियुगं विद्धि प्रतिज्ञां पाण्डवस्य च ।  
 आनृण्यं यातु वैरस्य प्रतिज्ञायाश्च पाण्डवः ।  
 गततः पुरुषशार्दूलो हत्वा नैकृतिकं रणे ॥ १-६१-२७ (६३६०१)  
 निकृत्या निकृतिप्रज्ञं यो हन्याद्वैरिणं रणे ।  
 अधर्मो विद्यते नात्र यद्भीमो हतवान्निपुम् ॥ १-६१-२८ (६३६०२)  
 युध्यमानं रणे वीरं कुरुवृष्णियशस्करम् ।  
 अनेन कर्णः सन्दिष्टः पृष्ठतो धनुरच्छिनत् ॥ १-६१-२९ (६३६०३)  
 ततः सञ्छिन्नधन्वानं विरथं पौरुषे स्थितम् ।  
 व्यायुधीकृत्य बहवः सौभद्रमपलायिनम् ॥ १-६१-३० (६३६०४)  
 जन्मप्रभृति लुब्धश्च पापात्मा चैष दुर्मतिः ।  
 निहतो भीमसेनेन दुर्बुद्धिः कुलपांसनः ॥ १-६१-३१ (६३६०५)  
 प्रतिज्ञां भीमसेनेन त्रयोदशसमार्जिताम् ।  
 किमर्थं नाभिजानाति युध्यमानो हि शत्रुभिः ॥ १-६१-३२ (६३६०६)  
 ऊर्ध्वमाक्रम्य वेगेन जिघांसन्तं वृकोदरः ।  
 विभेद गदया चोरू न स्थाने न च मण्डले ॥ १-६१-३३ (६३६०७)  
 सञ्जय उवाच । १-६१-३४क्ष (५२३९)  
 धर्मच्छलमिमं श्रुत्वा केशवात्स विशाम्पते ।  
 नैव प्रीतमाना रामो वचनं प्राह संसदि ॥ १-६१-३४ (६३६०८)

हत्वाऽधर्मेण राजानं धर्मात्मानं सुयोधनम् ।  
जिह्मयोधीति लोकेऽस्मिन्व्यातिं यास्यति पाण्डवः ॥ ९-६१-३५ (६३६०९)  
दुर्योधनोऽपि धर्मात्मा गतिं यास्यति शाश्वतीम् ।  
ऋजुयोधी हतो राजा धर्मराष्ट्रो नराधिपः ॥ ९-६१-३६ (६३६१०)  
युद्धदीक्षां प्रविश्याजौ रणयज्ञं वितत्य च ।  
हुत्वाऽऽत्मानममित्राग्नौ प्राप चावभृथं यशः ।  
गस्वर्गं गन्ता महाराजः ससुहृज्जातिबान्धवः ॥ ९-६१-३७ (६३६११)  
इत्युक्त्वा रथमास्थाय रौहिणेयः प्रतापवान् ।  
श्वेताभ्रशिखराकारः प्रययौ द्वारकां प्रति ॥ ९-६१-३८ (६३६१२)  
पाञ्चालाश्च सवार्ष्ण्याः पाण्डवाश्च विशाम्पते ।  
रामे द्वारवतीं याते नातिप्रमनसोऽभवन् ॥ ९-६१-३९ (६३६१३)  
ततो युधिष्ठिरं दीनं चिन्तापरमधोमुखम् ।  
शोकोपहतसङ्कल्पं वासुदेवोऽब्रवीदिदम् ॥ ९-६१-४० (६३६१४)  
वासुदेव उवाच । ९-६१-४१क्ष् (५२४०)  
धर्मराज किमर्थं त्वमधर्ममनुमन्यसे ।  
हतबन्धोर्यदेतस्य पतितस्य विचेतसः ॥ ९-६१-४१ (६३६१५)  
दुर्योधनस्य भीमेन मृद्यमानं शिरः पदा ।  
उपप्रेक्षसि कस्मात्त्वं धर्मज्ञः सन्नराधिप ॥ ९-६१-४२ (६३६१६)  
युधिष्ठिर उवाच । ९-६१-४३क्ष् (५२४१)  
न ममैतत्प्रियं कृष्ण यद्राजानं वृकोदरः ।  
पदा मूर्ध्न्यस्पृशत्क्रोधान्न च हृष्ये कुलक्षये ॥ ९-६१-४३ (६३६१७)  
निकृत्या निकृता नित्यं धृतराष्ट्रसुतैर्वयम् ।  
बहूनि परुषाण्युक्त्वा वनं प्रस्थापिता वयम् ॥ ९-६१-४४ (६३६१८)  
भीमसेनस्य तद्दुःखमतीव हृदि वर्तते ।  
इति सञ्चिन्त्य वार्ष्णेय मयैतत्समुपेक्षितम् ॥ ९-६१-४५ (६३६१९)  
तस्माद्धत्वाऽकृतप्रज्ञं लुब्धं कामवशानुगम् ।  
लभतां पाण्डवः कामं धर्मोऽधर्मोऽथवा कृतः ॥ ९-६१-४६ (६३६२०)  
सञ्जय उवाच । ९-६१-४७क्ष् (५२४२)  
इत्युक्तवति कौन्तेये धर्मराजे युधिष्ठिरे ।  
वासुदेवो महाबाहुर्युधिष्ठिरमभाषत ।  
काममस्त्वेतदिति वै कृच्छ्राद्यदुकुलोद्बहः ॥ ९-६१-४७ (६३६२१)  
इत्युक्त्वा वासुदेवोऽपि वायुपुत्रप्रियेप्सया ।  
अन्वमोदत तत्सर्वं यद्भीमेन कृतं युधि ॥ ९-६१-४८ (६३६२२)  
गर्जुनोऽपि महाबाहुरप्रीतेनान्तरात्मना ।  
नोवाच किञ्चिद्वचनं भ्रातरं साध्वसाधु वा ॥ ९-६१-४९ (६३६२३)  
भीमसेनोऽपि हत्वाऽऽजौ तव पुत्रममर्षणः ।

अभिवाद्याग्रतः स्थित्वा सम्प्रहृष्टः कृताञ्जलिः ॥ ९-६१-५० (६३६२४)  
 प्रोवाच सुमहातेजा धर्मराजं युधिष्ठिरम् ।  
 हर्षाद्दुत्फुल्लनयनो जितकाशी विशाम्पते ॥ ९-६१-५१ (६३६२५)  
 तवाद्य पृथिवी सर्वा क्षेमा निहतकण्टका ।  
 तां प्रशाधि महाराज स्वधर्ममनुपालय ॥ ९-६१-५२ (६३६२६)  
 यस्तु कर्ताऽस्य वैरस्य निकृत्या निकृतिप्रियः ।  
 सोऽयं विनिहतः शेते पृथिव्यं पृथिवीपते ॥ ९-६१-५३ (६३६२७)  
 दुःशासनप्रभृतयः सर्वे ते चोग्रवादिनः ।  
 राधेयः शकुनिश्चैव हताश्च तव शत्रवः ॥ ९-६१-५४ (६३६२८)  
 सेयं रत्नसमाकीर्णा मही सवनपर्वता ।  
 उपावृत्ता महाराज त्वामद्य निहतद्विषम् ॥ ९-६१-५५ (६३६२९)  
 युधिष्ठिर उवाच । ९-६१-५६क्ष् (५२४३)  
 गतो वैरस्य निधनं हतो राजा सुयोधनः ।  
 कृष्णस्य मतमास्थाय विजितेयं वसुन्धरा ॥ ९-६१-५६ (६३६३०)  
 दिष्ट्या गतस्त्वमानृण्यं मातुः कोपस्य चोभयोः ।  
 दिष्ट्या जयसि दुर्धर्ष दिष्ट्या शत्रुर्निपातितः ॥ ९-६१-५७ (६३६३१)

इति श्रीमन्महाभारते शल्यपर्वणि गदायुद्धपर्वणि  
 एकषष्टितमोऽध्यायः ॥ ६१ ॥

Mahabharata - Shalya Parva - Chapter Footnotes

९-६१-१५ आत्मवृद्धिः शत्रुक्षयः स्वमित्रस्य वृद्धिः शत्रुमित्रस्य  
 क्षयः स्वमित्रमित्रस्य वृद्धिः शत्रुमित्रमित्रस्य क्षयः एवं  
 षड्विधा आत्मनो वृद्धिः ॥  
 ९-६१-१६ यदि चोदात्मनो ग्लानिस्तदा शान्तिकर इति क पाठः ॥  
 ९-६१-१९ भक्ता भङ्ग्ये ॥  
 ९-६१-२१ यौनः योनिनिमित्तः सम्बन्धः । अस्माकं पितामहः पाण्डवानां  
 मातामहश्चैक इति यौनसम्बन्धः ॥  
 ९-६१-२२ सीरभृत् रामः ॥  
 ९-६१-२३ धर्मइति । नियच्छति नियममेति अर्थकामाभ्यां धर्मः  
 सङ्कोचमेतीत्सर्थः ॥  
 ९-६१-२४ धर्मार्थौ कामे नापीडयन् धर्मकार्थेनापीडयन् कामार्थौ  
 धर्मेण चापीडयन्नित्यर्थः ॥  
 ९-६१-२५ कामं यथेष्टं त्वं मां प्रति उक्तवानसि नतु धर्म्ये ॥  
 ९-६१-२७ कलियुगारम्भे एतावत्पापं नातीव खेदावहमिति भावः ॥  
 ९-६१-४१ अधर्ममनुपश्यसीति क ल्ठ पाठः ॥

९-६१-४६ धर्मोऽधर्मे च वा कृते इति झ षाठः ॥

९-६१-६२ एकषष्टितमोऽध्यायः ॥

शल्यपर्व - अध्याय ०६२

॥ श्रीः ॥

९.६२. अध्यायः ६२

Mahabharata - Shalya Parva - Chapter Topics

पाञ्चालादिभिर्भीमस्तुतिः ॥ १ ॥

कृष्णादुर्योधनयोः परस्परगर्हणम् ॥ २ ॥

दुर्योधनेनात्मस्तुतौ तन्मूर्ध्नि गन्धर्वैः पुष्पवर्षणम् ॥ ३ ॥

भीष्मादिमरणेन दुःखितानां पाण्डवानां कृष्णेन समाश्वासनम् ॥ ४ ॥

Mahabharata - Shalya Parva - Chapter Text

९-६२-० (६३६३२)

धृतराष्ट्र उवाच । ९-६२-०क्ष (५२४४)

हतं दुर्योधनं दृष्ट्वा भीमसेनेन संयुगे ।

पाण्डवाः सृञ्जयाश्चैव किमकुर्वत सञ्जय ॥ ९-६२-१ (६३६३३)

सञ्जय उवाच । ९-६२-२क्ष (५२४५)

हतं दुर्योधनं दृष्ट्वा भीमसेनेन संयुगे ।

सिंहेनेव महाराज मत्तं वनगजं यथा ॥ ९-६२-२ (६३६३४)

प्रहृष्टमनसस्तत्र कृष्णेन सह पाण्डवाः ।

पाञ्चालाः सृञ्जयाश्चैव निहते कुरुनन्दने ।

आविध्यन्नुत्तरीयाणि सिंहनादांश्च नेदिरे ॥ ९-६२-३ (६३६३५)

नैतान्दर्शसमाविष्टानियं सेहे वसुन्धरा ॥ ९-६२-४ (६३६३६)

धनूंष्येके व्याक्षिपन्त ज्याश्चाप्यन्ये तथाऽक्षिपन् ।

दध्मुरन्ये महाशङ्खानन्ये जघ्नुश्च दुन्दुभीन् ॥ ९-६२-५ (६३६३७)

चिकीडुश्च तथैवान्ये जहसुश्च तवाहिताः ।

अब्रुवंश्चासकृद्वीरा भीमसेनमिदं वचः ॥ ९-६२-६ (६३६३८)

दुष्करं भवता कर्म रणेऽद्य सुमहत्कृतम् ।

कौरवेयं रणे हत्वा गदयाऽतिकृतश्रमम् ॥ ९-६२-७ (६३६३९)

इन्द्रेणेव हि वृत्रस्य वधं परमसंयुगे ।

त्वया कृतममन्यन्त शत्रोर्वधमिमं जनाः ॥ ९-६२-८ (६३६४०)

चरन्तं विविधान्मार्गान्मण्डलानि च सर्वशः ।

दुर्योधनमिमं शूरं कोऽन्यो हन्याद्वृकोदरात् ॥ ९-६२-९ (६३६४१)

वैरस्य च गतः पारं त्वमिहान्यैः सुदुर्गमम् ।  
 अशक्यमेतदन्येन सम्पादयितुमीदृशम् ॥ १-६२-१० (६३६४२)  
 कुञ्जरेणेव मत्तेन वीरसङ्ग्राममूर्धनि ।  
 दुर्योधपशिरो दिष्ट्या पादेन मृदितं त्वया ॥ १-६२-११ (६३६४३)  
 सिंहेन महिषस्येव कृत्वा सङ्गरमुत्तमम् ।  
 दुःशासनस्य रुधिरं दिष्ट्या पीतं त्वयाऽनघ ॥ १-६२-१२ (६३६४४)  
 ये विप्रकुर्वन्नाजानं धर्मात्मानं युधिष्ठिरम् ।  
 मूर्ध्नि तेषां कृतः पादो दिष्ट्या ते स्वेन कर्मणा ॥ १-६२-१३ (६३६४५)  
 अमित्राणामधिष्ठानाद्दुःशास्योऽधनस्य च ।  
 भीम दिष्ट्या पृथिव्यां ते प्रथितं सुमहद्यशः ॥ १-६२-१४ (६३६४६)  
 एवं नूनं हते वृत्रे शक्रं नन्दन्ति बन्दिनः ।  
 तथा त्वां निहतामित्रं वयं नन्दाम भारत ॥ १-६२-१५ (६३६४७)  
 दुर्योधनवधे यानि रोमाणि हृषितानि नः ।  
 अद्यापि न विकृष्यन्ते तानि तद्विद्धि भारत ।  
 इत्यब्रुवन्भीमसेनं वातिकास्तत्र सङ्गताः ॥ १-६२-१६ (६३६४८)  
 तान्हृष्टान्पुरुषव्याघ्रान्पाञ्चालान्पाण्डवैः सह ।  
 ब्रुवतोऽसदृशं तत्र प्रोवाच मधुसूदनः ॥ १-६२-१७ (६३६४९)  
 न न्याय्यं निहतं शत्रुं भूयो हन्तुं नराधिपाः ।  
 असकृद्वाग्भिरुग्राभिर्निहतो ह्येष मन्दधीः ॥ १-६२-१८ (६३६५०)  
 तदैवैष हतः पापो यदैव निरपत्रपः ।  
 लुब्धः पापसहायश्च सुहृदां शासनातिगः ॥ १-६२-१९ (६३६५१)  
 बहुशो विदुरद्रोणकृपगाङ्गेयसृञ्जयैः ।  
 पाण्डुभ्यः प्रार्थ्यमानोऽपि पित्र्यमंशं न दत्तवान् ॥ १-६२-२० (६३६५२)  
 नैव तेभ्योऽद्य मित्रं वा शत्रुर्वा पुरुषाधमः ।  
 किमनेन वितुन्नेन वाग्भिः काष्ठसधर्मणा ॥ १-६२-२१ (६३६५३)  
 रथेष्वारोहत क्षिप्रं गच्छामो वसुधाधिपाः ।  
 दिष्ट्या हतोऽयं पापात्मा सामात्यज्ञातिबान्धवः ॥ १-६२-२२ (६३६५४)  
 इति श्रुत्वा त्वधिक्षेपं कृष्णादुर्योधनो नृपः ।  
 अमर्षवशमापन्न उदतिष्ठद्विशाम्पते ॥ १-६२-२३ (६३६५५)  
 स्फिग्देशेनोपविष्टः स दोभ्यां विष्टभ्य मेदिनीम् ।  
 दृष्टिं भूसङ्कटां कृत्वा वासुदेवे न्यपातयत् ॥ १-६२-२४ (६३६५६)  
 अर्धोन्नतशरीरस्य रूपमासीन्नृपस्य तु ।  
 क्रुद्धस्याशीविषस्येव च्छिन्नपुच्छस्य भोगिनः ॥ १-६२-२५ (६३६५७)  
 प्राणान्तकरिणीं घोरां वेदनामप्यचिन्तयन् ।  
 दुर्योधनो वासुदेवं वाग्भिरुग्राभिरार्दयत् ॥ १-६२-२६ (६३६५८)  
 कंसदासस्य दायाद न ते लज्जाऽस्त्यनेन वै ।



अधर्मेण गदायुद्धे यदर्हं विनिपातितः ।  
 ऊरुभिन्धीति भीमस्य स्मृतिं मिथ्याप्रयच्छता ॥ १-६२-२७ (६३६५९)  
 किं न विज्ञातमेतन्मे यदर्जुनमवोचथाः ।  
 घातयित्वा महीपालानृजुयुद्धान्सहस्रशः ।  
 जिह्वैरुपायैर्बहुभिर्न ते लज्जा न ते घृणा ॥ १-६२-२८ (६३६६०)  
 अहन्यहनि शूराणां कुर्वाणः कदनं महत् ।  
 शिखण्डिनं पुरस्कृत्य घातितस्ते पितामहः ॥ १-६२-२९ (६३६६१)  
 अश्वत्थाम्नः सनामानं हत्वा नागं सुदुर्मते ।  
 आचार्यो न्यासितः शस्त्रं किं तन्न विदितं मया ॥ १-६२-३० (६३६६२)  
 स चानेन नृशंसेन धृष्टद्युम्नेन वीर्यवान् ।  
 पात्यमानस्त्वया दृष्टो न चैनं त्वमवारयः ॥ १-६२-३१ (६३६६३)  
 वधार्थं पाण्डुपुत्रस्य याचितां शक्तिमेव च ।  
 घटोत्कचे व्यसयतः कस्त्वत्तः पापकृत्तमः ॥ १-६२-३२ (६३६६४)  
 छिन्नहस्तः प्रायगतस्तथा भूरिश्रवा बली ।  
 त्वयाऽभिसृष्टेन हतः शैनेयेन दुरात्मना ॥ १-६२-३३ (६३६६५)  
 कुर्वाणश्चोत्तमं कर्म कर्णः पार्थजिगीषया ।  
 व्यसनेनाश्वसेनस्य पन्नगेन्द्रस्य वै पुनः ॥ १-६२-३४ (६३६६६)  
 पुनश्च पतिते चक्रे व्यसनार्तः पराजितः ।  
 पापितः समरे कर्णश्चक्रव्याग्रोऽग्रणीर्नृणाम् ॥ १-६२-३५ (६३६६७)  
 यदि मां चापि कर्णं च भीष्मद्रोणौ च संयुगे ।  
 ऋजुना प्रतियुध्येथा न ते स्याद्विजयो ध्रुवम् ॥ १-६२-३६ (६३६६८)  
 त्वया पुनरनार्येण जिह्वामार्गेण पार्थिवाः ।  
 स्वधर्ममनुतिष्ठन्तो वयं चान्ये च घातिताः ॥ १-६२-३७ (६३६६९)  
 गत्वया मायाविना कृष्ण मायां कर्मप्रमोषिणीम् ।  
 कृत्वा हतः सिन्धुपतिः किं तन्न विदितं मम ॥ १-६२-३८ (६३६७०)  
 वासुदेव उवाच । १-६२-३९क्ष् (५२४६)  
 हतस्त्वमसि गान्धारे सभ्रातृसुतबान्धवः ।  
 सगणः ससुहृच्चैव पापं मार्गमनुष्ठितः ॥ १-६२-३९ (६३६७१)  
 तवैव दुष्कृतैर्वीरौ भीष्मद्रोणौ निपातितौ ।  
 कर्णश्च निहतः सङ्घ्ये तव शीलानुवर्तकः ॥ १-६२-४० (६३६७२)  
 याच्यमानं मया मूढ पित्र्यमंशं न दित्ससि ।  
 पाण्डवेभ्यः स्वराज्यं च लोभाच्छकुनिनिश्चयात् ॥ १-६२-४१ (६३६७३)  
 विषं ते भीमसेनाय दत्तं सर्वे च पाण्डवाः ।  
 प्रदीपिता जतुगृहे मात्रा सह सुदुर्मते ॥ १-६२-४२ (६३६७४)  
 सभायां याज्ञसेनी च कृष्टा द्यूते रजस्वला ।  
 तदैव तावद्दुष्टात्मन्वध्यस्त्वं निरपत्रप ॥ १-६२-४३ (६३६७५)

अनक्षज्ञं च धर्मज्ञं सौबलेनाक्षवेदिना ।  
 निकृत्या यत्पराजैषीस्तस्मादसि हतो रणे ॥ ९-६२-४४ (६३६७६)  
 जयद्रथेन पापेन यत्कृष्णा क्लेशिता वने ।  
 यातेषु मृगयां चैव तृणबिन्दोरथाश्रमम् ॥ ९-६२-४५ (६३६७७)  
 अभिमन्युश्च यद्बाल एको बहुभिराहवे ।  
 त्वद्दोषैर्निहतः पाप तस्मादसि हतो रणे ॥ ९-६२-४६ (६३६७८)  
 गकुर्वाणं कर्म समरे पाण्डवानर्थकाङ्क्षिणम् ।  
 यच्छिखण्डवधीङ्गीष्मं मित्रार्थे न व्यतिक्रमः ॥ ९-६२-४७ (६३६७९)  
 स्वधर्मं पृष्ठतः कृत्वा आचार्यस्त्वत्प्रियेप्सया ।  
 पार्श्वेन हतः सङ्घ्ये वर्तमानोऽसतां पथि ॥ ९-६२-४८ (६३६८०)  
 प्रतिज्ञामात्मनः सत्यां चिकीर्षन्समरे निपुम् ।  
 हतवान्सात्वतो विद्वान्सौमदत्तिं महारथम् ॥ ९-६२-४९ (६३६८१)  
 अर्जुनः समरे राजन्युध्यमानः कदाचन ।  
 निन्दितं पुरुषव्याघ्रः करोति न कथञ्चन ॥ ९-६२-५० (६३६८२)  
 लब्ध्वाऽपि बहुधा छिद्रं वीरवृत्तमनुस्मरन् ।  
 निजघान रणे कर्णं मैवं वोचः सुदुर्मते ॥ ९-६२-५१ (६३६८३)  
 देवानां मतमाज्ञाय तेषां प्रियहितेप्सया ।  
 अर्जुनस्य महानागं मया व्यसितमस्त्रजम् ॥ ९-६२-५२ (६३६८४)  
 त्वं च भीष्मश्च कर्णश्च द्रोणो द्रौणायनिस्तथा ।  
 विराटनगरे तस्य ह्यानृशंस्येन जीविताः ॥ ९-६२-५३ (६३६८५)  
 स्मर पार्थस्य विक्रान्तं गन्धर्वेषु कृतं तथा ।  
 अधर्मं नात्र गान्धारे पाण्डवैर्यत्कृतं त्वयि ॥ ९-६२-५४ (६३६८६)  
 स्वबाहुबलमास्थाय स्वधर्मेण परन्तपाः ।  
 जितवन्तो रणे वीराः पापोसि निधनं गतः ॥ ९-६२-५५ (६३६८७)  
 श्यान्यकार्याणि चास्माकं कृतानिति प्रभाषसे ।  
 वैगुण्येन तवात्यर्थं सर्वं हि तदनुष्ठितम् ॥ ९-६२-५६ (६३६८८)  
 बृहस्पतेरुशनसो नोपदेशः श्रुतस्त्वया ।  
 वृद्धा नोपासिताश्चैव हितं वाक्यं न ते श्रुतम् ॥ ९-६२-५७ (६३६८९)  
 लोभेनातिबलेन त्वं तृष्णया च वशीकृतः ।  
 कृतवानस्यकार्याणि विपाकस्तस्य भुज्यताम् ॥ ९-६२-५८ (६३६९०)  
 दुर्योधन उवाच । ९-६२-५९क्ष् (५२४७)  
 अधीतं विधिवद्दत्तं भूः प्रभुक्ता ससागरा ।  
 मूर्ध्नि स्थिमित्राणां को नु स्वन्ततरो मया ॥ ९-६२-५९ (६३६९१)  
 यदिष्टं क्षत्रबन्धूनां स्वधर्ममनुपश्यताम् ।  
 तदिदं निधनं प्राप्तं को नु स्वन्ततरो मया ॥ ९-६२-६० (६३६९२)  
 देवार्हा मानुषा भोगाः प्राप्ता असुलभा नृपैः ।

ऐश्वर्यं चोत्तमं प्राप्तं को नु स्वन्ततरो मया ॥ ९-६२-६१ (६३६९३)  
 ससुहृत्सानुबन्धस्व स्वर्गं गन्ताऽहमच्युत ।  
 यूयं गहितसङ्कल्पाः शोचन्तो वर्तयिष्यथ ॥ ९-६२-६२ (६३६९४)  
 गन मे विषादो भीमेन पादेन शिर आहतम् ।  
 काका वा कङ्कगृध्रा वा निधास्यन्ति पदं क्षणात् ॥ ९-६२-६३ (६३६९५)  
 सञ्जय उवाच । ९-६२-६४क्ष (५२४८)  
 अस्य वाक्यस्य निधने कुरुराजस्य धीमतः ।  
 अपतत्सुमहद्वर्षं पुष्पाणां पुण्यगन्धिनाम् ॥ ९-६२-६४ (६३६९६)  
 अवादयन्त गन्धर्वा वादित्रं सुमनोहरम् ॥ ९-६२-६५ (६३६९७)  
 जगुश्चाप्सरसो राज्ञो यशः सम्बद्धमेव च ।  
 सिद्धाश्च मुमुचुर्वाचः साधुसाध्विति पार्थिव ॥ ९-६२-६६ (६३६९८)  
 ववौ च सुरभिर्वायुः पुण्यगन्धो मृदुःसुखः ।  
 व्यराजंश्च दिशः सर्वा नभो वैदूर्यसन्निभम् ॥ ९-६२-६७ (६३६९९)  
 अत्यद्भुतानि ते दृष्ट्वा वासुदेवपुरोगमाः ।  
 दुर्योधनस्य पूजां तु दृष्ट्वा व्रीडामुपागमन् ॥ ९-६२-६८ (६३७००)  
 हतांश्चाधर्मतः श्रुत्वा शोकार्ताः शुशुचुर्हि ते ।  
 भीष्मं द्रोणं तथा कर्णं भूरिश्रवसमेव च ॥ ९-६२-६९ (६३७०१)  
 तांस्तु चिन्तापरान्दृष्ट्वा पाण्डवान्दीनचेतसः ।  
 प्रोवाचेदं वचः कृष्णो मेघदुन्दुभिनिस्वनः ॥ ९-६२-७० (६३७०२)  
 नैष शक्योऽतिशीघ्रास्त्रस्ते च सर्वे महारथाः ।  
 ऋजुयुद्धेन विक्रान्ता हन्तुं युष्माभिराहवे ॥ ९-६२-७१ (६३७०३)  
 उपायान्निहता ह्येते मया तस्मान्नराधिपाः ।  
 अन्यथा पाण्डवेयानां नाभविष्यज्जयः क्वचित् ॥ ९-६२-७२ (६३७०४)  
 ते हि सर्वे महेष्वासाश्चत्वारोऽतिरथा मुवि ।  
 अशक्या धर्मतो हन्तुं लोकपालैरपि स्वयम् ॥ ९-६२-७३ (६३७०५)  
 तथैवायं गदापाणिधार्तराष्ट्रो गतश्रमः ।  
 अशक्यो धर्मतो हन्तुं कालेनापि दि दण्डिना ॥ ९-६२-७४ (६३७०६)  
 नैतन्मनसि कर्तव्यं यदयं निहतो नृपः ।  
 मिथ्याचर्याच्छ्लोपायैर्बहवः शत्रवो हताः ॥ ९-६२-७५ (६३७०७)  
 पूर्वैरनुगतो मार्गो देवैरसुरघातिभिः ।  
 सद्भिश्चानुगतः पन्थाः सर्वैरनुगमिष्यते ॥ ९-६२-७६ (६३७०८)  
 गएवं विधात्रा विहितं स्वयमेषां महात्मनाम् ।  
 दैवं पुरुषकारेण न शक्यमतिवर्तितुम् ॥ ९-६२-७७ (६३७०९)  
 भूतं भव्यं भविष्यच्च निमेषाद्यो हनिष्यति ।  
 कृतान्तमन्यथा कर्तुं नेच्छेत्सोऽयं धनञ्जय ॥ ९-६२-७८ (६३७१०)  
 कृतकृत्याः स्म सायाहे निवासं रोचयामहे ।

साञ्चनागरथाः सर्वे विश्राम्यन्तु नराधिपाः ॥ ९-६२-७९ (६३७११)  
 वासुदेववचः श्रुत्वा तदानीं पाण्डवैः सह ।  
 पाञ्चाला भृशसंहृष्टा विनेदुः सिंहसङ्घवत् ॥ ९-६२-८० (६३७१२)  
 ततः प्राध्मापयच्छङ्खं पाञ्चजन्यं जनार्दनः ।  
 गदेवदत्तं प्रहृष्टात्मा शङ्खप्रवरमर्जुनः ॥ ९-६२-८१ (६३७१३)  
 अनन्तविजयं राजा कुन्तीपुत्रो युधिष्ठिरः ।  
 पोण्ड्रं दध्मौ महाशङ्खं भीमकर्मा वृकोदरः ॥ ९-६२-८२ (६३७१४)  
 नकुलः सहदेवश्च सुघोषमणिपुष्पकौ ।  
 धृष्टद्युम्नस्तथा जैत्रं सात्यकिर्नन्दिवर्धनम् ॥ ९-६२-८३ (६३७१५)  
 तेषां नादेन महता शङ्खानां भरतर्षभ ।  
 आपुपूरे नभः सर्वं पृथिवी च चचाल ह ॥ ९-६२-८४ (६३७१६)  
 ततः शङ्खाश्च भेर्यश्च पणवानकगोमुखाः ।  
 पाण्डुसैन्येष्ववाद्यन्त स शब्दस्तुमुलोऽभवत् ॥ ९-६२-८५ (६३७१७)  
 अस्तुवन्पाण्डवानन्ये निर्भीश्च स्तुतिमङ्गलैः ।  
 हृष्टा दुर्योधनं दृष्ट्वा निहतं पुरुषर्षभाः ॥ ९-६२-८६ (६३७१८)

इति श्रीमन्महाभारते शल्यपर्वणि गदायुद्धपर्वणि  
 द्विषष्टितमोऽध्यायः ॥ ६२ ॥

Mahabharata - Shalya Parva - Chapter Footnotes

९-६२-२१ नैष योग्योऽद्य मित्रं वेति झ षाठः ॥  
 ९-६२-६२ द्विषष्टितमोऽध्यायः ॥

शल्यपर्व - अध्याय ०६३

॥ श्रीः ॥

९.६३. अध्यायः ६३

Mahabharata - Shalya Parva - Chapter Topics

पाञ्चालादिषु स्वस्वशिविराण्युपगतेषु पाण्डवैर्दुर्योधनशिविरमेत्य  
स्वस्वरथेभ्योऽवतरणम् ॥ १ ॥

कृष्णे रथात्प्रथमं पार्थमवतार्थं पश्चात्स्वयमप्यवतीर्णे  
अग्निना तद्ग्रथस्य भस्मीकरणम् ॥ २ ॥

कृष्णेनार्जुनम्प्रति रथदाहस्य कारणकथनम् ॥ ३ ॥

कृष्णचोदनया पाण्डवैरोघवतीतीरे रात्रौ निवसनम् ॥ ४ ॥

कृष्णेन युधिष्ठिरचोदनया गान्धार्याश्वासनाय हास्तिनपुरागमनम् ॥ ५ ॥

९-६३-० (६३७१९)

सञ्जय उवाच । ९-६३-०क्ष (५२४९)

ततस्ते प्रययुः सर्वे निवासाय महीक्षितः ।

शङ्खान्प्रध्मापयन्तो वै हृष्टाः परिघबाहवः ॥ ९-६३-१ (६३७२०)

पाण्डवान्गच्छतश्चापि शिबिरं नो विशाम्पते ।

महेष्वासोऽन्वगात्पश्चाद्युत्सुः सात्यकिस्तथा ॥ ९-६३-२ (६३७२१)

धृष्टद्युम्नः शिखण्डी च द्रौपदेयाश्च सर्वशः ।

सर्वे चान्ये महेष्वासा ययुः स्वशिविराण्युत ॥ ९-६३-३ (६३७२२)

ततस्ते प्राविशन्पार्था हतत्विङ्गं हतेश्वरम् ।

दुर्योधनस्य शिबिरं रङ्गवन्निःसृते जने ॥ ९-६३-४ (६३७२३)

गतोत्सवं पुरमिव हतनागमिव हृदम् ।

स्त्रीवर्षवरभूयिष्ठं वृद्धामात्यैरधिष्ठितम् ॥ ९-६३-५ (६३७२४)

तत्रैतान्पर्युपातिष्ठन्दुर्योधन पुरःसराः ।

कृताञ्जलिपुटा राजन्काषायमलिनाम्बराः ॥ ९-६३-६ (६३७२५)

शिबिरं समनुप्राप्य कुरुराजस्य पाण्डवाः ।

अवतेरुर्महाराज रथेभ्यो रथसत्तमाः ॥ ९-६३-७ (६३७२६)

ततो गाण्डीवधन्वानमभ्यभाषत केशवः ।

स्थितः प्रियहिते नित्यमतीव भरतर्षभ ॥ ९-६३-८ (६३७२७)

अवरोपय गाण्डीवमक्षयौ च महेषुधी ।

अथाहमवरोक्ष्यामि पश्चाद्भरतसत्तम ।

स्वयं चैवावरोह त्वमेतच्छ्रेयस्तवानघ ॥ ९-६३-९ (६३७२८)

तच्चाकरोत्तथा वीरः पाण्डुपुत्रो धनञ्जयः ॥ ९-६३-१० (६३७२९)

अथ पश्चात्ततः कृष्णो रश्मीनुत्सृज्य वाजिनाम् ।

अवारोहत मेधावी रथाद्गाण्डीवधन्वनः ॥ ९-६३-११ (६३७३०)

अथावतीर्णे भूतानामीश्वरे सुमहात्मनि ।

कपिरप्याश्वपाक्रामत्सहदेवैर्ध्वजालयैः ॥ ९-६३-१२ (६३७३१)

स दग्धो द्रोणकर्णाभ्यां दिव्यैरस्त्रैर्महारथः ।

अथ दीप्तोऽग्निना ह्याशु प्रज्ज्वाल महीपते ॥ ९-६३-१३ (६३७३२)

सोपासङ्गः सरश्मिश्च साश्वः सयुगबन्धनः ।

भस्मीभूतोऽपतङ्गमौ रथो गाण्डीवधन्वनः ॥ ९-६३-१४ (६३७३३)

तं तथा भस्मभूतं तु दृष्ट्वा पाण्डुसुताः प्रभो ।

अभवन्विस्मिता राजन्नर्जुनश्चेदमब्रवीत् ॥ ९-६३-१५ (६३७३४)

कृताञ्जलिः सप्रणयं प्रणिपत्याभिवाद्य ह ।

गोवन्द कस्माद्भगवन्नथो दग्धोऽयमग्निना ॥ ९-६३-१६ (६३७३५)

किमेतन्महदाश्चर्यमभवद्यदुनन्दन ।  
तन्मे ब्रूहि महाबाहो श्रोतव्यं यदि मन्यसे ॥ ९-६३-१७ (६३७३६)  
वासुदेव उवाच । ९-६३-१८क्ष् (५२५०)  
द्रोणकर्णास्त्रनिर्दग्धः पूर्वमेवायमर्जुन ।  
मदास्थितत्वात्समरे न विशीर्णः परन्तप ॥ ९-६३-१८ (६३७३७)  
इदानीं तु विशीर्णोऽयं दग्धो ब्रह्मास्त्रतेजसा ।  
मया विमुक्तः कौन्तेय त्वय्यद्य कृतकर्मणि ॥ ९-६३-१९ (६३७३८)  
सञ्जय उवाच । ९-६३-२०क्ष् (५२५१)  
ईषदुत्स्मयमानस्तु भगवान्केशवोऽरिहा ।  
परिष्वज्य च राजानं युधिष्ठिरमभाषत ॥ ९-६३-२० (६३७३९)  
दिष्ट्या जयसि कौन्तेय दिष्ट्या ते शत्रवो जिताः ।  
दिष्ट्या गाण्डीवधन्वा च भीमसेनश्च पाण्डवः ॥ ९-६३-२१ (६३७४०)  
त्वं चापि कुशली राजन्माद्रीपुत्रौ च पाण्डवौ ।  
मुक्ता वीरक्षयादिस्मात्सङ्ग्रामान्निहतद्विषः ।  
क्षिप्रमुत्तरकालानि कुरु कार्याणि भारत ॥ ९-६३-२२ (६३७४१)  
उपयातमुपप्लाव्यं सह गाण्डीवधन्वना ।  
आनीय मधुपर्कं मां यत्पुरा त्वमवोचथाः ॥ ९-६३-२३ (६३७४२)  
एष भ्राता सखा चैव तव कृष्ण धनञ्जयः ।  
रक्षितव्यो महाबाहो सर्वास्वापत्स्विति प्रभो ॥ ९-६३-२४ (६३७४३)  
तव चैव ब्रुवाणस्य तथेत्येवाहमब्रुवम् ॥ ९-६३-२५ (६३७४४)  
स सव्यसाची गुप्तस्ते विजयी च जनेश्वर । ९-६३-२६ (६३७४५)  
भ्रातृभिः सह राजेन्द्र शूरः सत्यपराक्रमः ।  
मुक्तो वीरक्षयादस्मात्सङ्ग्रामाद्रोमहर्षणात् ॥ ९-६३-२६ (६३७४६)  
एवमुक्तस्तु कृष्णेन धर्मराजो युधिष्ठिरः ।  
हृष्टरोमा महाराज प्रत्युवाच जनार्दनम् ॥ ९-६३-२७ (६३७४७)  
युधिष्ठिर उवाच । ९-६३-२८क्ष् (५२५२)  
प्रमुक्तं द्रोणकर्णाभ्यां ब्रह्मास्त्रमरिमर्दन ।  
कस्त्वदन्यः सहेत्साक्षादपि वज्री पुरन्दरः ॥ ९-६३-२८ (६३७४८)  
भवतस्तु प्रसादेन संग्रामे बहवो हताः ।  
महारणगतः पार्थो यच्च नासीत्पराङ्मुखः ॥ ९-६३-२९ (६३७४९)  
तथा तव महाबाहो पर्यायैर्बहुभिर्मया ।  
कर्मणआमनुसन्धानात्तेजस्वी जगति श्रुता ॥ ९-६३-३० (६३७५०)  
उपप्लाव्ये महर्षिर्मे कृष्णद्वैपायनोऽब्रवीत् ।  
यतो धर्मस्ततः कृष्णो यतः कृष्णस्ततो जयः ॥ ९-६३-३१ (६३७५१)  
एवमुक्तस्ततः कृष्णः प्रत्युवाच युधिष्ठिरम् ।  
न तुल्याश्चार्युनस्येह बलेन कुरुनन्दन ॥ ९-६३-३२ (६३७५२)

स एष सर्वाण्यस्त्राणि दिव्यानि प्राप्य शङ्करात् ।  
सत्समो वा विशिष्टो वा रणे त्वमिति पाण्डवः ।  
अनुज्ञातः पाण्डुसुतः पुनः प्रत्यागमन्महीम् ॥ ९-६३-३३ (६३७५३)  
भूतं भव्यं भविष्यच्च अनुज्ञातस्त्वया विभो ।  
निमेषार्धान्नरव्याघ्रो नयेदिति मतिर्मम ॥ ९-६३-३४ (६३७५४)  
द्रोणं भीष्मं कृपं कर्णं द्रोणपुत्रं जयद्रथम् ।  
निहन्तुं शक्नुयात्क्रुद्धो निमेषार्धाद्धनञ्जयः ॥ ९-६३-३५ (६३७५५)  
सदेवासुरगन्धर्वान्सयक्षोरगराक्षसान् ।  
त्रीन्वा लोकान्विजेतुं स शक्तः किमिह मानुषान् ॥ ९-६३-३६ (६३७५६)  
विधिना विहितं चासौ मया सञ्चोदितोऽपि सन् ।  
न चकार मतिं हन्तुं ततस्ते बलवत्तराः ॥ ९-६३-३७ (६३७५७)  
अत्र गीता मया सुष्ठु गिरः सत्या महीपते ।  
दर्शितं मयि सर्वं च तेनासौ जितवान्निपून् ॥ ९-६३-३८ (६३७५८)  
अर्जुनोऽपि महाबाहुर्मया तुल्यो महीपते ।  
स महेश्वरलब्धास्त्रः किं न कुर्याद्विभुः प्रभो ॥ ९-६३-३९ (६३७५९)  
इत्येवमुक्ते ते वीराः शिविरं तव भारत ।  
प्रविश्य प्रत्यपद्यन्त कोशरत्नर्धिसञ्चयान् ॥ ९-६३-४० (६३७६०)  
रजतं जातरूपं च मणीनथ च मौक्तिकान् ।  
भूषणान्यथ मुख्यानि कम्बलान्यजिनानि च ॥ ९-६३-४१ (६३७६१)  
गगजानश्चान्नथांश्चैव महान्ति शयनानि च ।  
दासीदासमसंख्येयं राज्योपकरणानि च ॥ ९-६३-४२ (६३७६२)  
ते प्राप्य धनमक्षय्यं त्वदीयं भरतर्षभ ।  
उदक्रोशन्महाभागा नरेन्द्र विजितारयः ॥ ९-६३-४३ (६३७६३)  
ते तु वीराः समाश्वस्य वाहनान्यवमुच्य च ।  
अतिष्ठन्त मुहुः सर्वे पाण्डवा विगतज्वराः ॥ ९-६३-४४ (६३७६४)  
अथाब्रवीन्महाराज वासुदेवो महायशाः ।  
अस्माभिर्मङ्गलार्थाय वस्तव्यं शिविराद्बहिः ॥ ९-६३-४५ (६३७६५)  
तथेत्युक्त्वा हि ते सर्वे पाण्डवाः सात्यकिस्तथा ।  
वासुदेवेन सहिता मङ्गलार्थं बहिर्ययुः ॥ ९-६३-४६ (६३७६६)  
ते समासाद्य सरितं पुण्यामोघवतीं नृप ।  
न्यवसन्नथ तां रात्रिं पाण्डवा हतशत्रवः ॥ ९-६३-४७ (६३७६७)  
युधिष्ठिरस्ततो राजा प्राप्तकालमचिन्तयन् ॥ ९-६३-४८ (६३७६८)  
तत्र ते गमनं माप्तं रोचते तव माधव ।  
गान्धार्याः क्रोधदीप्तायाः प्रशमार्थमरिन्दम ॥ ९-६३-४९ (६३७६९)  
हेतुकारणयुक्तैश्च वाक्यैः कालसमीरितैः ।  
क्षिप्रमेव महाभाग गान्धारीं प्रशमिष्यसि ।

पितामहश्च भगवान्व्यासस्तत्र भविष्यति ॥ १-६३-५० (६३७७०)  
 ततः सम्प्रेषयामासुर्यादवं नागसाह्वयम् ॥ १-६३-५१ (६३७७१)  
 स च प्रायाज्जवेनाशु वासुदेवः प्रतापवान् ।  
 दारुकं रथमारोप्य येन राजाऽम्बिकासुतः ॥ १-६३-५२ (६३७७२)  
 तमूचुः सम्प्रयास्यन्तं शैब्यसुग्रीववाहनम् ।  
 प्रत्याश्वासय गान्धारीं हतपुत्रां यशस्विनीम् ॥ १-६३-५३ (६३७७३)  
 स प्रायात्पाण्डवैरुक्तस्तत्पुरं सात्वतां वरः ।  
 आससाद ततः क्षिप्रं गान्धारीं निहतात्मजाम् ॥ १-६३-५४ (६३७७४)

इति श्रीमन्महाभारते शल्यपर्वणि गदायुद्धपर्वणि  
 त्रिषष्टितमोऽध्यायः ॥ ६३ ॥

Mahabharata - Shalya Parva - Chapter Footnotes

१-६३-५ वर्षवरः षण्ढः ॥  
 १-६३-६ दुर्योधनस्य पुरसराः दुर्योधनपुरः सराः ॥  
 १-६३-३० तेजस्वीति गतिः श्रुता इति छ माठः । तथैव च महाबाहो  
 मनुसन्तानं तेजसश्च गतीः शुभाः इति झ माठः ॥  
 १-६३-६३ त्रिषष्टितमोऽध्यायः ॥

शल्यपर्व - अध्याय ०६४

॥ श्रीः ॥

१.६४. अध्यायः ६४

Mahabharata - Shalya Parva - Chapter Topics

जनमेजयेन गान्धार्याश्वासनकारणप्रश्ने वैशम्पायनेन तत्कथनम् ॥ १ ॥  
 कृष्णेन गान्धारीधृतराष्ट्रो समाश्वास्य पुनः पाण्डवसमीपागमनम् ॥ २ ॥

Mahabharata - Shalya Parva - Chapter Text

१-६४-० (६३७७५)  
 जनमेजय उवाच । १-६४-०क्ष् (५२५३)  
 किमर्थं द्विजशार्दूल धर्मराजो युधिष्ठिरः ।  
 गान्धार्याः प्रेषयामास वासुदेवं परन्तपम् ॥ १-६४-१ (६३७७६)  
 यदा पूर्वं गतः कृष्णः शमार्थं कौरवान्प्रति ।  
 न च तं लब्धवान्कामं ततो युद्धमभूदिदम् ॥ १-६४-२ (६३७७७)  
 निहतेषु तु योधेषु हते दुर्योधने तदा ।



पृथिव्यां पाण्डवेयस्य निःसपत्ने कृते युधि ॥ १-६४-३ (६३७७८)  
 विद्वृते शिबिरे शून्ये प्राप्ते यशसि चोत्तमे ।  
 किं तु तत्कारणं ब्रह्मन्येन कृष्णो गतः पुनः ॥ १-६४-४ (६३७७९)  
 न चैतत्कारणं ब्रह्मन्नल्पं विप्रतिभाति मे ।  
 यत्रागमदमेयात्मा स्वयमेव जनार्दनः ॥ १-६४-५ (६३७८०)  
 तत्त्वतो वै समाचक्ष्व सर्वमध्वर्युसत्तम ।  
 यच्चात्र कारणं ब्रह्मन्कार्यस्यास्य विनिश्चये ॥ १-६४-६ (६३७८१)  
 वैशम्पायन उवाच । १-६४-७क्ष (५२५४)  
 त्वद्युक्तोऽयमनुप्रश्नो यन्मां पृच्छसि पार्थिव ।  
 तत्तेऽहं संप्रवक्ष्यामि यथावद्भरतर्षभ ॥ १-६४-७ (६३७८२)  
 हतं दुर्योधनं दृष्ट्वा भीमसेनेन संयुगे ।  
 व्युत्क्रम्य समयं राजन्धार्तराष्ट्रं महाबलम् ॥ १-६४-८ (६३७८३)  
 अन्यायेन हतं दृष्ट्वा गदायुद्धेन भारत ।  
 युधिष्ठिरं महाराज महद्भयमथाविशत् ॥ १-६४-९ (६३७८४)  
 सोऽचिन्तयन्महाभागां गान्धारीं तपसान्विताम् ।  
 घोरेण तपसा युक्तां त्रैलोक्यमपि सा दहेत् ॥ १-६४-१० (६३७८५)  
 तस्य चिन्तयमानस्य बुद्धिः समभवत्तदा ।  
 गान्धार्याः क्रोधदीप्तायाः पूर्वं प्रशमनं भवेत् ॥ १-६४-११ (६३७८६)  
 सा हि पुत्रवधं श्रुत्वा कृतमस्माभिरीदृशम् ।  
 मानसेनाग्निना क्रुद्धा भस्मसान्नः करिष्यति ॥ १-६४-१२ (६३७८७)  
 कथं दुःखमिदं तीव्रं गान्धारी सम्प्रशक्ष्यति ।  
 श्रुत्वा विनिहतं पुत्रं छलेनाजिह्वयोधिनम् ॥ १-६४-१३ (६३७८८)  
 एवं विचिन्त्य बहुधा भयशोकसमन्वितः ।  
 वासुदेवमिदं वाक्यं धर्मराजोऽभ्यभाषत ॥ १-६४-१४ (६३७८९)  
 तव प्रसादाद्गोविन्द राज्यं निहतकण्टकम् ।  
 अप्राप्यं मनसाऽपीदं प्राप्तमस्माभिरच्युत ॥ १-६४-१५ (६३७९०)  
 प्रत्यक्षं मे महाबाहो सङ्ग्रामे रोमहर्षणे ।  
 विमर्दः सुमहान्प्राप्तस्त्वया यादवनन्दन ॥ १-६४-१६ (६३७९१)  
 त्वया देवासुरे युद्धे वधार्थममरद्विषाम् ।  
 यथा साह्यं पुरा दत्तं हताश्व विबुधद्विषः ॥ १-६४-१७ (६३७९२)  
 साह्यं तथा महाबाहो दत्तमस्माकमच्युत ।  
 सारथ्येन च वाष्पेय भवता हि धृता वयम् ॥ १-६४-१८ (६३७९३)  
 यदि न त्वं भवेन्नाथः फल्गुनस्य महारणे ।  
 कथं शक्यो रणे जेतुं भवेदेष बलार्णवः ॥ १-६४-१९ (६३७९४)  
 गदाप्रहारा विपुलाः परिघैश्चापि ताडनम् ।  
 शक्तिभिर्भिण्डिपालैश्च तोमरैः सपरश्वथैः ॥ १-६४-२० (६३७९५)

अस्मत्कृते त्वया कृष्ण वाचः सुपुरुषाः श्रुताः ।  
 शस्त्राणां च निपाता वै वज्रस्पर्शोपमा रणे ॥ ९-६४-२१ (६३७९६)  
 ते च ते सफला जाता हते दुर्योधनेऽच्युत ।  
 तत्सर्वं न यथा नश्येत्पुनः कृष्ण तथा कुरु ॥ ९-६४-२२ (६३७९७)  
 सन्देहडोलां प्राप्तं नश्चेतः कृष्ण जये सति ।  
 गान्धार्या हि महाबाहो क्रोधं शमय माधव ॥ ९-६४-२३ (६३७९८)  
 सा हि नित्यं महाभागा तपसोग्रेण कर्षिता ।  
 पुत्रपौत्रवधं श्रुत्वा ध्रुवं नः सम्प्रधक्ष्यति ।  
 तस्या प्रसादनं वीर प्राप्तकालं मतं मम ॥ ९-६४-२४ (६३७९९)  
 कश्च तां क्रोधसन्दीप्तां पुत्रव्यसनकर्षिताम् ।  
 वीक्षितुं पुरुषः शक्तस्त्वामृते पुरुषोत्तम ॥ ९-६४-२५ (६३८००)  
 तत्र मे गमनं प्राप्तं रोचते तव माधव ।  
 गान्धार्याः क्रोधदीप्तायाः प्रशमार्थमरिन्दम ॥ ९-६४-२६ (६३८०१)  
 त्वं हि कर्ता विकर्ता च लोकानां प्रभवव्ययः ।  
 हेतुकारणसंयुक्तैर्वाक्यैः कालसमीरितैः ॥ ९-६४-२७ (६३८०२)  
 क्षिप्रमेव महाबाहो गान्धारीं शमयिष्यसि ।  
 पितामहश्च भगवान्कृष्णस्तत्र भविष्यति ॥ ९-६४-२८ (६३८०३)  
 सर्वथा ते महाबाहो गान्धार्याः क्रोधनाशनम् ।  
 कर्तव्यं सात्वतां श्रेष्ठ पाण्डवानां हितार्थिना ॥ ९-६४-२९ (६३८०४)  
 धर्मराजस्य वचनं श्रुत्वा यदुकुलोद्भवः ।  
 आमन्त्र्य दारुकं प्राह रथः सञ्जो विधीयताम् ॥ ९-६४-३० (६३८०५)  
 केशवस्य वचः श्रुत्वा त्वरमाणोऽथ दारुकः ।  
 न्यवेदयद्रथं सञ्जं केशवाय महात्मने ॥ ९-६४-३१ (६३८०६)  
 तं रथं यादवश्रेष्ठः समारुह्य परन्तपः ।  
 जगाम हास्तिनपुरं त्वरितः केशवो विभुः ॥ ९-६४-३२ (६३८०७)  
 ततः प्रायान्महाराज माधवो भगवान्नथी ।  
 नागसाह्वयमासाद्य प्रविवेश च वीर्यवान् ॥ ९-६४-३३ (६३८०८)  
 प्रविश्य नगरं वीरो रथघोषेण नादयन् ।  
 विदितो धृतराष्ट्रस्य सोऽवतीर्य रथोत्तमात् ।  
 अभ्यगच्छद्ददीनात्मा धृतराष्ट्रनिवेशनम् ॥ ९-६४-३४ (६३८०९)  
 पूर्वं चाभिगतं तत्र सोऽपश्यदृषिसत्तमम् ॥ ९-६४-३५ (६३८१०)  
 पादौ प्रपीड्य कृष्णस्य राज्ञश्चापि जनार्दनः ।  
 अभ्यवादयदव्यग्रो गान्धारीं चापि केशवः ॥ ९-६४-३६ (६३८११)  
 ततस्तु यादवश्रेष्ठो धृतराष्ट्रमधोक्षजः ।  
 पाणिमालम्ब्य राजेन्द्र सुस्वरं प्ररुरोद ह ॥ ९-६४-३७ (६३८१२)  
 स मुहूर्तादिवोत्सृज्य बाष्पं शोकसमुद्भवम् ।

प्रक्षाल्य वारिणा नेत्रे ह्याचम्य च यथाविधि ।  
 उवाच प्रश्रितं वाक्यं धृतराष्ट्रमरिन्दमः ॥ ९-६४-३८ (६३८१३)  
 न तेऽस्त्यविदितं किञ्चिद्भूतं भव्यं च भारत ।  
 कालस्य च यथावृत्तं तत्ते सुविदितं प्रभो ॥ ९-६४-३९ (६३८१४)  
 यदिदं पाण्डवैः सर्वैस्तव चित्तानुरोधिभिः ।  
 कथं कुलक्षयो न स्यात्तथा क्षत्रस्य भारत ॥ ९-६४-४० (६३८१५)  
 भ्रातृभिः समयं कृत्वा क्षान्तवान्धर्मवत्सलः ।  
 द्यूतच्छलजितैः शुद्धैर्वनवासो ह्युपागतः ॥ ९-६४-४१ (६३८१६)  
 अज्ञातवासचर्या च नानावेषसमावृतैः ।  
 अन्ये च बहवः क्लेशास्त्वशक्तैरिव सर्वदा ॥ ९-६४-४२ (६३८१७)  
 मया च स्वयमागम्य युद्धकाल उपस्थिते ।  
 सर्वलोकस्य सान्निध्येग्रामांस्त्वं पञ्चयाचितः ॥ ९-६४-४३ (६३८१८)  
 त्वया कालोपसृष्टेन लोभतो नापवर्जिताः ।  
 तवापराधान्नृपते सर्वं क्षत्रं क्षयं गतम् ॥ ९-६४-४४ (६३८१९)  
 भीष्मेण सोमदत्तेन बाह्लीकेन कृपेण च ।  
 द्रोणेन च सपुत्रेण विदुरेण च धीमता ।  
 याचितस्त्वं शमं नित्यं न च तत्कृतवानसि ॥ ९-६४-४५ (६३८२०)  
 कालोपहतचित्ता हि सर्वे मुह्यन्ति भारत ।  
 यथा मूढो भवान्पूर्वमस्मिन्नर्थे समुद्यते ॥ ९-६४-४६ (६३८२१)  
 किमन्यत्कालयोगाद्धि द्विष्टमेव परायणम् ।  
 मा च दोषान्महाप्राज्ञ पाण्डवेषु निवेशय ॥ ९-६४-४७ (६३८२२)  
 अल्पोप्यतिक्रमो नास्ति पाण्डवानां महात्मनाम् ।  
 धर्मतो न्यायतश्चैव स्नेहतश्च परन्तप ॥ ९-६४-४८ (६३८२३)  
 एतत्सर्वं तु विज्ञाय ह्यात्मदोषकृतं फलम् ।  
 तन्मन्युं पाण्डुपुत्रेषु न भवान्कर्तुमर्हति ॥ ९-६४-४९ (६३८२४)  
 कुलं वंशश्च पिण्डाश्च यच्च पुत्रकृत फलम् ।  
 गान्धार्यास्तव वै नाथ पाण्डवेषु प्रतिष्ठितम् ॥ ९-६४-५० (६३८२५)  
 त्वं चैव कुरुशार्दूल गान्धारी च यशस्विनी ।  
 मा शुचो नरशार्दूल पाण्डवान्प्रतिकिल्बिम् ॥ ९-६४-५१ (६३८२६)  
 एतत्सर्वमनुध्याय आत्मनश्च व्यतिक्रमम् ।  
 शिवेन पाण्डवान्ध्याहि नमस्ते भरतर्षभ ॥ ९-६४-५२ (६३८२७)  
 जानासि च महाबाहो धर्मराजस्य या त्वयि ।  
 भक्तिर्भरतशार्दूल स्नेहश्चापि स्वभावतः ॥ ९-६४-५३ (६३८२८)  
 एतच्च कदनं कृत्वा शत्रूणामपकारिणाम् ।  
 दह्यते स दिवारात्रौ न च शर्माधिगच्छति ॥ ९-६४-५४ (६३८२९)  
 त्वां चैव नरशार्दूल गान्धारीं च यशस्विनीम् ।

स शोचन्नरशार्दूलः शान्तिं नैवाधिगच्छति ॥ ९-६४-५५ (६३८३०)  
हिया च परयाऽविष्टो भवन्तं नाधिगच्छति ।  
पुत्रशोकाभिसन्तप्तं बुद्धिव्याकुलितेन्द्रियम् ॥ ९-६४-५६ (६३८३१)  
एवमुक्त्वा महाराज धृतराष्ट्रं यदूत्तमः ।  
उवाच परमं वाक्यं गान्धारीं शोककर्षिताम् ॥ ९-६४-५७ (६३८३२)  
सौबलेयि निबोध त्वं यत्त्वां वक्ष्यामि सुव्रते ।  
त्वत्समा नास्ति लोकेऽस्मिन्नद्य सीमन्तिनी शुभे ॥ ९-६४-५८ (६३८३३)  
जानासि च यथा राज्ञि सभायां मम सन्निधौ ।  
धर्मार्थसहितं वाक्यमुभयोः पक्षयोर्हितम् ॥ ९-६४-५९ (६३८३४)  
उक्तवत्यसि कल्याणि न च ते तनयैः कृतम् ।  
दुर्योधनस्त्वया चोक्तो जयार्थी परुषं वचः ॥ ९-६४-६० (६३८३५)  
शृणु मूढ वचो मह्यं यतो धर्मस्ततो जयः ।  
तदिदं समनुप्राप्तं तव वाक्यं नृपात्मजे ॥ ९-६४-६१ (६३८३६)  
एवं विदित्वा कल्याणि मा स्म शोके मनः कृथाः ।  
पाण्डवानां विनाशाय मा ते बुद्धिः कदाचन ॥ ९-६४-६२ (६३८३७)  
शक्ता चासि महाभागे पृथिवीं सचराचराम् ।  
चक्षुषा क्रोधदीप्तेन निर्दग्धुं तपसो बलात् ॥ ९-६४-६३ (६३८३८)  
वासुदेववचः श्रुत्वा गान्धारी वाक्यमब्रवीत् ।  
एवमेतन्महाबाहो यथा वदसि केशव ॥ ९-६४-६४ (६३८३९)  
आधिभिर्दह्यमानाया मतिः सञ्चलिता मम ।  
सा मे व्यवस्थिता श्रुत्वा तव वाक्यं जनार्दन ॥ ९-६४-६५ (६३८४०)  
राज्ञस्त्वन्धस्य वृद्धस्य हतपुत्रस्य केशव ।  
त्वं गतिः सहितैर्वीरैः पाण्डवैर्दिपदा वर ॥ ९-६४-६६ (६३८४१)  
एतावदुक्त्वा वचनं मुखं प्रच्छाद्य वाससा ।  
पुत्रशोकाभिसन्तप्ता गान्धारी प्ररुरोद ह ॥ ९-६४-६७ (६३८४२)  
तत एनां महाबाहुः केश्वः शोककर्षिताम् ।  
हेतुकारणसंयुक्तैर्वाक्यैराश्वासयत्प्रभुः ॥ ९-६४-६८ (६३८४३)  
समाश्वास्य च गान्धारीं धृतराष्ट्रं च माधवः ।  
द्रौणिसङ्कल्पितं भावमन्वबुध्यत केशवः ॥ ९-६४-६९ (६३८४४)  
ततस्त्वरित उत्थाय पादौ मूर्ध्ना प्रणम्य च ।  
द्वैपायनस्य राजेन्द्र ततः कौरवमब्रवीत् ॥ ९-६४-७० (६३८४५)  
आपृच्छे त्वां कुरुश्रेष्ठ मा च शोके मनः कृथाः ।  
द्रौणेः पापोस्त्यभिप्रायस्तेनास्मि सहसोत्थितः ॥ ९-६४-७१ (६३८४६)  
पाण्डवानां वधे रात्रौ बुद्धिस्तेन प्रदर्शिता ॥ ९-६४-७२ (६३८४७)  
एतच्छ्रुत्वा तु वचनं गान्धार्या सहितोऽब्रवीत् ।  
धृतराष्ट्रो महाबाहुः केशवं केशिसूदनम् ॥ ९-६४-७३ (६३८४८)

शीघ्रं गच्छ महाबाहो पाण्डवान्परिपालय ।  
 भूयस्त्वया समेष्यामि क्षिप्रमेव जनार्दन ॥ ९-६४-७४ (६३८४९)  
 प्रायात्तस्तु त्वरितो दारुकेण सहाच्युतः ॥ ९-६४-७५ (६३८५०)  
 वासुदेवे गते राजन्धृतराष्ट्रं जनेश्वरम् ।  
 आश्वासयदमेयात्मा व्यासो लोकनमस्कृतः ॥ ९-६४-७६ (६३८५१)  
 वासुदेवोऽपि धर्मात्मा कृतकृत्यो जगाम ह ।  
 शिबिरं हास्तिनपुराद्दृक्षुः पाण्डवान्नृप ॥ ९-६४-७७ (६३८५२)  
 आगम्य शिबिरं रात्रौ सोऽभ्यगच्छत पाण्डवान् ।  
 तच्च तेभ्यः समाख्याय सहितस्तैः समाहितः ॥ ९-६४-७८ (६३८५३)

इति श्रीमन्महाभारते शल्यपर्वणि गदायुद्धपर्वणि  
 चतुःषष्टितमोऽध्यायः ॥ ६४ ॥

Mahabharata - Shalya Parva - Chapter Footnotes

९-६४-२७ हेतुकारणसंयुक्तैः हेतवो दृष्टा अपराधाः । कारणानि  
 अदृष्टान्यवश्यंभावीनि तैर्युक्तानि तैर्युक्तानि तैः ॥  
 ९-६४-३३ प्रायादगच्छत् ॥  
 ९-६४-३४ विदितं धृतराष्ट्रस्येति झ षाठः ॥  
 ९-६४-३६ कृष्णस्य व्यासस्य ॥  
 ९-६४-४९ असूयां पाण्डुपुत्रोष्विति झ षाठः ॥  
 ९-६४-६४ चतुःषष्टितमोऽध्यायः ॥

शल्यपर्व - अध्याय ०६५

॥ श्रीः ॥

९.६५. अध्यायः ६५

Mahabharata - Shalya Parva - Chapter Topics

सञ्जयेन धृतराष्ट्रं प्रति दुर्योधनविलापप्रकारकथनम् ॥ १ ॥

वादि कैरश्वत्थाम्नि दुर्योधनपातननिवेदनम् ॥ २ ॥

Mahabharata - Shalya Parva - Chapter Text

९-६५-० (६३८५४)

धृतराष्ट्र उवाच । ९-६५-०क्ष (५२५५)

अधिष्ठितः पदा मूर्ध्नि भग्नसक्थो महीं गतः ।

शौटीर्यमानी पुत्रो मे किमभाषत सञ्जय ॥ ९-६५-१ (६३८५५)

अत्यर्थं कोपनो राजा जावैरश्च पाण्डुषु ।  
 व्यसनं परमं प्राप्तः किमाह परमाहवे ॥ ९-६५-२ (६३८५६)  
 सञ्जय उवाच । ९-६५-३क्ष (५२५६)  
 शृणु राजन्प्रवक्ष्यामि यथावृत्तं नराधिप ।  
 राज्ञा यदुक्तं मग्नेन तस्मिन्व्यसनसागरे ॥ ९-६५-३ (६३८५७)  
 भग्नसक्थो नृपो राजन्पांसुना सोऽवकुण्ठितः ।  
 यमयन्मूर्धजास्तत्र वीक्ष्य चैव दिशो दश ॥ ९-६५-४ (६३८५८)  
 केशान्नियस्य यत्नेन निःश्वसन्नुरगो यथा ।  
 संरम्भाश्रुपरीताव्यां नेत्राभ्यामभिवीक्ष्य माम् ॥ ९-६५-५ (६३८५९)  
 बाहू धरण्यां निष्पिष्य सुदुर्मत्त इव द्विपः ।  
 प्रकीर्णान्मूर्धजान्धुन्वन्दन्तैर्दन्तानुपस्पृशन् ।  
 गर्हयन्पाण्डवं ज्येष्ठं निःश्वस्येदमथाब्रवीत् ॥ ९-६५-६ (६३८६०)  
 भीष्मे शान्तनवे नाथे कर्णे शस्त्रभृतां वरे ।  
 गौतमे शकुनौ चापि द्रोणे चास्त्रभृतां वरे ॥ ९-६५-७ (६३८६१)  
 अश्वत्थाम्नि यथा शल्ये शूरे च कृतवर्मणि ।  
 अन्येष्वपि च शूरेषु न्यस्तभारो महात्मसु ।  
 इमामवस्थां प्राप्तोऽस्मि कालो हि दुरतिक्रमः ॥ ९-६५-८ (६३८६२)  
 एकादशचमूर्भर्ता सोऽहमेतां दशां गतः ।  
 कालं प्राप्य महाबाहो न कश्चिदतिवर्तते ॥ ९-६५-९ (६३८६३)  
 आख्यातव्यं मदीयानां येऽस्मिञ्जीवन्ति संयुगे ।  
 यथाऽहं भीमसेनेन व्युत्क्रम्य समयं हतः ॥ ९-६५-१० (६३८६४)  
 बहूनि सुनृशंसानि कृतानि खलु पाण्डवैः ।  
 भूरिश्रवसि कर्णे च भीष्मे द्रोणे च धीमति ॥ ९-६५-११ (६३८६५)  
 इदं च गर्हितं कर्म नृशंसैः पाण्डवैः कृतम् ।  
 येन ते वाच्यतां सत्सु गमिष्यन्तीति मे मतिः ॥ ९-६५-१२ (६३८६६)  
 का प्रीतिः सत्वयुक्तस्य कृत्वोपाधिकृतं जयम् ।  
 को वा समयभेत्तारं बुधः सम्मन्तुमर्हति ॥ ९-६५-१३ (६३८६७)  
 अधर्मेण जयं लब्ध्वा को नु हृष्येत पण्डितः ।  
 यथा संहृष्यते पापः पाण्डुपुत्रो वृकोदरः ॥ ९-६५-१४ (६३८६८)  
 किन्तु चित्रमितस्त्वद्य भग्नसक्थस्य यन्मम ।  
 क्रुद्धेन भीमसेनेन पादेन मृदितं शिरः ॥ ९-६५-१५ (६३८६९)  
 प्रतपन्तं श्रिया जुष्टं वर्तमानं च बन्धुषु ।  
 एवं कुर्यान्नरो यो हि स वै सञ्जय पूरुषः ॥ ९-६५-१६ (६३८७०)  
 अभिज्ञौ युद्धधर्मस्य मम माता पिता च यौ ।  
 तौ हि सञ्जय दुःखार्तौ विज्ञाप्यौ वचनाद्वि मे ॥ ९-६५-१७ (६३८७१)  
 इष्टं भृत्या भृताः सम्यग्भूः प्रशास्ता ससागरा ।

मूर्ध्नि स्थितममित्राणां जीवतामेव सञ्जय ॥ ९-६५-१८ (६३८७२)  
 दत्ता दाया यथाशक्ति मित्राणां च प्रियं कृतम् ।  
 अमित्रा बाधिताः सर्वे को नु स्वन्ततरो मया ॥ ९-६५-१९ (६३८७३)  
 मानिता बान्धवाः सर्वे मान्यः सम्पूजितो जनः ।  
 त्रितयं सेवितं सर्वं को नु स्वन्ततरो मया ॥ ९-६५-२० (६३८७४)  
 आज्ञप्तं नृपमुख्येषु मानः प्राप्तः सुदुर्लभः ।  
 आजानेयैस्तथा यातं को नु स्वन्ततरो मया ॥ ९-६५-२१ (६३८७५)  
 यातानि परराष्ट्राणि नृपा भुक्ताश्च दासवत् ।  
 प्रियेभ्यः प्रकृतं साधु को नु स्वन्ततरो मया ॥ ९-६५-२२ (६३८७६)  
 अधीतं विधिवद्दत्तं प्राप्तमायुर्निरामयम् ।  
 स्वधर्मेण जिता लोकाः को नु स्वन्ततरो मया ॥ ९-६५-२३ (६३८७७)  
 दिष्ट्या नाहं जितः सङ्घे परान्प्रेष्यवदाश्रितः ।  
 दिष्ट्या मे विपुला लक्ष्मीर्मृते त्वन्यगता विभो ॥ ९-६५-२४ (६३८७८)  
 यदिष्टं क्षत्रबन्धूनां स्वधर्ममनुतिष्ठताम् ।  
 निधनं तन्मया प्राप्तं को नु स्वन्ततरो मया ॥ ९-६५-२५ (६३८७९)  
 दिष्ट्या नाहं परावृत्तो वैरात्प्राकृतवञ्जितः ।  
 दिष्ट्या न विमतिं काञ्चिद्भजित्वा तु पराजितः ॥ ९-६५-२६ (६३८८०)  
 सुप्तं वाऽथ प्रमत्तं वा यथा हन्याद्विषेण वा ।  
 एवं व्युत्क्रान्तधर्मेण व्युत्क्रम्य समयं हतः ॥ ९-६५-२७ (६३८८१)  
 अश्वत्थामा महाभागः कृतवर्मा च सात्वतः ।  
 कृपः शारद्वतश्चैव वक्तव्या वचनान्मम ॥ ९-६५-२८ (६३८८२)  
 अधर्मेण प्रवृत्तानां पाण्डवानामनेकशः ।  
 विश्वासं समयघ्नानां न यूयं गन्तुमर्हथ ॥ ९-६५-२९ (६३८८३)  
 वार्तिकांश्चाब्रवीद्राजा पुत्रस्ते सत्यविक्रमः ।  
 अधर्माङ्गीमसेनेन निहतोऽहं यथा रणे ॥ ९-६५-३० (६३८८४)  
 सोऽहं द्रोणं स्वर्गगतं कर्णशल्याबुभौ तथा ।  
 वृषसेनं महावीर्यं शकुनिं चापि सौबलम् ॥ ९-६५-३१ (६३८८५)  
 जलसन्धं महावीर्यं भगदत्तं च पार्थिवम् ।  
 सोमदत्तं महेष्वासं सैन्धवं च जयद्रथम् ॥ ९-६५-३२ (६३८८६)  
 दुःशशासनपुरोगांश्च भ्रातृनात्मसमास्तथा ।  
 दौःशासनिं च विक्रान्तं लक्ष्मणं चात्मजाबुभौ ॥ ९-६५-३३ (६३८८७)  
 एतांश्चान्यांश्च सुबहून्मदीयांश्च सहस्रशः ।  
 पृष्ठतोऽनुगमिष्यामि सार्थहीनो यथाऽध्वगः ॥ ९-६५-३४ (६३८८८)  
 कथं भ्रातृन्हताञ्श्रुत्वा भर्तारं च स्वसा मम ।  
 रोरूयामाणा दुःखार्ता दुःशला सा भविष्यति ॥ ९-६५-३५ (६३८८९)  
 स्नुषाभिः प्रस्नुषाभिश्च वृद्धो राजा पिता मम ।

गान्धारीसहितश्चैव का गतिं प्रतिपत्स्यति ॥ १-६५-३६ (६३८१०)  
 नूनं लक्ष्मणमाताऽपि हतपुत्रा हतेश्वरा ।  
 विनाशं यास्यति क्षिप्रं कल्याणी पृथुलोचना ॥ १-६५-३७ (६३८११)  
 यदि जानाति चार्वाकः परिव्राट्वाग्विशारदः ।  
 करिष्यति महाभागो ध्रुवं चापचितिं मम ॥ १-६५-३८ (६३८१२)  
 समन्तपञ्चके पुण्ये त्रिषु लोकेषु विश्रुते ।  
 अहं निधनमासाद्य लोकान्प्राप्स्यामि शाश्वतान् ॥ १-६५-३९ (६३८१३)  
 ततो जनसहस्राणि बाष्पपूर्णानि दिशो दश ॥  
 ससागरवना घोरा पृथिवी सचराचरा । १-६५-४० (६३८१४)  
 चचालाथ सनिर्हादा दिशश्चैवाविलाऽभवन् ॥  
 ते द्रोणपुत्रमासाद्य यथावृत्तं न्यवेदयन् । १-६५-४१ (६३८१५)  
 व्यवहारं गदायुद्धे पार्थिवस्य च पातनम् ॥  
 तदाख्याय ततः सर्वे द्रोणपुत्रस्य भारत । १-६५-४२ (६३८१६)  
 ग्वादिका दुःखसन्तप्ताः शोकोपहतचेतसः ।  
 ध्यात्वा च सुचिरं कालं जग्मुरार्ता यथागतम् ॥ १-६५-४३ (६३८१७)

इति श्रीमन्महाभारते शल्यपर्वणि गदायुद्धपर्वणि  
 पञ्चषष्टितमोऽध्यायः ॥ ६५ ॥

Mahabharata - Shalya Parva - Chapter Footnotes

१-६५-१ शौटीरः शूरः स एव शौटीर्यमात्मानं मन्यते शौटीर्यमानी ॥  
 १-६५-१६ स वै सञ्जयपूजित इति झ षाठः ॥  
 १-६५-२० मया मत्तः ॥  
 १-६५-३० वार्तिकान्वार्ताहारिणः ॥  
 १-६५-३८ चार्वाको ब्राह्मणवेषधारी राक्षसः । अपचितिं प्रतीकारम् ॥  
 १-६५-६५ पञ्चषष्टितमोऽध्यायः ॥

शल्यपर्व - अध्याय ०६६

॥ श्रीः ॥

१.६६. अध्यायः ६६

Mahabharata - Shalya Parva - Chapter Topics

द्रौणिकृतकृतवर्मभिर्दुर्योधनस्य भूपतनदर्शनेन शोचनम् ॥ १ ॥  
 द्रौणिदुर्योधनयोः संलापः ॥ २ ॥  
 द्रौणिना रात्रौ पाण्डववधप्रतिज्ञानम् ॥ ३ ॥  
 दुर्योधनवचनात् कृपेण द्रौणेः सैनापत्येऽफिषेचनम् ॥ ४ ॥



९-६६-० (६३८९८)

सञ्जय उवाच । ९-६६-०क्ष (५२५७)

वादिकानां सकाशात्तु श्रुत्वा दुर्योधनं हतम् ।

हतशिष्टास्तदा राजन्कौरवाणां महारथाः ॥ ९-६६-१ (६३८९९)

विनिर्भिन्नाः शितैर्बाणैर्णदातोमरशक्तिभिः ।

अश्वत्थामा कृपश्चैव कृतवर्मा च सात्वतः ।

त्वरिता जवनैरश्वैरायोधनमुपागमन् ॥ ९-६६-२ (६३९००)

तत्रापश्यन्महात्मानं धार्तराष्ट्रं निपातितम् ।

प्रभग्नं वायुवेगेन महासालं यथा वने ॥ ९-६६-३ (६३९०१)

भूमौ विवेष्टमानं तं रुधिरेण समुक्षितम् ।

महागर्जामिवारण्ये व्याधेन विनिपातितम् ॥ ९-६६-४ (६३९०२)

विवर्तमानं बहुशो रुधिरौघपरिप्लुतम् ।

यदृच्छया निपतितं चन्द्रमादित्यगोचरात् ॥ ९-६६-५ (६३९०३)

युगान्तमारुतेनेव शोषितं मकरालयम् ।

पूर्णचन्द्रमिव व्योम्नि तुषारावृतमण्डलम् ॥ ९-६६-६ (६३९०४)

रेणुध्वस्तं दीर्घभुजं मातङ्गमिव विक्रमे ।

वृतं भूतगणैर्घोरैः क्रव्यादैश्च समन्ततः ॥ ९-६६-७ (६३९०५)

यथा धनं लिप्समानैर्भृत्यैर्नृपतिसत्तमम् ।

भ्रुकुटीकृतवक्त्रान्तं क्रोधादुद्धूतचक्षुषम् ।

सामर्षं तं नरव्याघ्रं भौमं निपतितं तथा ॥ ९-६६-८ (६३९०६)

ते तं दृष्ट्वा महेष्वासं भूतले पतितं नृपम् ।

मोहमभ्यागमन्सर्वे कृपप्रभृतयो रथाः ॥ ९-६६-९ (६३९०७)

अवतीर्य रथेभ्यश्च प्राद्रवन्नाजसन्निधौ ।

दुर्योधनं च सम्प्राप्य सर्वे भूमावुपाविशन् ॥ ९-६६-१० (६३९०८)

ततो द्रौणिर्महाराज बाष्पपूर्णेक्षणः श्वसन् ।

उवाच भरतश्रेष्ठं सर्वलोकेश्वरेश्वरम् ॥ ९-६६-११ (६३९०९)

न नूनं विद्यते पुण्यं मानुषे किञ्चिदेव हि ।

यत्र त्वं पुरुषव्याघ्र शेषे पांसुषु रूषितः ॥ ९-६६-१२ (६३९१०)

भूत्वा हि नृपतिः पूर्वं समाज्ञाप्य च मेदिनीम् ।

कथमेकोऽद्य राजेन्द्र तिष्ठसे निर्जने वने ॥ ९-६६-१३ (६३९११)

दुःशासनं न पश्यामि नापि कर्णं महारथम् ।

नापि तान्सुहृदः सर्वान्किमिदं भरतर्षभ ॥ ९-६६-१४ (६३९१२)

दुःखं नूनं कृतान्तस्य गतिं ज्ञातुं कथञ्चन ।

लोकनाथो भवान्यत्र शेषे पांसुषु रूषितः ॥ ९-६६-१५ (६३९१३)  
एष मूर्धाभिषिक्तानामग्रे गत्वा परन्तपः ।  
सतृणं ग्रसते पांसुं पश्य कालस्य पर्ययम् ॥ ९-६६-१६ (६३९१४)  
क्व ते तदमलं छत्रं व्यजनं क्व च पार्थिव ।  
सा च ते महती सेना क्व गता पार्थिवोत्तम ॥ ९-६६-१७ (६३९१५)  
दुर्विज्ञेया गतिर्नूनं कार्याणां कारणान्तरे ।  
यो वै लोकगुरुर्नाथो भवानेतां दशां गताः ॥ ९-६६-१८ (६३९१६)  
अध्रुवा सर्वमर्त्येषु ध्रुवैव श्रीर्विचिन्त्यते ।  
भवतो व्यसनं दृष्ट्वा शक्रविस्पर्धिनो भृशम् ॥ ९-६६-१९ (६३९१७)  
तस्य तद्वचनं श्रुत्वा दुःखितस्य विशेषतः ।  
उवाच राजन्पुत्रस्ते प्राप्तकालमिदं वचः ॥ ९-६६-२० (६३९१८)  
विमृज्य नेत्रे पाणिभ्यां शोकजं बाष्पमुत्सृजन् ।  
कृपादीन्स तदा वीरान्सर्वानेव नराधिपः ॥ ९-६६-२१ (६३९१९)  
इदृशो लोकधर्मोऽयं धात्रा निर्दिष्ट उच्यते ।  
विनाशः सर्वभूतानां कालपर्यायकारितः ॥ ९-६६-२२ (६३९२०)  
सोऽयं मां समनुप्राप्तः प्रत्यक्षो भवतां हि यः ।  
पृथिवीं पालयित्वाऽहमेतां निष्ठामुपागतः ॥ ९-६६-२३ (६३९२१)  
दिष्ट्या नाहं परावृत्तो युद्धे कस्यांचिदापदि ।  
दिष्ट्याऽहं निहतः पापैश्चलेनैव विशेषतः ॥ ९-६६-२४ (६३९२२)  
उत्साहश्च कृतो नित्यं मया दिष्ट्या युयुत्सता ।  
दिष्ट्या चास्मिन्हतो युद्धे निहतज्ञातिबान्धवः ॥ ९-६६-२५ (६३९२३)  
दिष्ट्या च वोऽहं पश्यामि मुक्तानस्माज्जनक्षयात् ।  
स्वस्तियुक्तांश्च कल्याणांस्तन्मे प्रियमनुत्तमम् ॥ ९-६६-२६ (६३९२४)  
मा भवन्तोऽत्र तप्यन्तां सौहृदान्निधनेन मे ।  
यदि वेदाः प्रमाणं वो जिता लोका मयाऽक्षयाः ॥ ९-६६-२७ (६३९२५)  
जानमानः प्रभावं च कृष्णस्यामिततेजसः ।  
तेन न च्यावितश्चाहं क्षत्रधर्मात्स्वनुष्ठितात् ॥ ९-६६-२८ (६३९२६)  
स मया समनुप्राप्तो नास्मि शोच्यः कथञ्चन ।  
कृतं भवद्भिः सदृशमनुरूपमिवात्मनः ।  
यतितं विजये शक्त्या दैवं तु दुरतिक्रमम् ॥ ९-६६-२९ (६३९२७)  
एतावदुक्त्वा वचनं बाष्पव्याकुललोचनः ।  
तूष्णीबभूव राजेन्द्र रुजाऽसौ विह्वलो भृशम् ॥ ९-६६-३० (६३९२८)  
तथा दृष्ट्वा तु राजानं बाष्पशोकसमन्वितम् ।  
द्रौणिः क्रोधेन जज्वाल यथा वह्निर्जगत्क्षये ॥ ९-६६-३१ (६३९२९)  
स च क्रोधसमाविष्टः पाणौ पाणिं निपीड्य च ।  
बाष्पविह्वलया वाचा राजानमिदमब्रवीत् ॥ ९-६६-३२ (६३९३०)

पिता मे निहतः क्षुद्रैः सुनृशंसेन कर्मणा ।  
 न तथा तेन तप्यामि तथा राजस्त्वयाऽद्य वै ॥ ९-६६-३३ (६३९३१)  
 शृणु चेदं वचो मह्यं सत्येन वदतः प्रभो ।  
 इष्टापूर्तेन दानेन धर्मेण सुकृतेन च ॥ ९-६६-३४ (६३९३२)  
 अद्याहं सर्वपाञ्चालान्वासुदेवस्य पश्यतः ।  
 अद्य रात्रौ महाराज निहनिष्यामि पाण्डवान् ॥ ९-६६-३५ (६३९३३)  
 अनुज्ञां तु महाराज भवान्मे दातुमर्हति ॥ ९-६६-३६ (६३९३४)  
 तच्छ्रुत्वा वचनं द्रौणेर्धृतराष्ट्र तवात्मजः ।  
 मनसः प्रीतिजननं कृपं वचनमब्रवीत् । ९-६६-३७ (६३९३५)  
 दुर्योधन उवाच ।  
 आचार्यं शीघ्रं कलशं जलपूर्णं समानय ॥ ९-६६-३७क्ष (५२५८)  
 स तद्वचनमाज्ञाय राज्ञो ब्राह्मणसत्तमः ।  
 कलशं पूर्णमादाय राज्ञोऽन्तिकमुपागमत् ॥ ९-६६-३८ (६३९३६)  
 तमब्रवीन्महाराज पुत्रस्तव विशाम्पते ।  
 ममाज्ञया द्विजश्रेष्ठ द्रोणपुत्रोऽभिषिच्यताम् ।  
 सैनापत्येन भद्रं ते मम चेदिच्छसि प्रियम् ॥ ९-६६-३९ (६३९३७)  
 राज्ञो नियोगाद्योद्वयं ब्राह्मणेन विशेषतः ।  
 वर्तता क्षत्रधर्मेण ह्येवं धर्मविदो विदुः ॥ ९-६६-४० (६३९३८)  
 राज्ञस्तु वचनं श्रुत्वा कृपः शारद्वतस्ततः ।  
 द्रौणिं राज्ञो नियोगेन सैनापत्येऽभ्यषेचयत् ॥ ९-६६-४१ (६३९३९)  
 सोऽभिषिक्तो महाराज परिष्वज्य नृपोत्तमम् ।  
 प्रययौ सिंहनादेन दिशः सर्वा विनादयन् ॥ ९-६६-४२ (६३९४०)  
 दुर्योधनोऽपि राजेन्द्र शोणितेन परिप्लुतः ।  
 तां निशां प्रतिपेदेऽथ सर्वभूतभयावहाम् ॥ ९-६६-४३ (६३९४१)  
 अपक्रम्य तु ते तूर्णं तस्मादायोधनाचूष ।  
 शोकसंविग्नमनसश्चिन्तामापेदिरे भृशम् ॥ ९-६६-४४ (६३९४२)

इति श्रीमन्महाभारते शतसाहस्रिकायां संहितायां वैयासिक्यां  
 शल्यपर्वणि गदायुद्धपर्वणि षट्षष्टितमोऽध्यायः ॥ ६६  
 ॥ समाप्तं गदायुद्धपर्वं शल्यपर्वं च ॥ ९ ॥

अतः परं सौप्तिकं पर्वं भविष्यति । तस्यायमाद्यः श्लोकः ।  
 ९-६६-१ (६३९४३) ९-६६-१क्ष (५२५९) सञ्जय उवाच । ततस्ते सहिताः  
 सर्वे प्रयाता दक्षिणामुखाः । उपास्तमयवेलायां शिविराभ्याशमागताः ॥  
 Mahabharata - Shalya Parva - Chapter Footnotes

९-६६-५ आदित्यगोचरात्गनात् । चक्रमादित्यगोचरमिति झ पाठः  
तत्र चक्रमादित्यगोचरं सूर्यमण्डलमिवेति लुप्तोपमा ॥  
९-६६-१८ कारणान्तरे अदृष्टरूपे सति । तेन दृष्टसामग्रीवैयर्थ्यं  
जायत इति भावः ॥  
९-६६-६६ षट्षष्टितमोऽध्यायः ॥

---

Please send corrections to [sanskrit@cheerful.com](mailto:sanskrit@cheerful.com)  
Last updated October 14, 2013  
<http://sanskritdocuments.org>